

## سرېزي پرځای

له ډېره وخته راهېسې د بنځو د حقوقو او په اسلامي ټولنه کې د بنځو د رول او حیثیت موضوع جنجالي بڼه خپله کړېده او په دې وروستیو کې خودا جنجال خپل وروستی پړاوونه وهي او د ورځې په مهمې موضوع بدله شوې ده.

دواړه خواوې (د بنځو د حقوقو پلویانو او په دې اړه د سخت دریځ لرونکي) له افراط او تفريط څخه ډک شعارونه ورکوي او خپل مقابل لوری پرې ملامتوي چې متاسفانه د دواړو خواو په دې جگړه کې د اسلام روح ټپي کېږي او په مستقیم او غیرمستقیم ډول د اسلام سپېڅلي او مبین دین د بدنامولو او په اوسني وخت کې د ناچلنده دین د پېژندلو او معرفي کولو هڅې کېږي په اسلام کې د بنځو د رول او ارزښت په اړه خو په نورو ژبو کې ډېر کتابونه لیکل شوي دي، خو په پښتو ژبه کې داسې کتاب چې د لوستونکیو هر اړخیزه تنده ماته او د اسلام ریښتونی تصویر یې انځور کړی او په دې اړه ټولو پوښتنو ته شرعي، معقول او منطقي ځواب ووايي لا تردې دمه مانه وو موندلی له همدې کبله مې قلم راواخېست او لستونې مې را بدوهل.

خطا، سهو او اشتباه له انسان سره ملگری ده زه دا دعوه نه شم کولای چې همدا کتاب دې په دې اړه لومړنی او وروستی کتاب وپېژندل شي او یا بل چاته د څېړنې او تحقیق اړتیا نه لیدل کېږي خو دومره په زغرده ویلی شم چې انشاء الله د اسلام اصلي بڼه په کې ښودل شوې ده او که څوک یې راسره نه مني یا اختلاف کوي نو اختلاف یې په سرسترگو خو باید چې د

اختلاف طرز يې منطقي ، اصولي او شرعي وي او دلايل يې هم ثقه او معتبره وي .

د دې کتاب ليکلو کې مې له عمدې ، ثقه او معتبرو ماء خذونو او مراجعو څخه استفاده کړې ده ، هره مسئله مې چې له کوم کتاب څخه را نقل کړې ده نو د همدې مسئلې په پای کې مې د هماغه کتاب نوم هم ورسره ليکلی او حواله مې پرې ورکړې ده .

همدا ډول له بناغلي رفيع الله روشن او انجنير محمد افضل ذاکر څخه ډيره مننه کوم چې د دې کتاب په کمپوز او ډيزاين کې يې ډېره ستوماني وزغمله او د کتاب ناوې ته يې د چاپ هار ورپه غاړه کړ .

همدارنگه له ټولو هغو ورونو او خویندو څخه ډېره مننه چې د دې کتاب په چاپ کې يې مرسته کړې ده .

محمد حسن حقيار

## يوه دعوه او ځواب يې

لكه چې په پېلامه كې مو ولوستل د اسلام د بنمنان په اسلام تور لگوي چې بنځې ته يې حقوق نه دي ورکړي ، دوی وايي بنځه په اسلام كې هېڅ ازادي نه لري او د وينځې حيثيت لري ، له اسلام او قران څخه نا خبره مسلمانان هم له دوی سره د اشعار زمزمه كوي او په غير شعوري ډول د اسلام د بنمنانو په لاس د مسلمانانو په مقابل كې استعمالېږي ، دا چې دا دعوه څومره حقيقت لري او يا څومره ناوړه تبليغات او پروپاگاندا دي چې په اسلام پسې كېږي وروسته به لوستونكيو ته جوته شي ، موږ كه چېرې له اسلام څخه مخكې د جاهليت وخت ته كتنه وكړو او يا له دې څخه هم لږ وړاندې لاړ شو او وگورو چې په هغو ټولنو او وختونو كې د بنځو حال او حيثيت څه و او بيا په اسلام كې د بنځو له حقوقو څخه ځان خبر كړو نوراته په ډاگه به شي چې رښتيا هم څومره درناوی او عزت چې بنځو ته اسلام ورکړی په يوبل مذهب كې هم نه دی ورکړل شوی .

د دی دعوې د ثبوت لپاره څو قومونه او تمدنونه له اسلام څخه وړاندې او څو قومونه او تمدنونه له اوسني وخت څخه د بېلگې په ډول يا دوو ، او گورو چې حتی په هغو ملكونو او قومونو كې چې د بنځې د آزادۍ او مساوات چپغې وهل كېږي د دوی حالت په موجوده عصر كې څنگه دی .

# بڼځه د تاريخ په بېلابېلو پړاوونو کې

## الف: په يونان کې

په پخوانيو قومونو کې يونان يو پرمختللی قوم و ، مگر په دې قوم کې بڼځې هېڅ حيثيت نه درلود .

په يونان کې به بڼځه د انساني ټولو بدبختيو بنياد گڼلی شوه ، د يونانيانو په نظر کې بڼځه د ټيټې پورې مخلوق و. د تهذيب او کار له پرمختگ سره بڼځې هم لږ پرمختگ وکړ مگر ورو ورو په يونانيانو بيا شهوت غلبه وکړله په دې وخت کې بدلونو بڼځو دومره پرمختگ وکړ چې په انساني تاريخ کې ساری نه لري او د هرفن خاوندان به له دوی څخه راتاوو .

په يونان کې بڼکلا پالنې او د بڼکلا ذوق دومره غلبه وکړله چې بلکل خپل ځان ورځنې هېر شو ، لويو فيلسوفانو او پوهانو به زنا څه عېب نه بلله ، نکاح پکې غېری ضروري وگڼل شوه ، له نکاح څخه پرته يو ځای کېدل څه دشرم خبره نه وه ، د کام ديوي لمانځنه په ټول يونان کې رواج شوه ( کام ديوي د ديوتا بڼځه وه مگر بيابې هم له نورو درېو ديوتاگانو سره آشنایي درلوده او دهغې په دربار کې د هرچا غوښتنې پوره کېدلې تردې چې حرامي کېوېد پيدا شو او بيا دې قوم د پته د معبوديت درجه ورکړله ) فاحشه خانې پر عبادتخانو بدلې شوې ، د نکاح اهميت له منځه لاړ په همدې ترتيب بڼځې

خپل اصالت له لاسه ورکړ ، حتی په یونان کې لکه د ارسطو مشهور فیلسوف د اسبرطي په خلکو پرې اچوي چې له بنځو سره ولې آساني او ښه گذاره کوي<sup>(۱)</sup>.

په یونان کې به ښځې د څارویو او نورو ملکیتونو په څېر پلورل کېدلې ، (ریموستن) د یونانیانو یو استازی وایي چې مور لڅوڅې ښځې د خوند او صادقي او مهربانه ښځې د جسم د نورو غوښتنو د تامین لپاره غوره کوو<sup>(۲)</sup>.

## ب- په روم کې

په روم کې ښځو ته د څاروي په سترگو کتلی شول ، دلته د لوړ کچ یوې غونډې فیصله وکړله چې ښځه ناولی حیوان دی چې نه کرامت لري ، نه عزت او نه درنښت دهغوی سپک ساتل پکار دي او د خدمت لپاره یې استعمالوئ<sup>(۳)</sup>.

دلته سړی د ښځو بادار و ، په خپلو ښځو او اولادونو یې پوره مالکانه حقوق درلودل ، آن په ځینو حالاتو کې یې دهغوی د وژلو اختیارات هم درلودل خو کله چې په روم کې عملي مدنیت خپور شو نو ښځو هم څه دمه وکړه اوس هم د پردې دود خونه و اوفاحشه خانې وې مگر عفت او پاکت ته په درنه سترگه کتل کېدل او دا اخلاقو معیار هم اوچت و .

یو ځل یو رومي سناتور د خپلې لور په مخکې خپله ښځه ښکل کړله د ده دا کار دملي اخلاقو سپکاوی وگڼل شو او په ملي شوری کې پرې د ملامتئ غږ و شو مگر د غربی او شرقی تہذیب او تمدن له پرمختگ سره د رومي

---

(۱) الاسلام بلامذاهب: دکتور مصطفی الشکعه او المرأة فی الاسلام : استاد محمد عزه دروزه.

(۲) حياة اليونان، دحمیرا بزگر دمونوگراف په حواله

(۳) حقوق المرأة في الاسلام عبد القادر شبیبة الحمد

قوم په افکارو کې هم د بنځو په هکله بدلون راغی او ورو ورو د نکاح او طلاق په قوانینو کې دومره تغیر راغی چې حالات بلکل سرچپه شول. بنځو به خاوندانو ته پورونه ورکول، خاوندان به د بنځو مرثیان وو په وپه خبره هم طلاق ورکول کېده په دې دور کې به بنځو پرله پسې مېړونه کول. سید مودودي (رح) دیوې بنځې یادونه کوي چې لس مېړونه یې کړي وو.

جودنیل وایي چې یوې بنځې په پنځو کالو کې اته مېړونه کړي وو. سناتور جوړوم له ټولو څخه د یوې باکمالي بنځې یادونه کوي چې هغې د نریچي په وروستي وار درویشتم مېړه کړی و او د مېړه یې هم دا یوویشتمه بنځه وه.

آزاده عشق بازي څه د شرم او عیب خبره نه وه، بنځو او نرانو به یوځای او لوڅ لاملبل<sup>۴</sup>.

بنځو خو انساني حقوق بالکل نه لرل حتی د روم رسمي قانون هم بنځه نا امله بلله او د اهلیت د نه درلودلو په اسبابو کې یې بنځه توب هم مهم لامل باله یعنې یوازې نارینه یې اهل بلل.

### ج: په مصر کې

په مصر کې بنځو ځان د خاوندانو وینځې گڼلې د هغوی خدمت به یې په دې ډول کاوه لکه چې وینځه د خپل بادار خدمت کوي، هغوی هېڅ ډول آزادي نه درلودله او خاوندان د هغوی معبودان گڼلې شول.

---

(۴) پرده سید ابوالاعلی مودودي.

په مصر کې بنځو کې خو يو وخت د شهوت رانی جذبې حد ته رسېدلې وه چې د مصر فرعون به هلکان وژل او نجونې به يې د خپل خدمت او د شهوت د اورد سپولو لپاره ژوندی پرېښودلې.

الله ج پر بني اسرائيلو د احسان په ډول د دې واقعې يادونه شو ځلې کړې ده فرمايي: (( واذن جينا کم من آل فرعون یسومونکم سوء العذاب یذبحون ابناءکم و یستحيون نسائکم ..... ))<sup>۵</sup>

یعنې: (او یاد کړئ هغه وخت چې خلاص موکړئ د فرعون له خلکو څخه چې در رسولو به يې تاسې ته لوی عذاب، ذبحه کول به يې ستاسې زامن او ژوندی به يې پرېښودلې ستاسو بنځې) د هغوی څه نور حیثیت نه و او داسې ظلم به ورسره کېده چې هېڅ حد نه لري.

## د: په هند کې

په هند کې هم د بنځو هغه حال و کوم چې په روم او یونان کې و. دلته به کله سړيو د بنځو عبادت کاوه او کله به بنځو د سړيو عبادت کاوه، فاحشه خانې په عبادت خانو بدلې شولې. په هند کې د بنځو پرمخ د تعلیم دروازي وتړل شوې او داسې په سپکه سترگه به ورته کتلی شول چې له بنځو سره اړیکو لرونکیو کسانو لپاره يې د نجات او خلاصون دروازي تړلې وې په سند (د پخواني هند په یوه برخه) کې له اسلام څخه د مخه بنځه بالکل بې عزته وه کله به يې چې مېړه مړ شو او سوځاوه به يې دا يې هم ورسره سوځوله، که دې به انکار وکړ رتل کېدله، بد اخلاقه به گڼل کېدله، هر چا به ورته د غداري او بې وفا په سترگه کتل او بیا به ورسره هېچا نکاح نه کوله او

---

(۵) البقره ۴۹

دهمېش لپاره به له خاوند او زوجيت څخه بې برخې وه، زنا په کې عام رواج و.

د نکاح او کورنۍ ستومانتيا هېچا پر اوږه نه اخیستله اوس هم په هند کې بنځه د ټولني سپکه او ذليله برخه ده هېڅوک ورته د قدر په سترگه نه گوري، په مختلفو پلمو وژل کېږي.

دهند پارلمان ته د يو ورسپارل شوي سند له مخې د ۱۹۸۸\_۱۹۹۱ ميلادي کلونو تر منځه په هند کې (۱۵۸۹۱) بنځې د واده د جهيز د نشتوالي له کبله وژل شوي دي او يايې د خلکو د پيغور پر اساس ځان وژلی دی.<sup>۷</sup>

وگورئ چې د واده د جهيز د نشتوالي په معمولي وړه خبره څومره بنځې وژل شوي دي دا دی مساوات؟ دا دی د بنځو حقوق او آزادي، اوس هم د پخواني جاهليت په څېر په هند کې د نويو انجونو د وژلو لړۍ بنه توده روانه ده.

او په بېلابېلو پلمو هر کال زرگونه بنځې ځانونه وژني د نوای وقت ورځپاڼې د ۱۹۹۹ کال گڼې د يو خبر له مخې، تېره ورځ د جهيز د نشتوالي له کبله په هند کې د يوې کورنۍ ۱۷ پېغلو يو ځای او په يوه ورځ ځان وواژه.

## ه: د عربو په جاهليت کې

په عربو کې له اسلام څخه وړاندې بنځې د چانه خونېدلې د هغوی په زېږېدلوبه شرمېدل هغوی به يې د نفقې او جامې له وېرې او ياد جاهلي غيرت له کبله ژوندئ بنځولې په عربو کې به چې د چا په کور کې انجلۍ پيدا شوه گویا په هغه کور کې به قيامت و د قهر او غضب څپې به يې په مخ

---

(۷) شهادت ۱۳۷۰/۱۱/۲۹ هجري لمريز.



را څرگندې شوې د دوی د دې باطل رواج او باطلې عقیدې د له منځه وړلو په غرض الله ج فرمایي: ((لله ملك السموات والارض یخلق ما یشاء یهب لمن یشاء انا ثا ویهب لمن یشاء الذکور او یزوجهم ذکرا نا و انا ثا ویجعل من یشاء عقیماً انه علیماً قدیراً ))<sup>(۷)</sup>

(( یعنی: الله لره دی حکومت په اسمانو کې او په ځمکه کې پیدا کوي څه چې وغواړي ، بخښي چاته چې وغواړي لوني او بخښي چاته چې وغواړي زامن یا ورکوي جوړه زامن او لوني او گرځوي چا لره چې وغواړي شنې خدای ج پوه او قادر دی پر هر څه . ))

دلته الله ج لومړی یاد دا نجونو وکړ او هلکان یې وروسته ذکر کړي معارف القرآن د قرطبي په حواله د واثله بن اسقع قول راوړی چې د کومې بنځې له گېډې څخه لومړی لور پیدا شي هغه مبارکه وي<sup>(۸)</sup>.

الله ج فرمایي چې دلور او زوی ورکول زما په اختیار کې دي تاسو په هر حال شاکر و اوسئ او د لور په زېږیدلو مه خفه کېئ.

په جاهلیت کې په بنځو داسې ظلم کېده چې حتی هغوی ته د انسان په سترگه نه کتل کېدل ، هغه وخت به بنځو لوڅ او برېښه د بیت الله طواف کاوه .

برېښه گرځېدل څه د شرم خبره نه وه ، د منافقینو د رئیس عبدالله ابن ابی ابن سلول شپږ وینځې وې چې د هغوی لپاره یې سرايونه جوړ کړي وو ، او هغوی یې زنا ته اړ وېستلې ، وهلې به یې او له هغوی څخه به یې دومره

(۷) الشوری ۴۹-۵۰

(۸) معارف القرآن ج ۲۵۸ مولانا محمد شفیع

ډېرې پېسې و غوښتې چې هغوی به یې له ورکولو څخه عاجزې وي او نا چاره به وي چې بد کاري وکړي.

هلته د هر رئیس همدا حال و ، ښکاره سرايونه به و او د بېرغ په څېر توتې به پرې زورنډې وي هر چا به پېژندل چې دا د زنا او بد کاري ځايونه دي .  
د مېلمنو لپاره به يې د قدر ، درناوي او احترام په غرض انجونې وروړاندې کولې چې زنا به يې ورسره کوله.....<sup>(۹)</sup>

لنډه دا چې په جاهليت کې له ښځو سره ظلم خپل وروستئ پورې ته رسېدلی و په عربو کې به انجلۍ دومره بده گڼلې شوه چې هغه به يې ژوندۍ ښخولې و اذالبنات ( د ژوند يو لورگانو ښخول ) په هغوی کې بالکل عام رواج و او په دې به يې وياړ کاوه ، د خسرو او اوبني نوم له ښکښلې څخه کم نه و کله به چې چا کره لور پيدا شوه دومره به خفه و چې گویا غټ غم پرې راغلی دی قرآن د دوی د دې جاهلې او ناوړه عنعنې حکايت داسې کوي (( و اذا بشر احدهم بالانثى ظلت وجهه مسودا و هو كظيم يتوارى من القوم من سوء ما بشر به ايمسکه على هون ام يدسه فى التراب الاساء ما يحکمون ))<sup>(۱۰)</sup> (يعنې: او کله چې خبر ورکړای شي يو تن د دغو کفارو ته په پيدا کېدلو) د لورنو وگرځي مخ د ده تک تور له غمه حال دا چې دی ډک وي له قهره ، پټ گرځي له قومه (خپل) دهغه خبر د ناخوښۍ له کبله چې ده ته ورکړل شوی دی ايا وساتي دی هغه (لور) سره د سپکوالي که ويې منډې ژوندی په خاورو کې ، خبر اوسئ چې بد دی هغه چې حکم کوي دوی )

---

(۹) روائع البيان في تفسير آيات الاحکام محمد علي صابوني

(۱۰) النحل\_ ۵۸\_ ۵۹

دا ووپه جاهليت كې د بنځو حال چې د لور په زېږېدنې به يې پلار تندي تروش نيولى وو او ټوله ورځ به يې له خفگانه خهره بدله وه .

د ډېرې غصې ، نفرت ، غم او نډېښنې څخه به سرگردانه و او په دې غلط سوچ كې به و چې كه د الويه شي نو زما زوم به وي ، زه به خسريم او چاته به مخ بنودلى نه شم او كه ژوندئ يې په ځمكه و منډم او ټول عمر ورڅخه ځان او زگار كړم ځينې مفسرين د [ ايمسكه على هون ] معنا داسې كوي چې هغوى به يې بنديانې ساتلې او داسې به ذليلې وې چې گويا له سره دده اولاد نه وي حتى له سره انسان نه دى ....<sup>(۱۱)</sup>

اللّٰه ج فرمايي: (( وَاذِالْمَوْءِدَةِ سَأَلْتِ بَايَ ذُنْبٍ قَتَلْتِ )) .....<sup>(۱۲)</sup>  
يعني (( او كله چې له ژوندئ بنځې شوې لور څخه تپوس وكړلى شي چې په كومه گناه وژل شوې ده . ))

قيس بن عاصم التيممي اته لورگانې ژوندئ څښې كړې وې .  
بنځو په ميراث كې حق نه درلود ..<sup>(۱۳)</sup>

د خپل مال واک يې نه و دخپلو ورونو او زامنو سره و دونه كېدل يو سړي به لس او شل بنځې كولې كوندې ته په اسانه دبل مېړه اجازه نه وه ، مگر د اسلام د سپېڅلي دين په راتلو دا هر څه باطل دودونه له منځه ولاړل بنځو ته يې عزت او درنښت او رښتوني انساني حقوق ور په برخه كړل او له وحشت نه ډك دودونه له منځه ولاړل .

و: په امريكا كې

---

(۱۱) تفسير كابلې ج: ۳ مولينا محمود الحسن ديوندي او مولانا شبير احمد عثمانی

(۱۲) التكویر ۸\_۹

(۱۳) روح المعانی علامه الوسی .

غریبانو بنځو ته ازادي او ترقي نده ورکړې ، بلکه هغوی ته یې ذلت ورکړ ، هغوی یې کار ته اړ باسلې چې له نفقې او لگښت څخه یې خلاص شي . د هغوی کوچنیان یې د هغوی له نظر او روزنې څخه محروم کړل هلته بنځه د نارینه و ملعبه ده ، په سرايونو دوکانونو او رقص خانو کې ورځنې کار اخلي لوڅ او له بې حیايۍ څخه ډک فلمونه یې ترینه ثبت کړل .

د سینماگانو په پردو کې یې هغه د حیوان په څېر معرفي کړله ، د هغوی بنایست ، ځوانی او ارزښتمن بدن یې له خاورو سره خاورې کړ او س هغوی ناچاره دي چې د ځان لپاره د نفقې د حاصلولو په غرض شپه او ورځ پر ځان یوه کړي او ځان ته نفقه پیدا کړي ځکه سړی خو اوس د خپل شهوت اور په دوی سروی او نور یې په غم کې نه دي .

یو استاذ چې په لوېدیځه نړۍ کې یې ډېر وخت اړولی و موږ ته وویل کله چې ماغربي بنځو ته په اسلام کې د دوی حقوق بیان کړل ډېرو بنځو ژړل او فریاد یې کاوه چې کاش په ختیځ کې له مسلمانانو سره اوسېدلی او له دې ځنډه تمدن څخه لېرې وای .

حتی په لندن کې آن په یوولسمې پېړۍ کې هم بنځې پلورل کېدلې هغوی ته په هېڅ هم د تسلط حق نه و (۱۴) .

## ز : په فرانسه کې

که د اروپا تېر پېښلیک ته وگورو نو وینو چې هلته بنځه انسان نه گڼل کېده ، په کال ۱۸۸۲ م کې فرانسویانو له ډېر کونښن وروسته ایله بنځو ته

---

(۱۴) تحفة العروس محمود مهدي استانبولي .

دومره خدمت وکړ چې هغوی یې دې پرېکړې ته اړ کړل چې ښځه انسانه ده ، خو سپیکه او ذلیلله او خدمت لپاره پیدا شوي ده .

په فرانسه کې ښځه د خاوند تابع ده په خپل مال کې د لاسوهنې (تصرف) حق نه لري ، د هغې ټول مال د مېړه په واک کې دی .

ښځه د خاوند له موافقې پرته په هېڅ معامله کې گډون نه شي کولای هلته خاوند له ښځې څخه خوند او گټه اخیستلای شي ، خو نفقه یې په خاوند نه شته .. (۱) (۱) ..وظيفة المرأة المسلمة على القاضي .

په فرانسه کې د ښځو له زرونو څخه د اولاد د مینې او محبت فطري جذبې وتلې ده ، هغوی اوس د اولاد پر مرگ خوبسېږي .

دیوې ښځې د شپږو میاشتو کوچنی مړ شو ، نو دا دهغې په وړاندې په گډا شوه او خپلو گاونډیانو ته یې وویل : اوس مور بېخي بل بچي نه زېږوو ، زه اوزما خاوند د دې بچي په مرگ ډېر خوښ یو .

په کال ۱۹۱۸ م د فبروري په میاشت کې د لوار محکمې ته دوه انجونې د بچیو د وژلو په جرم وړاندې شولې ، له دوی څخه یوې خپل بچي په اوبو کې ډوب کړی و ، دویمې د خپل زوی مری خفه کړې وه ، خو هغه ژوندی و ، بیا یې په هغه دیوال راوغورځاوه و سړیې میده میده شو ، خو دا دقانون په آند مجرمې ونه گڼل شوي .

په همدې کال د مارچ په اتلسمه د (( سن )) محکمې ته یوه رقاصه وړاندې کړل شوه چې دخپل زوی ژبه یې له تالو څخه راوبستلې وه ، سړیې ورته مات کړی و او مری یې ورته غوڅه کړې وه ، خو دا ښځه د محکمې پر وړاندې گناهگاره نه وه (۱۵) .

---

(۱۵) پرده: سید ابوالاعلی مودودي .

## ح: په نوره اروپا کې

په امریکا او فرانسه کې چې د بنځو کوم تصویر موږ وړاندې کړ ، دا په ټوله اروپا کې چلېږي د بنځو او نارینه وبې قیده ازادئ ، فحاشئ او بد کارئ ته وده وکړه .

برېنډ تصویرونه ، عشقي افسانو ، گډا ، سندرو او ..... د اروپا خلک داسې کړل چې له ژوند څخه یې ووېستل هلته کورنی نظام ختم دی بنځه خپله نفقه ځانته پخپله گټې دخپل فزیکي او طبیعي جوړښت پر خلاف د ژوندانه د بوجونو پورته کولو ، دکورني نظام ختمېدلو او ... له بنځې څخه بې قدره آله جوړه کړله چې د ژوند غرض یې یواځې په همدې کې خلاصه شو چې د دنارینه وو د شهوت سرولو لپاره پیدا ده اوبس ، دې بې قید او شرطه آزادۍ چې د لوېدیځ او اروپا د خلکو لپاره څه ډالۍ راوړلې ان شاء الله وروسته به رایاد شي اوس چې لوېدیځوال له دې ژوند څخه تنگ شوي هر چاته په ډاگه ده چې هلته هره ورځ په سلگونو خپل ځان وژني ، داځکه چې هغوی ته د ژوند غایه او غرض همدا د دنیا خو ورځې معاش بنکاري ، سکون ، اطمینان ورسره نه وي او د دنیا په ژوند موږ شي بالاخره په ځان وژنې لاس پورې کړي ، دا په لوېدیځ او اروپا کې د آزادۍ او مساوات ډالۍ ده ، څومره خلک چې ددې آزادۍ په نتیجه کې د اعصابو په ناروغۍ اخته دي د هاغو ځایونو روغتونونه یې شاهدان دي .

## ط: په چین کې

چين هم يوله هغو هېوادونو څخه دى چې اوسېدونکي يې د اسلام په سپېڅلي دين له کلونو کلونو راهيسې تور لگوي چې گواکې د بنسټو حقوق يې تر پېښو لاندې کړي دي ، او په اسلام کې د نړ او بنسټې مساوات نشته دى . عجيبه ده چې دوى په اسلام کې د نړ او بنسټې مساوات غواړي ، خو اوس هم په چين کې له موره نوې پيدا بې گناه انجونې وژل کېږي .

د چين يو لوړ رتبه مامور د چين پارلمان ته وايي : په چين کې دا نظريه چې سړى پر بنسټو غوره دى ژر او آسانه له منځه تللى نه شي او بنسټو او سړيو ته مساوي حقوق ورکول په مخه کې اوږده لار لري .

چين چې په اسلامي هېوادونو کې د نړ او بنسټې د مساوات لپاره له کلونو کلونو راهيسې نه ستړې کېدونکې هلې ځلې کوي ، پخپل هېواد کې يې د بنسټو د حقوقو د ساتلو قانون د ۱۳۷۱ ه ل د وري ( حمل ) په مياشت کې تصويب کړ<sup>(۱۷)</sup> .

## ۱۷ : په پخواني شوروي اتحاد کې

دا په لوبديځه ټولنه کې د بنسټو د ژوند تصوير و ، اوس راځئ چې په ختيځه نړۍ کې د بنسټو حال وگورو حقيقت دادى چې په شرق کې هم کمونستانو يواځې په خوله د بنسټې لپاره د آزادۍ او مساوات چيغې وهلې مگر په عمل کې يې له هغې څخه د ټيټې پورې يو مخلوق جوړ کړ او هغه يې د فطرت پر خلاف ستونزو او ورک لارې ته مخه کړه ، د هغې د انساني کرامت او فطري نيکمرغۍ په ترورولو کې يې له هېڅ ډول هلو ځلو نه ډډه ونکړه د کمونيستۍ

---

(۱۷) شهادت د وري ۹ مه ۱۳۷۱ ه ل .

د پوچې فلسفې بنسټ اېښودونکي کارل مارکس وايي: (( بنځه بايد دخپل ژوند د پايښت لپاره حتماً کار وکړي ))<sup>(۳)</sup>

نکاح خويو مذهبي دستور گڼل کېده او کمونېزم خو مذهب هسې هم تاريخاک (اپين) او د پرمختگ او تمدن په مخ کې خنډ گڼي ازاد گډون او کورنی نظام له منځه تلل د کمونېزم مرام او اصول دي هلته لوی او کوچنی بايد کار وکړي ، کوچنيان بايد په ورکتون کې لوی شي ، د مورد مينې او محبت څخه له ډکې غېږې ځنې دې لېرې و اوسي هغوی بايد په داسې سپستم سره لوی شي چې بيا نه مور وپېژني او نه خور .

په روسيه کې د کمونستانو له برياليتوب څخه وروسته به حکومتی نشراتو د انساني حقوقو څخه په عامه توگه يادونه کوله ، مگر د بنځو حقوقو ته به يې په ځانگړي ډول هېڅ نغوته نه کوله چې لدېنه د اندريه زفاروف يو کتاب چې د ( خطر او دهغې سبب ) په نامه يې ليکلی و مستثنی دی په دې کتاب کې هغه خطر ته گوته نيول شوې وه چې د شوروي اتحاد ( د هغه وخت روان موجوده رژيم ) بنځو ته ډالی کې کومې بدني او عصبي ناروغۍ راوړې وې او د بنځو ولادت او زېږنده يې کمه کړې وه په ( ۱۹۷۹م ) کال د دسمبر په مياشت کې د انساني حقوقو تر عنوان لاندې يو کانفرانس جوړ شو .

څرنگه چې د بنځو د قهر او غضب څپې موجوده رژيم ته مخ په زياتېدو وې نو له ډېر ټينگښت څخه وروسته يې له حکومت څخه د يوې خپرونې اجازه واخستله چې ( د روسي بنځې د تاريخ ) په نامه خپرېدله په دې نشریه کې په شوروي اتحاد کې د بنځو د ستونزو په اړوند مقالې او مضامين خپرېدل مختلف اشعار او تاريخي واقعي چې په دې موضوع پورې اړونده وې په

---

(۱۷) المرأة بين البيت والعمل \ دكتور محمد سلاله آدم



دې خپرونه کې خپرېدلې ، دې خپرونې د روسي تزاري او انسان د بنسمنه رژيم له منافقت او ټگمارۍ څخه پرده پورته کړه هغوی چې په خوله څه ويل او په عمل کې يې څه کول دی خپرونې دا هر څه په ډاگه کړل ليکوالې يې بنسختې وې هغوی به د خپلو شراب خورو مېرونو له ناوړه گذاري څخه ډېر شکايتونه کول دې خپرونې ليکلي دي: روسانو له بنسختو سره د مساوات ژمنې کړې وې خو د دې پرځای چې بنسختې ته ارامي ، هوساينه او نېکبختي راولي هغوی ته يې د بدمرغۍ او ذلت ډالۍ راوړلې د هغوی د ژوند ستنې يې وړنگولې .

په متوفی شوروي اتحاد کې چې له بنسختو سره څومره ظلمونه کېدل څومره بنديانېدلې ، او له هغوی سره چې د وحشت کومې کړنې سرته رسېدلې ، دې مجلې پټې پرېښودلې ، دې نشریه کې د نړاو بنسختې پر مساوات حتی د کار په ساحه کې هم ډېر کلک رد شوی و .

فيلسوفه تانيانا خوتچيفا چې مارکسيستي تعليم لري ليکي: دلته په روسيه کې نارينه نه غواړي چې بنسختې وساتي او دهغوی مسئوليت ومني ، دشوروي تعليم او دمارکس نظريات چې د نړاو بنسختې د مساوات چېغې وهي په حقيقت کې د بنسختو سپکاوی دی .

دارژيم د بنسختو ازادې نه ، بلکې سپکول غواړي دا نظام غواړي چې له نارينه څخه دې هم بنسخته جوړه کړي او په هغوی کې د ازادۍ ، زوروتيا ، برم او وقار احساس له منځه يوسي د شوروي حکومت د دې نشریې ليکوالې تر تهديد او گواښ لاندې ونيولې او د دې حرکت ځينې گړندی غړې يې زنداني کړلې لکه د تانيانا ، مابونافا ، ليکوالې او شارې يې تبعيد کړلې (( بلياز پيسکایا )) يې پنځه کاله په بند محکومه کړه دې حرکت پر افغانستان د

روسانو دیرغل د تقبیح (غندنې) په غرض پر مختلې مقالې خپرې کړلې او  
دا حرکت اوس هم دنادی مریم په نامه فعالیت کوي.....<sup>(۱۸)</sup>

---

(۱۸) وظیفه المرأة المسلمة علی القاضي.

# بنځه په بېلابېلو مذهبونو کې

## الف: په يهوديت کې

يهوديان بنځې بې ارزښته او بې اهميته گڼي د هغوی په نظر بنځه د انساني مصيبتونو سرچينه ده لکه څنگه چې په يهودي خرافاتو کې حضرت (حوا) د انساني مصيبتونو بنسټ گڼلی شي.

په يهوديت کې خاوند د بنځې د وژلو واکمن و، عزت او شرافت يواځې د سړيو لپاره ځانگړی و، نکاح يو غير ضروري عنعنه گڼل کېدل او که چا به نکاح وکړ نو د هغې پابندي اړومرو نه وه، په وړو او معمولي خبره جدايي راتلله.

يهوديان په عیاشۍ او شهوت رانیۍ کې دومره ډوب شول چې يوه زنا کاره بنځه د دې قوم معبوده وه او د هغې تعظیم به يې کاوه<sup>(۱۹)</sup>.

## ب: په مسيحيت کې

په مسيحيت کې بنځه د گناه مور او د بدۍ بنسټ او اساس گڼلی شي د مسيحيانو په نزد بنځه يو داسې سرچينه ده چې خلک د گناه په لور لمسوي، د جهنم په لور نېغه لاره او د ټولو انساني مصيبتونو پيل هم بنځه بولي، دوی وايي: د دې بنځې والی له ټولو څخه غټ د شرم خبره ده، بنځې ته په خپله بنکلا او بنايست شرمېدل پکار دي ځکه چې دا د شيطان په لاس کې يوه پياوړې وسله ده، دې ته پکار دي چې تل دې د خپلو گناهونو لپاره

(۱۹) پرده سيد ابو الاعلی مودودي.

کفار و ورکړي ځکه د همدې له لامله نړۍ او نړيوال په مصيبت او لعنت گرفتار دي. ((ترتوليان)) [Tertlian] چې د مسيحييت په امامانو کې د يو لومړني پير امام دی د بنځو په هکله وايي: بنځه يوه داسې بدې ده چې رغېدن ترې ، نه کېږي ، يوه پيدايشي و سوسه ده ، يو داسې افت دی چې مينه ورته کېږي ، يوه بنځلا ده چې لوټل کوي او يو لوی بنځلی مصيبت دی. د دوی هم اند دادی چې د بنځې او سپرې ترمنځ عشقي اړيکې پخپل ذات کې پليتي او د اعتراض جوگه کار دی که څه هم دا اړيکې د نکاح په صورت کې وي ، پيغلنوب دا خلاقو معيار وټاکل شو لومړی خودې هلک او انجلۍ بالکل واده نه کوي او که واده هم وکړي نو صنفې اړيکې دې نه ساتي د کليسا کارکوونکي په يو ازيتوب کې له بنځې سره يوځای کېدلې نه شي ، داسې نظرونو د بنځې حيثيت له حده زيات سپک او کم کړي.

د معاشي حيثيت له مخه بنځه بيخي بې وسه او د سپرې په واک کې وه په ميراث کې ورته ډېر لږ حقوق و ، پخپله گټه يې هېڅ واک نه درلود ، دهغې د هرڅه واکمن دهغې خاوند و د طلاق او خلغې اجازه بالکل نه وه ، که څه هم د بنځې او خاوند زړونه ډېر بد شي او که له کورڅخه دوزخ يا گورهم جوړ شي او که د ډېرې سختې اړتيا له کبله د بيلتون لپاره ناچاره شول نو له بېلېدلو څخه وروسته د دويم ځل نکاح اجازه بيا نه سپري ته شته ده او نه بنځې ته. (!) پرده: سيد ابوالاعلی مودودي.

دا په حقيقت کې له لومړي صورت څخه هم ډېر دردمن و ، ځکه چې يا خودې ټول عمر دواړه د راهب او راهبې ژوند تېروي يا دې ټول عمر په گناه کې تېروي.

د خاوند د مړ کېدلو په صورت کې ښځې ته او د ښځې د مړ کېدلو په صورت کې خاوند ته د بلې نکاح اجازه نشته او دا کار لوی عیب گڼل کېده ، د انگلستان د جمهور رئیس اتم هنري ( ۱۵۰۹\_۱۵۴۷ ) م په وخت کې د انگلستان پارلمان فيصله وکړه چې ښځه د مسيحييت کتاب ( عهد جديد ) نشي لوستلی<sup>(۲۰)</sup>.

دا و د ښځې حال په هغه مسيحييت کې چې نن سبا يې پر لوېديځې نړۍ خپل جال غوړولی دی ، او دانسان لپاره د سعادت او نېکمرغۍ چيغې وهي ! دامو د نړۍ د پرمختللو لسگونو هېوادونو او مدنيتونو څخه خو هېوادونو ته د بېلگې په ډول گوته ونيوله ، هغه چې د مساوات او د ښځې لپاره د ازادۍ ډېرې چيغې وهي همدارنگه د نړۍ د لسگونو مذهبونو څخه مو دوه مشهور هغه مذهبونه ياد کړل کوم چې د مساوات ، د ښځې لپاره د آزادۍ او دهغې د حقوقو د غوښتلو د تشو شعارونو په نوم مبارزه کې ترهر چا وړاندې قدم ږدي او دا چې په عمل کې يې څه وکړل او تر دې شعار لاندې يې له ښځو سره څه ظلم وکړ هغه لږ خو تېر شو او لږ څه نور به وروسته ولولۍ .

د نړ او ښځې د مساوات په هکله به هم لنډ بحث وکړو او وبه گورو چې د مساوات مدعيان په عمل کې څه کوي او آيا د نړ او ښځې ترمنځه بشپړ مساوات راتلاي شي ؟ مساوات يعنې څه ؟ خو د دی لپاره چې ښه پوه شوو چې دا مساوات د ښځې له فطرت سره ظلم دی که انصاف او د دې مساوات زياتونه د ښځې لپاره په ځانگړي ډول او د ټولني لپاره په عمومي ډول څه

(۲۰) حقوق المرأة في الاسلام عبد القادر شبية الحمد.

دي؟ ښه به داوي چې د دواړو ډلو ترمنځ هغه توپيرونه وپېژنو چې فطرت  
هغوی يوله بل څخه بېل کړي دي.

# د ښځې او نارینه ترمنځ توپيرونه

## الف: بيولوژيکي توپيرونه

د نارينه روغتيايي حالت د ښځې په انډول ښه وي ځکه چې په هغه کومه ټاکلې ناروغي نه راځي کومې چې پر ښځې راځي. د حيض او نفاس حمل او زېږونې، د تي ورکولو، د کوچني د روزنې اغېزې د ښځې په بدن پريوځي: مثلاً: په حيض کې د ښځې بدن پر هغې درنېږي د تودوځې درجه يې ټيټېږي، هاضمه يې خرابېږي، د بدن غړي يې سستېږي په هرو سلو کې (۲۳) ښځې په حيض کې درد نه لري نورې ټولې له دې دردونو څخه خورېږي.

علي القاضي د نور سکستشنسکي، امېل لورک، لاینسکي، فان دی فلدا، مېل نورلاک، گبهارد، کرسې شکنسکي، کرافت ايبنج او داسې نورو مشهورو ډاکټرانو او پوهانو نظريات را اڅېستي دي چې لنډيز يې دادی. ښځې ته په حيض کې سردرد، ستوماني، داندامونو سستي، دهېډوکو درد، د اعصابو کمزورتيا، په مثانه کې پريشاني، له بدهضمې څخه شکايت، په سينه کې درد، د تنفس سرعت، د طبيعت گډوډ والی او پريشاني لکه چې ښځه ډېره ناروغي وي، له نامه څخه لاندې درد چې د زړه تنگوالی به ورسره وي پيدا کېږي ژرېدونکې به وي، فکر خراب وي، سکون، اطمینان، سوکالي او آراموالی ورسره نه وي، خپل ورځنی کار نشي کولای، د بدن غړي يې د ارادې تابع نه وي مثلاً: که کاتبه وي پوره

تايپ نه شي کولای ، د يو ټکي په بدل بل ټکی وهي جمله جوړولای نه شي ،  
غير اختياري کار ترې وشي ، پدې ورځو کې به ډېر جنگ او لانجې کوي ، د  
هغې له اخلاقو څخه به په دې ورځو کې هر څوک شکايت کوي ، حتی د هغې  
اولاد هم.

ډاکټر (وينزج) د خپلو مشاهداتو په رڼا کې ليکي: کله چې د بنځې له پلوه  
محکمې ته کوم شکايت کېږي نو د دې گوري بنايي چې هغه د حيض په وخت  
کې وي ، ځکه چې په دې موده کې د هغې اعصاب کار نه ورکوي ، او د حمل  
په موده کې هم څو مياشتې کله ناروغه وي او کله روغه او د ولادت څخه  
وروسته (نفاس کې) هم د بنځې هغه حالت وي کوم چې په حيض کې وي .

ډاکټر (هيولاک ايلس او برت مول) ليکي: بنځه بايد د حمل (بلا رېبنت) په  
وروستۍ مياشت کې نه د کور کار وکړي او نه د دفتر همدارنگه د نارينه  
اندامونه کلک او غښتلي وي پلنې او پراخه اوږې لري ، وره او تنگه گډه  
يې وي ، د بدن شحميات (وازدې) يې په مناسب ډول په بدن کې وپشل  
شوې دي ، ږيره او بریتان يې راشي او از يې غټ او غليظ وي ، مگر بنځه  
نرمه او گرده وي ....

ډاکټر شفيق عبدالملک ليکي:

بنځه بنکلي بڼه لري ، تيونه يې په مناسب ځای کې دي چې د کوچني د  
تغذيې لپاره مناسب او بنايست او بنکلا کې زياتوالی راوړي ، گرده بڼه  
غوره کړي عورت يې په مناسب ځای کې دی چې کوروالي ، حمل او تناسل  
ته بڼه برابر دی او څنگه چې د بنکلا غوښتنه ده هماغسې يې او از نرم دی .<sup>(۳)</sup>

---

(۳) مبادي علم التشریح ووظايف الاعضاء دکتور شفيق عبدالملک .



د نړاو ښځې ترمنځه د غړو په اړوند نولس (۱۹) توپیره دي ، د نارینه ماغزه د ښځو له ماغزو سره توپیر لري پدې هکله یو عالم چې په (۱۹۱۸ م) کال کې یې د نوبل جایزه واخېستله ډیره څېړنه کړې ده یو ته یې نارینه ماغزه او بل ته یې ښځینه ماغزه نوم ورکړی دی .....<sup>(۳)</sup>

الله ج انسان ته څنگه چې د ښکلا غوښتنه ده ښایسته ښه ورکړه ، څه چې نارینه په ښکلا کې ډېرښت راوړي هغه یې نارینه ته ورکړل ، او کوم څه چې د ښځې په ښکلا کې ډېرښت راوړي هغه یې ښځې ته ورکړل . فرمایي : [لقد خلقنا الانسان فی احسن التقوم]<sup>(۳)</sup>

یعنې : په تحقیق سره موږ پیدا کړی دی انسان په ښه اندازه سره )) همدارنگه د وزن له نظره نارینه دروند او د اوږد قامت خاوند دی د نر هډوکي کلک او غښتلي دي ښځه د نر په پرتله ژر لویېږي بدن یې ژر وده کوي د ښځې بدن د نر په انډول دوازدې د ذخیره کولو ډېر قابلیت لري ، په نارینه کې وازده په سلو کې اتلس (۱۸٪) او په ښځو کې (۲۸٪) ده .  
علي القاضي وايي چې : د هر انسان په بدن کې (۲۰) میلیونه سوري دي مگر که په مایکروسکوب کې څیر شئ پېژندلی یې شئ چې دا د نارینه د بدن سوري دي او دا د ښځې .

## ب: سیکلوژیکي توپيرونه

د عين الشمس په پوهنتون کې د علم النفس (اروا پېژندنې) استاد دکتور سيد فواد البهی لیکي: انجلی دخپل عمر د مراهقت تر دورې له هلک

---

(۲۲) وظیفه المرأة علی القاضي

(۲۳) التین ۴ .

ځينې هوښياره او ځيرکه وي ، له مراهقت څخه تر بلوغ هلک هوښيار وي او وروسته بيا دواړه برابر وي (۳).

دوه غربي پوهان د هلکانو او انجونو ترمنځ د ازموينې د نتيجې ترکتلو وروسته وايي چې دا دواړه ډلې په نمر وکې سره برابرې دي .  
په هر حال د نر او بنځې ترمنځ توپيرونه علماوو روښانه کړيدي ، لکه د بنځې عاطفه: نرم طبيعت ، د اسرارو ( پټو ) نه ساتنه ژر تر اغېزې لاندې راتلل په وره خبره خفگان او خوشحالي بنځې په ستاينه او غندنه کې تر هر چا مخکې ، په مدح او ثنا کې پياوړې دي ، بې له کوم دليل او پلټنې څخه چې څه واري نو هغه مني صبر او تحمل نه لري .

## ج: فزيولوژيکي توپيرونه

د نارينه او از سخت ، غټ او غليظ دی او د بنځې او از نرم او لنډ دی ، د غدو او زړه ناروغي په بنځو کې ډېره وي ، ډاکټران وايي چې: د دې لامل حمل ، حيض ، نفاس ( ولادت ) او رضاعت ( تې ورکول ) دي .

دا و د بنځې او نارينه و ترمنځ مهم توپيرونه چې فطرت په نر او بنځه کې پيدا کړي دي .

دا چې کوم توپيرونه مو په گوته کړل دا ټول جوتوي چې د بنځې دنده بېله او د نارينه بېله ده .

اوس که څوک له دې سر بېره بيا هم بنځه د کار ډگر او کړاوونو ته راکشوي او هغه درانده کارونه پری کوي چې هغه يې زغملې نه شي او د فطرت په خلاف

---

(۲۴) وظيفة المرأة المسلمة نقل له الزکاة څخه .

بي له ستونزو سره لاس او گريوان کوي نو داله بنځو سره ظلم نه نو آخر څه  
دي؟ آيا دوی حقيقت کې بې انصافان او دبنځو دبنمان نه دي؟

# مساوات

په مساوات کې وايي چې بنسټه او سپری په اخلاقي مرتبه او انساني حقوقو کې بالکل برابر دي او بايد دواړو ته په يوه سترگه وکتل شي .

په متمدن ژوند کې هم بنسټې بايد هغه کارونه وکړي کوم چې سپری کوي او هغه اخلاقي بندیزونه دي د بنسټو لپاره هم ورک کړل شي کوم چې د سپري لپاره نشته دواړه ډلې دې اوږه په اوږه کار وکړي ، هرڅه چې دوی وغواړي کولی يې شي صنفي اړيکې د دوی خپل حق دی ، په بنسټو باندې نوره د سپريو واکداري نشته ځکه دواړه انسانان دي هريو دې يې خپله گټې او خپله دې يې خوري .

بنسټې دې د ژوند په ډگر کې په خپلو پښو ودرېږي او د سپريو له احتياج څخه دې ځان وژغوري دوی که يوله بل لپاره جنسي قرباني ورکول غواړي نو ټولنه دې ورته تندي نه تريووي ، که نکاح کوي نو هم د دواړو دموافقې پر اساس او که څه وخت جدا کېدل غواړي نو جدا کېدلای هم شي دغه مساوات چې په حقيقت کې د وگړنيو ټولنو لپاره له مصيبت او خطر څخه کم نه و ، انساني ټولنه د تباهي او بربادۍ سره مخ کړله .

انساني کرامت يې ترپښو لاندې کړ ، د دې مساوات په ترڅ کې چې کوم زيانونه ټولني ته مخ شوي دي ډېر زيات دي زه پرته له دې چې د دې مساوات مذهبي اړخ تحليل کړم ، هغوڅو زيانوته چې په عمده ډول د مساوات غوښتونکي ټولني ورسره مخ دی گوته نيسم :

الف: دفحاشی ډېروالی

کله چې بنحده د کار لپاره بهرنۍ ته وزي او څه مذهبي تمانع هم ورسره نه وي ، د گناه خيال د جنت او دوزخ وپره نه وي طبعي منظرې او داسې نور زړه راښکونکي حالات هم گوري چې دهغې جنسي قوه په اور بدلوي د ټولنې له ملامتې څخه هم خلاصه ده نو بيا به ولې د ټولنې د ځوانانو د خوشحالولو لپاره گله او رقص نکوي ، ولې به په ستيچ سندرې نه وايي ، دهغې لپاره د جنسي اړيکو د ټينگولو په غرض کوم ځانگړی څوک مطرح ندی له هر چا سره يې چې زړه وغواړي خپلې غوښتنې پوره کولای شي نو بيا ولې د چا دنکاح په ولکه کې ځان د تل لپاره ورکړي .

که د حرامي بچي د زېږېدلو خطر ه وي نو د حمل د غورځولو ( برت کنترول ) لاره خو خلاصه ده اوس خو ورته د حمل د پيدا کېدلو پورې گوري هم نه ، هلته بنسټه مقناطيس ( اوسپنکېن ) جوړه شوي ده او د اتنگې او نازکې جامې ، پرقيدونکي پوډر ، سرخي ، د ډول سينگار سامانونه ، له عشق او محبت څخه ډکې افسانې ، په سينماگانو بربنډ فلمونه کتل او ثبتول ، په اخبارونو کې زړه راښکونکي تصويرونه ، ناولونه او افسانې دا ټول اور مړ کوي نه ، بلکې تازه کوي يې .

په هغه بيان کې چې په ۱۹۷۷ م کال د امريکا د متحده ايالاتو د تحقيقاتو له دفتر څخه خپور شوی و ، وايي : دلته د بنسټوله ازادۍ سره جريم زيات شوي دي عياشي او فحاشي خپل اوج ته رسېدلې او په دې جرايمو کې د جين برت او (( برناردين دورن )) په څير ډېرو هغو کسانو گډون کړی دی چې د بنسټو د ازادۍ چپغې او سوري يې وهلې .

دا فحاشي دي حد ته ورسېدله چې د لويو لويو کورنيو بنسټو بنسټکاره زنا ته ملا وتړله او زنا خو چا ته عيب هم نه بنسټکارېدله او که د چا په طبيعت به دي کار څه ناوړه اغېزه کوله هغه به تنگ نظري او له تمدن او پرمختگ څخه لپري خلک گڼل کېدل، دهغو ځايونو حکومتي واکمنان زنا څه عيب نه گڼي دا اوس په برطانيه کې د دريم ځواکمن سياسي ليبرال ديموکرات گوند مشري پېرن رشنون په پارلمان کې د مطبوعاتو کانفرانس په ترڅ کې ومنله چې له خپل سکرتر سره يې زنا کړې ده.

د برطانيې لوی وزير په دي خبره هېڅ غور و نه گراوه او ويې ويل چې دا نه کوم سياسي جرم دی او نه له سياسي چارو سره څه اړه لري<sup>(۲۵)</sup>. د کلنټن او مونيکا ليونسکي د معاشقې داستان خو پوره څو مياشتې د خپرونو تغذيه وه.

## ب: د کورني نظم خرابول

د مساوات دي ډول له افراط څخه ډک خيال بنسټ له خپلو فطري فرائضو څخه غافله کړه په کومو چې تمدن ولاړو نه يوازې تمدن، بلکه د انساني نوع پايښت پرې ولاړو سياسي کشمکش، دفترونو او کارخانو کې نوکري د موسيقي په محفلونو کې گډون، ورزش او دمنډو په ډگر کې برخه اخېستل، ځان لپاره د نفقې پيدا کول دا ټول د کورني نظم د خرابېدو لامل او بنسټه ترې بېزاره او متنفره شوله، اوس په لوېديځه نړۍ کې کورني نظام ورو ورو له منځه ځي، بنسټه يې د ځان لپاره گټې او نارينه يې د ځان لپاره،

(۲۵) جنگ ورځپاڼه ۱۰۱۶ فبروري ۱۹۹۲ م.

دوی یوبل ته اړه نه لري د دواړو ډلو ترمنځ له جنسي اړیکو څخه پرته نورې کومې اړیکې پاتې نه شوې چې د دواړو یو ځای ژوند تېر کړي او جنسي اړیکې هم ازادې دي او داغوبننه هم په اسانۍ پوره کېږي نو بیا ولې د چا په ولکه کې خپله غاړه ورکړي.

د گناه تصور خو له مذهب سره ولاړه ټولنه دا کار بد نه گڼي او بیا هم که د څه خطر یا وېره وي هغه به د ناروا بچي د زېږېدلو او لویولو ستومانې وي نو لکه چې دمخه مو وویل د حمل غورځول خو هم اوس اسانه شوي دي د زیات تفصیل لپاره وگورئ<sup>(۳)</sup>.

نن په غرب او اروپا کې په سلگونو زره انجونې پیغلنې خوښوي او خپل ژوند په شهوت پالنه کې تېروي د برت کنترول په واسطه نن په غرب او اروپا کې د میلیونونو انسانانو دنیا ته د راتگ مخنیوی کېږي.

د طلاق او بېلتون لپاره وړه خبره هم بس ده د نن سبا ټول علماء او پوهان په دې خبره اتفاق لري چې د نړاوې نسجې لپاره د نېکمرغۍ او نېکبختۍ ژوند کورنی ژوند دی په کور کې انسان ته سکون، اطمینان، آرامتیا او هوساینه وریه برخه کېږي.

د کوچني روزنه بنه کېږي مینه او محبت ډېر بنسټ مومي د دی مساوات او د نسجود کور د پرېښودلو په ترڅ کې نسج له خپل اولاد سره بالکل مینه نه کوي، لکه څاروی چې هر چېرته بچی و زېږوي بیا یې هېڅ غم او اندېښنه ورسره نه وي حیوان خو بیا هم د خپل بچي د نفقې لپاره سر او تندي وهي خو په دې ټولنو کې دا احساس هم نشه، د سید مودودي خبره چې اوس په غرب او اروپا کې د موروالي هغه فطري حس او جذبه نژدې ختمه ده کومه چې

---

(۲۲) پرده سید ابوالاعلی مودودي.

دنبخو په جذباتو کې تر ټولو لويه ، شريفه او سپېڅلې جذبه ده ، او چې د هغې جذبې په شتوالي يوازې تهذيب او تمدن نه ، بلکې پوره انسانيت ولاړ دی .

## ج: لوېديځوال له اولاد نه پرتېښته دي

په لوېديځ او اروپا کې د مساوات او د بشر د حقوقو چيغې وهل کېږي خو په حقيقت کې هلته د بشريت عاطفه ، رحم او محبت د چا په زړه کې نشته دی ، له ټولو څخه وړاندې دنسان حقوق لومړی همدوی ترېښو لاندی کړل او بشريې د بدبختۍ سره مخ کړ ، دا د دوی د فاسد نظام ثمره او نتيجه ده چې د اروپا او امريکا پرمختللي خلک چې سبا به اسمان ته د ختلو اراده وکړي !! له خپل اولاد څخه متنفره دي دا نفرت د دوی په زړونو کې له کومه راپيدا شوی دی ؟ له اولاد سره د مينې او محبت ساری خو دنيا کې نه ليدل کېږي ، دا د همدې فاسد نظام ثمره او دانساني فکر نارسايي ده ، وروسته به ولولئ چې دمور او پلار د وهلو په اثر څومره کوچنيانو خپل ژوند له لاسه ورکړی دی او څومره معيوب شول وگورئ چې په امريکا کې يو پلار او يوه مور خپل اولاد په سل ډالره پلوري ، ډېر يې په زهرو او خطرناکو درملونو وژني د حمل غورځول او نسل بندي د څه لپاره ؟ علي القاضي ديوي سيمه ييزې ورځپاڼې په حواله چې د دسمبر په لومړی (۱۹۸۱) کې خپره شوې وه ليکي: په جنوبي امريکا کې په لسگونو داسې ښوونځي شته چې يتيم او مور او پلار شړلي کوچنيان په کې روزل کېږي. په کولمبو کې د کوچنيانو د



پېرودلو او پېرلو بازار دی ، کله چې په روغتون کې صحتمند کوچنی وزېرېږي نو اخیستونکي ولاړ دي او سم لاسي يې په بيه اخلي .

په برازیل کې د کانگرس له جملې څخه یوه کمېټه و ټاکل شوه چې د دې ستونزې تحقیق او څېړنه وکړي هغوی وموندل چې درې میلیونه کوچنيان بې مور او پلاره ژوند کوي ډېره برخه به امریکا او اروپا ته بوتلل کېدل او انساني سوداگري به کېدله .

همدارنگه په لندن کې د یوې او ه نيزې په حواله د یو ( ۲۷ ) کلن ځلمي له خولې ليکي : (( مور ته څه مالي ستونزه را پيدا شوې وه په پای کې مو پرېکړه وکړله چې په روغتون کې زېږيدلې لور پرېږدو چې بل څوک يې وساتي که هغه مونه وای پرېښې ناچاره وو چې مو تر مو پلورلای وای زمور د کورنۍ اوس زما او زما له مېرمن او درې اولادو څخه جوړه ده ، هو ښايي هغې ته له مور څخه غوره څه په لاس ورشي ))

د انجلۍ مور په خپلې دې بڅښنې او صدقې په ډېر وياړ سره وايي : زه عقیده لرم چې مور ډېر ښه کار کړی دی زه اوس روغتون څخه کورته تلونکې يم او خپله نوې مېلمنه مې دلته پرېښودله زما نظر ناڅاپه پردې پريووت رښتيا چې دا کوچنۍ ډېره ښکلې او زړه راښکونکې ده لېکن زه يې مينه نلرم او زه چې د دې په هکله څومره فکر کوم دا به په بل کور کې ښکمرغه وي ))

دا دنړۍ پر مختللی هېواد دی او دا يې له خپل اولاد سره مينه ده ښه مې په یاد دي چې زمور کلي کې د يوې ښځې د يوې شپې کوچنی زوی مړ شو د هغوی په تندي او وجود د خفگان ښې ښکارېدلې او ژړل يې يوې ښځې ورته ډاډ ورکاوه د کوچني مور ورته وويل (( د خدای رضا او پرېکړه

مې قبول ده خو داسې احساس كوم لکه غلو چې لوټ کړې و او سم ځکه غېږ  
مې تشه ده.))

خو په لوبديځ کې انسانان پلورل کېږي ، خپل اولاد وژل کېږي ځکه چې  
هغوی بشر د دوستان او دبشر د حقوقو مدعيان دي !! اولکه چې ومولوستل  
په فرانسه کې محکمې داسې عرض له سره نه اوري خو دا دانساني حقوقو  
دوستان و گورئ چې له سپيو سره څه کوي نن سبا په ټوله امريکا او اروپا  
کې په هر کور کې سپی ساتل کېږي د هغو ځايونو د وگړيو په زړونو کې  
د سپي مينه دانسان په اندول ډېره ده له فرانسې څخه په خپور شوي يو  
اعلان کې ويل شوي دي چې دهغه هېواد دوه پنځوس (۵۲) ميليونه نفوس  
دی (په هغه وخت کې ) او اوه (۷) ميليونه سپيان يې له خاوندانو سره ژوند  
کوي خو دا د تعجب وړ خبر ځکه نه دی چې پاريس له دې څخه هم لږ وړاندي  
تللی دی هلته په هوټلونو او کورونو کې سپيان او خاوندان يې په يو  
دسترخوان خوراک کوي.

د: آیا امريکايي او اروپايي وگړي ځان نېکمرغه بولي؟

په نيويارک کې خپرېدونکې يوه مجله ليکي: په (۱۹۷۸) م کال په برلين کې  
يو نړيوال کانفرانس جوړ شو او د اتيا (۸۰) هېوادونو استازو په کې گډون  
کړی وو چې د گډون کوونکيو دريمه برخه بنځې وې ، گډون کوونکي دوه  
ډلې شول يوې ډلې بنځو ته ډېر حقوق غوښتل چې له مېړه يا حکومت څخه  
په کې بنځې ته مادي اجوره هم شامل وه ، ځکه چې دهغه کور ساتي دهغه  
کوچنيان لويوي ، بلې ډلې ويل چې خاوند يا حکومت ته پکار دي چې  
داسې تدابير ونيسي چې بنځې په راحت کې شي او پر هغې کارسپک شي .

دواړو ډلو له بنځو څخه دفاع کوله یو استازي وویل چې: بنځې ته د کورد کار په بدل کې اجوره (تنخوا) ضروري ده ځکه به اجورې کار نشته دی او که اجوره نه وي نو دا خو په بنځې پورې ټوکې او ملنډې دي. بل استازي ورته وویل چې آیا نارینه ته څوک تنخوا ورکوي؟ هغه خو هم دهمدې کور لپاره لگیا دی او کور خود دواړو ګله کوردی یوه انگریزه لیکواله (انارود) په خپله یوه مقاله کې لیکي:

که چېرې زموږ لورګانې پخپلو کورو کې د وینځو په څېر کار وکړي دا ورته له بهر کار ځینې غوره ده چې د ژوند رونق او حیثیت یې له منحه ځي بیا په ډېر افسوس سره زیاتوي: کاش چې زموږ وطن هم د مسلمانانو په څېر وای کاش دلته هم عفت او دلوتپو پاکوالی وای، دا خود انګرېزانو لپاره د شرم او ننگ خبره ده چې زموږ لورګانې یې د رذائلو نمونې وګرځولې، په موږ څه شوي چې د دې لپاره کوښښ نه کوو چې بنځه دې له خپل طبیعت او فطرت سره برابر کار وکړي خپل شرف او ابرو دې وژغوري او د دې ژغورنې لپاره دې په کور کېنېږي.<sup>(۲۷)</sup>

یوه بله د انټروبولوګي (انسان او دهغه تاریخ علم) امریکایي عالمه مارجریت مید په (۱۹۷۴)م کال کې وایي: د بنځو د کور او ولادت په پرېښودلو او د کور کار شاته په غورځولو او د ژوند ډګر ته په راوتلو سره په نړۍ کې لوی او ښتون راغی، دلوبد یځو پوهانو ډېره برخه وایي چې د بنځې لپاره د اولاد روزنه تر هر څه مهمه او غټه دنده ده.

روسي ادیب مکسیم ګورکي وایي: دنر او بنځې لپاره دنېکمرغۍ ژوند په کور کې ګله ژوند دی، دکتور کېسس کاریل لیکي: د ولادت دنده د بنځې په

---

(۲۷) منار الاسلام ذی القعدة ۱۴۰۱ ه.ق.

ژوند کې تر هرڅه غوره دنده ده او که څوک دا نه مني له حماقت څخه پرته بل څه نه کوي او دابه له عقل څخه مخالفت وي<sup>(۲۸)</sup>.

په امریکا کې یو خوځښت جوړ شو ترڅو بنځه اصلي فطري دندې ته مخ کړي هغوی د لوېدیځ له فاسد نظام څخه تنگې شوې وې دې تحریک په لږ وخت کې په ډېر شمېر سره بنځې رانېکلې چې زیاته برخه یې لوستوالې وې ، خپرونې یې پیدا کړلې په برطانیه کې د اکسپریس ورځپاڼې یو خبریال (بوداگر) چې په نیویارک کې یې خبرونه راټولول وایي: ما وکولای شول چې په پټه د درس صحنې ته ځان ورسوم ، گورم چې بنځې په نیویارک کې په کوچني هوټل کې راغونډې شوې دي او ما امریکایي بنځې ولیدلې چې په پوره چوپه او ارامه فضا کې یې نصیحتونه اورېدل د درس لپاره به یې پنځلس (۱۵) ډالره فیس ورکاوه ، د عطرو بنایسته بویونه له صحنې څخه تر پوزې کېدل. دیوې بنځې د وینا یوه برخه رانقلوي:

(( ای بي بي ستا خاوند ستا دکور اصلي با دار دی پرتا لازم دي چې دهغه په واکمنۍ او مشرۍ اعتراف او خپل ژوند دهغه لپاره آماده کړي. ))

د دې خوځښت مشره داگویس افیسون وایي ځنې خلکو خپل کورنی ژوند د مساوات تر شعار لاندې خراب کړ ، خاوند د مننې وړدی په بنځه لازم دي چې د خاوند په کور کې ژوند وکړي او د مساوات په اړوند خپل ټول فکرونه او سوچونه هېر کړي ، د خاوند خبره به له کومې مناقشې او جگړې څخه ومني ، دهغه د راحت اسباب برابر کړي او په کار ده چې په خدا ورسره مخ شي .

---

(۲۸) الانسان ذلک المجهول ۱ دکتور کیسس کاریل .

دې خبريال له داگويس د افيسون څخه وپوښتل: که چېرې ښځه او خاوند د يوې فيصلې په هکله بېل بېل نظرونه ولري اغم يې پورته شي نو کوم يو په حقه دی؟ دستي يې ځواب ورکړ: خاوند: که څه هم خطا او پر وي. د خاوند په غلطه خبره عمل له دی څخه زر ځله غوره دی چې د ښځې په سببي خبره عمل وشي.

هغه خپلو شاگردانو ته وايي چې: خپل ژوند د خاوند د خوشحالي لپاره وقف کړئ او غوره ژوند دادی چې خاوند د کور امر (امر کونکی) وي د هغه غوښتنې په خوشحالي او په پوره اهتمام پوره کړئ کونښن کوي چې کله مو خاوند په کور وي حتی په تېليفون هم ځان بوختې نکړئ. يوه بله امریکايي لیکواله ميراميل مورگان ليکي: سړی د کور بادار، مشر او د کورنۍ بېړۍ چلوونکی دی.

يوه امریکايي سندرغاړې چې ښوونکې هم وه او خاوند يې هامبورگ کې د غټ منصب خاوند و کله چې يې زوی وزېږاوه نو دهغه د روزنې لپاره يې دنده پرېښودله.

يوه انگرېزي لیکواله ليدي کوک وايي:

ښځو ته له ترانو څخه لېرې والی وروښيي او له هغې خطر څخه يې خبرې کړئ چې په گانده کې ورته منتظر دي.

په قاهره کې خپرېدونکې د اعتصام ورځپاڼه ليکي: د امریکا د انديانا ايالت په پوهنتون کې د يو عرب محصل د نورو انجونو همصنفيانو سره بحث شوه ورته ويل چې اسلام کې د ښځو د حقوقو رعايت تر بل هر مذهب ډېر دی، او هغوی به بيا د ښځو د آزادۍ خبرې کولې بالاخره دوی د پوهنتون د رياست مرستياله دريمگرې وټاکله هغې د پوهنتون يو بل پوه

استاد له ځان سره کړې او د دواړو دلايل يې واورېدل بيا هغوی فيصله وکړه چې (نسخې بايد د ازادۍ خبرې پرېږدي او خپل طبيعي ژوند ته راوگرځي د نسخې لپاره رښتونې نېکبختي کور ده د نسخې وخت کوچني ته دوا او درمل دي ، د نسخې لپاره غوره لاره هغه ده کومه چې د دې هلک دين (اسلام) ټاکلې ده ، څومره چې موږ مختلف اديان لوستلي دي اصلي حقوق د نسخې لپاره په همدې دين کې دي .)

په پاریس کې د جاپان سفير (نويو اسکاوا) وايي: د جاپان د پرمختګ له لاملو څخه يو داده چې نسخو د خپل اولاد روزنې ته پام وکړي ، امريکايي ليکواله (هيلن ستانستيري) د مسلمانانو ټولنه خوښوي او وايي چې: همدا بشپړ او سليم اخلاق دي ، دا وايي: مسلمانانو ته پکار دي چې خپله ټولنه په اسلامي لارښوونو کلکه وساتي او نسخه دې له نارينه سره يو ځای والي ته نه پرېږدي خصوصاً له شل کلنۍ څخه د مخه.

د نهضت مجله چې په کويټ کې خپرېږي په (۱۹۸۲ م) کال کې ليکي: فېليس شلاقي (( د امريکايي نسخو مشرې نسخې له کار څخه لومړی د مېړه ، کورنۍ او اولاد اهتمام ته رابولي او خاوند د کور مشرګڼي .

يوې بلې امريکايي ليکوالې (( ايشير فيلاري )) (( د سړي د تگلارې )) په نامه کتاب وليکه او په نسخه يې تاکيد وکړ چې د کور خواته راشي ، په برطانيه کې د نسخو په کلنۍ غونډه کې چې (د نسخو ازادي او نسخه څه غواړي) تر عنوان لاندې جوړه شوې وه ، ډېرو نسخو په کې گډون کړی وو ، يوې اوه لس (۱۷) کلنې پېغلې دا کار ډېرېد وگانه دې وويل: زه غواړم د يوې پېغلې په صفت چې ابرو ، حيا او ناموس يې خوندي وي ژوند وکړم او خپله فطري او طبعي دنده ترسره کړم ، زه نه غواړم چې تنګ پطلون واغوندم زه

غواړم چې زما او زما د مېرپه ترمنځ دې توپيروي زه دې بنځه او زما خاوند دې نارينه وي.

د غونډې ټولو برخوالو ورته لاسونه پر ټول حتی د غونډې مشر هم. په فرانسه کې د بنځو د خوځښت مشره ريښه ماري لوفاجي وايي چې: د بنځې او نر ترمنځ د بشپړ مساوات غوښتنې دواړه دې مرحلې ته رسوي چې د دواړو حقوق ضايع شي<sup>(۳)</sup>.

الفاميردال (Alvamyrdal) او فيولاکيلين (Violain) وايي: بنځه دى د کور کار نه پرېږدي هغه بايد داسې پروگرام جوړ کړي ، چې هم کور وساتي او هم کار وکړي.

## ه: د اداکارو نظر

ادا کارې په نړۍ کې تر هر چا زيات شهرت لري په لوېديځ کې ډېرې ښاري پېغلې د دې شوق او رغبت لري چې هغه دې يوه مشهوره اداکاره واوسي ، اوس گورو چې هغوى خپل ځان څنگه احساسوي ، آيا هغوى ښکمرغه دي ؟ د دې ځواب به د مارلين مونرو څخه واورو چې ډېره لويه او مشهوره اداکاره وه ، دا

پخپل هغه ليک کې چې د ځان د حال لولو په وخت کې يې ليکلى و وايي: زه دنړۍ تر ټولو بد مرغه بنځه يم ، ومې نشو کړلى چې مور شمه له ټولو څخه غوره ، شريفه او د سپېڅلي ژوند خاونده هغه بنځه ده چې په کور کې و اوسېږي ، کور ولري ، رښتيا چې کورنى ژوند د بنځې د سعادت او

---

(۲۹) الاهرام القايره ۱۹۸۰۵۲۸ م.

نېکمرغی نښه ده ، پر ما خلکو ظلم وکړ ، په سینما کې کار خلک یې ارزښته کوي ، که څه هم مشهوره شي .

(۱) (۱) : المرأة بين البيت والعمل \ دکتور محمد سلاله آدم نقل له woman two roles :home and wok څخه .

یوه بله امریکایي اداکاره بربارت سترياند په خپله مطبوعاتې وینا کې وایي : زه په دې تاکید کوم ، چې زما د پرځه کم دي ما د پرځه پرېښي دي ، ما فنکاري وکړله ، او دانسان او ښځې په صفت خپل ژوند مې هېر کړ ، زه اوس افسوس او ارمان کوم ، چې کاش له ما سره د مېرې د خدمت او اولاد د روزنې لپاره کافي وخت وای ، فن ( اړت ) او فنکاري ( اړتس ) یعنې هېڅ رښتیا چې شهرت هېڅ معنی نه لري ، کله چې کورنۍ نه وي ، اهل او عیال نه وي او ښځه پوهه نه شي چې زه ښځه یم ..<sup>(۳۰)</sup>

دا و دلوید یخ تمدن چې د ټولني ټيټ وگړي هم پرې ناخوښه دي !!

## آیا د مساوات غوښتونکي په مساوات عمل کوي ؟

رښتیا خبره داده چې ختیځ کې د ښځو او نارینه وو د مساوات او حقوقو لوېدیځوالو غوښتونکیو هېڅکله هم ښځه له نارینه سره برابره کړې نه ده ، هلته هغوی د ټولني بې برخې طبقه گڼلی شي ،

---

(۳۰) المرأة بين البيت والعمل \ دکتور محمد سلاله آدم نقل له woman two roles :home and wok څخه .  
منار الاسلام ذی القعدة ۱۴۰۱ ه ق .



د امریکا په ټول کانګرس کې او ه لس (۱۷) بنځې دي او یوه د سنا په مجلس کې او بس. په فرانسه کې په (۴۹۱) څو کیو کې (۱۸) بنځې دي په سویس کې د بنځو دریمه برخه په ټاکنو کې درغ (رای) له ورکولو څخه محرومي دي.

په کال ۱۹۵۹ م په امریکا کې د بنځو تنخواه له نارینه څخه چې په تعلیمي کچه کې برابر او د یوه بري لیک لرونکې وې او ه دیرش (۳۷٪) کمه وه او په ۱۹۷۸ م کال کې دا فیصدي نوره هم کمه شوه چې (۴۲٪) ته ورسېده. په ایټالیه کې بنځه له نارینه څخه په سلو کې دېرش (۳۰٪) کمه تنخواه اخلي.

په فرانسه کې او ه یشت په سلو کې (۲۷٪) کمه ده او په جاپان کې څلوېښت په سلو کې (۴۰٪) کمه ده ، په امریکا کې هغه سیمه ییزې څوکی چې د عامو انتخاباتو په واسطه اشغالېږي پنځه په سلو کې (۵٪) بنځې او پنځه نوي (۹۵٪) نارینه و اشغال کړي دي او د امریکا نفوس (۵۹٪) بنځې او (۴۱٪) نارینه دي.

(۵۳٪) امریکایي بنځې (په انتخاباتو کې گډون کوي او بس د جاپان په ټول پارلمان کې درې بنځې دي.

په کال (۱۹۷۲-۱۹۷۷ م) په امریکا کې د طب په پوهنځي کې بنځې (۲۵٪) ، په سلو کې شپږ په هندسه کې ، په سلو کې (۲۰٪) د حقوقو په څانگه کې ، په فزیک کې په سلو کې یوه او په سلو کې اتیا (۸۰٪) بنځې له نارینه سره برابره تنخوا غواړي.

په فرانسه کې د ډېرو انستیتوتونو او بنوونځیو دروازي د بنځو پر مخه تړلې دي.

د سوداګری په انستیتوت کې له (۵۲۰۰) زده کوونکیو څخه (۷۰) زده کوونکي بنځې دي ، د برېښنا په انستیتوت کې له (۲۲۰۰) زده کوونکیو

څخه (۲۲) زده کوونکې بنځې دي او په طب کې په سلو کې شپږ (۲٪) بنځې دي او بس .

په جاپان کې په لوړو انستیتوتونو کې په سلو کې لس بنځې دي ، چې ثانوي زده کړه یې کړې وي ، په (۱۹۷۹م) کال په سلو کې شل (۲۰٪) له پوهنځیو او لوړو انستیتوتونو څخه فارغې شوې او په حکومت کې استخدام شوې .

په هغوی کې لس په سلو کې ډاکټرانې او اته استادانې وگومارل شوې . د اروپا د گډ بازار چې (نهه هېوادونه پکې گډون لري) د (۵۵۴۷) څوکیو ځینې (۳۵۷) بنځو اشغال کړې ، په داسې حال کې چې د هغو هېوادو نفوس په سلو کې دوه پنځوس بنځې دي .

په امریکا کې چې کومې بنځې د کارگرۍ په اتحادیه کې غړیتوب ونه لري د قانون له حمایې څخه بې برخې او د تقاعد (ریتایرډ) تنخواه نلري ، او تنخواه یې د اتحادیې له غړو څخه په سلو کې پنځه ویشتمه ده ، له کلنۍ رخصتۍ څخه بې برخې دي د اړتیا او ناروغتیا رخصت نه لري او که غیر حاضرې (ناسوبې) شي ، تنخواه یې نه ورکول کېږي او د غربي بنځو لپاره چې څه د سر درد جوړ شوی هغه د زېږون په وخت کې د تنخواه نه ورکول او د کوچنیانو لپاره د ورکتون نشتوالی دی په (۱۹۷۸م) کال د (۵۱۸) میلیونو کوچنیان مورگانو کار کاوه او (۵۱۸) میلیونه کوچنیانو ته د ورکتون اړتیا وه مگر په ټوله امریکا کې د یو میلیون کوچنیانو لپاره په ورکتون کې ځای وو .

د (۴۴۱) ډوله دندو څخه بنځې یواځې په شل ډوله دندو وگومارل شوې دي .

دا و و په لوېديځ کې د نښو مساوات او دهغوی حالات. همدا حال د نښو په  
اروپا کې هم دی او په پخواني شوروي اتحاد کې خو مو و لوستل.

## بنځه او کار

کومو لاملونو بنځه کار ته وتلو ته اړه کړله؟

دا چې کومو لاملونو بنځه کار ته وتلو ته اړه کړله څېړونکي په دې هکله اختلاف لري.

همدارنگه دا کوم اسباب وو چې بنځې ته یې د کور، حمل او زېږون دنده ورکړله آیا دا بیولوژیکي اسباب وو که فزیکي چې نارینه ته یې ډېر توان او قدرت ورکړ او بنځې ته کم او که دا ټولنیز، کلتوري یا تاریخي لاملونه وو چې د دنیا ټولې چارې یې د نارینه و په لاس کې ورکړلې.

دکتور محمد سلاله ادم په دې هکله اوږده څېړنه کړې ده هغه لیکي پخوا د ټولني ظروفو او شرایطو د دې اجازه نه ورکوله چې بنځه کار ته ووځي او زده کړه وکړي خو کله چې حالات او شرایط برابر شول او بهرته د وتلو اجازه یې ورکړله نو بنځې هم د کار ډگر ته راووتلې د بنځو بهر ته د وتلو لوی او عمده سبب د ټولني غوښتنه وه.

د ټولني دې غوښتنې هغه اړه کړله چې طب او حکمت زده کړي ځکه بنځه حیا کوي چې خپل علاج په نارینه ډاکټر وکړي خصوصاً د بنځینه ځانگړو ناروغيو علاج او یا هغه ته خپل عورت وښيي نو د ټولني د دې ستونزې حل دهغي د وتلو لامل شو.

په خپل مسوولیت پوهه او خپله دنده پېژندل، دا وزگار وخت ډکول، په عام ژوند کې گډون د کورنۍ اقتصادي ستونزه پورته کول، په ټولنه کې د خپل حیثیت لوړوالی دا ټول اسباب را یو ځای شول او بنځه یې بهر ته وتلو

ته اړه کړله دا چې د بنځې د کار فايدي ډېرې دي او که زيان او تاوان په لنډ ډول به ورته گوته ونيسو .

## الف: د بنځې د کار گټې

د بنځې د کار گټه يا زيان له يوې ټولنې څخه تر بلې ټولنې توپير لري که چېرې ټولنه سالمه او صالحه وي او د فطرت له پلوه له ايښودل شويو پولو څخه تېرې و نشي نو د بنځې بهر ته وتل گټه لري چې دا گټه د هغه سبب لاس ته راتلل دي کومو چې هغه بهر ته په وتلو اړ وېستې وه مثلاً: د هغې ټولنې بنځې به نارينه ډاکټر ته له ور تگ ځنې خلاصې شي د بنځې د ځانگړيو ناروغيو چې اکثره يې نارينه و ته ښکارو لى څه چې حتى ويلي هم نشي علاج به د بنځو په واسطه وشي .

بنځې به له کلتور ، تمدن او معرفت سره اشنا شي .

اسلام خو هم بنځې له وتلو څخه بالکل نه دي منع کړي مگر هغه وتل يې بد گڼلي چې بې ضرورته وي ، تفرېح کوي ، پارکونو ، ټالونو ته ځي او په کوڅه او بازار کې په ناز او نخرو گرځي ، دا هم لويه گټه ده چې بنځې خپل مسووليت وپېژني او کله چې اوزگارې ناستې وي پردي غيبتونه کوي ، دا ورته ښه ده چې په دې وخت کې څه مصروفيت پيدا کړي انسان نارينه او ښځينه دواړو ډلو ته ويل کېږي او ښځه هم نيمه ټولنه ده نو که ښځه په عام ژوند کې له خپل مېرېه يا کورنۍ سره څه مرسته وکړي نو دا خوبه نه ده کومې کورنۍ چې د غړيو له مخې هم گڼې وي اقتصادي حالت يې هم کمزورى وي که ښځه وغواړي چې داسې يو کار وکړي چې هغه يې له عهدې څخه وتلى شي او اسلامي اصول هم مراعات کړي نو هېڅ ممانعت

نشته نن صبا زموږ په ټولنه کې د بنځې د حيثیت د راپریوتلو غټ لامل دا دی چې هغه تیار خوره گڼلی شي نو که هغه ټولني ته خدمت وکړي نو طبعي ده چې حيثیت به یې لوړ شي.

او څومره چې د هغې په اولاد پورې اړه لري دکتور محمد سلاله ادم وايي ! کارکوونکې بنځې خپل اولاد ته د استقلال او شجاعت وخت او موقع ورکوي هغه له عملي ژوند سره مخ کوي هغه زېږوي او تکړه اموخته کېږي ، ځکه چې هغه له بهر نړۍ سره تماس لري د کار کوونکې بنځې حس په کارو کې ډېروي لکه د کور په کار کې ، په زده کړه کې ، د ژوند په نورو ساحو کې او همدا احساس خپل کوچني ته منعکسوي او دا احساس په هغه کې ډېر تاثیر راولي کومه بنځه چې کار کوي هغه له خپل کوچني سره په مینه مخ کېږي او مینه او محبت ورسره ډېر کوي او کوم وخت یې چې له هغه ځینې بېل تېر کړی دی د هغه بدله ورگرځوي.

یو امریکایي عالم نای (NYE) ۱۹۲۳ م کال کې وایي چې د کارگرې بنځې زوی ډېر تکړه او د ژوند د ستونزو په زغملو کې تر هر چا وړاندی وي.

## ب: کارته د بنځې د وتلو زیانونه

کله چې چاسره ذاتي تمنع نه وي او نه ورسره د مذهب څه فکر وي ، امنیتي تدابیر هم نه وي ، مجرم ته لازمه سزاهم نه وي ، نور بنستیا چې هلته د بنځې بهر ته وتل ډېر ضرر لري دې ضرر ته خو موږ مخکې اشاره هم وکړه لکه چې هلته عیاشي ډېره شي هر څوک یې د ځان لپاره گټي او خوري یې ، کورنی نظام له منځه ځي ، څوک د بچي زېږولو ستونزه پر غاړه نه اخلي ، دانساني نوع جرړه ختمېږي .... دکتوره ابدالین وایي : (( په اروپا کې خو د بنځې کار کولو کورنی اقتصاد بڼه کړمگرد اخلاقو مستوی یې ټیټه کړله هلته چې

بښځې په کار کې سترې شي د بچيانو مينه خو يې هسې هم په زړه کې نه وي  
نو بيا خپل قهر او غصه په هغوی سر وي.))  
په (۱۹۲۷ م) کال د برطانيې په يوروغتون کې (۲۵۰۰) کوچنيان داخل د  
بستروو چې مورگانو يې وهلي وو په هغو کې له سلو څخه شل مړه شول په  
امريکا او اروپا کې داسې روغتون نه و چې د کوچنيانو دا ډله په کې داخل  
دبستر نه وه ځينې يې په کې کاڼه ، گونگيان او وړانده شوي هم دي.

# په اسلام کې د بنځو د کار کولو حکم

په اسلام کې کار له بنځې او نارینه و دواړو څخه مطلوب دی او اسلام هر چا (نړاو بنځې دواړو) ته بېلې بېلې دندې ور سپارلي او دا دندې د هغوی له فطرت سره سمې ټاکل شوي دي، خو نه خو د بنځې فطرت له هر ډول کار سره برابر دی او نه د هغې د بدن جوړښت د هر کار لپاره شوی دی نو په همدې اساس اسلام بنځه له هر ډول شاقه، دروند او سخت کار څخه و بڅښله او بنځې ته يې عزت ورکړ او د هغې لپاره يې خوراکه، جامه او د ژوند ټولې اړتياوې په خاوند يا نورو نژدې خپلوانو لازم کړلې مگر د انساني فطرت د بنمنانو بنځه په کار مجبوره کړله هغه يې په زور بهر ته و وپستله او د ژوند له ستونزو سره يې لاس په گريوان کړله.

کارل مارکس د کمونېزم بنسټ اېښودونکی وايي: (( بنځه د خپل ژوند د پايښت لپاره هرومرو بايد کار وکړي. ))

بنځه هم انسان دی او نارینه هم، بنځه له سړي څخه پيدا ده او سړی له بنځې څخه.

الله ج فرمايي: (( بعضکم من بعض )) ..... ال عمران: ۱۹۵.

يعنې: (( ځينې ستاسې له ځينې نورو يئ. ))

انسان ژوندی موجود دی او طبيعت يې هم داسې عيار شوی دي چې د خپل بدن د جوړښت په نظر کې نيولو سره کار وکړي، تحرک وکړي، فکر وکړي او که داسې نه وي نو بيا خو انسان نه شو.

الله ج هم انسانان د کار لپاره پيدا کړی دی، بلکې عمل او کار يې د خلقت هدف ښودلی دی.



[ليبيلوكم ايكم احسن عملا] (۳۱)

يعني: (( چي وازموي تاسي چي كوم يوله تاسو ډپر بنه دي د عمل له مخي. ))

[فاستجاب لهم ربهم اني لاضيع عمل عامل منكم من ذكر او انثى.] (۳۲)  
يعني: (( پس قبولي کرلي دوی ته رب د دوی، بپشکه زه چي يم نه ضايع كوم عمل د هېخ عمل کوونکي له تاسي نه نارينه وي که بنځينه. ))  
بنځي ته په اخرت کې هم په بنه کار ثواب او بدله ورکول کېږي، او په دنيا کې هم.

[من عمل صالحاً من ذكر او انثى و هو مؤمن فلنحيينه حياة طيبة] (۳۳)  
يعني: (( هر چا چي وکر نېک عمل له نارينه څخه يا له بنځينه څخه حال دا چي دي مومن وي نو خامخا ژوندون به ورکړو هر و مرو هغه ته ژوند پاکيزه. ))

[للرجال نصيب مما اكتسبوا وللنساء نصيب مما اكتسبن] (۳۴)  
يعني: (( شته نارينه ولره برخه په سبب د هغه عمل چي کړي وي دوی او شته بنځو لره برخه په سبب د هغه عمل چي کړي وي دوی. ))  
بنځه نيمه انساني ټولنه ده، نو له اسلام څخه دا هيله نه شي کېدلی چي نيمه ټولنه گوډه، شله، بېکاره، عاطله او باطله اعلان کړي او داسې يو حديث او آيت هم نه موندل کېږي چي له کوره بهر د بنځو د کار حرمت ترې استنباط شي.

(۳۱) الملک: ۲.

(۳۲) ال عمران: ۱۹۵.

(۳۳) النحل: ۹۷.

(۳۴) النساء: ۳۲.

نو ویلی شوو چې په عمومي ډول بنځو ته کار روا دی ، ان په ځینو وختونو کې ورته مستحب او فرض هم دی لکه کونډه یا طلاقه شوې بنځه چې د کار انرژي هم لري ، اولاد هم ولري او دگتې بله مرجع هم ونه لري ، او کار ته هم محتاجه وي یا ورته واړه وروڼه او خویندې پاتې وي ، یا یې پلار سپین ږیری وي یا یې مېړه بې وسه وي ، نو په دې ټولو صورتونو کې په بنځه لازم دي چې د کورنۍ د بارد او چټولو لپاره کار وکړي ، لکه د حضرت ابوبکر صدیق رض ، لور ، حضرت اسماء به چې له خپل خاوند سره هر ډول مرسته کوله ، اس به یې ورته ساته ، په سر به یې ورته بار وړه .

ځینې وختونه ټولنه د بنځو کار ته جدي اړه شي بیا هم په بنځه لازم دي چې ټولنې ته د مرستې لاس ورکړي مثلاً: د بنځینه ناروغانو تداوي ، د انجونو لپاره بنوونه او روزنه او داسې نور ، خوباید یو ځل بیا هم وویل شي چې د بنځې د کار لپاره مهم ځای دهغې خپل کور ، د اولادونو روزنه ، د کور حفاظت او د کور چارې دي بنځه چې په دې دایره کې څومره گټوره تمامېږي په بل یو ډگر کې هم دومره بریالی نده او همدا نېکمرغه ژوند دی مگر که بیا هم بنځه له کور څخه بهر لکه دفتر کې ماموریت ، یا کار خانه کې کار کوي نو ورته روا دي خوباید د اسلام هغه قوانین بشپړ مراعات کړلی شي چې بنځو ته یې بهر ته د وتلو په وخت کې ټاکلي دي .

همدا راز بنځه چې کوم کار کول غواړي نو باید چې هغه کار په خپل ذات کې ناروا نه وي او نه داسې چې حرام کار ته لار هواروي لکه له ځوان سړي سره د پردۍ پېغلې یو ځای او سېدل د خدمتگاري یا ... په توگه یا د داسې چا سکرتریت چې یواځې توب ورسره راځي یا په فلم ، ډرامو ، تیاترو کې رقص

او نخبډل يا په ساقي خانه کې پيالې وېشل يا په الوتکه کې ميلمه پاله يا ...  
بايد په خبرو او حرکاتو کې اسلامي ادا ب مراعات کړي .

[قل للموء منات يغضضن من ابصارهن] (۳۵)

يعني: (( ووايه ايماندارو بنځو ته چې بنکته ساتي سترگې ، خپلې ، ساتنه  
دې کوي د شرمگاهو خپلو او نه دې بنکاروي زينت خپل مگر هغه چې  
بنکارېږي ، له دوی څخه او بنسايي چې وادې چوي پرونی خپل په خپلو  
گرېوانونو باندې ... او نه دې وهي پنبې خپلې د دې لپاره چې معلوم کړل شي  
هغه شی چې پتوي يې دوی له زينت خپل څخه . ))

همداراز بهرنی کار يې بايد د کورني کار مخه ونه نيسي د (مېړه) کور او  
اولاد خدمت ترې پاتې نه شي . ځکه چې دا يې اساسي کار دی .  
اسلام خو بنځه په سخت کار نه مجبوروي او نه يې هغه له کار څخه منع کړي  
ده ، اسلام په هر کار کې اعتدال (منځو مانه لار) څخه کار اخلي افراط او  
تفريط دواړه محکوموي او د بنځې کار کول يې هم د بنځې په خوښې پورې  
اړوند کړل ، که چېرې هغه په خپله خوښه کار کول غواړي نو اسلام يې مانع  
نه گرځي ، او که هغه ونه غواړي چې کار وکړي ياله کور څخه بهر ووځي نو  
څوک يې په زوره مجبورولی نه شي دا د اسلام د مهربانۍ او رحمت لويه  
نښه ده ، ځکه چې که اسلام بنځې هم هغو ستونزو ته مخ کړي وای کومو ته  
يې چې نارينه مخ کړي دي نو دابه د بنځې د مصلحت او خاصیتونو ضد  
کړنه وه .

قران کریم د داسې بنځو مثال بيان کړی دی چې هغوی به کار کاوه او خپل  
ژوند به يې تېراوه لکه د شعيب ع لورگانې چې پلار يې سپين ږيری او

کمزوری و ورور یې نه درلوده نو دوی به په پوره حیا او بشپړې ایماندارۍ سره بهر ته وتلې او رمې به یې خړولې ، او تر هغې به یې صبر کاوه چې نور شپانه خپلې رمې په اوبو مړې کړي او لاړ شي بیا به دوی خپلو رمو ته اوبه ورکولې او ټولنه هم باید له بنځو سره داسې چلند او مرسته وکړي او داسې اخلاص ورسره ښکاره کړي لکه چې موسیٰ ع د شعیب ع له لورگانو سره ښکاره کړه .

د رسول الله ص په وخت کې هم داسې ښځې لیدلې شوې دي چې هغوی کار کاوه لکه (ام معبد ص ) چې له رسول الله ص سره یې د هجرت په وخت کې ډېرې مرستې هم کړي دي ، په مدینه منوره کې یې د نبوي مسجد تر څنگ سوداګري کوله هغه (رض) سره له دې چې ښه ښکلې ښځه وه ، هلته یې خواره پلورل خو هېچا پرې اعتراض ونکړ او نه رسول الله ص منع کړله (۳۷) . اوس هم په ډېرو اسلامي هېوادونو کې ښځې په بېلابېلو شرکتونو او ادارو کې کار کوي ، د ایران پانګه له پطرو لو څخه مخکې قالینې (غالی) وې چې ښځو به جوړولې او سړیو به پلورلې . او په افغانستان کې هم په کومو ځایونو کې چې ښځو غالی جوړولې دهغه ځایونو اقتصاد د ټول افغانستان په انډول ښه و .

## د کور د ډېوالونه د چالپاره ؟

ځېنې خلک وایي چې ښځه یا په کور ده یا په گور ، ښځه باید هېڅکله هم له کوره څخه ونه وځي دوی وایي چې ښځه باید د کور په څلورو د ډېوالونو کې

---

(۳۷) الطبقات الکبری لابن سعد او الاستیعاب لابن عبد البر .

ژوند و کړي ، په دې پراخه نړۍ کې د ښځې په برخه همدا د څلور دېوالونو محوطه ده او ښځه باید د کور د څلورو دېوالونو په محوطه کې ژوند وکړي . باید وویل شي چې دا یوازې تش یو نظر نه دی بلکې ډېرې ژورې رینسې هم لري او په اکثره ځایونو او په ځانگړي ډول په پښتو قبایلي او اطرافي سیمو کې ورباندې ډېر کلک عمل کېږي تردې چې که ښځه سخته ناروغه نه شي یا بله کومه سخته اړتیا پیدا نشي نو په کلونو کلونو هم له کور څخه بهر نړۍ نشي لیدلې او دوی دا کار اسلام ته منسوبوي او دلیل هم دسوره احزاب دا ایت نیسي: (( وقرن فی بیوتکن. ))<sup>(۳۷)</sup>

یعنې: (( او قرار ونیسی. په خپلو کورو کې )) د ښځه یا په کور ده یا په گور ، تصور اسلامي نه دی .

اسلام ښځو ته اجازه کړې ده چې په ټولنیز ژوند کې گډون وکړي خپله هره شرعي اړتیا په پوره اطمینان او ډاډه سره پوره کړي ، بهر ته لاړې شي ، په لمانځه ، غم او ښادۍ کې گډون وکړي. خودا هرڅه دارتیا تر حده. له اړتیا پرته ښځه پخپل کور کې درنه ښکاري.

حضرت عمر رض به هم دا نه خوښوله چې ښځې دې ډېرې له کوره بهر ووزي ، یو ځل دوه ځله یې ام المؤمنین حضرت سوده رض په غېر مستقیم ډول ټوکلې هم وه ، خو هغې ترې رسول الله ص ته شکایت وکړ ، رسول الله ص ورته ونه ویل چې حضرت عمر رض ښه کوي چې تاسې تنگوي ، یا (( ښځه یا په کور ده یا په گور )) یا تاسې بهر ته مه وځئ ، بلکې په صفا ټکو کې ورته وایي چې : [ قد اذن الله لکن ان تخرجن لحوائجکن ]<sup>(۳۸)</sup>

(۳۷) الاحزاب ۳۳ .

(۳۸) متفق علیه .

يعني: ((الله ج تاسو ته د خپلو اړتياوو د پوره کولو لپاره ، بهر ته د وتلو اجازه کړې ده )) له دې او داسې نورو روایاتو څخه ښکاري چې که فرض کړو د (وقرن فی بیوتکن ) ایت حکم عام دی بیا هم غرض ترې دا نه دی چې ښځې دې بالکل بهر ته نه وځي او د کور په څلورو دیوالونو کې دې بندې وي .

په کور کې دښځو بند ساتل او په څلورو دیوالونو کې ایسارول غټه جزا ده او دا جزا پاکې مسلمانې بي بي ته نه ، بلکې بد کارې او مجرمې ښځې ته په کار ده تاسې وگورئ کله چې دزنا کار سړي او زنا کارې ښځې لپاره د جزا وروستي احکام نازل شوي نه و ، او الله ج د حکمت له مخې هر کار په تدریجي ډول منع کاوه ، نو د کور په څلور دیوالونو کې د بندولو سزا یې د زنا کارې ښځې لپاره ټاکلې وه او دا د زنا کارې ښځې سزا وه ، فرمایي :

[واللاتي ياتين الفاحشة من نساء کم فاستشهدوا عليهن اربعة منکم فان شهدوا فامسکوهن فی البيوت حتی يتوفهن الموت او يجعل الله لهن سبيلا] (۳۹)

يعني: (( او ستاسې هغه ښځې چې زنا کوي نو شاهدان وغواړئ پر دوی څلور تنه له تاسې نه نو که شاهدې وويله دوی نو بندې کړئ تاسې دا ښځې په کور کې تر هغې پورې چې مړې شي بيا وگرځوي الله دوی لره کومه لاره )) .

نو د کور په څلورو دیوالونو کې بندول د زنا کارې ښځې سزا وه چې بیا وروسته ورته الله ج لاره پیدا کړله او د زنا د حد احکام راغلل نو کوم منطق

به دا ومني چي الله ج بيا دا سزا پاكي، شريفې د وقار او درناوي خاوندې  
بسخي ته ورکړي؟

## په اسلام کې د فحاشۍ او بې حيايي مخنيوی:

له اسلام څخه وړاندې فواحش او بې حيايي له حده ډېره وه او دا څه د شرم او  
عيب خبره نه گڼل کېدلله د کعبې طواف به لوڅ کېده، د هغوی لباس به و مگر  
سینه، تيونه، څنگلې، پندۍ او ملا به لوڅ و له ډول او سينگار سره به بهر  
گرځېدلې نو الله ج دېته جاهليت و وايه او له دې څخه يې منع وکړله ويې  
فرمايل: [وقرن في بيوتكن ولا تبرجن تبرج الجاهلية الاولى] <sup>(۴۰)</sup>

يعنې: ((په خپلو کورونو کې قرار درنې کښنې او د جاهليت د زمانې د ډول  
سينگار سره گرځېدل پرېږدئ.)) (ځينې علماء دا آيت د رسول الله ص پر  
بيبيانو پورې ځانگړې بولي) همدا راز بهر به په ناز او نخرو گرځېدلې او  
داسې تگ به يې کاوه چې گویا هر قدم پر ځمکه نه، بلکې د کتونکي په زړه  
ږدي نو الله ج د داسې قدم پورته کولو څخه هم منع وکړله، چې زينت يې  
بنکاره شي او يا کتونکي له تگ څخه خوند واخلي.

[ولا يضربن بارجلهن ليعلم ما يخفين من زينتهن] <sup>(۴۱)</sup>

يعنې: ((او خپلې پښې په زوره په ځمکه مه وهئ ځکه چې کوم زينت مو  
اچولی هغه بنکاره نه شي.))

---

(۴۰) الاحزاب: ۲۳.

(۴۱) النور: ۳۱.

او که له چا سره د خبرو اړتیا پېښه شي نو نرمې نازکې په خوږ او از او داسې انداز خبرې مه کوئ چې هره خبره د اورېدونکي پر زړه داغ جوړ شي .  
 [فلا تخضعن بالقول فيطمع الذي في قلبه مرض] يعني: ((نو غلې غلې او نرمې نرمې خبرې مه کوئ ځکه چې تمه پيدا نکړي هغه څوک چې په زړه کې يې رنځ دی ))

نو الله ج خپلو بنده گانو ته امر کوي چې بربنډ او لوخ مه گرځئ ، په گرځېدلو کې ناز نخړې او کرشمې مه کوئ، نرمې او پستې خبرې مه کوئ، چې کوم رنځور په غلطه انگېرنه کې پرې نه وزي او ما تاسو ته لباس درلېږلی هغه اغوندئ.

[يا بنی ادم قد انزلنا علیکم لباسا یواری سواتکم و ریشا] (۳)

يعني ((ای د ادم اولادې يقیناً موږ درلېږلی تاسو ته لباس (اغوستن) چې تاسې خپل جسمونه پرې پټ کړئ او ستاسې لپاره د اذینت او بنکلا سبب دی.))

نو د دې وینا له مخې، په نارینه او ښځه د عورت پټول فرض شول او هېچا ته روانه چې د کومې پردې ښځې بنکلا او زینت ته وگوري رسول الله ص فرمایي: ((چا چې د کومې پردې ښځې بنکلا ته د شهوت په نظر وکتل نو د قیامت په ورځ به يې په سترگو کې ویلي (تاوده) شوي سرب واچول شي.)) (۴)

یا ((چا چې داسې ښځې ته لاس ورووړ چې له هغې سره يې څه رواړي کې نه وي نو د قیامت په ورځ به يې په لاس د اور سکروته کېښودل شي)) (۵)

(۴۲) الاعراف: ۲۲.

(۴۳) تکمله فتح القدیر ج: ۸.



حضرت ابوهريره روايت كوي چې رسول الله ص فرمايي (( سترگي زنا كوي او دسترگو زنا پردئ ته كتل دي ، لاسونه زنا كوي او د لاسونو زنا لاس اوږدول دي هغه چاته چې لاس وړ اوږدول ورته رواندي ))<sup>(۴۴)</sup>

او ددې فتنې زيانونه له هېچا پټ ندي نن صبا خو په اسلامي ټاټوبو كې فحاشي دې اندازې ته رسېدلې ده چې غير اسلامي هېوادونه هم ورسره پكې سيالي نه شي كولاى دلته بنكاره د زنا مركزونه شته او دا يوه معمولي خبره گرځېدلې ده دلته خو په حقيقت كې بسځو له نارينه وو سره داسې د بنمني راخېستې ده چې د هغوى ژوند يې ورته تباه كړ ، دوى كه يو قدم هم پرمخ ځي نو د هغوى په زړونو كې بل اور نور هم تازه كېږي دلته د بسځو او سړيو ازاد ، عشق ، په اخبارونو كې لوخ تصويرونه ، په سينما ، تلويزيون يا ويديو VCR برېښه فلمونه كتل ، الكولي مشروبات څښل ، په ستيج سندرې او گډاگانې د رنگينو نرمو او نازكو جامو استعمال ، په بې شمېره رنگونو د وينستانو جوړول او بيا لوخ سرگرځېدل د پاركو ، بڼو او دريابونو پر غاړه تفريح كول دا هر څه په دې لېونۍ مينه كې نور هم ډېرېښت راوړي . پر مخ لاسونو ، سترگو ، شونډو او وېښتو كې د داسې شيانو استعمال چې مقابل لورى يې په ليدلو سم لېونى شي او د شهوت سورانگاري يې نور هم تازه شي او د (( هل من مزيد )) چيغې ورته وهي رسول الله ص چې د جامو او وېښتانو د جوړښت كوم ډول د قيامت نېسې وښودلې نن دوى له هغې څخه هم خو قدمه وړاندې تللي دي .

(۴۴) تكمله فتح القدير ج: ۸ .

(۴۵) بخاري مسلم او ابو داود .

رسول الله ص په دغسې بنسځو لعنت ویلی دی او دا یې هم ویلي دي چې د جنت بوی که څه هم دومره او دومره لږې واټنونه ته رسېږي پر دوی حرام دی: (( لعن الله الکاسيات العاریات الممیلات المائلات ))

یعنې: (( د الله ج لعنت دی پر هغو بنسځو وي چې په اغوستلو جامو کې هم لوڅې بنسکاري د نورو میل ځان ته جلبوي او خپله نورته میلان کوي. ))

هر څوک چې پر دې خبر وي چې د ده د کور بنسځې خپل عفت، ابرو او حیانه ساتي او بیا یې هم مخه نه نیسي نو رسول الله ص هغه ته دیوټ وپلی دی او په دېوټ د جنت بوی هم حرام دی او داسې بنسځې نه څه قدر او درناوی لري او نه څه ارزښت. دوی خپل کرامت پخپله تر پښو لاندې کړی دی. د فقهي یو مشهور کتاب د نصاب په حواله لیکي: ابا بکر الاعمش رستاق ته تللو نو دیوې ویالې تر څنگ بنسځو مټې را بدو هلې وې او سر و نه یې لوڅ وو، ده پرې هېڅ پروا ونکړله او پرې ورغی نو چا ور ځینې وپوښتل چې ولې دې داکار وکړ؟ هغه ځواب ورکړ چې دوی د هېڅ احترام او درناوي وړندي ځکه چې دوی خپل عزت پخپله تر پښو لاندې کړی دی.<sup>(۳)</sup>

## په اسلام کې د بنسځو منزلت

په تېرو مخونو کې مو د بنسځې د ژوند حالات په بېلابېلو مذهبونو او قومونو کې و لوستل و مو لیدل چې له اسلام څخه وړاندې به لورگانې ژوندی تر خاورو لاندې کېدلې، د هغوی وجود مصیبت گڼل کېده له خپلو انساني حقوقو څخه محرومي وې میراث نه ورکول کېده، په زنا مجبورېدلې، او سني

(۳) البریقه شرح الطریقه.

جاهليت هم بنځه د خپلو غوښتنو د تسكين اله وگرځوله ، هغه يې د ستيوريس په نوم په الوتكو كې د مسافرو د زړه د خونې لپاره وکاروله هغه يې د سوداگرۍ او د توکيو د نمايش او مشهورتيا لپاره استعمال کړله د هغوی قدر ، قيمت او حيثيت يې هېڅ کړ .

مگر اسلام بنځې ته له نارينه ځينې ډېر عزت او حقوق ورکړل ، که د رسول ص سيرت وگورو نو وبه وينو چې هغه د بنځې دوست او پر هغوی مهربانه او دهغوی د حقوقو سترساتونکی و .

اسلام بنځې ته سياسي ، اقتصادي او اجتماعي ټول حقوق ورکړل هغه په خپل مال كې د تصرف پوره واکمنه ده ، اسلام بنځې ته دومره درنښت او عزت ورکړ چې د لوېديځ د پرمختللي ټولني په تصور او خيال كې به هم ونه گرځي .

اسلام د بنځو نفقه ، جامه او دژوند ټول ضروريات له واده څخه دمخه پر پلار ، ورور يا بل نژدې خپل او له واده څخه وروسته پر مېړه فرض وگرځول مېړه ته يې امر وکړ چې له بنځې سره نېکه گذاره کوه : ((وعاشروهن بالمعروف ))<sup>(۳۷)</sup>

يعني : (( او گذران کوي له بنځو سره په ښه طريقه . ))

د نر او بنځې تر منځ د محبت د لازياتوالي په غرض فرمايي : ((هن لباس لکم و انتم لباس لهن ))<sup>(۳۸)</sup>

يعني : (( هغوی ستاسې لپاره اغوستن دي او تاسې د هغوی لپاره اغوستن يئ . ))

(۳۷) النساء: ۱۹.

(۳۸) البقرة: ۱۸۷.

له رسول الله ص خخه پوښتنه وشوه چې زما د نېک صحبت ډېر مستحق  
خوک دی؟ ځواب يې ورکړ چې مور دې ده ، هغه درې ځلې همداسې  
ويوښتل هغوی ص به ځواب ورکاوه چې مور دی ده په څلوم ځل يې ورته  
و فرمایلی چې پلار دې دی. (۴۹)

رسول الله ص فرمایي: (( په دنیا کې مې له درې شيانو سره ډېره مينه ده چې  
يوه ترې ښځه يادوي )) ... رواه نسایي:

فرمایي چا چې دوه جینکې وپاللې تر هغې چې بالغې شي نو د قیامت په  
ورځ به زه او هغه په دې ډول راځو او دواړه گوتې يې يو ځای کړلې. (۵۰)

(( دنیا خوند او مزه ده او غوره خوند يې نېکه او صالحه ښځه ده )) (۵۱)

همدا راز فرمایي: (( ښځه د نارینه سکه خورگاني دي ، د ښځو عزت نه کوي  
مگر هغه خوک چې خپله عزت من وي او دهغوی سپکاوی نه کوي مگر بد  
اخلاقه او تر هر چا وروسته پاتې ))

رسول الله ص د مرگ په بستره پروت و او ويل يې چې: (( له ښځو سره په  
نيکۍ کولو وصیت کوئ )) (۵۲)

فرمایي غوره ستاسو هغه دی چې له ښځو سره د خیر او ښېگڼې خخه کار  
واخلي. اسلام ښځې ته د مېړه د انتخاب حق ورکړ ، دهغې تعليم يې فرض  
وگرځاوه ، په کار کولو اړوتې نده او دنړ او ښځې يو پر بل مطلق فضیلت او  
واکمني يې له منځه وپورته .

---

(۴۹) متفق عليه .

(۵۰) مسلم .

(۵۱) ابن ماجه .

(۵۲) مسلم .

الله ج فرمايبي: (( هر چا چي نېک عمل وکړ له نارينه څخه ياله بنځو څخه حال دا چي دى مؤمن وي نو خامخا ژوند به ورکړو دوى ته ژوند پاکيزه او خامخا جزاء به ورکړو دوى ته اجر د دوى په ډېرو بسو هغو نېکيو سره چي وو دوى چي کول به يې ))<sup>(۵۳)</sup>

رسول الله ص د خدېچي (رض) د وفات کال عام الحزن (دغم کال) و باله حضرت عمر رض د يوې بنځې د نظر په هکله وايي: عمر رض خطا شو او بنځه حق ته ورسېدله ، دى مبارک په توره تياره کي له کور څخه بهر په مدينه منوره کي گرځېده يوې بنځې چي د کور دروازه يې ځان پسې تړلې وه د خپل مېړه په ياد کي داسې شعرونه ويل چي د هغه د ملاقات رغبت يې پکي کاوه حضرت عمر د دې کور دروازه وټکوله تر هغې يې ورته دروازه بېرته نکره ، ترڅو چي بڼه مطمئننه شوه چي ټکونکى عمر (رض) دى ، عمر هم د هغې په پاکي او عظمت مطمئن شو ورته يې وويل چي څه دې لږ مخکي ويل: تکرار يې کړه هغې هم ورته تکرار کړل عمر رض ورځيني وپوښتل چي خاوند دى چېرته دى؟ هغى ځواب ورکړ چي په فلاني لښکر کي جهاد ته تللى دى حضرت عمر رض د دې لښکر قوماندان ته سپرى ورو لېږه ترڅو د دې بنځې خاوند کورته راولېږي هغه راغى او د حضرت عمر رض په خدمت کي حاضر شو حضرت عمر رض هغه کورته ولېږه بيا حضرت عمر رض له خپلې لور حفصې رض څخه وپوښتل چي بنځه د خاوند د بېلتون څومره تحمل لري؟ حضرت حفصې رض ورته وويل: (( يوه مياشت يا دوه يا درې

(۵۳) النحل: ۹۷.

په څلورمه مياشت صبر ختمېږي نو حضرت عمر رض همدا نېټه د مجاهدو  
لښکريانو لپاره وټاکله (( ۵۴ )

وگورئ حضرت عمر رض د دې ښځې څومره درناوی او احترام وکړ ، د دې  
لپاره چې پر ښځو د مېړه جديي سخته تمامه نشي د هغوی لپاره يې نېټه  
وټاکله .

کله چې بي بي خديجې رض رسول الله ص ورځه بن نوفل ته وروست نو د هغه  
زړه له وېرې څخه ډک او اندېښمن و او کله چې بېرته راستون شو نو  
خوشحاله ، مطمئن او آرام و .

## په اسلام کې د نارينه او ښځې اړيکې

په اسلام کې د نر او ښځې اړيکې د مينې او محبت ، دوستانې او صميميت  
اړيکې دي هغوی يو بل ته د ژوند په اوږدو کې ډېره اړتيا لري ، او يوله بل  
څخه ورته يې پروايي ناممکنه ده هغوی يو د بل متمد او پوره کوونکي دي .  
ښځه او خاوند يوله بل څخه سترتيا لري کوي ، دردونه کموي ، يو بل ته د  
اطمنان راحت ، هوساينې او تسکين لامل دي .

رسول الله ص به چې کوم اطمنان او سکون له بي بي خديجې او ام سلمې  
رض څخه حاصل او هغه تاريخ روښانه کړی دی ، په اسلام کې د نورو  
مذهبونو پر خلاف د نر او ښځې يو ځای او سپدل او په گډه سره د ژوند بېرې  
پر مخ بېول د قدر او ستاينې وړ عمل گڼل کېږي ، په هندوانو کې چې څوک  
له ښځو سره اړيکې ساتي هغه بدبخته گڼل کېږي ، او د برياليتوب او

---

( ۵۴ ) ملامح الشوری عدنان النحوي .

خلاصون دروازې يې پرمخ تړلې دي ، خو اسلام هغوی يو دبل جامه گڼي ،  
 څرنگه چې انسان جامې ته اړتيا لري همدا راز خپل جنس ته هم اړه لري ،  
 بلکې له دې ډېر. الله ج فرمايي : [هن لباس لکم و انتم لباس لهن] (۵۵)  
 يعنې : (( هغوی ستاسې لپاره اغوستن دی او تاسې د هغوی لپاره اغوستن  
 يئ. ))

اسلام نه يوازې هغوی ته اجازه کړې ده چې د خپل مثل د بقا لپاره په يو  
 شرعي چوکاټ کې سره يوځای شي ، بلکې په دې يې امر ورته کړی دی ، او  
 کله که احياناً د دوی ترمنځ کرکه ، نفرت ، زړه بډاوی او ناخوالې راپيدا شي  
 ، نو له يو بل څخه جدا کېدلی هم شي ، ځکه چې د دوی ترمنځ د يوځايوالي  
 څخه غرض د مينې ، محبت ، دوستۍ او رحمت راپيدا کېدل دي ، او الله ج  
 دابې سارې مينه او محبت او دوستانه دخپل وجود يوه نښه گرځوي :  
 [ومن اياته ان خلق لکم من انفسکم ازواجاً لتسکنوا اليها و جعل بينکم  
 مودة ورحمة] (۵۶)

يعنې : (( دهغه له نښو څخه دا ده چې ستاسو لپاره يې خپله تاسو څخه  
 جوړې پيدا کړې لپاره د دې چې تاسې له هغو ځينې سکون واخلئ او هغه  
 ستاسو ترمنځ دوستي او رحمت ايښی دی. ))  
 [يا ايها الناس انا خلقنا کم من ذکرو انثی] (۵۷)  
 يعنې : (( ای خلقو موږ تاسې له يو سړي او ښځې څخه وزېږولئ. ))

(۵۵) البقرة: ۱۸۷

(۵۶) الروم: ۲۱

(۵۷) الحجرات: ۱۳

د بنځې او نارېکې هېڅکله هم غوڅېدلای نه شي ، همدا بنځه ده چې کله به موروي او کله خور ، کله به خاله وي او کله ترور او کله .... اسلام خلکو ته خو ځله له مور سره په نېکۍ کولو حکم کړی دی. الله ج له مور، پلار دواړو سره په نېکۍ امر وکړ ، بیا يې مور ځانگړې کړه ، بیا يې د تاکيد لپاره په دريم ځل ياده کړله<sup>(۵۸)</sup>.

الله ج تر او بنځې دواړو ته وايي چې له يو بل څخه په بېلتون کې بېرته مه کوئ ، د خپل ژوند خوږې ورځې شپې مه هېرئ: [ولاتنسوا الفضل بينکم]<sup>(۵۹)</sup> ، يعنې: (( په خپلو منځونو کې فياضي او احسان مه هېرئ. )) نارينه ته ښوونه کوي چې مېرمنې مو تاسې سره اوسېږي ، نو ښه گذاره ورسره کوئ ، :

[وعاشروهن بالمعروف]<sup>(۶۰)</sup>

يعنې: (( او گذران کوئ له ښځو سره په ښه طريقه. )) تر او بنځې دواړه د ټولني د ترکيب دوه عناصره دي او کله که د دې عناصرو څخه يو کمېږي ، نو ټولنه او ژوندون له منځه ځي او اسلام دواړه له کرکې ، نفرت ، رخې يا حسد او کينې څخه منع کړي دي او هرې ډلې ته يې بېل بېل حقوق ورکړي او ټاکلي دي ، نو دې ته اړتيا نشته چې بنځې په بازارونو او پارکونو کې غونډې او مظاهرې وکړي او ځان ته حقوق وغواړي ، ځکه د هغوی حقوق څرگند او معلوم دي .

---

(۵۸) لقمان: ۱۴.

(۵۹) البقره: ۲۳۷.

(۶۰) النساء: ۱۹.



دا چې د وخت حکمرانان له دوی سره ظلم کوي او اسلامي حدود هم ترپښو  
لاندې کوي ، نو دا گناه د چا ده ؟

د بنځې د پيدا ايښت موخه :

ځينې پرگنې په دې انگېرنه کې دي ، چې له ژوند څخه غرض د نر ، ارام او  
هوسا ژوند دی ، بنځه د نرد خدمت لپاره پيدا شوې ده ، هغه بايد د نرتابع و  
اوسي د وينځې په څېر دې کار وکړي ، د نارينه غوښتنې دې رفع کړي ،  
اولاد دې وزېروي ، کور دې سنبال کړي ، هغوی په عملي ژوند کې برخه  
اخېستلای نه شي ، تردې چې له ځينو سره خولا دا سوچ و چې بنځه له سره  
انسان نه دی او ځينې په دې شک او تردد کې وو چې آيا بنځه انسان دی او  
که نه ؟

دا باطلې نظريې اسلام په کلکه غندلي دي ، اسلام چې نارينه په څه مامور  
کړی دی ، بنځې يې هم مامورې کړي دي ، او له څه څخه يې چې نارينه منع  
کړی دی ، بنځې يې هم منع کړي دي .  
الهي احکام دواړو ته شامل دي .

الله ج فرمايي : [ وما كان لمؤمن ولا مؤمنة اذا قضى الله ورسوله امرا ان يكون  
لهم الخيرة من امرهم ]<sup>(۳)</sup>

يعني : (( او نه دی لايق چا ايمان دار سړي او ايمان دارې بنځې ته هر کله چې  
مقرر کړي الله ج او دهغه رسول ص څه کار چې دوی لره وي اختيار د خپل  
کار ))

په ثواب او گناه کې برابر دي په انساني کرامت کې مساوي دي الله ج  
فرمايي : [ ولقد کرمتنا بني آدم ]<sup>(۴)</sup>

(۲۸) الاحزاب: ۳۷ .

يعني: (( او په تحقيق سره مور عزت وركړ د آدم اولادې ته. ))  
نو د ادم په اولاده كې نارينه او ښځې دواړه شامل دي ، دلته د غوره والي او  
فضيلت معيار نروالي او ښځه والی نه بلكې تقوا ده: [ان اكرمكم عند الله  
اتقاكم] (٢٣)

يعني: (( بپشك عزتمن په تاسو كې د الله ج په نزد زيات پرهېزگار ستاسو  
دی. )) دلته هر چا ته خپل نصيب او برخه پوره ورسپړي په دې خاطر د  
هغې له اجر څخه څه نه كمپړي چې هغه ښځه ده ، او نه د نارينه توب په سبب  
ډېرښت مومي الله ج فرمايي: [للرجال نصيب مما اكتسبوا وللنساء نصيب  
مما اكتسبن] (٢٤)

يعني: (( د سړيو لپاره حصه ده له خپلې گټې څخه او د ښځو لپاره حصه ده له  
خپلې گټې څخه )) نو هر چا ته د خپلې كړنې بده له پخپله وركول كېږي.  
[من عمل صالحاً من ذكر او اناثى و هو مومن فلنحيينه حياة طيبة و  
لنجزينهم اجرهم باحسن ما كانوا يعملون] (٢٥)

يعني: (( هر چا چې و كړ نېك عمل له نارينه ياله ښځې څخه حال دا چې دا  
مؤمن وي نو خامخا ژوندون به وركړو هر و مرو اجر د دوى په ډېرو ښو هغه  
نېكيو سره چې و دوى چې كول به يې. ))

[ان المسلمين وللمسلمات و المؤمنين و المؤمنات و القانتين و القانتات  
والصديقين و الصادقات و الصابرين و الصابرات و الخشعين و الخاشعات و  
المتصدقين و المتصدقات و الصائمين و الصائمات و الحافظين

(٢٢) الاسراء: ٧.

(٢٣) الحجرات: ١٣.

(٢٤) النساء: ٣٢.

(٢٥) النحل: ٩٧.

والحافظات والذاكرين الله كثيراً والذكات اعد الله لهم مغفرة وأجرًا  
عظيماً. [٣٧]

يعني: ((بپشکه مسلمانان سړي او مسلمانانې بنځې او ایماندار سړي او  
ایماندارې بنځې او بنده گڼي کوونکي سړي او بنده گڼي کوونکې بنځې  
رښتونې سړي او رښتونې بنځې صبر کوونکي سړي او صبر کوونکې بنځې  
او خبرات کوونکي سړي او خیرات کوونکې بنځې روژه دار سړي او روژه  
دارې بنځې حفاظت کوونکي سړي او حفاظت کوونکې بنځې او یادوونکي  
سړي الله ج لره ډېر او یادوونکې بنځې تیار کړي دي الله ج د دوی لپاره  
معافي او لوی ثواب.))

[فاستجاب لهم ربهم انى لا اضيع عمل عامل منكم من ذكر او انثى بعضکم  
من بعض] [٣٨]

يعني: ((بیا قبوله کړله د دوی دعا د دوی رب چې زه نه ضایع کوم محنت د  
محنت کوونکیو ستاسو څخه سړي وي او که بنځې تاسو پخپلو کې یو  
یئ.))

نو د دې یاد شویو آیتونو او له داسې ډېرو نورو آیتونو څخه په ډاگه ښکاري  
چې عمل له نر او بنځې دواړو څخه مطلوب دی ، او دواړه پوښتل کېږي ،  
څومره حقوق چې نارینه پر بنځه لري هغومره حقوق بنځه هم پر نارینه لري:  
[ولهن مثل الذی علیهن بالمعروف] [٣٨]

يعني: ((او بنځې لره هم حق دی لکه څنگه چې د سړیو پر هغوی حق دی.))

(٢٢) الاحزاب: ٣٥.

(٢٧) ال عمران: ١٩٥.

(٢٨) البقره: ٢٧٨.

دلته لومړی الله ج د بنځو حقوق په سرپيو ياد کړي نو معلومېږي چې د بنځو حقوق د نر تر حقوقو مهم دي او بايد ژر ادا شي .

ومو ليدل چې اسلام بنځو او نارينه و ته په يوه او درنه سترگه گوري د جنس په خاطر يوه ډله له بلې ډلې فضيلت او لوړتيا نلري د لوړتيا او غوره والي معيار تقوا ده همدا راز ومو ليدل چې بنځې هم بايد په عملي ژوند کې برخه واخلي دا هم له هغو دوه ډلو څخه يوه ډله ده چې الله ج پر نورو مخلوقاتو عزتمند او اشرف گرځولی دی ، نو اوس د کوم سليم عقل خاوند دا ويلاى شي چې بنځه د نرد خدمت لپاره پيدا ده او بايد د نارينه و د ژوند د هوساينې او ارامتيا لپاره ورڅخه د وينځې په څېر کار واخستل شي .

د تعجب وړ خبره خو داده چې زموږ ځينې علماء هم په دې سهوه او غلطه انگېرنه کې پرېوتې دي او لوی دليل چې دوی پرې استناد کوي ، هغه د ( طه ) سورت دا ايت دی چې : [ فقلنا يا ادم ان هذا عدو لک ولزوجک فلا يخرجنکما من الجنة فتشقی ]<sup>(۶۹)</sup>

يعني : (( بيا موږ وويل اى ادمه دا ستا او ستا د بي بي ( بنځې ) د بنمن دی پس ونه باسي تاسو لره له جنت څخه بيا به په تکليف کې پرېوځي ))  
نو دوی وايي چې د عملي ژوند دا پره ، نیک مرغي او بدمرغي تکليفونه او خوندونه هر څه د نر حق دی ، نه بنځه په تکليف کې اچول شوي ده او نه ورڅخه عملي ژوند نه د راوتلو هيله شوې ده او نه دې راوځي د کور په دېوالونو کې دی ايساره او سپړي ځکه چې الله ج ادم ته وويل (( چې بيا به په تکليف کې پرېوځي )) دلته مفرد ضمير استعمال شوی دی ، او که له

---

(۶۹) طه: ۱۱۷.

بسخي څخه د ژوند په ډگر کې د گډون اميد وای نو الله ج به ((فتشقا)) ويلي و .

د دوی په ځواب کې بايد عرض وکړم چې د ادم ع او حوا کيسه خو په قران کې څو ځله ياده شوې ده بل ځای کې يې وگورئ د همدې ايت بنسخته برخې وگورئ نو ستاسو دا غلطه انگېر نه به پخپله رفع شي او په خپلې اشتباه به پوه شی ، الله ج فرمايي : [وقلنا يا ادم اسکن انت و زوجک الجنة و کلا منها رغدا حيث شئتما ولا تقربا هذه الشجرة فتکونا من الظلمين فزلهما الشيطان عنها فاخرجهما مما کانا فيه] (۳۷)

يعني: ((و وېل مورې ادمه و اوسه ته او ستا بسخه په جنت کې او خورې په کې هر څه چې ستاسې خوښ شي ، او چېرته چې مو خوښ شي او نژدې کېږئ مه دې ونې ته بيا به تاسې شی له ظالمانو څخه نو و بسويول دوی شيطان له هغه ځای څخه او وېي خکل دوی له عزت او راحت څخه چې په هغه کې دوی وو .))

نو دې ايتونو کې خطاب ادم ع او حوا دواړو ته دی ، دواړو ته په جنت کې د اوسېدلو امر و شو دواړو ته د هغه د مېوو خوراک او په جنت کې د گرځېدو اجازه وشوه او دواړه دې ونې ته له نژدې کېدلو څخه منع شول او دواړو ته وويل شول چې که دا کار مو وکړ نو له ظالمانو څخه به يئ ، دلته خو پر يو ځای کې هم نه پر راحت کې تنها ادم ع ته خطاب شوی او نه په زحمت کې بلکه پر ټولو ځايو کې دواړو ته خطاب شوی ، همدا قصه بل ځای بيانوي : [يا ادم اسکن انت و زوجک الجنة فکلا من حيث شئتما ولا تقربا هذه الشجرة فتکونا من الظلمين ، فوسوس لهما الشيطان ليبيد لهما ماوری

(۷۰) البقرة: ۳۵-۳۶ .

عنهما من سواتهما وقال ما نهكما ربكما عن هذه الشجرة الا ان تكون ملكين او تكونا من الخالدين وقاسمهما انى لكما من الناصحين فدلهما بغرور فلما ذاقا الشجرة بدت لهما سواتهما و طققا يخصصان عليهما من ورق الجنة وناداهما ربهما الم انهكما عن تلكما الشجرة و اقل لكما ان الشيطان لكما عدوا مبين قالارينا ظلمنا انفسنا و ان لم تغفرلنا وترحمنا لنكونن من الخاسرين] (٣)

يعني: (( ای ادمه اوسه ته اومپر من ستا په جنت کې او خورئ او خنبئ دواړه له هره ځای چې خوښ موشی او مه نژدې کېږئ تاسې دواړه دې ونې ته ، نو شی به تاسې دواړه له ظالمانو څخه ، نو وسوسه و اچوله دوی دواړو ته شیطان ، لپاره د دې چې ښکاره کړي ، دوی دواړو ته هغه چې پت کړای شوي دي له دې دواړو ځینې له غلیظه و عورتونو د دوی څخه او ویل یې ، نه یې منع کړي تاسې له دې ونې ځینې مگر د دې لپاره چې نشئ تاسې دواړه پرېښئ یا چې نه شی تاسې دواړه له تل پاتې کېدونکیو څخه ، سخت قسم یې وکړ دوی ته چې بېشکه زه تاسې دواړه ته له تل خامخا له نصیحت کوونکیو څخه یم ، پس رابنکته یې کړل دوی دواړه په فریب نو کله چې و ځکله دوی دواړو له ونې څخه ، ښکاره شو دې دواړو ته غلیظه عورتونه د دوی او ولگېدل دوی دواړه چې سره نسلول به یې پر عورتونو خپلو باندي له پانود جنت څخه او غږ وکړ دوی دواړو ته رب د دوی چې ایا ما نه وئ منع کړي تاسې له دې ونې څخه او ویلي ما تاسې ته چې شیطان ستاسې د دواړو دښمن دی ښکاره او و ویل دوی دواړو ای ربه موږ ظلم وکړ پر ځانونو او که

ته مورد ته بڅښنه ونکړې او په مورد رحم ونکړې نو خامخا مورد به شوله تاوان  
کوونکیو څخه.))

له دې ایتونو څخه په ډاگه څرگندېږي چې په جنت کې او سپدل ، د جنت له  
مېوو ځینې گټه اڅېستل په جنت کې ازاد گړځېدل د ادم ع او حوا دواړو حق  
و و الله ج دواړو ته په جنت کې د او سپدلو اجازه وکړه او شیطان دواړه  
و بنویول او الهي عتاب (پړه) پر دواړو راغله او دخپلې خطا د بڅښنې  
لپاره دواړو د الله ج حضور ته دعا وکړله. نو دلته خو پرتولو ځایو کې ادم او  
حوا یو ځای یاد شوي دي ، نه ادم د ژوند په ډگر کې د تکلیفونو لپاره  
ځانگړی شوی دی او له دې صحنې څخه د حوا په وېستلو باندې هم کوم  
دلیل نشته ، بلکې ټول ایتونه چې مورد وړاندې یاد کړل زموږ د مدعا ثبوت  
دي او په کوم ایت باندې چې دوی استدلال کوي مفسرین وايي: مراد له دې  
څخه دادی چې بنځه خو دې هم په تکلیف کې در سره گډه ده مگر زیات بوج  
پرتادی<sup>(۷۱)</sup>:

امام قرطبي وايي چې: د بنځې د ژوند ټولې اړتیاوې د سړي پر ذمه دي د دې  
په حاصلولو کې چې کوم تکلیف او مشقت دی دا ذمه واري یواځې د سړي ده  
، نو ځکه الله ج فتشقی وویل چې څه محنت ، تکلیف او مشقت کول دي هغه  
به په حضرت ادم ع وي ځکه چې د حضرت حوا د ژوندانه د ضرورتونو ذمه  
وار هم دی ده<sup>(۷۲)</sup>.

نو دلته هم هېڅ معقول دلیل نشته چې بنځه دې له خپل اجتماعي (ټولنيز)  
د ریخ څخه یوه لوبشت هم وروسته کړي او یا دې د ژوند ډگر ته له را وتلو

---

(۷۱) معارف القرآن جزء ۱۲ مفتي محمد شفيع.

(۷۲) احکام القرآن جزء ۱۱۱ عبد الله محمد بن احمد الانصاري القرطبي.

څخه بنده کړای شي او يا دې ځينې بې انصافان هغه له انسانيت څخه  
حيوانيت ته کش کړي !!

ځينې خلک اوس هم وايي چې دا په حقيقت کې بنځه (حوا) وه چې د  
انساني بدمرغۍ بنسټ يې کېښود ، دوی د عوه کوي چې همدې حوا ، ادم  
ع دې ته وهڅاوه چې په جنت کې د غنم دانه و خوري او د الله ج له امر څخه  
سرغړونه وکړي او ادم ع د همدې په لمسونه او هڅونه د غنم دانه و خوره  
، الله ج د ادم ع په دې نافرمانۍ خفه شو او هغه يې له جنت څخه را و وېست  
چې له همدې ورځې څخه د انساني بدمرغۍ تاريخ پيل کېږي او که داسې نه  
و شوی نو نه ادم ع له جنت څخه را و وېستل کېده او نه به د نيوې ستونزې او  
بدمرغۍ وای .

د دوی په ځواب کې بايد وويل شي چې لومړی خود ادم ع او حوا په کيسه  
کې دا پورتنی تصور له منحرف يهوديت څخه سرچينه اخلي او دا تصور  
يهوديت د ( عهد قديم ) صحيفو رانقل کړی دی او هر څوک چې دا تصور  
بدرگه کوي په حقيقت کې د يهوديت د مطالعې تر اغېزې لاندې راغلی دی  
چې اسلام يې په کلکه ردوي .

په قران ، حديث او نورو اسلامي نصوصو کې داسې کوم دليل نشو موندلی  
چې پورتنی د عوه تائيد کړي ، حتی اسلام په کلکه په دې تاکيد کوي چې  
لومړنی مسئول په خپله ادم ع دی او همده د خدای ج د فرمان خلاف د غنم  
دانه و خوره ( ولقد عهدنا الی ادم من قبل فنسى ولم نجد له عزمًا )<sup>(۳)</sup>  
يعنې : (( او خامخا په تحقيق سره مور حکم کړی و ادم ع ته پخوا لډېنه پس  
هېر يې کړ او و مونه مونده ده ته استقامت ( صبر له نه کولو ) څخه . ))

(۷۲) طه: ۱۱۵.



## خو شبهي او خوابونه يې

ځينې خلک چې له اسلام سره حساسيت لري او له اسلامي روح سره اشنايي نه لري او نه يې هم له دين څخه څه لوستي دي داسې فکر کوي چې اسلام نارينه د بنځې پر سر مطلق حاکم گرځولی دی او بنځه پر هر حال بايد د هغه او امر ومني که څه هم هغه په ناحقه وي او بنځه بايد له هغه سره د وينځې په څېر ژوند وکړي موږ به انشاء الله د دوی هری غلط فهمی او اشتباه ته مدلل ځواب ووايو.

الف: شبهه په قيموميت (واکمنۍ) د سړي کې

د دوی يو غټ دليل دا ايت دی.

الله ج فرمايي: [الرجال قوامون على النساء بما فضل الله بعضهم على بعض و بما انفقوا من اموالهم ، فالصالحات قانتات حافظات بما حفظ الله] <sup>(۳)</sup>

يعنې: (( سړي مقرر دي پر بنځو باندې په دې وجهې چې فضيلت ورکړی دی الله ج ځينو ته پر ځينو نورو په سبب د دې چې خرڅ کوي خپل مالونه بيا کومې بنځې چې نېکې دي، تابعدارې دي، ساتونکې دي پسې شاه د الله ج په حفاظت سره. )) خو د دې ايت مطلب او معنی دا نده چې خاوند يا نارينه دې مطلق ديکتاتور وي هر څه چې وايي بايد ومنل شي او هېڅ خبره يې رد نه شي او نه د دې دليل دی چې هر نر په هرې بنځې فضيلت او بهتري لري.

(۷۳) النساء: ۳۴.

د نرفضيلت او غوره والی په خو شرطونو پورې اړوند دی داسې نه چې هر نر دې خوښ وي او ځان دې په ښځې غوره گڼي ، هغه شرطونه الله ج خپله په همدې ایت کې بیان کړي دي هغه دا چې .

نارینه خپل مالونه لگوي ، سترتیا او ستومانې پر ځان مني ، د ژوند تکلیف او ترڅې په ځان تېروي خو که کله نارینه له ځان څخه په همت کې ښځه او ښځه له ځان څخه نارینه جوړ کړي نو بیا دا ایت د داسې چا د قیمومیت دلیل نه دی ډېر وخت صالحې ، قانتې (تابعدارې) د پتورازونو ساتونکې ښځې له ډېرو سړیو ځینې غوره دي ، کله چې سړی صحرايي شي او له کور څخه خبر نه وي د ښځې هېڅ پروا ونه لري د هغې نفقه نه ورکوي په کارونو کې تنبل وي ، او یا ښځه د فساد او فتنې خواته کشوي نو آیا دا دې هم پر ښځو د فضیلت او بهتری دعوه کوي ؟ د غوره والي او بهتری شرط خودادی چې نارینه تکلیف ارام او مطمئن ژوند تېر کړي ، نو بیا دې د کورپالونکي سړي ولې نه وي ؟ او سلیم عقل او طبیعت هم دامني چې په دغسې حالت کې دې د کور مشر نارینه وي ، او د دې معنی دا نده چې ښځه دې بالکل حیثیت ونه لري ، نارینه دې مستبد ، ظالم او دیکتاتور وي او نه خوداد اسلام له عام مفهوم سره سمون خوري ، اسلام خو په مشوره امر کړی دی حتی کله که ماشوم له تې څخه بېلېږي نو په دومره وړه خبره کې دې هم مشوره وشي ، د مور او پلار په مشوره دې له تې څخه جدا شي ، نو نارینه باید له ښځو سره مشوره وکړي او بل ښځه که کار ونکړي نو بخښل کېږي او غیر مسئوله ده او نارینه مسئول دی دا تفضیل داسې دی لکه د لومړي وزیر فضیلت په وزیر داخله او ډېر وخت د کورنیو چارو وزارت په خپلو اړوندو چارو کې له لوی وزیر څخه ډېر واک ، اختیار او تجربه لري .

علماء وايي چې په کور کې د نارينه واکمني داسې ده لکه چې يوه بېړۍ يا موټر روان وي او په هغې کې چلوونکي ډېروي او دبېړۍ يا د موټر د چلولو لپاره يو تن پکار وي او هغه بېړۍ ته کښېني او چلوي يې. نو نارينه هم د بېړۍ چلوونکي دي او په هېڅ ترتيب د دې معنی نه ورکوي چې خاوند دې مطلق واکمن يا بادار وي او ښځه دې د هغه وينځه او خدمتگاره وي.

## ب: شبهه د ښځو په شهادت کې

ځينې خلک داسې فکر کوي چې رسول الله ص ښځو ته کم عقلي ويلي دي او هغه يې له انسانيت څخه وپستلي دي مگر دا خبره په دې مفهوم سره هېڅ صحيح نه ده چې رسول الله ص به له ښځو سره په مهمو چارو کې مشورې کولې د هغوی د ښو نظرياتو او کتنو څخه به مستفيد کېده ، وگورئ بې بي خد بچې رض له رسول الله ص سره د وحې په پيل کې څومره لويې مرستې کړي دي ، هغه ص يې ورته بن نوفل ته وروست ، هغه ص ته يې داسې تسلي ورکړله چې کاملاً مطمئن شو .

د حديبيې په صلحه کې د ام سلمې رض کړنه وگورئ ، نور رسول الله ص ښځو ته کم عقلي هېڅکله نه دي ويلي ، دا له حديث څخه غلط فهمي ده په دې حديث کې رسول الله ص د عقل او دين کمښت داسې روښانه (توضيح) کوي: (او موږ وويل چې زموږ د عقل او دين کمښت (نقصان) څه شی دی يا رسول الله ص؟ هغه ص وفرمايل چې ايا د ښځې گواهي د نارينه په نيمايي نه ده؟ موږ وويل هو! هغه ص وويل همدا يې د عقل کمښت دی بيا يې

و فرمايل ايا داسې نه ده چې كله بنځه حايبه شي نه لمونځ كوي او نه روژه نيسي؟ مور وويل هو، هغه ص و فرمايل همدا يې د دين كمښت دی) (۷۴)

نو د بنځې د عقل كمښت په دې حديث كې په يو څه پورې منحصر شو هغه دا چې د بنځو گواهي د نرد گواهي نيمه ده، رسول الله ص يواځې په همدې پورې خاص كړ او كوم بل لامل يې ياد نه كړ او دا چې ولې د بنځو گواهي د نارينه وو د گواهي نيمه ده الله ج يې داسې بيانوي:

[ان تضل احدهما فتذكر احدهما الاخرى] (۷۵)

يعني: (( لپاره د دې چې كه هېرې كړي يو تن له دوی څخه نو ياد به يې كړي ورته بله )) نو د گواهي د نيم والي لامل الله ج د هغوی د حافظې كمزورتيا و بنودله چې ژر ژر ورڅخه هېرېږي، ځكه چې د چاله يو كار سره مخه نه وي نو هغه ته يې پام كم وي، نو همدا سې دا مالي مسايل د بنځو له مخې او توجه څخه لېرې دي او ډېرې كمې اړيكې ورسره لري، نو د هېرې او دې مسائلو ته د اهتمام د نه كولو وپړه ده نو ځكه د دوه بنځو د گواهي ته اړتيا پيدا شوله او دا د بنځې د كم عقلي او سپكوالی معنی نه وركوي ځكه چې دا د هغوی ورځنۍ چارې نه دي او كه رښتيا هم كم عقلي گڼل كېدلې نوله سره به يې گواهي نه قبلېدله او نه به د حديثو په روايت كې په دوی باور كېده، د حديثو په روايت كې د يوې بنځې په روايت اعتماد او باور د څه لپاره؟ او په كوم ځای كې چې دا وپړه (هېروالی) نه وي د دوی گواهي ضرور قبلېږي وينو چې هغه چارې چې د بنځو ورځنۍ اړيكې ورسره دي او د هغوی له

---

(۷۴) الشوری و اثرها فی الديقراطيه \ دكتور عبد الحميد اسماعيل نقل له ارشاد الساري شرح صحيح بخاري څخه.  
(۷۵) البقرة: ۲۸۲.

دندو څخه شمېرل کېږي نو لکه چې ابن قیم جوزي وايي: دهغوی گواهي  
تنها هم په کې قبلېږي.<sup>(۷۲)</sup>

شيخ محمد شلتوت وايي: په گواهي کې دوه بنسټو يو ځای کول د باور  
لپاره دي، د دې لپاره نه چې هغه کم عقلمه ده، چې دهغې انسانيت ته پرې  
صدمه ورسېږي مگر اصلي لامل لکه چې شيخ محمد عبده وايي: دا دی چې  
دهغې دنده او چارې مالي مسائل ندي او نه يې مخه دې مسائلو ته ده او نه  
پېرل او پېرودل کوي، او کورنئ چې دهغې ورځنئ چارې دي او مخه يې  
ورته ده گواهي يې په کې يوازې هم قبلېږي.

شيخ محمد شلتوت زياتوي: د دې معنی دا نه ده چې د بنسټو په گواهي حق نه  
ثابتېږي او قاضي دې پرې حکم نه کوي ځکه چې قاضي اخر څه غواړي هغه  
بينه ده.

او علامه ابن قیم جوزي وايي: هر هغه څه چې حق بنسټکاروي نو بينه ده، له  
همدې کبله قاضي په قطعي قرائنو فيصله کولی شي، حتی کله چې پرې  
باوري او مطمئن شي نو د کافر په شهادت هم فيصله کولی شي.

(۱) (۱) الاسلام عقيدة و شريعة \ شيخ محمد شلتوت.

دكتور عبدالحميد انصاري وايي: د دې معنی دا نه ده چې د نر حيثيت، برم  
، شان او رتبه لوړه ده او د بنسټي ټيټه، بلکې مطلب دا دی چې حق ثابت شي  
، او پلټنه پکې وشي، او پر بنسټو عاطفه ژر غالبېږي، تاسې وگورئ کوم  
ځای کې چې د نارينه وو په هکله هم دا وېره ده هلته د نارينه گواهي هم نه  
قبلېږي لکه د بنسټي او خاوند گواهي يو د بل لپاره. سره لدې چې خاوند يا

---

(۷۲) الطرق الحكومية في السياسة الشرعية، ابن قیم جوزي.

مېړه نارینه هم دی همدا راز د پلار گواهي د زوی لپاره چې دلته هم همدا وېره ده نه قبلېږي .

شیخ محمد متولي الشعراوي وايي : له عقل ځینې مراد ماغزه دي چې په هغې کې د انسان معلومات ، خیالونه ، یادشوي شیان ، په ذهن کې منل شوي شیان ثبت وي او ماغزه نر او بنځه دواړه لري ، او سپری کولی شي چې په چټکتیا سره هغه څه ومومي چې په ذهن کې یې ورته ځای ورکړی دی ، او تصرف پکې وکړي او عقل هم د تجربو او معلوماتو محصول دی نو څنگه چې بنځه د ټولني (سوسایتي) څخه لرې ده نو نشي کولای چې په اسانه ورته یو څه یاد کړي ورشي ، همدارنگه بنځې هم هر څه ته پوره پام نه کوي او که بهر یې هم په څه شي نظر ولگېږي نه یې څېړي او نه پکې فکر کوي بنسايي هغه ډېره مهمه واقعه وي مگر دا ورته هېڅ پام نه کوي ، نو ځکه د دوه و بنځو یو ځای والي ته اړتیا پېښه شوله<sup>(۷۷)</sup> .

دکتور محمد البهي وايي : بنځه بهرنی اغېزی ډېر ژر مني ، له نارینه څخه ډېره نرمه د عاطفې خاونده ده ژر تصدیق کوي ، دهغې د قهر ، غصې او خوشحالی ترمنځ ، د نرمی ، او سختی ترمنځ د منځ اړولو او شا اړولو ترمنځ مسافه ډېره کمه ده که الله ج بنځې ته هم هغه مسوولیتونه ورمنځ کړي وای نو دابه د بنځې د بنسټگري پر خلاف کار و<sup>(۷۸)</sup> .

په هر حال ومولیدل چې د یو نارینه پرځای د دوو بنځو و درول په گواهي کې دهغې د عقل او پوهې د نشتوالي په معنی نه دی ، بلکې څه نور لاملونه یې

---

(۷۷) المرأة فی الشريعة الاسلامیة شیخ محمد متولي الشعراوي .

(۷۸) المرأة فی الشريعة الاسلامیة \ شیخ محمد متولي الشعراوي .

درلودل او په اسلام کې بنځې ته هېڅکله هم د کم عقلي او لېونۍ نسبت نه دی شوی.

### ج: شبهه په میراث کې

دوی وايي چې (( اسلام په میراث کې بنځې ته د نر نیمه برخه ټاکلې ده، او دا خود دوی پروينا بنکاره بې انصافي ده، ځکه چې نارینه کار هم کولای شي او بهر هم وځي پکار خود او و چې نارینه ته د بنځې نیمه برخه ورکول شوې وای، پدې کې خود بنځو سپکاوی او بې احترامی ده. ))

زه دې بناغلیو ته وایم چې لومړی باید دوی دې مسئلې ته ژور ورننوزي پدې اړه د اسلام ارشادات ژور ولولي او بیا پرېکړه وکړي. دوی باید پر اسلام تردې تور لگولو وړاندې خو لږ له اسلام څخه مخکې ټولنو ته هم وگوري چې هلته د بنځو څه حال و بیا په او سنیو ټولنو کې د بنځو حال هم وگوري. هلته بنځې ژوندی بنځېدلې د هغوی وجود غم گنل کېده، په پیداېنیت یې دهر چا تندې تریو و میراث خویې بالکل نه ورکاوه. ځکه چې په عربو کې به چې چاله خپلې قبیلې څخه دفاع نشوه کولای هغه له میراث ځینې محروم و، میراث یوازې د نارینه و وحق و، په یهودیت کې چې نارینه اولاد وي بنځې ته میراث نشته دی.<sup>(۷۹)</sup>

مگر اسلام چې د میراث په هکله کوم قانون ټاکلی هماغه د فطرت او سلیم عقل تقاضا او غوښتنه ده ځکه چې نارینه ته د کور لگښت، د بنځې او اولاد نفقه او نورې چارې ورتراغاره دي، او په بنځې خودا تکلیفونه یو هم نشته حتی د هغې خپله نفقه هم پرېل چاده، مهر هم اخلي او دهغې جامې، خرڅ،

(۷۹) المرأة فی القرآن \ استاذ محمود العقاد.

خوراک او د ضرورت وړشيان هم پر بل چا دي ، په دې هکله يو عالم وايي :  
 په ميراث کې د برخو ټاکل دا معنی نه ورکوي چې نارينه په بنځو بهتر والی  
 لري ، يا بنځې ته په سپکه سترگه کتلی شي ، بلکه دا وېش د ټولنيز نظام او  
 توازن سره سم ټاکل شوی دی چې نارينه و ته د ډېر مال اړتيا ده او بايد ډېره  
 برخه ورکړل شي او بنځو ته د کم مال ضرورت دی نو کم دې ورکړل شي ، بله  
 خبره داده چې څوک خو دې يوه بېلگه هم را وښيي چې په غير اسلامي ټولنو  
 کې دې بنځو ته ميراث ورکړل شي ؟

## د: شبهه په طلاق کې

له هغو شېهو څخه چې ځينو ته د اسلام په هکله پيدا شوې دي يوه هم د  
 طلاق مسئله ده چې ولې د سرې په واک کې ده ، ځکه چې په دې کې خو  
 د بنځې سپکاوی دی ، دوی وايي چې پکار خو داده چې بنځې ته هم کله يې  
 چې زړه وغواړي د جدايي حق ورکړل شي .

رښتيني خبره داده چې که څوک د طلاق مسئلې په اسلام کې وڅېړي او لږ  
 پرې ځان خبر کړي ، نو دغه بې ځايه شبهه به يې پخپله ځواب شي ، اسلام يو  
 واقعي دين دی هغه طلاق له کورنۍ ځينې لږې غواړي ، ځکه چې په طلاق  
 سره د کورني نظم جوړښت او بڼه له منځه ځي له همدې کبله يې په حلالو کې  
 ډېره ناکاره او بد شی طلاق بنسودلی دی ، او له سرې څخه غوښتنه شوې ده  
 چې که په څه خبره له بنځې ځينې خفه شي صبر او تحمل وکړي ، او ژرد  
 جدائي خيال زړه ته رانه ولي .



اللَّهُ ج فرمایي: [و عاشرو هن بالمعروف فان کرهتموهن فعسی ان تکرهوا شیاً ویجعل الله فیہ خیرا کثیرا] <sup>(۸۰)</sup>

یعنی: (( او گذران کوی له بنځو سره په ښه طریقه او که تاسو بد گڼئ دوی نو شاید چې تاسو نه خونبوی یو شی او الله ج ایښی وي په دې کې ډېر ښه والی. ))

او کله که د ښځې او خاوند ترمنځ اوبه بالکل خړې شي نو اسلام له دواړو څخه د لوی زړه ، حوصلې او عقل نه دکار اخستلو غوښتنه کوي لومړی باید خاوند ښځې ته نصیحت وکړي او که چېرې نصیحت اغېزه ونکړي بیا به یې بستره ورته جدا کړي او که پردې هم ونه شي نو کولای چې تادیباً یې سپک ووهي چې زخمي کوونکي نه وي ، په لرگي نه او په مخ نه وي ، او که بیا هم ونشي نو یو مشر به د خاوند او یو مشر به د ښځې له کورنۍ څخه راوغواړي ترڅو د دوی ترمنځ راپیداشوې ستونزې و خپري او اصلاح راولي که چېرې دهغوی په نظر د زوجیت دوام امکان و نو ښه او که نه و نو طلاق دې ورکړي ، او حتی طلاق هم اسلام وایي چې طلاق دې طهر ( پاکۍ ) کې وي او یو دې وي او بله دا چې ښځې دې د خاوند له کوره څخه نه ووځي ترڅو چې د ده دلومړي او دوهم طلاق په عدت کې وي ښایي چې په دې موده کې د خاوند طبیعت ښه شي ، د ژوند تېرې خوږې شپې او ورځې ورپه یاد شي ، ښځې ته یې رغبت وشي او رجوع ورته وکړي او که دا هرڅه سر ونه نیسي نو بیا وروستی علاج جدایي ( بېلتون ) دی او طلاق د نارینه په واک کې ځکه دی چې هغه په هر کار کې سوچ او فکر کوي ، د هغه ټول اړخونه سنجوي ، لنډه منډه نه کوي ، په اسانه او وړه خبره ښځې ته طلاق نه ورکوي

(۸۰) النساء: ۱۹

او بل دا چې نارینه بنسځې ته د مهر په نامه څه مال ورکوي ، او که طلاق د بنسځې په لاس کې وي نو هره ورځ به لکه لو بدیځه نړۍ په ختیځه نړۍ کې هم مېرمن له مېړه سره یو میاشت هم او سپدل نه غواړي ، په وړه خبره هم له هغه څخه بل چاته روانه وي ، د خوند او ذوق لپاره هم څو څو مېړونه کوي ، دا خو دهغه اصل غرض خلاف کار دی د کوم لپاره چې نکاح روا شوی ده ، بنسځه زړه تنگې ده په کار کې سوچ او فکر نه کوي ، د کار مثبت او منفي اړخونه نه څېړي ، فیصله ډېره ژر کوي ، کېدلی شي چې په وړه خبره هم خاوند بېل کړي او دا هر چاته په ډاگه ده او که بنسځې ته د طلاق حق ورکړل شوی وای نو کېدلی شو چې ځینو بنسځو په هره میاشت یو یا دوه واره مېړونه کول له هغه څخه به یې مهر اخیست ، او د هماغې ورځې په بېگا به یې هغه ته طلاق ورکاوه ، اوله نکاح څخه به یې سوداگري جوړه کړې وای ، ځکه له خاوند ځینې په جدا کېدلو په هغې هېڅ تاوان او پړه نشته ، اسلام د همدې لارې د بندېدلو په خاطر هم د طلاق واک بنسځې ته ورنکړ .

دا خبره هم غلطه ده چې بنسځه بالکل د جدایی حق نه لري ، اسلام بنسځې ته دا حق په بشپړ ډول ورکړی دی ، چې که له خاوند سره یې اړیکې خرابې شي او په هېڅ صورت له هغې سره او سپدل نه غواړي ، نو ځان دې جدا کړي او دا مال بېرته ورکول خاوند ته هم د همدې لپاره شرط شول چې بنسځه له خپل دې حق ځینې ناوړه استفاده ونکړي ، او که خاوند طلاق ورکړي نو له بنسځې ځینې هېڅ غوښتلاى نه شي .

اسلام چې د جدایی کوم حق نارینه ته ورکړی هغه یې بنسځې ته هم ورکړی دی ، خو د دې لپاره چې دواړه له خپل دې حق څخه ناوړه استفاده ونکړي نو په دواړو یې یو څه شرطونه کېښودل چې که خاوند بنسځې ته طلاق ورکوي خپل

مال غوښتلای نشي ، د متعې په نامه به يو څه ورکوي او په عدت کې به نفقه ورکوي او که بنسټه ځان له مېړه څخه جدا کوي نو دهغه مال به بېرته ورکوي چې د بنسټه دې حق ته په اسلام کې په فقهي اصطلاح د (خلعی) حق وایي نو دا شبهه بالکل بې ځايه ده چې په اسلام کې بنسټه ته له مېړونو څخه د جدايی د غوښتنې حق نشته دی .

## ه: شبهه د فتني په لفظ کې

یو بل حدیث چې اکثره خلک پرې د بنسټو پر ضد استدلال کوي خو په مفهوم یې نه پوهېږي هغه دا چې بخاري روایت کړی دی: (( ما ترکت بعدی فتنه هی اضر علی الرجال من النساء . ))  
یعني: (( ما له ځان څخه وروسته سر یو ته له بنسټو څخه ضررناکه فتنه نده پریښي ))

دوی گومان کوي چې دلته له فتني څخه غرض شر او مصیبت دی چې انسان پرې ازمویل کېږي لکه څنگه چې په نیستمی، ناروغی، ناداری، ولېږي او وېرې باندې ازمویل کېږي، رښتیا خبره دا ده لکه څرنگه چې د (( فتاوی المراه المسلمه )) مصنف لیکي دلته له فتني څخه غرض دا ندی چې گوندې دوی شر؛ مصیبت یا غمونه دي چې نارینه پرې ازمویل کېږي بلکه د پړوخت انسان د نعمتونو په ورکړې سره هم ازمویل کېږي او د شر او مصیبت په انډول په نعمت او پراخی سره د انسان د ازمویلو پله ډېره درنه

ده لکه شتمني ، اولاد او بنه ژوند الله ج فرمايي: ((ونبلوكم بالشر والخير  
فتنه)) (۸۱)

يعني: (( او ازمايو مور تاسې پر شر ، (بدی) او پر خير (نيکی) سره په  
ازمويينه. ))

الله ج ډېر ځله د انسان د ازمويلو لپاره نعمتونه او په ځانگړی ډول مال او  
اولاد چې د دنيا ستر نعمتونه او بنسکلا بلل کېږي يادوي فرمايي: ((انما  
اموالکم و اولادکم فتنه)) (۸۲)

يعني: (( بېشکه همدا خبره ده چې مالونه ستاسې او اولاد ستاسې يوه فتنه  
او ازمويښت دی. ))

((واعلموا انما اموالکم و اولادکم فتنه)) (۸۳)

يعني: (( او پوه شئ تاسې چې بېشکه مالونه ستاسې او اولادونه ستاسې  
ازمويينه ده ))

او ازمويښت پرې داسې کېږي چې د الله ج پر وړاندې له مسئووليتونو څخه  
انسان غافله کوي او بې ځايه يې بوختوي په دې اړه الله ج فرمايي:  
((يا ايها الذين امنوا لاتلهکم اموالکم ولا اولادکم عن ذکر الله ومن يفعل  
ذالک فاولئک هم الخاسرون)) (۸۴)

يعني: ((ای مؤمنانو غافل دي نه کړی تاسې مالونه ستاسې او نه اولاد  
ستاسې له ياده د خدای ج څخه او هغه څوک چې وکړي دا کار نو همدغه  
کسان زيانکاران دي. ))

(۸۱) الانبياء: ۳۵.

(۸۲) التغابن: ۱۵.

(۸۳) الانفال: ۲۸.

(۸۴) المنافقون: ۹.

لکه څرنگه چې انسان په مال او اولاد باندې ازمويل کېږي همدا راز په  
 ښځې باندې هم ازمويل کېږي ځکه دا هم نعمت دی لکه څرنگه چې الله ج  
 انسان وپروي چې مال او اولاد يې د ازمويلو لپاره ورکړی دی همدا راز  
 رسول الله ص هم فرمايي چې خبردار په دنيا کې له هغو نعمتونو څخه چې  
 انسان پرې ازمويل کېږي او فتنه گنل کېږي يوه هم ښځه ده ځکه ډېر وخت  
 ځينې ښځې خپل مېړونه له الهي اطاعت څخه منع کوي لکه په جهاد او  
 غزواتو کې له گډون څخه ، د خداى ج په لاره کې د مال له لگولو څخه ،  
 فردي گټې ته پرې په ټولنيزو گټو ترجيح ورکوي د مينې محبت ، حسن او  
 ښکلا ، ناز او کرشمو تر اغيزلاندې يې راځي همدا لامل دی چې الله ج په ډېر  
 صراحت سره خپلو بندگانو ته فرمايي (( ان من ازواجکم و اولادکم عدوالکم  
 فاحذروهم ))<sup>(۸۵)</sup>

يعنې: (( بيشکه ځينې له ښځو ستاسو او له زامنو ستاسو د ښمنان دي تاسې  
 نو ځان وساتئ له دوى څخه ))

او پر ښځو د نارينه غټ ازمېښت شهواني اړخ دی کله چې ښځه د شهوت  
 تحريکونکې شي ، په بدن کې جوش او انقلاب راولي ، جاذبيت او کشش  
 پيدا کړي د نارينه وو په زړونو کې د جنسي غريزې اور ژبغړانده کړي نو ايا  
 له دې ستر ابتلا او ازمېښت به بل وي ؟ او همدا ازمېښت دی چې تر شاه يې  
 ډېر مفسد او مصالح پته دي ، د ټولني برخليک د همدې ازمېښت تر شا دی .  
 پر ښځو د انسان ازمويل دي لکه الله ج چې انسان ته د پراخې ، خوشحالی  
 او نورو نعمتونو په وخت کې اخطار او خبردارى ورکوي رسول الله ص  
 فرمايي: (( په خداى سوگند چې زه پر تاسو له نېستۍ څخه نه وپريږم ، په

(۸۵) التغبين: ۱۴.

تاسې به دنيا داسې پراخه شي لکه له تاسې وړاندې چې نورو ته پراخه شوې  
وه چې هغوی یې هم په لاس ته راوړلو کې یو له بل سره مسابقه پیل کړه ( یو  
له بل نه مخکې کېدل ) بیا به تاسو هم داسې هلاک کړي لکه هغوی یې چې  
هلاک کړل. ))<sup>(۸۶)</sup>

د دې حدیث معنی دانه چې گوندې رسول الله ص خپل امت ته فقر او  
نېستي خوښوي او پراخې ناخوښه بولي رسول الله ص له فقر څخه امان  
غوښتی دی ، ان له کفر سره یې پیوست کړيدي .

دلته مطلب دا دی چې رسول الله ص خپل امت ته زیگنال ورکوي چې  
هوښیار او باخبره اوسئ ترڅو د دنیا په مینه کې الله ج هېر نه کړي دلته په  
دې حدیث کې هم مسلمانانو ته خبر داری دی چې رسول الله ص د خپل امت  
نارینه ووته فرمایي چې الله ج تاسو د بنحو په څېر په غو نعمتونو چې هر  
نارینه ورته طبعي تمایل لري ازموي نو خبردار چې حرام کار ته لاس وانه  
چوئ ، یا مو دخپلو بنحو مینه له شرعي مسئولیتونو څخه غافل نکړي د  
دې معنی دانه چې گویا بنحې غم یا مصیبت دی .

---

(۸۶) متفق علیه

## حقوق

### الف: اقتصادي حقوق

اسلام چي ڄومره حقوق په دي اړوند نارينه وو ته ورکړي دي په هماغه پيمانه يې بنځو ته هم ورکړي دي په کوم ځای کې چې نارينه ته د کار اجازه ورکړل شوې ده بنځو ته هم شوې ده ، او يوه دروازه يې هم پرې نه ده تړلې د ژوند يو باب هم داسې نه شته چې هلته د نارينه لپاره د کار او تجارت (سوداگري) اجازه وي او پر بنځو تړلې وي بنځه په خپل ټول مال کې د تصرف (لاسوهنې) پوره حق لري ، هغه سوداگري کولی شي له بڅبنې ، اجارې او صدقې څخه يې هېڅوک ايسارولې نشي ، نه خاوند د هغې واکدار دی او نه پلار او نور ترڅو چې د هغې تصرفات شرعي بڼه ولري او کله چې تصرفات شرعي بڼه ونه لري نو بيا خو دنارينه مخه هم نيول کېږي د دې ډېرې بېلگې د اسلام په تاريخ کې شته دي چې په صدر د اسلام کې به بنځو سوداگري کوله ، په اسلام کې تصور داسې دی چې هر چاته د خپل زحمت په اندازه برخه ورکول کېږي الله ج فرمايي: [للرجال نصيب مما اکتسبوا وللنساء نصيب مما اکتسبن. (۸۷)]

يعنې: (( سړيو ته برخه ده له خپلې گټې څخه او بنځو ته برخه ده له خپلې گټې څخه. ))

بنځې ته که د ميراث ، مهر ، سوداگري يا کومې بلې لارې څخه څه په لاس ورځي نو چې څه وغواړي هغه پرې کولای چې له خپل خاوند ، پلار او

(۸۷) النساء ۳۲.

ورور څخه پرته بل چاته يې ورکړي ، اسلام چې په دې اړوند څومره حقوق  
بنسټو ته ورکړي په بل يو مذهب کې هم ندي ورکول شوي هغه که هر څومره  
شتمني ولري خو بيا هم نفقه يې پر خاوند فرض ده همداراز بنسټه کولې شي  
چې د خپل شتمني لپاره يو پردی سړی وکيل و ټاكي او هېڅوک پرې د  
اعتراض حق نه لري .

## ب: سياسي حقوق

### پېژندنه او نظريې

#### الف: پېژندنه

يعنې هغه حقوق چې په غوښتنه يې خلک د دولت په اداراتو کې گډون کوي  
، په ټولپوښتنه ((ريفرنډم )) او انتخاباتو کې ځان ته د گډون او د پارلمان د  
غړيتوب او د جمهوري رياست لپاره د ځان د کانديد حق حاصلوي .

#### ب: نظريې

د بنسټو د سياسي حقوقو په هکله فقهاء ، بيلابېلې نظريې لري له افراط او  
تفريط څخه ډک غبرگونونه ښودل کېږي ، او د دې وخت له تر ټولو جنجالي  
مسئلو څخه بللی شي ، چې موربه د هرې ډلې نظر او دلايل له بلې ډلې سره  
د مناقشې په توگه و څېړو تر څو پياوړی نظر پخپله روښانه شي .  
۱: د ډېرو پخوانيو او ځينو معاصرو علماوو نظر بنسټه له دې حق څخه بې  
برخې کول دي .

۲: ډېر معاصر علماء وايي چې بنسټه سياسي حقوق لري ، خو ولايت عظمی  
(صداقت او جمهوري رياست ) ته ځان نه شي کانديدولای .



۳: ځينې پخواني او ډېر معاصر علماء وايي چې بنسټه ټول سياسي حقوق لري ، اسلام نه د دولت له رياست څخه منع كړې ده او نه په حكومت كې له كار څخه په پخوانيو فقهاء و كې لكه: امام ماوردي په الاحكام السطانية او ابن خلدون په المقدمه كې د خلافت شرطونه ياد كړي دي ، خو نارينه توب يې نه دی ياد كړی ، همدارنگه دكتور احمد شلبي په السياسة فى الفكر الاسلامي كې نارينه توب د خلافت لپاره نه دی شرط كړی .  
 \_ دكتور قطب محمد قطب طيبه په الوسيط في النظم الاسلاميه .  
 \_ او مولانا گوهر الرحمن په اسلامي سياست كې وايي چې بنسټه په ټولو دولتي اداراتو كې گډون كولى شي ، خو د دولت د رياست حق نه لري ، سيد ابو الاعلى مودودي (رح) وايي سياسي حقوق د هر عاقل ، بالغ سړي او بنسټه ثابت حق دی .

## د لومړي نظر د خاوندانو دلايل له قران څخه

۱\_ [ الرجال قوامون على النساء بما فضل الله بعضهم على بعض و بما انفقوا من اموالهم ]<sup>(۸۸)</sup>  
 يعنې: (( سړي مقرر دي پر بنسټو په دې وجه چې غوره والى وركړى دى الله ج ځينو ته پر ځينو په سبب د دې چې خرڅ كوي خپل مالونه . ))  
 دوى وايي چې الله ج قيموميت په نارينه و پورې خاص كړ ، او د استازو غونډه ( پارلمان ) په ټول دولت واكمن او قيموميت لري ، ځكه چې هغوى عملاً په هېواد كې ټولې سياسي چارې پر مخ بيايي .

(۸۸) النساء: ۳۴ .

خواب: دا ایت په یوه ځانگړې واقعه کې نازل شوی دی ، چې تر کورني ژوند او هماغې خاصې پېښې پورې اړه لري .

د پورتنی خواب رد: په اصول الفقه کې قاعده دا ده چې: [ان العبرة بعموم اللفظ] . یعنی: اعتبار د لفظ عاموالي ته دی او د سبب او واقعي خاصوالي ته هېڅ اعتبار نشته دی .

خواب: د دې قاعدې په منلو سر بېره مگر بیا هم د نر قیومیت (واکمني) پر بنسټ په کورنیو چارو کې دی او د سیاسي مسایلو سره هېڅ اړه نه لري ، په دې خبره دلیل د دې ایت وړاندې او وروسته برخه ده او که د نارینه قیومیت هر چېرې او په هره برخه کې هم ومنل شي نو له سیاسي حقوقو څخه د بې برخې کولو فکتور په کې څه شی دی ؟ او له کومې برخې یې ښکاري ؟

۲ \_ [ولهن مثل الذي عليهن بالمعروف وللرجال عليهن درجة] (۸۹).

یعني: (( او شته دی ښځو لره حقوق په شان د هغو حقوقو چې پر دوی دي په ښه وجه سره او شته دی نارینه و لره غوره والی پر دې ښځو ))

دا ایت څرگندوي چې نارینه پر ښځو غوره والی لري چې هغه قیومیت دی او دا یوازې په کورني ژوند پورې اړوند نه دی ، ځکه د دولت واکمني د کور له واکمنۍ ځینې ډېره مهمه ده او الله ج هم دا قیومیت او واکداري په کور پورې خاص نه کړله .

خواب: که دلږوخت لپاره پر بنسټ د نرد درجې لوړتیا او له درجې څخه د قیومیت مانا و منو مگر بیا هم وینو ، چې دا ایت د هغو ایتونو په منځ کې راغلی دی چې په نکاح او طلاق پورې اړوند مسایل په کې څېړل شوي دي دا هم د تېر ایت په څېر په کور کې د سړي په ریاست پورې خاص دی ، ځکه

---

(۸۹) البقرة: ۲۲۸.

چې نارینه مسؤولیتونه او کورنۍ ستونزې مني او بل دا چې د یوې کورنۍ بې سرپرسته پر بنسټول حکمتاً هم بنه نه دی ، نو حتمي ده چې نارینه به یې مشروي .

۳ \_ [ولاتتمنوا ما فضل الله به بعضکم علی بعض للرجال نصیب مما اکتسبوا وللنساء نصیب مما اکتسبن] <sup>(۹۰)</sup> .

یعني: (( او ارمان مه کوئ ، تاسې د هغه شي چې غوره کړی دی الله ج په هغه شي سره ځینې له تاسې په ځینو نورو ، شته نارینه وولرځه مقرره په سبب د هغې عمل چې کړی وي دوی ))

دا ایت دلیل دی چې سپری پر بنسټه غوره دی نو په دې خاطر هغه په ټولو کارونو کې واکمن دی .

ځواب دا ایت په کورنۍ پورې ځانگړی دی ، او په مطلقه توگه د نارینه وو د فضیلت دلیل کېدلای هم نه شي ، دا د وروستني ایت په شاهدی سره په میراث پورې خاص دی او مور د لته سیاسي حقوق خپرو .

۴ \_ [وقرن فی بیوتکن ولاتبرجن تبرج الجاهلیة الاولى] <sup>(۹۱)</sup> .

یعني: (( او قرار ونیسئ په خپلو کور کې او مه بنکاروئ ، بنکلا خپله (پردوته) په خپر د بنکاره کولو د بنکلا د جاهلیت ورومبني ))

۵ \_ [واذا سالتموهن متاعا فاسئلوهن من وراء حجاب] <sup>(۹۲)</sup> .

یعني: (( او کله چې غواړئ له دغو (سپېڅلو بیبیانو څخه) د کار کوم شی پس غواړئ یې له پردې څخه د باندې ))

(۹۰) النساء: ۳۲ .

(۹۱) الاحزاب: ۳۳ .

(۹۲) الاحزاب ۵۳

## د استدلال وجه:

خدای ج نبخې ته په کور کې پر اوسېدلو امر وکړ او بې ضرورته له وتلو څخه یې منع کړله او په پردې ورته امر وشو، له سړیو سره له اختلاط څخه منع شوله نو لازمه ده چې د سیاسي ژوند څخه هم گونښه و اوسي او دا د رسول الله ص په بیبیا نو پورې خاص نه دي که داسې وای نو بیا به د نورو مسلمانانو نبخې په ډول او سینگار سره بهر ته وتلې او نه دا خبره صحیح ده چې د رسول الله ص بیبیانې د دې کار (د سیاست له ډگر) څخه عاجزې وې.

ځواب: د لومړي ایت وروسته او وړاندې برخې ته په کتلو سره معلومېږي چې دا حکم د رسول الله ص په بیبیانو پورې خاص دی: لکه:

[یا نساء النبی لستن کا حد من النساء ان اتقیتن فلا تخضعن بالقول فی طمع الذی فی قلبه مرض وقلن قولا معروفا وقرن فی بیوتکن...<sup>(۹۳)</sup>

یعنې: ((ای نبخو د نبی ص نه یاست تاسو په څېر د بل ټولگي د محمدي امت د نبخو نو که چېرې پر هېزگاري کوله تاسې پس مه کوئ نرمي په ویلو کې چې په طمع کې به پر بوخي هغه څوک چې په زړه کې یې رنځ وي او وایي تاسې خبره ښه (زیره) او قرار ونیسئ په خپلو کورونو کې...))

نو دلته الله ج سپېڅلو بیبیانو ته خطاب کوي چې تاسو د نورو سره توپیر لرئ ځکه چې تاسې د رسول الله ص بیبیانې یې، تاسو له نورو نبخو څخه غوره او شریفې یاستئ تاسو ته الله ج د خپرل الخلائق ص د ملگرتیا

---

(۹۳) الاحزاب: ۳۲-۳۳.

نېکمرغي در په برخه کړله نو ډېر احتياط کوئ او د ځان په هکله د نورو په څېر فکر مه کوئ.

لکه څنگه چې د پردې ایت د رسول الله ص په بيبيانو پورې خاص دی.<sup>(۹۴)</sup>

[و اذا ساء لتمو هن متاعا فاسئلو هن من وراء حجاب]<sup>(۹۵)</sup>

يعني: (( او کله چې تاسې غواړئ له دغو بيبيانو څخه کوم د کار څيز پس غواړئ يې د پردې تر شاه ))

لکه څنگه چې د رسول الله ص له وفات څخه وروسته د نورو خلکو سره د نکاح حرمت هم په همدې بيبيانو پورې خاص و او لکه څنگه چې په گناه کولو ورته دوه برابره عذاب ورکول په همدوی پورې خاص دي.

دکتور عبدالحميد متولي د سيد مودودي د دې وينا په ځواب کې چې (( د رسول بيبيانې د کومې کمزورۍ له کبله په کور کې پرکښپناستلو مامورې شوې او نورو بنځو ته بهرته د وتلو اجازه وشوه )) وايي دا ځويو نیک اقدام د قدر او احترام وړ عمل دی چې د هغوی عزت او وقار پرې خوندي او امتياز ورته حاصلېږي نو دا عجز نه، بلکې امتياز او درناوی دی ځکه هغوی ته په آرام، باوقاره مطمئن او له ستونزو څخه خالي ژوند تېرولو امر وشو او دانه څه عېب دی او نه د هغوی په قدرت، عزت او درناوي کې څه کمښت، بلکې دا يو ځانگړی امتياز دی.<sup>(۹۶)</sup>

دکتور فواد عبدالمنعم وايي: يو له هغه دلايلو څخه چې د حجاب په نه عاموالي دلالت کوي د غض بصر ايتونه دي د خداي ج له طرفه بنځې او

---

(۹۴) (( الشورى و اثره فى الديمقراطية \ دكتور عبد الحميد اسماعيل الانصاري ))

(۹۵) الاحزاب: ۵۳.

(۹۶) مبادي نظام الحكم \ دكتور عبد الحميد متولي.

نارینه و و ته پرنظر بنکته اچولو امر پر دې دلالت کوي چې په هغه وخت کې د مخ لوڅوالی روان (جاري) ، مباح او مروج و او یوله دې دلایلو څخه د فضل ابن عباس حدیث دی<sup>(۹۷)</sup>.

په همدې کتاب کې د (مخ او مروند) سرلیک وگورئ رسول الله ص د فضل مخ بلو پلو ته و اړاوه او پر هغې بنځې یې د مخ لوڅوالې او لنډه کارې هېڅ پره وانه چوله او لکه څنګه چې حجاب په لمانځه او حج کې نشته دی<sup>(۹۸)</sup>.

حضرت ابوبکر صدیق (رض) له عکرمه بن ابی جهل (رض) سره در رسول الله ص دوینځې په نکاح سخته غصه وکړه او غوښتل یې چې رجم یې کړي مګر حضرت عمر (رض) ورته وویل: ((نه خوداد امهات المومنین (رض) له ډلې څخه ده، نه ورسره رسول الله (ص) یو ځای شوی دی او نه ورته په حجاب امر شوی دی.))<sup>(۹۹)</sup>

د حجاب احکام په پنځم هجري کال کې نازل شوي دي او په نهم هجري کال کې د حنپن په غزوه کې بنځو ګاون کړی دی ، نو دا خبره به څوک ومني چې بنځه دې په جهاد کې عملي ونډه هم واخلي او پرده دې هم وساتي داڅو نشي کولای چې په پټه و جنگېږي نو جو تېږي چې د حجاب احکام په امهات المومنین (رض) پورې خاص دي او حتی د رسول الله (ص) بیبیانې خو هم دې ایت له وتلو څخه مطلق منع کړې نه وې ، که داسې وای نور رسول الله

---

(۹۷) (بخاري او ترمذي)

(۹۸) الشوری و اثرها فی الیمقراطیه \ دکتور عبدالحمید اسماعیل .

(۹۹) الطبقات الکبری لابن سعد ، تاریخ لامم و لملوک ابن جریر طبري جلد ۳ مخ ۳۲۱ .

(ص) به د دی ایت له نزول څخه وروسته ولې حج او عمرې ته بېولې او نه به یې غزواتو او دمور او پلار ملاقات ته پرېښودلې. نو اسلام ښځې ته اجازه کوي چې کار وکړي، تړون وکړي ژمنې او معاملې وکړي، په رسمي چارو کې گډون وکړي کله چې اسلامي اداب مراعاتوي<sup>(۱۰۰)</sup>.

## له احادیثو څخه:

۱: ځینې وایي چې رسول الله (ص) ښځو ته ناقصات العقل والدين ویلې دي. د دې ځواب مخکې ورکړل شوی دی، وگورئ (شبهه د ښځو په شهادت کې) سرلیک

۲- د ځینو روایاتو نسبت رسول الله (ص) ته شوی دی لکه: (شاووهن وخالفوهن)

یعنې: ((مشوره وکړئ له ښځو سره او مخالفت یې وکوئ)) مولانا گوهر الرحمن لیکي چې دا روایت ملا علي قاري په مرقاة کې د قد ورد په الفاظو را نقل کړی دی او راوي یې معلوم نه دی او موضوعات کبیر کې ورته بې اصله، باطل او ضعیف وېلې دی<sup>(۱۰۱)</sup>.

قرضاوي وایي: دا موضوعي دي چې علمي ارزښت هم نلري.

— شیخ ناصر الدین الباني وایي: دا روایت هېڅ اصل نه لري.

د تحفه الاحوذی خاوند وایي: د مجمع البحار خاوند په خپل کتاب تذکرة الموضوعات کې لیکلي چې ماته مرفوع نه ښکاري.

---

(۱۰۰) مبادي نظام الحكم \ دكتور الحميدي متولى.

(۱۰۱) اسلامي سياست \ مولانا گوهر الرحمن.

۳: (هلكت الرجال حين اطاعت النساء) (۱۰۲)

دا حديث وايي (( هلاک شول سړي کله چې د بنځې مننه وکړي . )) د دې حديث په هکله د کتور عبدالحميد اسماعيل د مختلفو محدثينو ويناوې رانقل کړې دي لکه شيخ الباني وايي: دا ضعيف دی سره له دې چې حاکم او ذهبي صحيح گنلې دي. ابن معين وايي چې دا هېڅ ده.

: ابن عدې وايي چې دا حديث د ضعيفو له جملې څخه دی او معنایي دام سلمه (رض) له حديث سره ټکر لري.

۴: (طاعة النساء ندامه) يعنې د بنځو خبر منل پېښماني ده.

د تحفه الاحوذې خاوند وايي چې ضعيف دی.

: الباني وايي چې موضوعي دی.

: صنعاني وايي چې (( د دې روايت نسبت عايشې ته شوی دی مگر

موضوعي دی )) (۱۰۳)

: سخاوي او سيوطي ورته ضعيف ويلي دي.

: ابن قيم جوزي وايي چې ، دا صحيح حديث نه دی.

۵: حضرت عمر (رض) ته د يو روايت نسبت شوی دی چې ( خالفوا النساء

فان في خلافهن البركة ) يعنې: (( د بنځو مخالفت کوي ځکه چې د دوی په

مخالفت کې برکت دی ))

: الباني وايي چې دا ضعيف دی.

---

(۱۰۲) المستدرک للحاکم.

(۱۰۳) الشوری و اثرها فی الديمقراطية ۸ عبدالحميد اسماعيل.



۶: حضرت انس (رض) ته د يوروايت نسبت شوی دی چې رسول الله ص فرمایلي دي: (لايفعلن احدکم امرا حتی يستشير فان لم يجد من يستشير فليستشير امراه ثم يخالفها فان فی خلافها برکه .)

يعني: ((نه دې کوي يوله تاسو څخه کوم کار ترڅو چې مشوره وکړي نو که څوک يې پيدا نکړي چې مشوره ورسره وکړي نو له بنځې سره دې مشوره وکړي او بيا دې د هغې مخالفت وکړي ځکه چې د هغې په مخالفت کې برکت دی.))

د تحفة الاحوذی خاوند وايي چې: د دې حديث په سند کې عیسی دی او هغه ډېر ضعيف دی همداراز منقطع هم دی<sup>(۱۴)</sup>.

: مولانا گوهر الرحمن د تنزيه الشريعه په حواله ليکي: دا حديث ابن لال حضرت انس (رض) په حواله روايت کړی دی خو په سند کې يې عیسی ابن ابراهيم الهاشمي دی او دی په دروغ ويلو متهم دی<sup>(۱۵)</sup>.

۷: له رسول الله ص څخه روايت دی چې (اذا كان امراءکم شرار کم و اغنياءکم بخلائکم و امرکم الی نساء کم فبطن الارض خير من ظهرها ) يعني: ((کله چې وي امران ستاسو ، ستاسو له ټولو څخه بد خلک او شتمن موبخيلان شي او کارونه مودبنځو په لاس شي نو د ځمکې گڼډه غوره ده د ځمکې له شاه څخه ))

دا استدلال وجه

بنځو ته سياسي حقوق ورکول د دی سبب گرځي چې د ټولني واکمني بنځو ته وسپارل شي.

(۱۴) الشوری و اثرها فی الديمقراطية \ عبد الحمید اسماعیل.

(۱۵) اسلامي سياست \ مولانا گوهر الرحمن.

خواب: دا حديث لکه څنگه چې ترمذي وايي غريب دی او که صحيح هم شي  
 بنځو ته سياسي حقوق ورکول دا معنا نه لري چې د ټولني ټولې چارې په  
 عمومي ډول بنځو ته وسپارل شي او نارينه دې کرار ناست وي.  
 : استاد عبدالمتعال صعیدي د دې خبرې په ځواب کې وايي: زموږ چارې به  
 هغه وخت په ټوله معنا د بنځو په لاس کې شي چې کله وضع بدله شي نارينه  
 د بنځو په کار (پخولو، گنډلو، وينځلو) او بنځې د نارينه وو په چارو اخته  
 شي او که چېرې د نارينه وو تر څنگ بنځې هم په ځينو کارونو کې گډون  
 کوي نو د دې معنا دا نه ده چې واک د بنځو په لاس کې شو او د حديث مطلب  
 هم همدا دی چې وضعه په ټوله معنا بدله شي يعنې نارينه پر کور کښېني او  
 بنځې حکومت په لاس کې واخلي.<sup>(۱۷)</sup>

## ۸\_د ((لن يفلح قوم)) حديث

بخاري، امام احمد په خپل مسند کې او نسايي له ابي بکره څخه روايت  
 کړی دی چې ((لما بلغ رسول الله ص ان اهل فارس تملکوا عليهم بن کسری  
 قال ((لن يفلح قوم ولو امرهم امرآة)) دې حديث ته ترمذي غريب ويلي دی:  
 يعنې ((کله چې رسول الله ص ته دا خبره ورسېده چې د فارس خلکو پر  
 ځانونو د کسری لور واکمنه گرځولې ده نو هغوی ص وفرمايل ((هرگز به  
 بريالی نشي هغه قوم چې واکمنه يې بنځه وي)) او په دې کې شک نشته  
 دی چې پدې کې زيان دی او له زيان څخه ځان ساتل واجب دي او ټول هغه  
 څه چې دی ضرر ته لمن وهي ځان ساتل ورڅخه واجب دي چې هغه د بنځې  
 ولايت دی او د (امرهم) صيغه عامه ده ټولې چوکۍ په کې شاملې دي مگر

(۱۷) من اين نبدا، ۸ استاد عبدالمتعال صعیدي.

هغه خاص ولايات چې په اتفاق د علماو وښځې ته ثابت دي او د حکم علت ښځې والی دی او د ښځې والي مقتضی د علم ، پوهې نشتوالی او له معرفت څخه لېری والی نه ، بلکې د ښځې والي مقتضی دهغې عاطفه او هغه طبعي عوارض دي کوم چې د ښځو معنوي ځواک کمزوری کوي او دهغوی برم ته صدمه ور رسوي ، دوهمه ډله داسې ځواب ورکوي: دا حدیث په امامت عظمي پوری خاص دی ځکه چې:

الف - په حدیث کې کلمه د ( امرهم ) راغلي ده چې په امر کې ټول شيان او د ټولني ټولی چارې شاملې دي او دا یوازې په امارت عظمی ( لوی ریاست ) کې کېدلای شي چې ټولې چارې یې په واک کې وي .  
رد : په اصولو کې پر عام حکم د کلیت په معنی راځي نو د عام حکم په ټولو افرادو او شاملو اجزاو باندې کېږي نو معنا داسې شوه چې هغه قوم به بريالی نه شي چې ښځه په کې وزیره شي ، هغه قوم به کامیاب نه شي چې ښځه په کې جمهور رئیسه شي ، هغه قوم به بريالی نه شي چې ښځه پکې لومړئ وزیره شي .

نو مراد ترې ټول دولتي ارگانونه دي یوازې امامت عظمي ندی .  
ځواب - که چېرې و منو چې حکم دلته عام دی نو قرینه یې د اصول پوهانو په اتفاق سره د ټولو شاملو افرادو او اجزاو څخه یوازې امامت عظمی ته اړوي (یعني غرض یوازې لوی ریاست دی نه ټول ولايات ) لکه چې وايي :  
سړي درنې درنې تیرې پورته کوي نو ښکاره خبره ده چې ټول نارینه خو درنې تیرې نه شي پورته کولای .

ب: دا حدیث په امامت عظمي پورې ځکه خاص دی چې ښځې د نورو ولاياتو اهلیت لري او عامه قاعده د نرو ښځې مساوات دي مگر هغه چې

په جوت دليل سره استثنی شوي وي او د ولايت عظمی خاص کول په نارینه وو پورې په حدیث باندې ثابت دي او د بنځو منع هم ورڅخه په حدیث ثابت شوي ده او له استثنی څخه استثنی نه شي کېدلای او نه روا ده (چې په ولايت عظمی باندی نور منصبونه قیاس کړو )

ج: علماء په دې کې هم د نظر اختلاف لري چې له ( امرهم ) څخه غرض جنس دی او که عهد یعنې ایاد حدیث غرض عام دی چې که په هر قوم کې بنځینه واکمنه شي بریالي به نه شي او که څه چې د رسول الله ص په ذهن کې معهود و چې هغه د فارس واقعه ده ، دوهم دا چې ایابنځې ټول واک په لاس کې واخلي او که کوچني منصبونه هم خو قرینه ثابتوي چې دلته مطلب یا معهود فی الذهن یوازې او یوازې ولايت عظمي ده او ورې او ورې څوکی په اتفاق د فقهاو و سره بنځې ته ورکول روا دي .

بنځو ته د جمهوري ریاست په شمول د ټولو سیاسي حقوقو د ورکونکیو دلایل :

الف: دا حدیث په یوې خاصې پېښې پورې اړه لري دا ځکه چې دا حدیث له رسول الله ص څخه هغه وخت صادر شو کله یې چې واورېدل چې د فارس پر خلکو د کسری لور حکومت کوي دا ځکه چې په هغوی کې داسې نارینه نه وپاتې چې حکومت یې کړی وای ، ولې چې الله تعالی ورته د خپل حبیب ص خبرا قبولي کړی وې .

هغه داسې چې کله چې رسول الله ص کسری ته لیک ورو لېږه نو هغه د لیک څیرې کړ نو هغوی ص ورته خبرا وکړلې چې خدای ج دې د هغه پاچاهي هم

همداسې ټوټې کړي نو الله ج ورته دا خبرې قبولې کړلې او يو د بل په وژلو يې پېل وکړ نو هلته داسې نارينه نه وپاتې چې حکومت يې کړی وای ، او بنځې د حکومت و اگی په لاس کې واخېست او طبعي ده چې هر قوم دې حالت ته ورسېږي هغه به ناکام او پاتې وي نو دا حکم په دې واقعي پورې اړوند دی په اصول الفقه کې دامسئله اختلافي ده ، امام غزالي وايي چې : د خاص سبب لپاره د عام و اړد بدل هغه له عموميت څخه نه غورځوي<sup>(۱۰۷)</sup> . او دلته کېدلې شي چې تکیه قرينې ته وشي ځکه چې رسول الله ص د يو خاص قوم له کېفیت او څرنگوالي څخه خبر شو او د هغوی حالاتو ته په کتنه او مطالعې سره يې داسې حکم صادر کړ نو دا په همدې پېښې پورې خاص دی ځکه چې زموږ په عصر کې او زموږ د سترگو پور وړاندې په ډېرو هېوادونو کې بنځو حکومت کړې دی خو په خپلو چارو کې بريالی شوي دي .

ب: دا حديث که څه هم بخاري روايت کړی دی خو له احادو څخه دی او د احاد حکم ظني وي شېخ محمد عبده به احاد احاديث له سره نه منل<sup>(۱۰۸)</sup> . امام ابو حنيفه (رح) به په مشهورو احاديثو عمل کاوه او په احادو نه . استاد عبدالمتعال صعيدي وايي : دا حديث قطعي (پرېکنده) دليل نه دی چې عمل پری حتمي شي او قطعي عمل پرې وشي ، لکه وجوب د لمانځه ، روژه ، زکات او دا يو ظني حديث دی او د ظني مخالفت پر نورو دلايلو روا دی<sup>(۱۰۹)</sup> .

(۱۰۷) المستصفي امام غزالي .

(۱۰۸) الشوری و اثرها فی الديمقراطية \ دکتور عبدالحميد اسماعيل .

اسماعيل

(۱۰۹) من اين نبداء \ استاد المتعال صعيدي .

ځواب: منو چې دا حديث د احادو له جملې څخه دی او ظني دی خو له خوارجو معتزله و پرته ټول جمهور علماء پرې عمل کوي ځکه چې قوي گومان د عملي چارو لپاره بس دی ، ډېر شرعي احکام له احاد حديث څخه اخېستل شوي دي .

دا خبره چې امام ابو حنيفه (رح) په احاد حديث عمل نه کاوه سببي نده ، اکثره حنفيان ، شوافع ، حنابله او مالکيان په احاد حديث عمل واجب گڼي ، سره له دې چې احاد حديث ظني وي .

رد: که چېرې و منو چې په احاد حديث عمل او پر پياوړي گومان اکتفاء (بس والې) سببي ده خو بيا هم دا په مدني حقوقو او جنايي قوانينو کې دي ، په سياسي چارو کې نه ځکه چې دا ډېره مهمه او خطرناکه موضوع ده نو پکار دي چې په ظني حديث عمل ونشي ترڅو چې مشهور او متواتر نه وي ، کله چې علماء دا شرط گڼي چې په مصلحت مرسله کې بايد مصلحت حقيقي او يقيني وي نو دلته خو په اعلى ډول سره بايد دليل ظني نه وي ځکه چې دا مستقلې چارې دي ، او قران يې دومره څېړنه نده کړې ، او بل دا چې داستر خطر دی چې يو احاد او ظني حديث په سياسي قانون کې په کار واچول شي او غټې غټې سياسي مسئلې ترې راو وېستل شي .

ځواب: قاضي د گواهانو په گواهۍ فيصله کوي له دې گواهۍ نه خو يقين نه ثابتېږي مگر د گومان پياوړتيا .

رد: دا قياس صحيح ځکه نه دی چې دلته خبره دهغو حديثو ده چې قانون او قضا شمېرل کېږي او له دې سره سره بيا هم قاضي د يوتن پر گواهۍ اکتفاء نه کوي دوه گواهان او کله ناکله څلور گواهان رابولي او سياسي احکام له

مدني او جنایي احکامو څخه په خطر کې کم نه دي نو پکار دي چې له ډېر احتیاط څخه کار واخستل شي .

لنډه دا چې په سیاسي مسائلو کې به په مشهورو او متواترو احادیثو عمل کوو او احاد حدیث به هغه وخت منو چې مسئله مستقلة (ازاده او ځانگړې) نه وي مثلاً: د احاد حدیث په واسطه مجمل تفصیل شي په مقید ، مطلق ، خاص او عام کې یې منو او په مستقلة مسئلو کې چې په قران کې نه وي بیان شوی نو عمل پرې نه کوو ، مگر کله چې په مشهورو او متواترو احادیثو ثبوت شي .

او که چېرې په احاد حدیث عمل ضرور و گڼو نو بیا هم حدیث په دوه ډوله دی .

۱\_ هغه چې حکم یې د هر وخت او هر ځای لپاره شریعت وي لکه چې له رسول الله ص څخه څه د رسول الله ص او مبلغ په حیث صادر شوي وي او مقصد ترینه عام شریعت وي ، او قرائین (نښې نښانې) په دې دلالت وکړي لکه حلالول او حرامول ، امر او نهی نو دا عام شریعت او عمل پرې واجب دی .

۲\_ هغه احکام چې د یوې ځانگړې مودې او ځانگړې ځای لپاره وي نو دا عام شریعت نه دی لکه د لښکرو لېږل ، د قاضیانو مقررول ، د تړونونو لاسلیک ، د مالي چارو تدبیر او .... ځکه چې دا احکام له رسول الله ص نه د امام او جمهور رئیس په صفت صادر شوي دي ، نو دا شریعت نه گڼل کېږي او سیاسي چارې هم له همدې ډول څخه دي .

همدارنگه څه چې له رسول الله ص څخه د قاضي په توگه صادر شوي وي او غوڅه قرینه دلالت وکړي چې په دې کې د یوې خاصې ټولنې د مصلحت مراعات شوی دی ، دا هم شریعت نه دی یعنې د یوې خاصې ټولنې مصلحت

ته کتل او دهغې مراعاتول شريعت نه گڼل کېږي او ښکاره خبره ده چې سياسي شريعت (د شريعت دې څانگه) کې د قانون د جوړښت په وخت کې چې د ټولني مصلحت په څه کې وي هماغه مراعاتوي نو همدا لامل دی چې هر ځای او هر وخت کې وينو چې هر قانون د ټولني او وخت سره توپير لري او د ټولني او وخت له بدلېدو سره بدلېږي.

لنډه دا چې په دې حديث کې هم د يوې خاصې ټولني مصلحت ته کتل شوي دي او په يوې خاصې ټولني پورې اړه لري ځکه چې:

۱: دا حديث له رسول الله ص څخه د وخت د امام او جمهور رئيس په توگه صادر شوی دی او د رسول الله ص او مبلغ په توگه ورڅخه نه دی صادر شوی نو عام شريعت نه دی او نه پرې عمل واجب دی.

۲: په دې کې د يوې خاصې ټولني مصالح تر نظر لاندې نيول شوي دي چې د حکم د صادرولو په وخت کې دغه مصلحتونه د هغې ټولني غوښتنه وه او قرينه داده چې دا حديث له سياسي چارو سره اړه لري او په سياسي چارو کې د يوې خاصې ټولني مصالح مراعاتېږي نو ځکه د هر وخت او هر ځای سره بدلېږي<sup>(۱۱۰)</sup>.

دكتور صلاح الدين د بوس د دكتور عبدالحميد متولي ځواب داسې ورکوي: حديث په هر حال دليل دی که په سياسي احکامو کې وي او که په جنایي کې که ظني وي او که قطعي ځکه چې: فقهاء وايي: ((العبرة بعموم اللفظ لا بخصوص السبب))

---

(۱۱۰) مبادي نظام الحكم \ دكتور عبدالحميد متولي.



يعني: (( اعتبار د لفظ عاموالي ته دی نه د سبب خاصوالي ته ، یعنی کتنه باید د لفظ عاموالي ته وشي نه هغه خاص سبب او واقعي ته چې په هغه کې صادر شوي دي. ))

۲: دا چې په سياسي احکامو کې د خاصې ټولني مصالح مراعات شوي دي ، دا په دې غوڅه قرينه کېدلای نشي ، چې دا حديث دې له خپل مفهوم څخه و غورځوي ځکه که دا خاصيت په وضعي قانون (د انساني ذهن محصول قانون ) کې مراعات شي نو مراعات به شي مگر په اسلامي شريعت کې نشته دی ، په اسلامي شريعت کې له نصوصو څخه د احکامو د وېستلو ځانته لارې دي .

۳: که په سياسي چارو کې د ټولني مصالح تر نظر لاندې نيول کېږي نو پکار دي چې په جنایي ، مدني او .... احکامو کې هم مراعات شي او که داسې وشي نو حديث له پامه غورځول کېږي<sup>(۱۱۱)</sup>.

رد: د کتور عبدالحميد متولي وايي چې: زه نه وایم چې په حديث دې عمل نه کېږي زه وایم چې هغه حديث دليل او حجت کېدلای نشي چې احاديث او مستقله مسئله څېري چې په قران يا متواترو او مشهورو احاديثو ثابته نه وي لکه سياسي مسائل ، نو هغه يوازې احاديث حجت نه گڼي خو کله چې راويان دوه شي بيا يې په منلو کې د هغه په نزد هېڅ ممانعت نشته دی .

۲: د فقهاوو د قاعده چې (( العبره بعموم اللفظ لا بخصوص السبب )) مطلقه نه ده او که دا قاعده هم و منو نو دا د اصول الفقه قاعده ده او ظني ده

---

(۱۱۱) الخليفه توليته و عزلته د کتور صلاح الدين دبوس .

نه قطعي او معاصر علماء په اصول الفقه کې د اجتهاد امکان ويني او دوی له امام شاطبي سره موافق نه دي چې د اصول الفقه قاعدې قطعي دي<sup>۳۳</sup>.  
 ځکه په قطعي قاعدې يا نص کې دا اختلاف ځای نه وي او دلته ځينې مسائل دي چې اختلاف پکې شته دی لکه مثبت د يو په نظر او منفي د بل په نظر ، او لکه اختلاف په مصلحت مرسله ، استحسان ، شرع من قبلنا ، د اصحابي قول ، استحباب حتی په قياس او اجماع کې ، سره له دې چې ټولې قاعدې له قران او سنت څخه اخيستل شوي دي لکه چې هم داسې د نظر اختلاف په عام ، خاص ، مطلق ، مقيد ، ناسخ او منسوخ کې هم شته دی نو همداسې اختلاف د احاد حديث په احتجاج کې هم شته دی ځينو يې د قبلولو لپاره شرطونه ټاکلي دي:

۳: دا وينا چې وضعي سياسي قانون (د انساني ذهن محصول قانون) کې خوبه د يوې خاصې ټولنې مصالح تر نظر لاندې نيول کېږي مگر دا په اسلام کې نشته ده غلطه ده. فقهاوو دې خبرې ته پام کړی دی چې هغه څه چې له رسول الله ص څخه د امام او جمهور رئيس په توگه صادر شوي وي هغه شريعت نه دی. لکه د لښکرو لېږل ، د قاضيانو مقررول د معاهداتو تړون او ....

۴: دا چې په سياسي چارو کې د يوې ټولنې مصالح تر نظر لاندې نيول کېږي بايد په نورو احکامو کې هم ونيول شي ، موردا خبره منوهر کله چې ثابته شي چې په فلانې مسئله کې د خاصې ټولنې مصالح تر نظر لاندې نيول شوي و او د هغې په بدلون سره بايد حکم هم بدل شي او سمه قرينه وجود ولري نو څه مانع نشته دی چې هغه هم لنډ مهالې (مؤقتي) وگڼل شي او له

(۱۱۲) الموافقات ابو اسحاق شاطبي .

عام ڇڻه خاص ته واورِي مثلاً: د اوبن د ورکېدلو حکم ، له مسجد څخه په ورځ کې د ځوانو بښځو ايسارېدل ، د زوی لپاره د پلار د گواهي نه منل ، د مېرمنې په حق کې د ځاوند د گواهي نه قبلېدل ، نرخنامه ورکول ، د قران په تعليم پېسې اخستل او .....

څه پېژندل کېږي چې دا حکم له رسول الله ص څخه د امام او د دولت د رئيس په صفت صادر شوی دی او دا حکم ورڅخه د رسول الله ص او مبلغ په توگه صادر شوی دی ؟

دکتور يوسف قرضاوي داسې ليکي:

۱: قراينو او حالاتو ته په کتنه .

۲: چې د حديث موضوع مصلحت وي او سياسي ، يا اقتصادي يا عسکري او يا اداري چارو پورې اړه ولري .

۳: چې د هغه مخالف نصوص وجود ولري ترڅو وپېژندل شي چې دا امر د يو خاص وخت لپاره و ، او بس لکه د [من قتل قتيلاً ...] حديث چې د غنيمت د وېش له ايت سره ټکر لري او د مجاهدو په نيت اغېزه کوي او قرينه هم وجود لري چې هغه جهاد ته د مجاهدينو ترغيب او تشويق دی نو داسې احاديث (لنډ مهالي موقتي) دي او لکه امام مالک رح چې وايي: دا په امام پورې اړه لري چې ورکوي يې او که نه<sup>(۱۱۳)</sup>.

شېخ محمد شلتوت وايي چې کېدلای شي چې دا حديث هم له همدې ډلې څخه وي<sup>(۱۱۴)</sup>.

---

(۱۱۳) فقه الزکاة \ دکتور يوسف قرضاوي او د الاحکام فی تمیيز الفتاوي من الاحکام امام قرافي څخه عبدالحميد اسماعيل را نقل کړي دي .

(۱۱۴) الاسلام عقيدة و شريعة \ شېخ محمد شلتوت .

صلاح الدين د بوس وايي: كه په ټولو احكامو كې مصلحت مراعات شي نو سنت له پامه غورځول كېږي.

ـ ځواب: پر دې سنت له منځه نه ځي، فقهاء وايي چې له رسول الله ص څخه چې دامام يا قاضي په صفت او يا د خپلو تجربو په اساس كوم حكم صادر شوی وي او قرينه پرې نه وي چې دا حكم عام دی نو پر دې ډول سنتو عمل واجب ندی<sup>(۱۱۵)</sup>.

او څه چې له هغوی ص څخه د رسول او مبلغ په صفت صادر شوي دي پر هغه عمل واجب دی، بل دا چې سياست ځان ته ځانگړې طبيعت او له نورو قوانينو سره توپير لري گورو چې په قران كې د شرعي احكامو ايتونه د نورو ايتونو په پرتله كم دي له (۲۲۲۲) ايتونو څخه د (۲۰۰) په شاوخوا كې دي او بيا وينو هغه ايتونه چې په سياست پورې اړه لري ډېر كم دي او بيا په عباداتو او نورو معاملو كې يې تفصيل كړی دی مگر سياسي چاری يې مجمله پرېښي دي. فقهاء وايي: (القران فصل فيما لا يتغير و جمل فيما يتغير) يعنې: قران هغه څه چې تغير نه خوري په تفصيل سره بيان كړي دي او څه چې تغير خوري هغه يې مجمل پرېښي دي او بايد په ياد ولرو چې زموږ خبره په هغو احاديثو كې ده چې احاد وي او مستقله موضوع څېږي چې نه په قران كې وي او نه په مشهورو او متواترو احاديثو كې.

څه چې له رسول الله ص څخه د دولت د رئيس يا قاضي په توگه صادر شوي دي هغه عام شريعت ندی لكه چې رسول الله ص فرمايي: (( چا چې په جنگ

---

(۱۱۵) فرد او دولت \ دكتور عبد الكريم زيدان.

کې څوک وواژه او ثبوت يې درلود نو د جنگ سامان يې ده همده دی. )) نو دا حديث عام ندی چې په هر وخت کې د عمل قابل وگرځي<sup>(۱۱۲)</sup>.  
امام کاساني وايي چې وژونکي ته دا سامان او شيان ورکول د انعام په ډول د تشويق لپاره دي او امام خوبنمن دی چې ورکوي يې او که نه ، او که ور يې نه کړي نو څه گناه پرې نشته دی<sup>(۱۱۳)</sup>.

همدا راز په سياسي احکامو کې ځينې احاديث شته چې ځينې فقهاء وايي ، دا امر له رسول الله ص خخه د امام يا دولت د رئيس په توگه او ځينې وايي چې دا امر له رسول الله ص خخه د رسول او مبلغ په صفت صادر شوی دی مثلاً: رسول الله ص فرمايي: (( من احيا ارضا ميتة فهی له )) يعنې: (( چا چې اباده کړله شاره ځمکه نو هغه د همده شوه )) نو امام ابو حنيفه رح وايي چې دا امر له رسول الله ص خخه د امام او د دولت د رئيس په صفت صادر شوی دی نو د داسې ځمکو په ابادولو کې د امام يا د دولت د رئيس اجازه شرط ده ، خو امام شافعي رح وايي چې دا امر له رسول الله ص خخه د رسول او مبلغ په توگه صادر شوی دی نو د امام اجازې ته د داسې ځمکو په ابادولو کې اړتيا نشته ده.

همدا رنگه حديث د ( لن يفلح قوم ) ځينې وايي چې دا عام شريعت دی ځکه چې له رسول الله ص خخه د دولت د رئيس په صفت صادر شوی دی ، تر څو چې دا احتمال په دی حديث کې موجود وي نو د څېړنې قابل ( جوگه ) دی .  
عبدالوهاب خلاف وايي: هغه څه چې د رسول الله ص له وينا او کارونو څخه شريعت ندي دا دي:

---

(۱۱۲) صحاح الستة مگر نسايبی، موطا امام مالک ، مسند احمد او بيهقي.

(۱۱۳) البدائع الصنائع.

۱: هغه څه چې ورڅخه د انساني طبيعت په غوښتنه صادر شوي و لکه ناسته ، ولاړه ، خوب ، خوراک ، څکل او ..... ځکه ددې کارونو مصدر د هغوی ص رسالت نه ، بلکې د هغوی ص انسانیت دی خو کله که داسې څه ورڅخه صادر شي او دلیل پری قایم شي چې غرض تری عام شریعت دی نو بیا اقتداء ورپسې واجب ده .

۲: هغه څه چې د انساني پوهې په اثر ترې صادر شوي وي لکه د هغوی ص د زیرکتیا او تجربو پر اساس ، لکه د هغوی ص تجربه په سوداگری او کرونده کې ، د لښکرو په تنظیم کې ، جنگي تدبیر کې ، د ځینو دواگانو پیژندلو او .... مثلاً ، د بدر په غزا کې رسول الله ص د خپل فکر پر اساس یو ځای مرکز نیسي . خوبیا د خباب بن منذر رض د مشورې پر اساس هغه ځای ته تغیر ورکوي ، همداراز رسول الله ص ولیدل چې د مدینې او سپدونکې د خرما ونې صافوي رسول الله ص ورته وفرمایل : (( چې مه یې صافوی )) هغوی همداسې وکړل چې په پای کې یې مېوه له لاسه ورکړله بیا ورته رسول الله ص وفرمایل چې تاسو په خپلو دنیوي چارو کې ډېر ښه پوهېږئ .

۳: هغه څه چې له رسول الله ص څخه صادر شوي وي خو دلیل پرې ثابت دی ، چې دا د هغوی ص پورې خاص و لکه له څلورو څخه له ډېرو ښځو سره نکاح کول ، د خزیمه رض په گواهي باندې په یواځې توگه عمل کول<sup>(۱۸)</sup> .

نو ښکاره خبره ده چې هر حدیث شریعت نه وي شاید دا حدیث ( لن یفلح قوم ) هم د رسول الله ص د تجربو ، پوهې ، استعداد زیرکتیا او حالاتو په کتنه له هغوی ص څخه صادر شوي وي چې د همدې وړاند وینې ( پېښیني ) سره سم هغه پاچاهي ټوټې ټوټې هم شوه .

---

(۱۸) اصول الفقه \ عبدالوهاب خلاف .

# اجماع او تاريخي پېښې

## الف: تاريخي پېښې

اوله ډله وايي چې د اسلام له پېل څخه تر اوسه پورې دا لړۍ روانه ده چې حکومتي کارونه او مهم پکې د دولت رياست او په پارلمان کې غړيتوب شريعت په نارينه وو پورې خاص کړي دي. سره له دې چې په صدر د اسلام کې د سپېڅلو بيبيانو په څير با کلتوره ، مهذبې مثقفي غوره او عالمې ښځې وي او اړتيا هم احساسېدلې د رسول الله ص په عصر کې بيا د صحابه وو په وخت کې ډېرې شوراگانې وشوې خو يوه ښځه يې هم ورته را ونه بلله ، ابن قدامه ليکي: ښځه نه د امامت عظمی مستحقه ده او نه دنورو ولاياتو او د امامت له شروطو څخه يو هم نارينه والی دی<sup>(۱۱۹)</sup>.

— ځواب: په مطلقه توگه دا ويل چې په صدر اسلام کې ښځې په کارونو نه دي گومارل شوې غلط دي.

د حضرت عمر رض په هکله روايت دی چې هغه ام الشفاء (رض) پر ښار نگرانه چې په نننۍ اصطلاح ورته د ژاندارم يا د امنیې قوماندانې ويل کېږي ټاکلې وه او د ښار امنيت د عامه ولاياتو يا لوړو چوکيو له جملې څخه دی.

---

(۱۱۹) المغني لابن قدامه.

رد: ابن عربي مالکي په الاحکام القرآن کې او شېخ عبد العال عطوه دا روایت صحیح نه گڼي ځکه چې دا د (لن یفلح) له حدیث سره مخالف دي<sup>(۳۰)</sup>. او بل دا چې د حجاب فکر له هر چا څخه وړاندې له حضرت عمر رض سره پیدا شو نو هغه څنگه له خپل فکر څخه مخالف کار کوي؟

– ځواب: د کتور ابراهیم وایي: دا بنکاره خبره ده چې حضرت عمر رض ام الشفاء د بنار پر امنیت نگرانه ټاکلې وه او هېچا پرې اعتراض ونکړ نو دا لکه اجماع داسې شوه. ام شریک رض چې د ډېر عمر خاوند وه د رسول الله (ص) په وخت کې به ورکړه صحابه تلل او راتلل او ډېرو صحابه و به ورکړه شپې صبا کولې، او منو چې د حجاب فکر له هر چا لومړی له حضرت عمر رض سره پیدا شو مگر دا د رسول الله ص په بیبيانو پورې خاص دی.

۲: یو هم له هغو دلایلو څخه چې په سیاسي چارو کې د بنحو پر گډون دلالت کوي دام المومنین حضرت عایشې رض کړنه ده چې د درې زره کسيزه جنگېدونکي لښکر په سر کې له مکې څخه بصري ته ووتله او له حضرت علي رض سره یې بیعت (ژمنه) ونکړه او د حضرت عثمان رض د وینې غوښتنه یې کوله، د هغې ریاست په قوم ثابت او حیثیت یې لکه د دولت د رئیس داسې و خلکو به ورته په دیني او سیاسي چارو کې رجوع کوله، مثلاً کله چې قوم د لمانځه پر امامت مختلف شو چې ځینو به ویل چې د لمانځه امامت به طلحه رض کوي او ځینو به زبیر رض یاد او ه نو حضرت عایشې رض مروان ته و وېل چې د لمانځه امامت به عبد الله د زبیر زوی رض کوي او بنکاره خبره ده چې څوک د لمانځه امام ټاکي هغه د دولت رئیس وي.

---

(۱۲۰) نظام القضا فی الاسلام.



کله چې عايشه رض بصري ته ورسېدلې يوه ډله خلک ورته راغلل ، چې په هغوی کې ابوبکره رض د ( لن یفلح قوم د حدیث راوي ) هم وکله یې چې ولیدل چې د لښکر ټول اختیارات د عایشې رض په لاس کې دي ، هغه واکمنه ده امر یې چلېږي او خلکو له طلحه او زبیر رض څخه لومړی دې ته رجوع کوله نو په لښکر کې یې شامل نشو او بېرته ورگرځېد او ویل به یې چې د جمل په ورځو کې ماته یوې خبرې چې له رسول الله ص څخه مې اورېدلې وه گټه وکړله که نه نژدې و د عایشې رض له لښکر سره یو ځای شم<sup>۱۳۱</sup>.

نو هغه ، د عایشې رض له لښکر سره یوازې له همدې کبله یو ځای نشو چې د لښکر ټوله واکمني له عایشې رض سره وه ، د هغې ریاست له دې څخه معلومېږي چې د بصري خلکو او احنف بن قیس ته یې لیکونه ولېږل حضرت عایشه رض د معمولي خلکو په سر رئیسې نه وه چې پر هېڅ نه پوهېدل په هغوی کې لوی لوی صحابه لکه : طلحه ، زبیر او عبدالله د زبیر زوی رض شامل وو .

استاد ظافر القاسمي لیکي : د عایشې رض په ریاست کې له بیعت څخه پرته نور هېڅ کم نه وو یعنې عایشه رض په ټوله معنا رئیسې وه<sup>۱۳۲</sup>.

— ځواب : عایشه رض نه جنگ ته وتلې وه او نه د جنگي لښکر په سر امېره وه بلکې هغه د عثمان رض د وینې د غوښتنې لپاره وتلې وه ، نو دا خو عام ولایت نه دی ( سره لدې چې د دوی په نظر ولایت عامه په ټولنیزو چارو کې پر یو کار هم سلطه او واک درلودل دي . )

۱۳۱) الشوری و اثرها فی الایمقراطیه \ دکتور عبدالحمید اسماعیل نقل له شرح النهجه څخه .

۱۳۲) نظام الحکم فی الشریعه .

رد: استاد عبدالمتعال صعیدي وایي: دا صحیح ندي چي عایشه رض یوازې د عثمان رض د وینې د غیج اخستلو لپاره راوتې وه، بلکې هغه د یو جنگېدونکي لښکر په سر کې د وضعې د اصلاح اود شورا د چارو د اعادې لپاره راوتې وه او هغې ټول سلطات او لازم اختیارات درلودل لکه ابوبکره رض چې د هغې بشپړه واکمني ولیدله.

— سید ابو الاعلی مودودي رحمة الله علیه وایي: عایشه رض د لښکر ربښتونې امیره وه او لښکر به هم د عایشې رض د لښکر په نامه یادېده<sup>(۱۳۳)</sup>.  
— ځواب: دا د عایشې رض خپل اجتهاد و او خطا شوله، صحابه وو هم د هغې دا کار بدوگانې، ویې غنده، هغې خپله هم پرې اعتراف وکړ او پېښمانه شوله.

— رد: که دا و منو چې دا د عایشې رض خپل اجتهاد و نو څنگه چې هغه له هر چا څخه لومړی د اجتهاد وړ او اهله وه نو موږ ورسره موافق یو او د دوی په څېر مجتهدې له هر چا ډېرې د تقلید وړ دي او که څوک ووايي چې خطا شوله نو د هغې په خلاف خبره دې عمل وکړي او د (و قرن فی بیوتکن) ایت خاص د حجاب لپاره و چې پردوی فرض و او د ولایت او ریاست سره هېڅ اړه نلري له عایشې رض سره ډېر صحابه و چې د هغې قیادت به یې مانه نو بیا پکار دي چې ووبل شي چې هغوی هم ددی قیادت په منلو کې خطا شول<sup>(۱۳۴)</sup>.  
دا خبره چې بنځو په صدر د اسلام کې په سیاست کې گډون ندي کړی په ټوله معنا غلطه ده د عقبی په دوهم بیعت کې بنځو گډون کړی دی.

---

(۱۳۳) الخلاقه و لملک سید ابو الاعلی مودودي دار القلم الکویت ص ۸۲.

(۱۳۴) من این نبدا استاد عبدالمتعال صعیدي او عمر بن خطاب \ دکتور سلیمان طحاوي ص: ۱۳۵.

د ابوبکر صدیق رض د سیاست په اړوند د حضرت فاطمې رض دريځ (له ابوبکر صدیق رض) سره له ژمنې څخه د (خپل خاوند ایسارول)، له حضرت عمر رض سره دمهر په هکله د یوې ښځې جگړه، (چې هغه وخت کې مسجد د پارلمان حیثیت درلود) همدارنگه د نائلي رض د حضرت عثمان غني رض د مېرمن دريځ د حضرت علي رض د سیاست په اړوند د اټول په ټولنیزو چارو کې د ښځو گډون دی.

کله چې د معاویه او حضرت علي ترمنځ جنگ پای ته ورسېد او د سولې خبری روانې شولې نو هغوی عبداللہ ابن عمر رض چې په دې جگړه کې یې د چاپلوي نه وه کړې د صلحې په خبرو کې د گډون لپاره وباله. عبداللہ رض نه غوښتل چې ولاړ شي مگر بیایې له خپلې خور ام المؤمنین حضرت حفص سره مشوره وکړه هغې ورته وویل چې دا د خیر غونډه ده او ته باید حتماً ولاړ شي هغه رض د حفص په دې مشوره چې په یو سیاسي او ټولنیز کار کې یې ورکړله عمل وکړ او جرگې ته ورغې په بخاري کې وایي (فلم تدعه حتی ذهب) (۱۲۵)

یعني تر هغه یې پرېښود تر څو چې ولاړ شو.

رسول اللہ ص د حدیبیې په صلحه کې چې یوه مهمه او سیاسي موضوع وه له ام سلمې رض سره مشوره کړې ده، حضرت عمر رض به له ښځو سره مشورې کولې، دکتور سلیمان طحاوي وایي چې: په ټولنیزو چارو کې د ښځو گډون د هغوی خپل حق دی او دا د حضرت عمر رض له نوښتونو څخه نه شمېرل کیږي، همدا راز عبدالرحمن بن عوف رض د دریم خلیفه په منبر

---

(۱۲۵) صحیح البخاري کتاب المغازي:

و در پد او رغ به يې کړ چې اى خلکو ماته مشوره را کړئ نو حتماً په دې خلکو کې به بنسټې هم وې او هېڅوک دا نه شي ثابتولای چې دا به ټول نارينه وو . دکتور شوقي فنجري وايي : رسول الله ص به له جگړې څخه وړاندې صحابه وو سره مشوره کوله او صحابيې بنسټې به هم شورا ته راتللې ، همدا راز بنسټو په غزواتو کې گډون کړى دى چې دا ټول سياسي او ټولنيز مسائل دي .

## ب: اجماع

که چېرې له اجماع غرض د صحابه وو اجماع وي نو دا خو صحيح ځکه نه ده چې په دې هکله کومه ډاگيزه اجماع وجود نلري او نه تاريخ دا روښانه کړې ده چې صحابه راغونډ شوي او په دې هکله يې کومه پرېکړه کړې وي او نه دا خبره چا کړې ده ترڅو يې سکوتي اجماع و بولو سره له دې چې دا اجماع هم نه گڼل کېږي ځکه چې چپ ته د وينا نسبت نه کېږي او که چېرې وويل شي چې هلته د ( لن يفلح قوم ) له حديث څخه عام فهم موجود و دکتور عبدالحميد اسماعيل وايي چې : په دې حديث کې افهام مختلف دي ، د هر چا ذهن مختلف برداشت کوي که داسې نه وای نو عايشه رض به ولې دلوی لښکر په سر کې وتله . که چېرې وويل شي چې صحابه و هېڅوک له بنسټو څخه په عامو ولاياتو نه دي ټاکلي که دا هم و منو ( که څه هم لکه چې وړاندې موبېلگې وښودلې په مطلقه توگه دا ويل غلط دي ) نو دا خونه د دى معنا ورکوي چې د بنسټو مقررول رواندي او نه يې په روا والي دلالت کوي او نه دا اجماع گڼل کېږي ، ځکه چې هغه وخت کې دې ته اړتيا نه وه هغه وخت ( څه کم يونيم زر کاله وړاندې ) منصبونه کم وو ، د بنسټو رغبت په سياسي چارو

کې لږو او د ټولني طبيعت په دې پياوړی وو چې بنسټه په ټولنيزو چارو کې گډون ونه کړي ، که چېرې ومنل شي چې د فقهاوو اجماع وروسته دا منلې ده مور و ايو چې آيا ټول مجتهدين په دې متفق او يو شوي دي ؟ ايا د ټولو کتابونه مور ته رارسېدلي ! هو داسې فقهاء وجود لري چې د هغوی نظريات له دوی سره مخالف دي او مور ته يې کتابونه رارسېدلي نه دي نو بيا دا اجماع نه شوه ځکه چې اجماع په يو وخت کې پر يوه مسئله د ټولو فقهاء و راغونډېدل او متفق کېدل دي ، آن که په لږه پيمانه اختلاف هم وجود ولري هغه اجماع نه ده د کتور ابراهيم عبدالحميد وايي : ايا قضاء له خلافت څخه اسانه ده ؟ هغه له اوږې څېرې څخه وروسته ليکي چې قضاء د بنسټي صحيح ده مطلق ولايت يې صحيح دی احکام يې نافذ دي او عملي تطبيق روښانه کړې ده چې بنسټي په قضاء کې بريالئ شوي دي لکه په المغرب کې ، په سوډان کې ، او ..... او د عاطفې وېره اوس له منځه تللي ده<sup>(۱۳۷)</sup>.

## سکوتي اجماع:

اسلامي تاريخ گواه دی چې بنسټو په ټولنيزو چارو کې گډون کړی دی لکه د عقبی په دوهم بيعت کې<sup>(۱۳۸)</sup>.  
 د رسول الله ص له وفات څخه وروسته د فاطمې په واسطه له ابوبکر صدیق رض سره د علي رض له بيعت څخه منع کول ، مسجد د مرکزي شورا حای و او نارينه او بنسټي به دواړه ورته راتللي ، او کله به چې دولت رئيس خپلې ستونزې بيان کړلې بيا به نارينه او بنسټو په گډه د خپل نظر څرگندونې کولې

(۱۳۲) نظام القضا فی الاسلام د کتور ابراهيم عبدالحميد .

(۱۳۷) مبدا المساوات فی الاسلام \ د کتور فواد عبدالمنعم .

دلته دحل او عقد اهل موجود وو ، خو هېچا منع نه کړلې ، په مسجد کې حضرت عمر رض باندي يوي بنځې د مهر په هکله اعتراض وکړ او عمر رض دهغې اعتراض په خای وگانه حضرت عايشه رض د درې زره کسيزه لښکر په سر کې د حضرت علي کرم الله وجهه مقابلې ته ووتله ، نائلي رض به حضرت عثمان رض ته مشورې ورکولې ، د هغې له مړينې څخه وروسته يې د هغه په وينو ککړ کميس معاويه رض ته شام ته ورو لېږه چې د پنځوس زره کسانو څخه ډېر د انقلاب (اوبستون) په ډول د هغه دويني غوښتلو ته راووتل د علي رض حاميانې او مرستندويه بنځې هم وې ، حضرت عبدالرحمن بن عوف رض د دريم خليفه په ټاکلو کې له بنځو سره مشورې کولې ، حضرت عمر رض ام الشفاء رض په بازار نگرانه ټاکلې وه او هېچا په دې ټولو صورتونو کې اعتراض ونکړ ، چې داخپله په سکوتي اجماع د بنځو د سياسي حقوقو ثبوت دی ځينې وايي چې : صحابه د عايشې رض د احترام لپاره د هغې په کار چوپ پاتې شول ، مگر دا خول دليل ځکه ندی چې د صحابه و چپوالي د روا والي دليل دی ځکه چې هغوی په ناروا کار هېڅکله هم چپ نه پاتې کېدل که څه هم د هغه د کوونکي رتبه ، شان ، برم او مقام څومره اوچت وي رسول الله ص وليدل چې سمراء د نهیک اسدي لور رض په بازار کې گرځي په نېکئ امر او له بدئ څخه منع کوي او خلک په دې هکله په قمچين (متروکه) وهي خوله د ثعلبه لور رض به په عامولارو کې د حضرت عمر رض ته نصيحت کاوه<sup>(۱۲۸)</sup>.

---

(۱۲۸) مبادي نظام الحكم \ دکتور عبدالحميد متولي .

ځينې وايي چې: سياسي چارې غواړي چې انسان اوزگار وي بنځې او نرگه ژوند او يوځای سفر وکړي او دا به ستونزې ايجاد کړي چې بنځې کار هم وکړي او د کور چارې هم سنبالې کړي.

— ځواب: دکتور عبدالحميد اسماعيل داسې ځواب ورکوي:

موږ عربي بنځې وليدلې چې په ټولنيزو چارو کې يې گډون وکړ او له نارينه سره يې اوږه په اوږه کار وکړ او س هم او په صدر د اسلام کې هم. موږ ډېر داسې شواهد لرو (لکه چې پورته مو ولوستل) نه ټولنيز ژوندانه او چارو ته کوم زيان او صدمه ور رسېدلې او نه کورني نظام ته.

دکتور عبدالحميد متولي وايي: د علم، عبادت، کار او عمل په ډگر کې د اسلامي ادا بولې مراعات سره دنراو بنځې گډ ژوند روادی او دا کېدلې چې بنځه نه له پرديو سره خلوت وکړي او نه تنها سفر<sup>(۱۲۹)</sup>.

نن صبا موږ وينو چې کوم ولسمشر يا لوی وزير چېرته ځي نو څومره خلک ورسره وي.

د بنځو د سياسي حقوقو ستونزه ديني او قانوني ستونزه نه، بلکې دا ټولنيزه سياسي ستونزه ده چې د ټولنيزو ظروفو په نظر کې نيولو سره سم بايد حل شي ترڅو د بنځې له بڼه استعداد او ذکات ځنې محروم نشو او بنځو تنها د شهواني قوې ملعبه ونه گرځي.

---

(۱۲۹) مبادي نظام الحکم \ دکتور عبدالحميد متولي.

# قياس او تېر شريعتونه (شرع من قبلنا)

## الف: قياس

دا خو صورته لري:

۱: بنځه په پنځه وخته لمانځه کې ، د جمعې په لمانځه کې ، د اخترونو په لمانځه کې امامت نشي کولی نو لوی رياست (صدارت عظمي) هم نشي کولای او علت په کې بنځه والی دی .

\_ ځواب: منو چې بنځه په دې ځايونو کې امامت نشي کولای مگر دانه منو چې علت په کې بنځه والی دی او دا مامتونه د تعبد له وجې نشي کولای مگر بنځه د بنځو لپاره امامت کولای شي او بنايي چې حکمت په کې هماغه وي لکه چې سيد مودودي (رح) يې وايي هغه دا چې په مياشت کې خو ورځې داسې وي چې بنځه پکې نه لمونځ کولای شي او نه روژه نيولی شي او شايد په امامت کې به يې دا لوی راز افشاشي چې بنځې يې هيچاته بنکارول نه غواړي او که چېرې دا هم و منو چې علت په کې بنځه والی دی نو بيا هم دا قياس مع الفارق (چې دمقيس او مقيس عليه ترمنځ څه مشابهت او مناسبت نه وي) دی ځکه چې لمونځ محض عبادت دی او ځان ته خاص شرطونه لري او ولايت عظمی له لمانځه څخه ځانته مختلف شرطونه لري نو دا قياس صحيح ندی که چېرې و وېل شي چې: د صدارت عظمي او جمهور رئيس له شرطو څخه يو شرط دادی چې امام دې د لمانځه د امامت اهليت ولري او بنځه د دې جوگه نده ، بلکې مسجد ته له تللو څخه هم منع ده .

دكتور عبدالحميد اسماعيل وايي: موږ دا شرطونه نه منو ځکه چې کوم دليل پری نشته دی او نه خود امام (خليفه) ياد هغه د نائب وجود په لمانځه



کې شرط دی ځکه خلک تنها هم لمونځ کولای شي او امام دا هم کولای شي چې د خپل ځان په عوض بل څوک د امامت لپاره نایب وټاکي ځکه چې خلیفه خو هر مسجد ته تللی نشي او بنځه هم دا کار کولای شي لکه حضرت عایشې رض چې عبدالله د زبیر زوی رض وټاکه.

۲: بنځه قضاء کولای نه شي نو امامت عظمی هم کولای نشي او علت یې بنځه والی دی ځکه چې دهغې غوښتنې او طبیعت عاطفې ته غاړه اېښودل دي ، ژر اغېزې لاندې راځي قصدي یې کمزوری دی او سستوالی لري او د طبیعي عوارضو د تکرار له کبله هم دا کار نشي کولای.

— ځواب:

۱: مور نه د امامت عظمی قیاس په قضا منو نه دا مقېس او نه یې مقیس علیه. د اثابته ده چې بنځې قضاء کولی شي او د بنځه والي سبب یې له حکم او فیصلي څخه منع کولی نشي همدا راز ولایت عظمی هم کولای شي او علت په ولایت باندې قدرت دی او عموم او خصوص ته کتل پکار ندي او دا قدرت له بنځې سره شته او دا خو هم شرط ندي چې امام دی حتماً قاضي هم وي همدا راز محمد ابن جریر طبري د قضا قیاس پر امامت صحیح نه گڼي او وایي چې بنځه د سړي په څېر کولای شي چې دخلکو ترمنځ فېصله وکړي او دا عام حکم دی چې خاص والی یې ، پرته له نص څخه روا ندي<sup>(۳۰)</sup>.

۲: عامه قاعده نارینه او بنځینه مساوات دی او په ځینو شرعي احکامو کې چې د دوی ترمنځ څه توپیر راغلی دی هغه استثني گڼل کېږي او په استثني قیاس صحیح ندي<sup>(۳۱)</sup>.

---

(۱۳۰) مبادي نظام الحكم فی الاسلام \ دكتور عبد الحميد متولي .

(۱۳۱) اصول الفقه \ عبد الوهاب خلاف .

## مصلحت:

دا مصلحتاً بنه نده چې بنځه دنارینه و غونډې ته ، د قضا یا پارلمان غونډې ته راشي ځکه چې دا د اسلام له اداو سره سمون نه خوري اسلام د بنځې ابرو او عزت خوندي ساتل غواړي .

— ځواب: څه چې منع دي هغه له پرديو نارینه و سره ځان منبل ، له پرديو سره یوازې کېدل ، او سپدل ، ځان لوڅول او د ځان سپکوالی دی دانه چې د دین او دنیا د مصلحت ( بنېگنې ) څخه ډک مجلس ته د اسلامي اداو د مراعات په حدودو کې راشي او دې کې شک نشته دی چې په حقه قضا کول لوی ثواب دی او موږ د نماینده گانو او د ټولني او ملت او له دین څخه د دفاع غونډې ، د ستونزو د هوارولو غونډې همدا ډول گڼو او ټول یو ثواب بولو ، اسلام نارینه او بنځو ته برابر حقوق ورکړی دی .

الله ج فرمایي: (( ولهن مثل الذي عليهن بالمعروف ))<sup>(۱۳۲)</sup>

یعني: (( او خامخا په تحقیق سره موږ ډېر عزت ورکړی دی اولاد د ادم ته ))  
او د ادم (ع) اولاد نارینه او بنځینه دواړه ډلې دي چې مساوي حقوق لري .

۲: [ولقد کرنا بنی ادم]<sup>(۱۳۳)</sup>

یعني: (( او خامخا په تحقیق سره موږ ډېر عزت ورکړی دی اولاد د ادم ته ))  
او د ادم ع اولاد نارینه او بنځینه دواړه ډلې دي چې مساوي حقوق لري .

۳: [والمؤمنون والمؤمنات بعضهم اولیاء بعض یاء مرون بالمعروف وینهون عن المنکر و یقیمون الصلاة و یوتون الزکاة و یطیعون الله ورسوله]<sup>(۱۳۴)</sup>

---

(۱۳۲) البقرة: ۲۲۸ .

(۱۳۳) الاسراء: ۷۰ .

يعني: (( او مؤمنان او مومنانې ځنې د دوی دوستان دي د ځينو نورو حکم کوي په نېکيو او منع کوي له بديو څخه او قايموي (ادا کوي) لمونځونه او ورکوي زکات او حکم مني د الله ج اود هغه د رسول ص ))

دکتور فوآند عبد المنعم وايي چې: دا ايت په ټولنيزو ، سياسي ، قانوني او قضايي چارو کې د بنسټې او نرد مساوات معنا لري<sup>(۳۵)</sup>.

۴: [يا ايها الذين امنوا اتقوا ربكم الذي خلقكم من نفس واحدة وخلق منها زوجها وبث منهما رجلا كثيرا ونساء]<sup>(۳۶)</sup>

يعني: (( اي خلکو و و پرېرئ له خپل رب څخه هغه رب چې پيدا کړي يې ياست تاسې له نفس يو څخه (چې ادم ع دی) او پيدا يې کړ، له دې نفس څخه جوړه ده چې (حوا) ده او خپاره يې کړل له دې نفس څخه سړي ډېر او بنسټې ډېرې ))

۵: [يا ايها الناس انا خلقناكم من ذكر و انثى وجعلناكم شعوبا وقبائل لتعارفوا ان اكرمكم عند الله اتقاكم]<sup>(۳۷)</sup>

يعني: (( اي خلکو موږ تاسې پيدا کړي ياست له يو سړي او يوې بنسټې څخه او جوړ مو کړئ تاسې ذاتونه او قبېلې چې يوبل و پېژنئ بېشکه عزتمند په تاسو کې د الله ج په نزد پر هېزگار ستاسو څخه دی. ))

---

(۱۳۴) التوبه: ۷۱.

(۱۳۵) مبداء المساوات في الاسلام \ دکتور فوآند عبد المنعم.

(۱۳۶) النساء، ۱.

(۱۳۷) الحجرات، ۱۳.

دكتور عايشه عبدالرحمن وايي: د دې ايتونو له غوښتنې سره سم ښځې ته د ټولو انساني حقوقو او دنيايي ستونزو د پورته کولو تشبیت شوی دی، د دې حقوقو سبب او علت یو دی چې هغه عقل دی (۱۳۸).

۲: [وعد الله الذين امنوا منكم و عملوا الصالحات ليستخلفنهم فی الارض] (۱۳۹)

یعنې: ((وعدہ کړې ده الله تعالی له هغو خلکو سره چې ایمان یې راوړی دی له تاسو څخه او کړي یې دي نېک کارونه چې حاکمان به کړي دوی په ځمکه کې.)) او په مؤمن کې خو مؤمنې ښځې او مؤمن سړي دواړه ډلې راځي او الله ج هم له دواړو سره وعدہ کړې ده استاد محمد عزه د روزه وایي چې الله ج په قران کې په دیني او دنیوي چارو کې د ښځو او نارینه و دواړو رسالت ښکاره کړی دی، او دا د الله ج له پلوه د مساوي حقوقو په ورکولو دلالت کوي (۱۴۰).

### له احادیثو څخه:

۱: رسول الله ص ښځو ته په سیاسي ډگر کې د گډون حق ورکړی دی لکه په جنگ کې کفارو ته امان ورکول.

۲: رسول الله ص په دوهمه عقبه کې له انصارو سره بیعت وکړ چې دوه پکې ښځې وی دكتور فواد عبدالمنعم وایي چې د دې بیعت په اساس ښځو په یو مهم سیاسي تړون کې گډون وکړ (۱۴۱).

---

(۱۳۸) دام درمان په پوهنتون کې د عایشې محاضره. ۱۹۶۲-۱۹۶۷ م تعلیمي کال دكتور فواد عبدالمنعم په مبدا المساوات کې رانقل کړي ده.

(۱۳۹) النور. ۵۵.

(۱۴۰) المراه فی القرآن والسنة \ استاد محمد عزه دروزه

(۱۴۱) مبدا المساوات \ دكتور فواد عبدالمنعم.

استاد ظافر القاسمي وايي: قران او سنت د شريعت لپاره دوه مهم مصدره دي او په دې دواړو مصدر وکې داسې څه نشته چې بڼه له نارينه سره له بيعت څخه منع کړي.

### ب: تېر شريعتونه

قران بيانوي چې په تېرو قومونو کې هم بڼه د شاهي دوره تېره کړې ده او په بڼه تدبير او حکمت سره يې پای ته رسولې ده.

همداراز د هغوی په اهليت ، عقل او ذکاوت اعتراف کوي.

قران د سباملکه (بلقيس) د بېلگې په ډول يا دوي او وايي چې هغه يوه هونبیاره او په سياست پوهه بڼه وه بڼه حکومت يې کاوه کله چې حضرت سليمان هغې ته ليک ورلېږي نو هغه پر خپل سلطنت او تاج نه مغرره کېږي او دا ليک د خپلې شوری غړيو ته وړاندې کوي او د دی لپاره چې د شورا غړي په ناخبري کې دې ليک ته سخت ځواب ونه وايي هغوی يې په دې پوه کړل: [ اني القی الی کتاب کریم ] يعنې: (( يقيناً را اچول شوی دی ماته يو ليک قدرمن . )) د هغی فهم او هونبیار تيا له د بڼه بڼه څرگندېږي چې ليک قدرمن وگانه ترڅو يې قوم د: (الاتعلوا علی واتوني مسلمين) (۳۳)

يعنې: (دا چې زور مه کوئ زما په مقابل کې او راشئ ماته حکم منونکي) په جمله قهر او غصه نشي او دا پرې سخته تمامه نشي بيا ورته وايي: [ يا ايها الملوؤ افتوني فی امری ما کنت قاطعة امرأ حتی تشهدون ] (۳۴)

(۱۴۲) النمل: ۳۱.

(۱۴۳) النمل: ۳۲.

يعني: (( اي اشرافو فتوى (مشوره) راكړئ تاسې ماته په دغه كارزما كې نه  
يم زه فېصله كوونكې د كوم كار هغې پورې چې حاضر شئ (مشوره  
راكړئ ))

مشوره كول د هغې د ذكاوت بل بنكارندوى دى حكه مشوره يوه غوره لاره ده  
چې ډېرې ستونزې هواروي قوم يې ورته وايي چې موږ خاوندان د زور او  
خواك يو او ښه جنگيالي خلك يو او نور اختيار ستا دى چې څه حكم كوي  
موږ يې منو. سره له دې چې قوم يې ورته د بشپړې مرستې زور او خواك پوره  
ډاډ او تسلي وركوي مگر دا بيا هم نه مغروره كېږي او بيا هغه د نبي او  
د سياسي ليډر د پېژندنې لپاره څومره ښكلې تدبير په كار اچوي.

[ان الملوک اذا دخلوا قرية افسدوها وجعلوا اعزة اهلها اذلة] (۱۴۴)

يعني: (( بېشكه بادشاهان كله كوم كلي ته ننوزي نو خرابوي كوي او دهغه  
ځاى سرداران او د عزت څښتنان يې ابرو كړي )) نو د دې لپاره چې وپېژني  
چې هغه بادشاه دى كه نبي هغه ته ډالۍ وركېږي نو كه ډالۍ يې قبوله كړله نو  
تش سياسي ليډر دى او جنگ ورسره په كار دى او كه قبوله يې نكړله نو نبي  
دى او مننه (اطاعت) يې لازم دى كله چې د سلېمان ع حضور ته ورغله نو  
هغه د بلقيس د فهم، ذكاوت او استعداد د معلومولو لپاره ترې وپوښتل.

[اهكذا عرشك] (۱۴۵)

يعني: (( ايا داسې دى تخت ستا )) د دې لپاره چې د هغې په تخت كې يې  
تغير او بدلون راوستى و او په بشپړ يقين سره نه پېژندل كېده چې هغه تخت  
همدا دى نو څنگه چې د هغې تخت ته ورته و نو داسې مناسب ځواب يې

(۱۴۴) النمل: ۳۴.

(۱۴۵) النمل: ۴۲.

ورکړ: [کانه هو] لکه چې هغه همدا وي)) او کله یې چې ولیدل چې سلېمان  
ع بادشاه یا سیاسي لیدر نه بلکه خلیفه او نبی دی نو سمدستي یې ایمان  
راوړ او خپل قوم یې د هلاکت او بدبختۍ څخه خلاصون او نېکبختۍ ته  
رانیکه.

همدا راز د فرعون مېرمن (اسیه). هغه سره د دې چې د مصر د فرعون  
(بادشاه) مېرمن وه چې مال، دولت، عزت او هر څه یې ډېر و، مگر له عقل  
څخه کار اخلي او د فرعون د بې ځایه دعوو تر اغېزې لاندې نه راځي که  
فرعون یې هر څومره تعذیبوي او رېروي یې خوبیا هم د خپل حق دریځ څخه  
نه اوړي او له الله ج څخه په جنت کې ورته د کور جوړولو دعا کوي.

ځینې وایي چې: دا پخوانی شریعت دی او مننه یې پر مور لازمه نده ځکه  
هغه اوس په اسلام سره منسوخ شوی دی.

ځواب: عبدالوهاب خلاف په اصول الفقه کې لیکي: هغه احکام چې په  
پخوانیو شریعتونو لازم و او قران او یا رسول الله ص ترې مور ته خبر را کړی  
وي خو د هغې په منسوخ کېدلو او یا پر مور باندې د لزوم څه دلیل نه وي نو  
د جمهورو فقهاء و (احنافو، شوافعو او حنو مالکیه و رحمهم الله تعالی)  
په نزددا احکام زموږ لپاره شرع ده او پر مور یې اطاعت لازم دی.

له همدې کبله د احنافو په نزد مسلمان په ذمي او نر په بنځه قصاص کېږي  
ځکه چې په پخواني شریعت کې همدا سې و، لکه چې الله ج فرمایي:  
[وکتبنا عليهم فيها ان النفس بالنفس]<sup>(۳۳)</sup>

یعنې: ((او لیکلي وو مور په دې کې چې بېشکه نفس دی و وژلی شي په بدل  
د نفس کې)) او که څوک ووايي چې: دلته ناسخ د (لن یفلق قوم) حدیث دی

(۱۴۲) المائدة: ۴۵.

نوددی خواب وړاندې ورکړل شو چې دی کې ډېر احتمالات او دنظر اختلافات دي چې حجت کېدلای شي ، نو سیاسي حقوق بنسټو ته په اسلام کې ثابت دي .

بخاري ، مسلم ، مسند احمد ، الطبقات الکبری لابن سعد ، سیرت ابن هشام ، تاریخ امم والملوک ، الکامل فی التاریخ .

ټول لیکي چې بنسټو د رسول ص سره په بیعت کې گډون کړی دی ، همدارنگه مسلمانان بنسټه کولی شي چې کافر ته امان ورکړي او دا دهغې خپل سیاسي حق دی<sup>(۱۴۷)</sup> .

رسول الله ص ام هانئ (رض) ته وفرمایل تا چې چاته پناه ورکړله موږ هم پنا ورکړله<sup>(۱۴۸)</sup> .

---

(۱۴۷) الفقه الاسلامي وادلته \ دکتور وهبة الزحيلي .

(۱۴۸) بخاري .



# د افغانستان په راتلونکي اسلامي حکومت کې د ښځو د ګډون لپاره څو مشورې

لکه چې دمخه مو وويل ښځه د ټولني نيمه برخه ده او د دوی اوزګارې پرېښودل لکه يو بې ګټې او ناکاره شی ښه نه دی ، پکار دی چې د دوی د عقل ، استعداد او ښو تجربو څخه ګټه او فائده واخېستل شي ترڅو له يوه پلوه ټولني ته کار وکړي او له بلې خوا دخپلې کورنۍ اقتصادي ( مالي ) ستونزې پورته کړي شي او د دې لپاره چې د الله ج بنده ګي په ښه ډول وکړي او دخپل اولاد په اسلامي روزنه کې بريالی شي پکار ده چې له اسلامي روح سره اشنا شي نو د افغانستان راتلونکې اسلامي حکومت ته پکار دي چې لاندې ټکي مراعات کړي .

۱: د ښځو لپاره دې د کار داسې زمينه مساعده کړل شي چې شرعي حجاب پکې مراعات او ښځې او نر ګډ نشي او دواړه کار هم وکړي .

۲: ښځو ته داسې کارونه وروسپارل شي چې دهغوی له طبيعت او فطرت سره برابر وي .

۳: د ښځو د زده کړې لپاره بايد بېل تعليمي مرکزونه ( ابتدايي ، متوسطي ، لېسې او پوهنتونونه ) جوړ شي او دهغوی لپاره بايد تعليمي اسانتياوې برابرې شي .

۴: د بنځو لپاره باید بېل روغتونونه جوړ شي او په کې یوازې بنځې  
استخدام شي.

۵: په مسجدونو کې دې د بنځو لپاره خاص ځای جوړ شي.

۶: داسې پروگرام دې جوړ شي چې بنځه په کور کې هم مصرفه و اوسي  
ځینې پروژې او تولیدات لکه غالی، اوبدل، گنډل، (گلدوزي) د چرگانو  
او مچيو ساتل باید کورو ته نقل شي.

۷: په دولت کې د بنځو لپاره د کار وخت نسبت نارینه و ته کم و ټاکل شي او  
د ورځې له پنځو ساعتو څخه باید ډېر کار ونکړي ترڅو کور ته هم  
ورسېدلای شي.

## د زده کړې حق:

اسلام تعلیم ته تر هر څه ډېر ارزښت ورکړی او په نړ او بنځه یې فرض  
وگرځاوه، ځکه چې تعلیم د دین او دنیا ذریعه ده.  
اسلام وگړي د ناپوهۍ له تورو تیارو څخه د علم او معرفت روښنایي ته را  
وبلل وړو مښيو او وروستنیو علماوو لیک او لوست ته ځانگړی ارزښت  
ورکړی دی.

کله چې الله ج خپل محبوب په رسالت مبعوث کړ نو تر هر څه لومړی یې ورته  
په لوستلو امر وکړ او د قلم لویي او عظمت یې ورته ورڅرگند کړ لکه چې  
فرمایي: [اقرا باسم ربک الذی خلق خلق الانسان من علق، اقرا وربک  
الاکرم الذی علم بالقلم، علم الانسان ما لم یعلم] (۱۴۹)

يعني: (( ولوله د خپل رب په نوم سره چې د ټولو پيدا كوونكى دى پيدا كړي  
بي دى انسان له ټوټې د وينې څخه ، ولوله رب ستالوى كريم دى كوم چې  
علم وبنودلو په قلم سره او ويې بنودلو انسان ته هغه څه چې دى پرې نه  
پوهېده. ))

د الله ج له دې وينا څخه د علم او قلم مقام او عظمت ښه څرگندېږي چې  
دلومړئ وحى او د خپل كلام پېل يې پرې وکړ بل ځاى کې فرمايي: [ن ،  
ولقلم ومايسطرون] <sup>(۱۵۰)</sup>

يعني: (( قسم دى په قلم او څه چې ليکي ))  
ټول مفسرين په دى متفق دي چې الله ج په هغه څه سره سوگند يادوي چې په  
هغه کې لويه گټه او ارزښتمن وي .

الله ج خپلو بندگانو ته لارښوونه کوي چې له الله ج څخه په علم او پوهه کې د  
زياتوالي دعا وغواړي .  
[وقل رب زدنى علما] <sup>(۱۵۱)</sup>

يعني: (( ووايه اى ربه زما زياد كړه علم زما ))  
حضرت قتاده ص فرمايي: (( قلم د الله تعالى لوى نعمت دى كه قلم نه واى نو  
نه به د دين څه پاتې و او نه به د دنيا څه كار و بار كېده )) <sup>(۱۵۲)</sup>

تعليم انسان له نورو حيواناتو څخه پورته او اشرف گرځوي نو لكه څنگه چې  
روښانه ده چې د دين احكام نارينه او ښځينه دواړو ډلو ته شامل دي ، نو بيا

---

۱. (۱۵۰) القلم :

(۱۵۱) طه: ۱۱۴ .

(۱۵۲) معارف القرآن مولانا محمد شفيع جزء ۳۰ .

به هېڅ داسې معقول دليل نه وي چې د هغه په سبب بنځه له تعليم څخه محرومه وگرځولی شي ، رسول الله ص فرمايي :  
( د علم طلب په هر نر او بنځې دواړو فرض دی )

يوه بنځه د رسول ص حضور ته راغلله او عرض يې وکړ چې يا رسول الله ص نارينه ستا خبرې اوري او عمل پرې کوي نو موږ ته هم له خپله پلوه يوه ورځ وټاکه چې تاته راشو او څه چې الله ج د رښودلي دي موږ ته يې راوښيي ، رسول ص ورته و فرمايل چې : بنه ده په فلانۍ ورځ په فلاني ځای کې راغونډې شئ .

هغوی به په همغې ټاکلې ورځې هلته راغونډېدلې او رسول الله ص ورته تعليم کاوه <sup>(۱۵۳)</sup>.

حضرت شفاء بي بي رض فرمايي : ((زه له حفص رض د رسول الله ص له مېرمن سره ناسته وم ، چې رسول ص راغی او راته يې و فرمايل چې : ته د پته د سرخ باد (پر بدن سړی دانې راخېژي) په ځينو روايتونو کې د سرخ پرځای ميرزې هم ياد شوي دي ، دم ولې نه ښيي لکه څنگه دې چې ورته ليکل ښودلي دي )) <sup>(۱۵۴)</sup>

صحابه و به بنځو ته علم وربښود په صحابه و کې لکه عايشه رض لويې عالمانې وې هغوی به لويو لويو صحابه و ته تفسير ، حديث او فقهې درس ورکاوه .

په البريغه شرح الطريقه کې ليکي : که د بنځې خپل مېړه عالم و نو له همغه څخه دې زده کړه کوي او که نه و نو بهر ته د علم د حاصلولو لپاره وتلو ځيني

---

(۱۵۳) متفق عليه .

(۱۵۴) ابوداود متفق عليه .

ايسارولای نشي ، اسلام نه تنها داچې د ديني تعليم اجازه کړې ده بلکې د ديني او داسې علم چې انسان ورته په ورځني ژوند کې اړتيا لري زده کول يې په نر او بنځې دواړو لازم کړي دي. پدې هکله امام ابو الاعلی مودودي رح وايي: (( هغه علمونه چې له انسان څخه پرې انسان جوړېږي د هغه اخلاق پرې نښايسته کېږي د هغه له کبله ترې يوه مؤدبه بنځه جوړېږي د داسې علمونو زده کول هرې بنځې ته ضروري او که د نورو علمونو زده کول غواړي نو اسلام د هغې په مخکې نه خنډ کېږي په دې شرط چې د اسلام حدود مراعات کړي ))<sup>(۱۵۵)</sup>

په کورنۍ کې چې پوهه بنځه وي د کورنۍ نظم ښه وي د اولاد روزنه ښه کېږي په بنځو کې د پوهې او استعداد خاوندانې ډېرې دي او پکار ده چې د دوی استعداد عبث او بې ځايه نشي ، ځينې علوم دي چې بنځه يې هرومرو بايد زده کړي او له هغو څخه په ناڅيرئ کې ورته ستره ستونزه ده او داسې مسائل هم شته چې نارينه و ته د هغې ښکارول د شرم او ننگ خبره ده نو پکار دي چې بنځې خپل علاج پخپله وکړي ، او داسې مسائل زده کړي لکه په شرعي علومو کې ، حيض ، نفاس ، په طبي علومو کې د بنځينه ځانگړيو ناروغيو علاج او دپته اړتيا پېښه نشي چې د پردي نارينه په وړاندې خپل عورت لوڅ کړي .

په هدايه کې وايي ..... [وينبغي للمرأة ان تعلم مداوتها لان نظر الجنس الجنس اسهل .]

يعني: (( او مناسب ده چې بنځه د بنځې د ناروغۍ علاج زده کړي ، ځکه چې خپل جنس ته کتل اسان دي . ))

(۱۵۵) پرده سيد ابوالاعلی مودودي .

په اسلام کې نه یوازې دا چې پراشرافو علم فرض دی ، بلکه وینځو او مرئیانو ته هم د علم د حاصلولو حق ورکړل شوی دی ، آن هغوی ته په تعلیم ورکولو حکم شوی دی ، رسول الله ص فرمایي: ( ایما رجل کانت عنده ولیدة فعلمها فاحسن تعلیمها وادبها فاحسن تادیبها ثم اعتقها و تزوجها فله اجران . )<sup>(۱۵۱)</sup>

یعني: (( هر څوک چې وینځه ولري او ورته تعلیم ورکړي او ښه ادب او تهذیب ورزده کړي ، بیایې ازاده کړي او واده یې کړي ، نو هغه لره دوه اجره دي . )) او له تعلیم څخه باید د ښځې غرض یوازې دمادیت ، شتمني او د خلکو د زړه د خوشحالولو طریقې او چلونه ، او دا اداگانو زده کول نه وي او نه دا یکشن او فن ( اړت ) زده کول ، چې په فلمونو کې کار وکړي .

لوېدیځ ، ختیځ او اروپا ته د پوهې لپاره د ښځو د تللو په هکله باید وویل شي چې اسلام خو ښځو ته اجازه نه ورکوي ، چې یوازې په دومره واټنو کې سفر وکړي ، چې هلته انسان ته مسافر وویل شي نو بیا د نړۍ گوټ گوټ ته په یوازې ځان څنگه ځي ؟ او هلته یوازې کلونه کلونه څنگه تېروي ؟ او کله چې ټولنه هم د لویدیځ او ختیځ په څېر فاسده ټولنه وي ،

منم چې رسول الله ص خود علم په وتلو پسې امر کړی دی ، که څه هم د نړۍ په بل گوټ کې وي او امریکا اروپا او ... ته په علم پسې تلل خو هم شرعاً کوم ناروا عمل نه دی ، خو اوس چې د هغو ځایونو او سېدونکي د شهوت په اور کې سوځي ، ښځې خوله چې ان نارینه هم ، د هغه ځای د ناوړه اخلاقو تراغېزې لاندې راځي خو کله که دا ټولني صالحې او ښو اخلاقو خاوندانې شي بیا نو هلته د نارینه و ښځو ټول سفر په شرعي چوکاټ کې د

تعلیم په غرض او بې تعلیمه روا او جائز دی خو نن سبا حالت د دې سرچپه دی او اوس خو دې هېوادو ته د تعلیم لپاره د بنځو د تللو اړتیا هم نشته ، ځکه چې په اسلامي هېوادنو کې په هرفن کې بنوونځي او پوهنتونونه جوړ شوي دي ، د لويديځ او اروپا له تعلیم څخه راغلي بناغلي خو مور و لیدل چې اسلامي هېوادو ته یې له ځانو سره څه ډالی راوړلې د هغوی فکر او عقیده په کوم پلو ګرځیدلې ده ؟

## د: دا اولاد حق

تر هر څه د مخه باید مور او پلار کونښن وکړي چې په خپل اولاد اسلامي نوم کېږدي او د داسې نومونو له ایښودلو څخه دې ډډه وکړي چې له اسلام سره سمون نه خوري ، د رسول الله ص د یو زوی یا لور نوم هم بې معنی او بې مفهومه نه و ، او په اولاد بڼه نوم ایښودل د اولاد له حقوقو څخه دي او لوی د ثواب کار دی .

دلته زموږ په ټولنه کې خو داسې نومونه هم شته دي چې ژبه یې په ویلو شرمېږي .

د هغوی له حقوقو څخه یو دا دی چې په کوچنیوالي کې د هغوی د ژوند ټولې اړتیاوې پوره شي او باید هلکان په کوچنیوالي کې ختنه کړلی شي . د هغوی له حقوقو څخه یوه هم نفقه او جامه ده ، چې په پلار لازم دي ، چې کار وکړي ، پر ځان زحمت او تکلیف تېر کړي ، او اولاد لپاره خرڅ ، خواړه او نورې اسانتیاوې برابر کړي او په کار دي چې دخپل قدرت او توان په اندازه لگښت وکړي ، که قدرت او توان لري او بیا هم خرڅ ډېر کم کوي ، نو ګناه ده .

او د هغوی له حقوقو څخه دا دی چې د هغوی سره مینه او محبت وکړي ، هغوی ته مخلص و اوسي د هغوی د هوسایي او آرامی لپاره ټول کونښن وکړي .

او د هغوی له حقوقو څخه دادی چې د هغوی ترمنځ توپیر ونکړي ، او باید ټول اولاد ته په یوه سترگه وگوري ، او خصوصاً باید هلک او نجلی ترمنځ توپیر ونه شي ، ځکه دا توپیر د الله ج له قضا څخه له ناراضتیا پرته بله مانا نه لري .

رسول الله ص فرمایي : (( د چا چې خور ، لور ، یا ... وي او هغه یې ژوندی بڼه نکرله ، سپکه یې ونه گڼله او زوی یې پرې غوره نه کړ نو الله ج به یې جنت ته ننه باسي ))

د هغوی له حقوقو څخه دا اولاد ښوونه او روزنه ده چې مور او پلار باید خپل اولاد تعلیم ته کښېښوي ، دیني ضروري مسائل باید وروښيي ، له ټولني سره د چلند لازمی لارې وروښيي ، که خپله نه پوهېږي ، هغه دې مدرسو او ښوونځیو ته ولېږي ، چې دا تعلیم په راتلونکې کې دواړو ته گټه رسوي ، او دواړو ته خدای ج لوی اجر و نه ورکوي .

## ه: دمور حقوق

الله ج د مور او پلار احترام او درناوی په اولاد فرض گرځولی دی ، او په نړۍ کې یې که د چا اطاعت او بې ساری عزت او احترام د خپلې بنده گۍ څخه وروسته په بنده گانو لازم کړی دی نو هغه مور او پلار دي .

الله ج خو ځله په خپله بنده گۍ له امر کولو څخه وروسته سمدلاسه له مور او پلار سره په ښکۍ امر کوي او په قران او سنتو کې چې دمور او پلار سره



په نېکۍ څومره تاکید شوی دی د بل هېڅ شي په حق کې هم نه دی شوی ، الله چ فرمايي: [وقضى ربك الاتعبدا والاياه وبالوالدين احسانا اما يبلغن عند الکبرا حدهما او کلاهما فلا تقل لهما اف ولاتنهرهما وقل لهما قولا کریما وخفض لهما جناح الذل من الرحمة وقل رب ارحمهما کما ربياني صغیرا] (۱۵۷)

یعني: (( او امر کړی دی رب ستا چې بنده ګي مه کوه مګر دهمده او له مور او پلار سره په نېکۍ او کله چې ورسپړي تاسره زوړوالی ته یو له دې دواړو څخه او یا دواړه نومه وایه ورته (اف) قدرهم او مه یې رتی او ووايي ورته نرمه او بڼه وینا ، وغوروه دوی دواړو ته وزرونه د عاجزی له رحمته خپل او ووايه ای ربه په دوی رحم وکړه لکه څنګه یې چې زما پالنه وکړله په کوچنیوالي کې ))

دلته الله ج له مور او پلار سره په نېکۍ امر کړی دی او له خپلې بنده ګۍ څخه یې سمدستي وروسته له مور او پلار سره د نېکۍ کولو یادونه وکړله خصوصاً کله چې هغوی عمر خوړلي او کمزوري وي ، ځکه دوی په دې وخت کې د بل مرستې ته سخت اړ وي او دهغوی په وړاندې یې د (اف) په اندازه د وړې کلمې له استعمال څخه هم ممانعت وکړ ، تر څو ناراحت نه شي . هغوی ته له ناوړه وینا او دهغوی له رټلو څخه یې هم کلک ممانعت وکړ ، او هغوی ته پردعا غوښتلو یې بنده ګانو ته امر وکړ ، او دهغوی د وړو کوالي له ستونزو څخه ډک عمر وریادوي بل ځای کې فرمايي:

(۱۵۷) الاسراء: ۲۳-۲۴ .

[ووصينا الانسان بوالديه حملته امه وهنا على وهن وفصاله في عامين ان  
شكرلى ولوالديك الى المصير] (١٥٨)

يعني: (( او مورد تاكيد كرى دى انسان ته دده د مور او پلار په حق كې خكه  
چې گېده كې ساتلې دى ده لره مورد ده بوج په بوج او له تي خيڼې بيلول د  
دې په دوه كالو كې دا چې په حق ومنه زما او د خپلې مور او پلار ، اخر ماته  
راتلل دي. ))

دلته الله ج انسان ته هغه وخت وريادوي كله چې هغه ناتوانه او مورد ده  
خدمت كاوه په ځان يې تكليف منلى و ، او دا يې په گېده گرځاوه ، او پوره  
دوه كاله يې تى وركړى دى اوس خو په كار دي چې د هغې شكرانه ادا شي  
بل ځاى فرمايي: [و عبدوا لله ولا تشرکوا به شيا وبالوالدين احساناً] (١٥٩)  
يعني: (( او دالله ج بنده گي و كړئ او له هغه سره هېڅ شى شريك مه گرځوئ  
او د مور او پلار سره نيكي و كړئ. ))

[قل تعالوا اتل ما حرم ربكم عليكم ان لا تشرکوا به شيا وبالوالدين  
احساناً] (١٦٠)

يعني: (( و وايه راشئ ولولو هغه څه چې حرام كړي دي پرتاسو رب ستاسو  
چې شريك مه گرځوئ هېڅ شى له هغه سره او له مور او پلار سره په  
نېكۍ ))

---

(١٥٨) لقمان: ١٤.

(١٥٩) النساء: ٣٦.

(١٦٠) الانعام: ١٥١.

محمد علي صابوني وايي: په يوشي امر کول منع ده له ضد څخه يې ، دلته الله ج له مور او پلار سره په نېکۍ امر وکړ ، مطلب دا شو چې بدي کول ورسره حرام دي ، نو ځکه يې د محرماتو په ليکه کې ياد کړ. (۳)

رسول الله ص د مور او پلار پر حقوقو ډېر حريص و ، فرمايي: (( که څوک جنت غواړي ، نو جنت د مور تر قدمو لاندې دی. )) ..... بخاري ، مسلم ، ابن ماجه ، نسايي او دارقطني .

عبداللہ بن عمر رض وايي يو سړي رسول الله ص ته وويل : زه له تاسره په هجرت او جهاد کولو بيعت (ژمنه) کوم او له الله ج ځينې اجر او ثواب غواړم ، رسول الله ص ورته وفرمايل چې ايا ستاسو له مور او پلار څخه کوم يو ژوندي شته ؟

هغه ورته وويل چې هو ، بلکې دواړه . هغوی ص ورته وفرمايل چې له الله ج څخه اجرا و ثواب هم غواړي ؟ هغه وويل ولي نه ، رسول الله ص ورته وفرمايل چې ولاړ شه له مور او پلار سره دې نیک صحبت او دهغوی خدمت کوه (۳).

ليدل کېږي چې رسول الله ص له هجرت او جهاد څخه هم د مور او پلار خدمت ته ډېره پاملرنه وکړله که د انسان مور او پلار کافر هم وي ، نو هم د خپل لطف او مرحمت دروازي به پرې نه تړي او دهغوی خدمت به کوي .

حضرت اسماء د ابوبکر رض لور وایي چې زما مور د رسول الله ص په وخت کې ماته راغلله او هغه مشرکه وه ، ماله رسول الله ص څخه دهغې په هکله وپوښتل چې زه له هغې سره خپله صله رحمي وکړم او که نه ؟

(۱۶۱) صفوه التفاسير محمد علي صابوني ، ج-۲ .

(۱۶۲) بخاري ، مسلم او دارقطني .

هغوی ص خواب ورکړ ، چې هو کوه یې ورسره<sup>(۱۲۳)</sup>.

حضرت ابوهریره رض روایت کوي چې له رسول الله ص خخه پوښتنه وشوه چې زما د نېک صحبت ملگریټوب او ښه چلند ډیر مستحق څوک دی ؟ هغه ص وفرمایل مور دې ده ، هغه وویل بیا ؟ خواب یې ورکړ مور دې ده ، هغه وویل بیا ؟ هغه ص وفرمایل مور دې ده ، هغه وویل بیا ؟ هغه وفرمایل پلار دې دی<sup>(۱۲۴)</sup>.

همداراز حضرت ابوهریره رض روایت کوي چې رسول الله ص فرمایي : پوزه دې یې خره شي ، پوزه دې یې خره شي ، بیا دې یې پوزه خره شي ، چا چې مور او پلار په زوروالي کې وموندل یو یې وموند او یایې دواړه وموندل او جنت ته داخل نه شي . ( <sup>(۱۲۵)</sup> )

د مور ازارول او د اولاد عاق کېدل د مور او پلار په واسطه کبیره ( لویه ) گناه ده .

رسول الله ص فرمایي : ( له ټولو خخه لویه گناه ( اکبرالکبائر ) له الله ج سره شریک گړځول او د مور او پلار له خوا عاق ده )<sup>(۱۲۶)</sup>

په حدیث کې او ه ( ۷ ) گناهونو ته هلاکوونکې گناه وبل شوی دي ، یوه پکې د مور او پلار عاق دی او د اولاد په عاق کې دا حتمي ندي چې هغوی دې په خوله ووايي ، یادې په ورځپاڼو ، راډیوگانو او نورو خپرونو کې اعلان وکړي .

(۱۲۳) متفق علیه

(۱۲۴) متفق علیه .

(۱۲۵) مسلم .

(۱۲۶) بخاري ، مسلم و ترمذي .

بلکه کله چې د هغوی په ازارولو کې ډېر بښت وشي او د هغوی زړونه ازار وکړي او لاد په خپله عاق کېږي.

### و: پر بښځه د مېړه حقوق

خاوند په خپله مېرمن ډېر حقوق لري الله ج فرمایي: [الرجال قوامون على النساء بما فضل الله بعضهم على بعض وبما انفقوا من اموالهم فالصالحات قانتات حافظات للغيب بما حفظ الله] (۱۷۷)

یعنې: (( نارینه پر بښځو مقرر دي په سبب د دې چې خپل مالونه خرڅ کوي نو کومې بښځې چې نېکانې وي هغوی د خپلو څښتنانو متابعت کوي، او د هغوی د مالونو حفاظت د هغوی په غیاب کې کوي، هغه مالونه چې الله ج د هغې حفاظت په دوی لازم کړی دی.))

دلته الله ج د نېکې او صالحې بښځې ستاینه کوي چې هغه د خاوند د امر منونکې او دهغه په نشتوالي کې د هغه د مال ساتونکې وي پر بښځه د خاوند د حقوقو اندازه له دې حدیث څخه بڼه څرگندېږي چې ابوهریره رضی یې روایت کوي [لو كنت امرا احدا ان يسجد لاحد لامرات المرأة ان تسجد لزوجها] (۱۷۸)

یعنې: (( که چېرې وای زه چې امر مې کولې یو چاته چې سجده وکړي یو بل کس ته نو خامخا امر به مې کړی و بښځې ته چې سجده وکړي خپل خاوند ته ))

---

(۱۷۷) النساء: ۳۴.

(۱۷۸) ترمذی:

ام سلمه رض روایت کوي چې رسول الله ص فرمایي: [ایما امرأة ماتت  
وزوجها عنها راض دخل الجنة] (۱۷۹)

یعني: ((هره بنسخه چې وفات شي او خاوند یې ورڅخه خوښ وي نو جنت ته  
به ننوځي))

په بنسخه د خاوند اطاعت (مننه) واجب ده، او اطاعت دا دی چې د هغه په  
کور کې و او سپړي او هره روا خبره یې ومني او د هغه له خوښې پرته به بهرنه  
گرځي او نه به بل چاته اجازه ورکوي چې د دې کورته ننوزي او د هغه له  
اجازې پرته په نفلي روژه هم نه نیسي، رسول الله ص فرمایي: [لا یحل لامرأة  
ان تصوم وزوجها شاهد الا باذنه ولا تاذن فی بیته الا باذنه] (۱۷۰)

یعني: ((نده رواه هېڅ بنسخې ته چې روژه ونیسي او خاوند یې موجود وي  
مگر د هغه په جازه او اجازه دې نه ورکوي د هغې په کور کې (د ننوتلو) مگر  
د هغه په اجازه))

او د دې څلورو شرطونو په موجودیت کې په بنسخه واجب دي چې له مېړه سره  
د هغه کور ته ولاړه شي.

۱- چې معجل مهر یې ورته پوره کړی وي.

۲- چې په کور کې یې د اړتیا وړ ظروف او سامان (هغه څه چې په ورځني  
ژوند کې ورته اړه پیدا کېږي) موجود وي.

۳- چې په کور کې د بنسخې د نفس او مال امن وي له گاونډیو څخه لرې نه وي  
په دا ډول چې که په دې کور کې د څه پېښې له امله فریاد وکړي نو خلک  
ورته راوړسپړي.

---

(۱۷۹) ترمذي

(۱۷۰) بخاري، مسلم و ابو داود.

۴ - چې خاوند د هغې خيال وساتي او هغه په امن او سکون کې وخت تېر کړي ، او د مېړه هغه امر به په ځای کوي چې د کورنۍ په هکله وي او د بنسټي په ځانگړيو تصرفاتو پورې اړه ونه لري ( لکه د هغې په مال کې تصرف ) او دا امر شريعت منع کړی هم نه وي او بل دا چې خاوند هم د بنسټي حقوق ادا کړي او د خاوند له اجازې څخه پرته به له هېچا کره شپه نه صبا کوي .

او کله که بنسټه بدگذرانه شي نو خاوند کولی شي چې هغه د ادب لپاره و وهي او د خاوند له حقوقو څخه د اده چې بنسټه له ټولو هغه کارو څخه ځان وژغوري چې هغه د مېړه برم ، شرف او وقار ته زيان رسوي او داسې کارونکري چې د هغه په واسطه د خاوند په زړه کې څه شک او اندېښنه پيدا شي او د خاوند د شتمنۍ خيال به ساتي ، بې ځايه به يې نه لگوي هر چاته به يې نه ورکوي او هغه چې عادتاً خلک لکه فقيرانو او ملنگانو ته خېرات ورکوي پروا نه لري او دهغه له حقوقو څخه دا دي چې د هغې بستري ته په چټکتيا سره ورشي او که شرعي مانع لکه (حيض او نفاس) نه وي د هغه جنسي غوښتنې دې پوره کړي ، رسول الله ص فرمايي : [ اذا دعا الرجل امراته الى فراشه فابت ان تجيء اليه فبات غضبان عليها لعنتها الملائكة حتى تصبح ] .<sup>(۱۷۸)</sup>

يعنې : (( کله چې کوم سړی خپله بنسټه خپلې بستري ته راوبولي او هغې انکار وکړ له دې څخه چې ده ته راشي او هغه شپه په هغې په قهر او خفگان کې صبا کړه نو ملائکې ( پرنسټې ) پرې لعنت وايي تر هغې چې صبا شي . ))

(۱۷۸) بخاري.

همداراز فرمايي: [اذ دعا الرجل امراته الى فراشه فلم تأتته فبات غضبان  
عليها لعنتها الملايكة حتى تصبح] (۳)

يعني: ((كله چې را و بولي يو سړی خپله ښځه خپلې بستري ته او هغه ورته  
رانه شي او هغه شپه په قهر او خفگان کې پرې صبا کړه نو ملايکې پرې  
لعنت وايي تر هغه چې صبا شي.))

د خاوند د حقوقو لنډيز

۱: اطاعت او مننه

۲: د خاوند د عزت او ابرو ساتنه

۳: له خاوند سره محبت او مينه

۴: د خاوند درناوی عزت او احترام کول

۵: د خاوند خدمت

۶: د هغه د کور او شتمني ساتنه

۷: خاوند ته زينت، ارايش او ځان ښايسته کول

۸: د کورنۍ نظم جوړول

۹: له کور سره مينه، دلچسپي او علاقه

۱۰: د اولاد تربيت (روزنه)

۱۱: له خاوند سره له وس سره سم په کار کې مرسته او هغه ته د ژوند ټولې

اسانتياوې برابرول

۱۲: د خاوند له دوستانو سره ښه تگلاره او ښه اخلاق

۱۳: د ژوند په ټولو مختلفو حالاتو صبر او قناعت

۱۴: له خاوند سره اخلاص او صداقت

---

(۱۷۲) بخاري، مسلم، ابوداود، ابن ماجه و مسند احمد.



د یادونې وړ ده چې په یهودیت کې خاوند پر بنځه مطلقه سلطه لري او بې قید او شرطه د هغه په واک کې ده او هر څه چې وغواړي پری کولی شي.

### و: سسپر مېړه د مېرمنې حقوق

څنگه چې خاوند پر بنځه ډېر حقوق لري همدارنگه بنځه هم پر خاوند ډېر حقوق لري چې مهم یې دلته یادوو.

دا چې عاجل مهر به ورکوي که چېرته یې د نکاح په وخت کې ټاکلی و، او که ټاکلی یې نه و نو څه چې دود وي او که ور یې نکړ نو بنځه کولی شي چې ځانته یې راپرېنږدي که څه هم لومړی راضي وي او دخول هم شوی وي او بل دا چې هغې ته نفقه او جامه ورکړي او د هغې له شان سره مناسب کور ورته پیدا کړي چې هغه په کې راحت کې وي.

معاویه القشیري (رض) روایت کوي چې یو سړي له رسول الله ص څخه وپوښتل چې د بنځې حقوق پر خاوند څه دي؟ هغوی ص ځواب ورکړ چې هغې ته خوراک ورکړه، کله چې خواړه خوري او په جامه کې یې پټه کړه کله چې ځان پټوي په مخ یې مه، و هه بدې خبرې ورته مه کوه رته یې مه، ورځنې جدا کېږه مه مگر په کور کې<sup>(۱۷۳)</sup>.

رسول الله ص د حجة الوداع په خطبه کې وفرمایيل: (( خبر او سئ چې د هغوی حق په تاسو دادی چې هغوی ته بڼې جامې او نفقه ورکړئ او له هغوی سره بڼېکړه وکړئ. ))<sup>(۱۷۴)</sup>

---

(۱۷۳) ابو داود، ابن ماجه او مسند احمد

(۱۷۴) مسلم.

که بله بنسخه یې وي نو د هغوی ترمنځ به له عدل او انصاف څخه کار اخلي ،  
بنسخه د خاوند له اجازې څخه پرته هم دمور او پلار او نورو محرمو ملاقاتو  
ته تللی شي ، د بنسخې بل مهم حق پر خاوند دادی چې دیني ، ضروري مسائل  
لکه لمونځ ، روژه ، حیض او نفاس ورو بنسبي<sup>(۱۷۵)</sup>.

او که خاوند یې نه پوهېده دا کولی شي چې له بل عالم څخه ځان پوهه کړي د  
کور په کار لکه پخول گنډل او داسې نورو به یې نه مجبوروي او خاوند به  
ورسره نېک اخلاق کوي له هغې سره به مینه ، او محبت ساتي ، دهغې  
اسرار او پت رازونه به نه رسوا کوي له هغې سره به بنه خندا او خوشحالي  
کوي له دوستانو سره به یې بنه اخلاق کوي ، ناز او نخري به یې مني څومره  
چې کولای شي ځان به له طلاق څخه ژغوري د کور په کارو کې به ورسره  
مرسته او لارښوونه کوي ، بل دا چې یواځې په اسلام کې بنسخې ته دا حق  
ورکول شوی دی چې پر خپل مال پوره ولایت لري (کله چې هغه عاقله او  
بالغه وي ) او که خاوند د هغې له اجازې څخه پرته د هغې په مال کې  
لا سوهنه کوي نو غاصب دی حتی که بنسخه لېونی هم وي نو په مال کې یې  
ولایت د خاوند حق ندی ، بلکې د پلار او یا د نېکه حق دی .

مگر په یهودیت کې بنسخه له مهر څخه پرته نوره هېڅ شتمني نلري ، هرڅه یې  
د مېرې دي ټوله سرگرداني او تکلیف یې د خاوند لپاره دی او مهر به هم یا له  
طلاق څخه وروسته ورکوي او یا ه یې د هغې له مرگ څخه وروسته د هغې  
ورثه و ته ورکوي او په اسلام کې خاوند حق نه لري چې بنسخه په کور کې د  
هغې د مال لگښت ته اړه باسي بې ځایه یې نه وهي له هغې سره به له نرمۍ  
او مهربانۍ څخه کار اخلي ، حضرت عمر رض فرمایي : (( انسان باید په خپل

---

(۱۷۵) احیاء العلوم امام غزالي

کور کي له خپلې بنځې او اولاد سره د کوچني په څېر وي چې له سختې څخه کار وانخلي.)) (۱۷۶)

يو ځل يو سړي حضرت عمر رض ته ورغی چې له خپلې بنځې څخه ورته شکايت وکړي کله چې دروازې ته ورسېد نو د حضرت عمر رض د بي بي ام کلثوم رض او ازیبې واورېد چې له حضرت عمر رض سره يې خبرې اړولې نو دی سړي له ځانه سره وويل چې ما خو غوښتل چې زه خپل شکايت ده ته وړاندې کړم دا خو هم په هغه څه کې گير دی چې زه پکې گير يم.

حضرت عمر رض هغه راو غوښت او ورڅخه يې وپوښتل هغه ورته خپل عرض وړاندې کړ خو حضرت عمر رض ورته وويل: ((زه د پته ډېر تېرېرم ځکه چې دا پر ما ډېر حقوق لري لکه:

۱\_ دا زما او دوزخ ترمنځ پرده ده ، زما زړه پرې له حرامو څخه تسل مومي .

۲\_ کله چې زه بهر ته ولاړ شم نو زما د کور او مال ساتونکي ده .

۳\_ زما جامې راته مينځي .

۴\_ زما اولاد ته شپډې ورکوي .

۵\_ زما کور ته ډوډۍ او ... پخوي .))

هغه سړي ورته وويل: کوم خدمت دې چې بنځه تاته کوي هغه خوماته هم کوي څنگه چې ته ورته تېرېري زه به هم ورته تېر شم<sup>(۱۷۷)</sup>.

دا و له بنځو سره د صحابه وپه تگلاره ، راشی اوس زموږ په ټولنه کې له بنځو سره د مېړو تگلاره وگورئ چې بې گناه ورسره په کوم اندازه ظلم کوي او څومره يې وهي .

---

(۱۷۶) احیاء العلوم امام غزالي .

(۱۷۷) البریقه شرح الطریقه .

ح: ګډ حقوق:

۱: یو له بل سره به نېک سلوک کوي ، یو بل ته به مخلص وي یو بل ته به ښه نیت لري ، یو له بل سره به محبت کوي ، پټ او ښکاره به یې یو بل ته یو شان وي ، یو له بل څخه به د ژوندون د ستونزو په لېرې کولو کې هڅه کوي الله ج فرمایي: [ولهن مثل الذي عليهن بالمعروف] (۱۷۸)

یعني: (( او ښځولره حق دی لکه څنگه چې د سړیو پر هغوی حق دی د دستور مطابق. ))

۲: له دواړو خواو څخه حرمت مصاهرت ثابتېږي (چې څوک چا سره نکاح وکړي نو د بل خوانژدې دوستان پرې حرامېږي )

۳: یو له بل څخه میراث وړي ، کله چې ښځه مړه شي نو که اولاد یې درلود نو خاوند څلورمه برخه اخلي او که اولاد یې نه درلود نو د مال نیمه حصه اخلي او که خاوند مړ شو او اولاد یې ونو اتمه حصه اخلي او که اولاد یې نه درلود نو څلورمه حصه اخلي .

۴: همداراز یو له بل څخه ټول هغه جنسي خوندونه اخیستلای شي چې شریعت ورته روا کړي دي .

حیا —

سېد مودودي رح حیا داسې راپېژني:

د حیا معنی شرم دی د اسلام په ځانګړې اصطلاح کې له حیا څخه مراد هغه شرم دی چې هغه یوانسان د خپل فطرت او خپل خدای ج په وړاندې هغه وخت محسوسوي چې د یو منکر (ناوړه) کار په لور مایل کېږي حیا هغه

---

(۱۷۸) البقرة: ۲۲۸.

خواک دی چې انسان د بد کاریو او منکراتو ته له اقدام کولو څخه منع کوي<sup>(۱۷۹)</sup>.

الله ج پر حیا خوبښېږي او خپل حیاناک بنده خوبښوي او مسلمانانو ته یې په حیا کولو امر کړی دی.

[قل للمؤمنین یغضوا من ابصارهم].<sup>(۱۸۰)</sup>

یعنې: (( او مسلمانانو ته ووايه چې خپل نظرونه ښکته واچوئ. )) یعنې کله چې په چا پردی مو سترگې ولگېدلې نو سمدستي سترگې ښکته واچوئ او حیا وکړئ او بیا ورته مه گورئ.

ابو هريره رض روایت کوي چې رسول الله ص فرمایي: (( د قیامت په ورځ به الله ج او ه (۷) کسانو ته د عرش تر سیوري لاندې ځای ورکړي پداسې حال کې چې له دې سیوري څخه پرته بل سیوری نه وي یو له هغو څخه هغه څوک دی چې کومه ښکلې انجلۍ یې ځانته راوبولي او دا ورته له الله ج څخه د حیا له کبله وایي چې زه له خدای ج څخه وېرېم. ))<sup>(۱۸۱)</sup>

رسول الله ص فرمایي: (( د قیامت په ورځ به ټولې سترگې ژاړي مگر هغه چې د الله ج له وېرې او د حیا له کبله یې پردیو ښځو ته له کتلو څخه ډډه کړې وي. ))

فرمایي: (( هر دین اخلاق لري او د اسلام اخلاق حیا ده. ))<sup>(۱۸۲)</sup>

(( کله چې حیا نه لري نو کوه هغه څه چې ستا زړه یې غواړي ))  
ابو داود ابن ماجه.

(۱۷۹) پرده سید ابو اعلی مودودي.

(۱۸۰) النور: ۳.

(۱۸۱) متفق علیه

(۱۸۲) ابن ماجه.

همداراز فرمايي: [الحياء شعبه من الايمان] يعني: (( حيا د ايمان يوه برخه ده )) (۱۸۳)

حيا په انسان کې يو جوهرې شى او د خداى ج يو نعمت دى بې حيا انسان په ټولنه کې هېڅ عزت او درنښت نه لري هر څوک ورته په سپکه سترگه گوري د هېچا نه خوبښېږي ، حيا په انسان کې په زور راتلاى نه شي او نه په زوره څوک حيا لرونکې ښځه بې حيا کولای شي او نه په کور کې په ايسار بدل او بهر ته په نه وتلو په انسان کې حيا پيدا کېږي او نه هره بهر وټونکې ښځه بې حيا وي ، او نه هم چادري او پرده د بشپړې حيا دارى. دليل کېدلای شي ، عفت ، پاکي ، حيا او ځان ساتنه له ايمان څخه سرچينه اخلي .

پاکه ښځه پاکه ده که په کور کې وي او که په کوڅه کې ، د ښځې لپاره اصلي حيا له الله ج سره اړيکې او په خپل دين او مذهب منگولې لگول او خپل عزت او ابرو ته کتل دي .

که څوک خپل عزت او ابرو ته ونه گوري که هغه هر څومره د کور په ديوالونو کې بنده و ساتلای شي بيا هم پاکه پاتې کېدلای نه شي .

وگورئ هنده د ابې سفیان ښځه دغه د جاهليت د وخت ښځه او په جاهليت کې هم ډېره سرکښه ښځه چې د رسول الله ص د مبارک تره سيد الشهداء حضرت حمزه رض په شهيد جسم يې څه وکړل ، دهغه زړه يې په غاښونو څيرې کړې ، خو کله چې پاکه وه او خپل عزت ، ابرو او حيا پرې گرانه وه کله چې رسول الله ص له هغې څخه د زنا د حرمت په هکله بيعت (ژمنه) اخستل غوښتل نو هغه حيرانه شوله او په ډېر تعجب سره يې وپوښتل چې : ايا ازادې او اصيلې ښځې هم زنا کوي ؟

---

(۱۸۳) متفق عليه.

وگورئ چې رسول الله ص سره يې په هر څه بيعت وکړ خو کله چې د زنا موضوع راغلله نو حيرانه شوله او دا يې په تصور کې هم نه راتلل چې گوندي ازادي او اصيلي بنځي دې هم زنا وکړي.

## نظر بنکته اچول يا ( غض بصر )

د سالم فطرت تقاضا ده چې د بل ناموس ته په درنه سترگه وگورئ ترڅو هغه هم ستاسو ناموس ته په درنه سترگه وگوري ځکه که ته د بل ناموس او حيا له منځه وړل غواړي نو هغه هم ستا ناموس او حيا رڅول غواړي ځکه دا ټولې بنځي ضرور د چا لورگاني د چا خورگاني دي ، اسلام هم وايي کله که مو په پردۍ بنځي سترگې ولگېږي نو نظر بنکته واچوئ ، بيا بيا دهغې خواته مه گورئ ، لومړی ځل خو چې غير اختياري او د انسان په واک کې ندي درته معاف دي ، الله ج فرمايي: [لايكلف الله نفسا الا وسعها] <sup>(۱۸۴)</sup>

يعني: (( الله ج تکليف نه ورکوي چاته مگر څومره چې د هغه طاقت وي. ))  
او د نظر بنځول او بيا بيا کتل منع دي.

[قل للمؤمنات يغضضن من ابصارهن ويحفظن فروجهن] <sup>(۱۸۵)</sup>

يعني: (( و وايه مؤمنانو ته چې بنکته ساتي خپلې سترگې ساتنه دې کوي د خپلو شرمگاهو. ))

[وقل للمؤمنات يغضضن من ابصارهن ويحفظن فروجهن]. <sup>(۱۸۶)</sup>

(۱۸۴) البقره: ۲۸۲.

(۱۸۵) النور: ۳.

(۱۸۶) النور: ۳۱.

يعني: (( و وايه مومنانو بنحو ته چي بنکته ساتي خپلي سترگي ساتنه کوي د خپلو شرمگاهو ))

الله ج خپلو بندگانو ته امر کړي دى چي کله که ناخاپه مو سترگي په چا پردئ ولگېدلې نو نظر بنکته واچوئ او بيا بيا ورته مه گوري.

رسول الله ص حضرت على رض ته وفرمايل: (يا علي لاتتبع النظرة النظرة فان لك الاولى وليس لك الاخرة) (۱۸۷)

يعني: (( اى علي له لومړي حل خخه دوهم حل مه گوره لومړى خو درته معاف دى مگر دوهم نه )) همدا راز فرمايي: (سترگي زنا کوي او دوى زنا کتل دي حرام شخص ته ، لاسونه زنا کوي او دوى زنا لاس او ږدول دي حرام شي ته پسي زنا کوي او دوى زنا تلل دي حرام حاي ته) (۱۸۸)

حضرت ابن مسعود رض روايت کوي چي رسول الله ص فرمايي: (النظر سهم مسموم من ترکها مخافتى ابدلته ايماناً يجد حلاوته فى قلبه) (۱۸۹)

يعني: (( کتل زهرناک غشي دى هر چا چي زما له وېرې پرېښود په بدل کې به داسې ايمان ورکړم چي دهغې خوږوالى به په زړه کې ومومي. ))

حضرت جرير بن عبد الله رض وايي: چي ماله رسول الله ص خخه د ناخاپه نظريو پريوتلو په هکله وپوښتل هغوى ص وفرمايل (سمدستي سترگي واړوه). (۱۹۰)

---

(۱۸۷) ابوداود ، ترمذي او مسند احمد .

(۱۸۸) بخاري ، مسلم او ابوداود .

(۱۸۹) طبراني او المستدرک للحاکم روايت له ابن مسعود خخه .

(۱۹۰) مسلم مشکوة .



همداراز حضرت جرير رض له خپل پلار او هغه يې له نيکه څخه روايت کوي چې ما همدا پوښتنه له رسول الله ص څخه وکړله هغوی ص وفرمايل (سمدستي سترگې واړوه) (۱۹۱)

د خشم د قبيلې يوې ښځې د حجة الوداع په وخت له رسول ص د څخه د حج په هکله پوښتنې کولې او فضل بن عباس در رسول الله (ص) د تره په هغې سترگې ورنښخې کړلې رسول الله ص د هغه مخه بل پلوته واړوه) (۱۹۲)

همداسې نور ډېر روايات شته چې په هغوی کې لومړی ځل کتل معاف مگر بيا بيا کتل منع گڼل شوي دي بعضی پرگنې دی ته ذوق جمال وايي نو لکه چې سيد مودودي رح فرمايي: (ذوق وصال خو هم له همدې ذوق جمال څخه جوړېږي، د هرې فحاشۍ بنسټ کتل دي نو الله ج د دی بنسټيزه مخنيوی وکړ ترڅو وگړي په لويو گناهونو کې اخته نه شي، اسلام خود ذوق جمال مخالف ندی او نه يې منع کړې دی اسلام وايي چې څوک دې خوښ شي د هغې ښکلا او ښايست دې تر تاثير لاندې راولي، او د ښکلا څکل يې غواړي نو په حلاله نکاح ورسره وکړه که يوه کفايت نه کوي نو دوه، درې ان څلور وکړه.)

سيد محمد عابد بن الحسيني ليکي: ((من)) په دغه آيت کریمه: [قل للمؤمنين يغضوا من ابصارهم] کې د بعضيت لپاره دی نو د دې څخه په ډاگه کېږي چې ځينې کتنې لکه د ضرورت په وخت کې يا محرم ته جايز دي

---

(۱۹۱) سنن دارمي.

(۱۹۲) بخاري او ترمذي.

اوپه ((يحفظوا فروجهم)) کي ((من)) نشته نو معنا دا شوه چي زنا بالکل رخصت نه لري حتی د ضرورت په وخت کي هم)) (۱۹۳).  
 امام نووی رح وایي چي دا ټول روایات په دې دلالت کوي چي په لاري کي مخ پټول پر بنځه واجب نه، بلکي مستحب دي (۱۹۴).  
 خو په دې وخت کي چي فساد او دخلکو سترگي هرپلو ته اوږي او راوږي نو ټولو بنځو ته پکار ده چي بهرته وزي نو پټ مخ ووزي او خپل بدن د الله ج په حضور کي له مسؤولیت څخه خلاص کړي، الله ج فرمایي: [ان السمع والبصر والفؤاد كل اولئك كان عنه مسؤولا] (۱۹۵).  
 يعني ((بېشکه غوږونه، سترگي او زړه هر يو له دغو نه له انسان څخه پوښتنه کېږي))

### د بنځي کتل پردي نارينه ته:

د سترگو د کنترولولو په هکله چي کوم احکام نارينه و ته راغلي دي هغه بنځو ته هم راغلي دي يعني که د شهوت او فتنې وپره وه نو بنځي هم بايد هېڅ پردي نارينه ته قصداً ونه گوري او که ناڅاپه يې نظر ولگېد نو بنځته به گوري ځکه چي د الله ج احکام دواړو ډلو ته شامل دي.  
 په دې هکله اتفاقي خبره ده چي د پردي سړي يا بنځي عورت ته کتل حرام دي برابر خبره ده چي دا کتل په شهوت سره وي او که له شهوت پرته وي او

(۱۹۳) البريقه شرح الطريقة.

(۱۹۴) شرح النووي.

(۱۹۵) الاسراء ۳۲.

که ناخاپه پرې سترگې ولگېدلې نو سمدستي به يې اړوي: ((د بنځو او نارينه د عورت حدود مو مخکې په همدې کتاب کې روښانه کړل.)) له عورت څخه پرته نورې برخې لکه مخ، لاس، سر، ځنگلې... په کتلو کې هم ټول فقهاء په دې متفق دي چې که چېرې نارينه د بدن کومې برخې ته کتل د فتنې او فساد لامل گرځي نو دا ډول کتل منع دي ځکه الله ج مؤمنو بنځو ته هم په غض بصر باندې امر کړيدی خو که د فتنې او فساد يا دشهوت د تحريکولو وېره نه وه نو دلته فقهاء د نظر اختلاف لري، د فقهاوو لږه برخه په دې نظر ده چې له لومړي ځل او ناخاپي کتلو پرته بنځې ته هم روانده چې بيا بيا پردي سړي ته وگوري او دلايل يې هم يو [قل للمؤمنات يغضضن من ابصارهن] <sup>(۱۹۲)</sup>

يعنې: ((ووايه مؤمنانو بنځو ته چې بنکته دې ساتي خپلې سترگې)) بل دا حديث چې رسول الله ص له خپلې لور فاطمې څخه وپوښتل چې ((د بنځو لپاره تر ټولو غوره شی څه دی؟)) هغې ځواب ورکړ چې: ((دا چې سړي ونه ويني او سړي دا ونه ويني)) رسول الله ص دا خبره ومنله او د تائيد په ډول يې دا ايت ولوست چې [ذرية بعضها من بعض] يعنې: ((اولاده ځينې د دوی له ځينو نورو څخه)) دوهم د ام المؤمنین حضرت ام سلمې هغه حديث چې روايت کوي: ((زه (ام سلمه) او ميمونه ناستې وو چې په دې کې ام مکتوم راغی (ام مکتوم په دواړو سترگو وړوند و) نور رسول الله ص مور ته امر وکړ چې له ده څخه پرده وکړئ موبړ وويل: ايا دا وړوند نه دی چې نه مو

(۱۹۲)النور: ۳۱.

ویني او نه موپېژني؟ رسول الله ص راته وفرمايل ايا تاسو هم ږندي يئ  
تاسويې هم نه وینئ ....) (۱۹۷)

حضرت عايشې ته يو ږوند راغی او هغې ورڅخه پرده وکړله نو پوښتنه ترې  
وشوه چې له ده څخه ولې پرده کوي دا خو تانه ویني هغې وويل: زه خو يې  
وینم.... (۱۹۸)

دوهمه ډله چې دفتني او شهوت د نشتوالي په صورت کې پردي نارينه ته  
د بنحو کتل روا بولي داسې ځواب ورکوي چې د غض بصرايت دفتني او  
شهوت په شتوالي پورې اړه لري او په دې صورت کې په اتفاق سره يو بل ته  
کتل دواړو خواوو ته حرام دي او د فاطمې پورتنې حديث ضعيف حديث دی  
چې هېڅ علمي ارزښت نه لري او دا حکامو يو معتبر کتاب هم ندی رانقل  
کړی ، يوفقيه هم پرې استدلال نه دی کړی حتی هغو خلکو هم پری استناد نه  
دی کړی چې نارينه ته د بنحو په کتلو کې سخت دريغ لري او حرام يې بولي ،  
دا حديث امام غزالي په احیاء علوم الدين کې رانقل کړې چې حافظ  
عراقي يې په تخریج کې ويلي دي: (( دا حديث بزاز او دارقطني په افرادو  
حديثو کې رانقل کړی دی چې سند يې ضعيف دی )) بزاز وايي چې سند کې  
يې داسې څوک دی چې زه يې نه پېژنم .

او دام سلمی حديث هم ابن قدامه په مغنی کې رد کړی دی ددې حديث په  
سند کې (نېهان) دی او امام احمد وايي چې نېهان دوه عجيب حديثونه  
روایت کړی دی يو همدا حديث بل دا چې (( امام احمد په ضمني ډول دواړه  
حديثونه ضعيف او د حديثو له اصولو څخه مخالف گڼلي دي . ))

---

(۱۹۷) ابوداود ، ترمذي او موطا امام مالک .

(۱۹۸) ابوداود ، ترمذي ، مسند احمد او موطا امام مالک .

ابن عبدالبر وایي چې: نېهان مجهول الهویه سړی دی او دا احتمال هم لري چې لکه امام احمد ، امام ابوداود او اثرم چې وایي د نېهان او د عایشې حدیثونه په امهات المومنین (رسول الله ص بیبیا نو) پورې خاص وي .

کله چې رسول الله ص د اختر له لمانځه څخه فارغ شو نو بنسټو ته راغی و عظمی یې ورته وکړ او په صدقې یې ورته امر وکړ او له ده سره بلال هم ونوښکاره خبره ده چې دې بنسټو به دواړو ته کتل بل دا چې که نارینه ووت ته کتل هم منع وای نو په سړیو به هم د نقاب او حجاب اچول لازم و ، ددې لپاره چې څوک ورته ونه گوري دلته دا یادونه هم ضرور ده چې بنسټه که څه هم د پړوخت مطلوبه (غوښتل شوې) او نارینه طالب (غوښتونکی) وي ، د بنسټې شهوت ویده دي او دا نارینه دی چې تل ددی شهوت راوینسوي بلکه د پړ نارینه هم د بنسټې زړه وړي د هغه ځوانی ، ښکلا ، توان ، غیرت په بنسټه اغېزه کوي ان مینه یې د زړه پردې هم څیري کوي ، لکه قران کریم چې د مصر د عزیز دمېرمن چې ځینې مورخین یې زلیخا بولي (( او دیوسف ع په کیسه کې له دې راز څخه پرده پورته کوي او وایي چې دیوسف مینه د زلیخا د زړه پردو ته لاره موندلې وه او هغه د شاعرانو خبره د یوسف مینه د زلیخا لېونی کرپوه هغه یې په خپل زړه کې د مینه د بل اورد مړ کولو لپاره راوغوښت او د زنا غوښتنه یې ترې وکړه همدا راز قران دا هم وایي چې زلیخا په خپل همدې هوډ ولاړه وه او ویل یې چې که یوسف زما د اهیله تر سره نه کړي نو جزاء به ورکړم ، قران کریم وایي چې دیوسف ښکلا د هغه ښار په ټولو بنسټو تاثیر وکړ د هغه ښکلا ، ځوانۍ تازگی د ښار ټولې بنسټې (بې

هونبه او بي خوده ) کړې تردې چې د يوسف له مخ نه يې سترگې اړول زړه نه غوښتل او تردې چې خپل لاسونه يې غوڅ کړل.<sup>(۱۹۹)</sup>

نو کله که داسې پېښېږي، او د سړي کتل د ښځې شهوت راپاروي يا دفتني او فساد لامل گرځي نو بايد چې ښځه سترگې واپروي او که وايي نه اړوي او له کتلو خوند اخلي نو همدې ته رسول الله ص د سترگو زنا ويلې ده.

حضرت عايشه رض روايت کوي چې د حبشيانو يوه ډله راغله او د نبوي مسجد په انگر کې يې يوه ننداره وښودله او رسول الله ص دا ننداره پخپله ماته رانښودله.<sup>(۲۰۰)</sup>

او له تاريخ څخه ثابته ده چې دا وفد په اوم هجري کال راغلی و او د بي بي عايشې (رض) عمر د پنځلسو او شپاړلسو (۱۵\_۱۶) کالو په منځ کې وو بخاري کې وايي چې رسول الله (ص) به په عايشه رض په څادر پتوله.

کله چې فاطمه د قيس لورد طلاق په عدت کې وه نو رسول الله ص ورته وفرمايل چې ام شريک انصاريې (رض) سره او سپره بيا يې ورته وفرمايل: (( هغه شتمنه ښځه ده هغې کره صحابه ډېر ځي او راځي نو ته دام مکتوم (رض) کره او سپره هغه روند دی ته به هلته بې تکليفه ژوند تېر کړي ))

## عورت:

عورت په لغت کې نقصان او عيب او هغه شي ته چې بد گڼل کېږي وايي او عورت ځکه په دې نوم ونومول شو چې لوڅېدل يې بد گڼل کېږي.

(۱۹۹) يوسف: ۲۳-۳۲.

(۲۰۰) مسلم او مسند احمد.

د ښځې عورت د پردې نارینه په وړاندې:

اسلام یو رېښتونی دین دی او په هره معامله کې له اعتدال (منخومانه لار) څخه کار اخلي که له یوې خوا یې ښځې ته اجازه وکړه چې که ضرورت درته پېښ شي نو د پردیو نارینه و په مخ کې خپل مخ لوڅولای شي او د نارینه و په منځ کې خپل ضرورت رفع کولی شي مگر له بلې خوا نارینه و ته امر کوي چې که کومې ښځې مخ لوڅ کړ تاسې سترگې ښکته واچوئ دهغې له اړتیا څخه ناوړه استفاده مه کوئ او په برنډو برنډو سترگو ورته مه گورئ الله (ج) ښځو ته امر کړی چې: [ولاییدین زینتنهن الاماظهر منها] (۳۰)

یعنې: (( او ندې ښکاروي خپل سینگار مگر هغه چې ښکاره شي له دې نه )) ټول فقهاء په دې متفق دي چې ښځې ته رواندې چې خپل سینگار چاته ونښيي مگر هغه څه چې له دوی ځینې ښکارېږي فقهاء په دې کې د نظر اختلاف لري چې له مظاهر منها څخه هدف څه دی؟ د ځینو په نزد له دې څخه مراد گانه ده او هغه څه چې د ضرورت په وخت کې لوڅېږي اوس فقهاء پدې اړه اختلاف لري چې داړتیا په وخت کې باید کوم ځایونه لوڅ شي چې د هغې په لوڅولو کې د پردې نارینه په وړاندې ترالهي عتاب لاندې رانشي. ټول فقهاء پردې متفق دي چې ښځه باید د پردې نارینه پر وړاندې د خپل مخ (چې دیو غوړ له نرمې څخه پیل د بل غوړ د نرمې پورې او د زڼې لاندې برخې څخه پیل په تندي کې د وینستانو د زرغونېدلو ترځایه پورې) د ورغوو څنگلو او قدمو څخه پرته د نور بدن کومه برخه ښکاره نکړي او په قدمونو او څنگلو کې هم اختلاف دی.

(۲۰۱) النور: ۳۱.

حنبلیان او حینې شوافع رحمهم الله وایي: د نسحې ټول بدن عورت دی حتی نوکان هم.<sup>(۲۰)</sup>

او دلیل یې هم دا پورتنی ایت دی او له مظاهر منها حنیې مراد د دوی په نزد هغه دی چې دوی یې د خوځېدلو، کنبېناستلو او پاڅېدلو په وخت کې اختیار نلري.

## مخ او مروند

د ستر او حجاب موضوع هم له هغو موضوعاتو څخه گڼلې شي چې د اسلام له صدر څخه تر اوسه پورې د فقهاوو ترمنځ اختلافي ده او تر اوسه پورې په دې اړه هم فقهاء په یو نظر راټول شوي ندي، خو داسې شوي دي چې په یو وخت کې به د یو نظر خاوندان ډېر او د بل نظر کم شوي وي او په بل وخت کې به بیا د دی مقابل نظر خاوندان ډېر شوي او د هغه بل کم شوي وي د بېلگې په ډول یو وخت داسې شوي دي چې د هغو علماوو شمېره ډېره وه چې د پردیو نارینه وو په وړاندې د نسحو مخ لوستی به یې بڼه نه باله او په مقابل کې به د هغو علماوو شمېره کمه وه چې هغوی د پردیو نارینه په وړاندې د نسحو مخ او لاسونه (ورغوی) عورت نه بلل او بیا د دې برعکس د هغو علماوو شمېره ډېره شوې ده چې هغوی د نسحو مخ او ورغوی عورت نه بولي، او د پردیو نارینه وو پر وړاندې په لوستولو کې یې څه باک نه ویني او د هغو علماوو شمېر کم شوی دی چې مخ او ورغوی عورت بولي خو هېڅکله یې هم

---

(۲۰) المغني، نهایه المحتاج، سراج الوهاج او غایه المنتهي.



په حرمت يا کم تر کمه مکرو هوالي باندي او ياد لوڅولو په جواز باندي علماء متفق شوي ندي .

او د اختلاف ختمېدونکی هم ندي ځکه چې هر ه ډله ځانته دلايل لري او اختلاف يې ځانته بېلابېل لاملونه او وجوهات لري چې دا وجوهات به د قيامت تر ورځې دوام مومي چې په اسلامي فقه کې د ( اسباب الاختلاف الفقهاء ) تر عنوان لاندي ډېر کتابونه ليکل شوي دي او د يوه ځانگړي علم په توگه تدريس کېږي خو فقهاوو هېڅکله هم پر هغه چا چې د ده له نظر سره مخالف دي د کافر فتوانده لگولې ځکه چې هغوی هم د شريعت په مصادر و کې پلټنه او اجتهاد کړی دی او هغه مسئله ورته حق بنسکاره شوې ده چې اوس يې خپل نظر گرځولی دی او د اجتهاد حق هر هغه چاته چې لياقت يې ولري شته دی د صحابه و په زمانه کې هم د نظر اختلافات وو حتی د پيغمبر (ص) ژوند کې هم وو خو څرنگه چې هغه (ص) ژوندی و او وحې پرې راتله نو اختلافات به ژر حل کېدل او رسول الله (ص) هم اجتهاد تائيد کړی دی حتی د هغه چالپاره يې چې په اجتهاد کې تېروزي او ناسم نظريې غوره کړي هم د رټلو په ځای د يو اجر زېری ورکړی دی خو متاسفانه چې زموږ د دورې ځينې علماوو د بېلابېلو انگيزو او تمايلاتو له مخې دومره ژرد کفر او ارتداد تپايې ولگولې چې سپړی ورته هک حيران شي ، چې دا فتواگانې هم هېڅ شرعي بنسټ نلري او اکثره د سليقوي ، ذوقي او گوندي اختلافاتو له مخې صادرېږي .

زما هيله له درنو لوستونکو څخه داده چې تعصب يوې خواته پرېږدي او ليکنه د حق په سترگو ولولي او د حق په تله قضاوت وگړي که زموږ نظريې خوښ شو او دا نظر ورته حق بنسکاره شو نو راسره دې يې ومني او که دا نظر

خطا بولي نو مهرباني دي وکړي د دی نظر پر مخالف نظر دي عمل وکړي چې نه به ورته مور کافر او یا منحرف وایو او نه به دی مور د کفر او انحراف په تاپو او القابو نمائځي .

تر اوسه پورې چې د ستر او حجاب پر موضوع څومره لیکنې شوې دي ډېره برخه یې له افراط او تفريط څخه ډکه ده ځینې خلکو له اسلام څخه سره سکروته جوړه کړې ده او نړیوالو ته یې د یوې بلا په توګه ورپېژندلې او یو تت انځور یې ترې کښلی دی حتی د بنځو د رنگینو چادرونو سیوری هم حرام بولي او مسلمانان پر هغه څه مکلفوي چې له وس نه یې بهر خبره ده او ځینې نور بیا د غرب او اروپا د کفري ټولني د زرق او برق تر اغېزې لاندې راغلي دي او د ورپځو په اوسانو یې خطا شوي دي دوی وايي چې د نقاب او حجاب مسئله په اسلام کې ځای او اصل نه لري هېڅ فقهي مذهب کې ستر او پرده نشته او د حجاب او ستر نظر په اسلامي ټولنه تحمیل شوی دی ، دوی وايي چې څرنگه ستر او حجاب په اسلام کې نشته ده نو دا بدعت او ګمراهي ده ، دوی وايي چې په بنځو باندې مخ پټول د هغه څه حرامول دي چې خدای (ج) حلال کړي دي ، چې حلالول او حرامول یوازې د یو الله ج کار دی .

په داسې حال کې چې اسلام دا دواړه نظرونه ردوي او د اعتدال دین دی نو منځومانه لاره خوښوي که د شریعت عام مفهوم ته وکتل شي نو سړي پوهېږي چې اسلام د سختی او شدت په ځای اسانی او نرمی ته ترجیح ورکوي قران څو څو ځایه وايي چې په دین کې حرج او سختي نشته دی ، قران وايي چې انسان ترخپله وسته پر دی رسول الله ص چې خپلو صحابه و ته امر کوي چې (( یسر ولا تعسر )) اساني کوه او سختي مه کوه .

نو په کار ده چې په اسلام کې په اختلافي مسایلو کې په هغه نظر عمل وشي چې خلکو ته په کې اساني ډېره وي.

د بنځو د پردې او حجاب په هکله د معاصرې اسلامي نړۍ ستر مفکر علامه شيخ دکتور يوسف قرضاوي هم د يوې پوښتنې په ځواب کې دا مسئله خپرلې ده او د (النقاب للمرأة) تر عنوان لاندې يې خپره کړې ده چې زموږ د دې څېړنې ډېرې برخې هم له همدې رسالې څخه اقتباس شوي دي هيله ده چې په غور او له تعصب څخه په لېرې فضا کې يې ولولئ.

د مخ او ورغويو د لوڅولو حکم:

د حجاب او سترپه هکله په عمومي ډول دوه نظره وجود لري لومړی نظر دا دی چې د بنځې مخ او ورغوی تر مړوند پورې عورت ندی او نه يې پټول فرض دي البته په استحباب کې يې هېڅوک هم څه نه وايي.

دوهمه ډله وايي چې د بنځې ټول بدن عورت دی او پردي ته د مخ او لاسونو لوڅول حرام دی موږ به لومړی د لومړۍ ډلې نظر وڅیړو او په دوهم قدم کې به د دوهمې ډلې نظر وڅیړو چې حق نظر په خپله څرگند شي.

د مخ او ورغويو لوڅول روا دي:

جمهور فقهاء په دی نظر دي چې د مخ او ورغويو پټول واجب ندي او بنځې ته روا دی چې د پردې نارينه پر وړاندې مخ او ورغوي لوڅ کړي.

د امام ابوحنيفه نظر:

د حنفي فقهي په مشهور کتاب الاختيار کې ليکي (اصيلې بنځې ته دې نه شي کتلې مگر مخ او ورغويو ته يې) خو که د شهوت وېره نه وه او امام ابوحنيفه ورسره قدمونه هم زياتوي چې ورته کتل روا دي ځکه کارته په

راکړه ورکړه کې او معاملو کې ضرورت دی دلیل یې د الله ج دا وینا ده  
[ولاییدین زینتھن الاماظر منها].<sup>(۳۳)</sup>

یعنې: (( او نه دې ښکاره کوي خپل سینگارونه مگر هغه چې ښکاري )) له  
د پنه اکثره صحابه د دې ایت په تفسیر کې وایي چې له (ماظهر منها) څخه  
غرض رانجه او گوته او گوتې او درنجو ځایونه دي ځکه چې خپله رنجو ،  
گوتې او گانې ته خو کتل خپلو او پردیو ټولو ته روا دي .

او د قدم په هکله هم روایت شوی دی چې کتل ورته روا دي او عورت ندی  
ځکه چې په تللو کې یې پټول سخت کار دی او بل دا چې مخ او لاسونه تر  
قدم ډیر مهم دی نو چې د مخ او ورغویو لوڅول روا دي نو د قدم خو په  
حتمي روا وي.<sup>(۳۴)</sup>

د امام مالک مذهب:

په (( اقرب المسالك الى مذهب امام مالک )) کې لیکي چې: (( د پردی  
نارینه پر وړاندې د ښځې عورت له مخ او ورغویو پرته ټول بدن دی او دا  
دواړه عورت ندی )) د صاوي په حاشیه کې وایي چې کتل ورته روا دي خو  
چې د لذت نیت نه وي.<sup>(۳۵)</sup>

د امام شافعي مذهب:

امام شیرازي په المذهب کې لیکي: (( اصیله ښځه ټوله عورت ده مگر مخ  
او لاسونه یې )) .

(۲۰۳) النور: ۳۱.

(۲۰۴) الاختیار لتعلیل المختار ، عبدالله ابن محمود ابن مودود: ۱۵۲۸۴.

(۲۰۵) په شرح المصغیر د صاوي حاشیه د مصر د دارالمعارف چاپ.

د امام احمد بن حنبل مذهب:

ابن قدامه حنبلي په المغنی کې لیکي: ((... زموږ ځینې ملگري وايي چې د  
نسخې ټول بدن عورت دی ځکه په حدیث کې راځي چې)) (د نسخې ټول بدن  
عورت دی)) (ترمذي دې حدیث ته غریب ویلی دی.)

مگر هغې ته د مخ او ورغویو د لوڅولو اجازه ورکړل شوې ده))<sup>(۲۶)</sup>

امام احمد وايي چې د نسخې ټول بدن عورت دی مگر یوازې مخ یې.<sup>(۲۷)</sup>  
له امام ابو حنیفه (( امام شافعی او امام مالک څخه پرته امام نووی ، ابن  
حزم ، او زاعی ، ابو ثور ، ثوري او مزنی (رحمهم الله) وايي چې د مخ  
لوڅول روا دي.))

د دې ډلې دلایل:

تفسیر د [ماظهر منها]

دا ډله وايي چې د صحابه وو جمهور (اکثره تابعین او تبع تابعین وايي چې  
له [ماظهر منها] څخه هدف مخ او ورغوی دی حافظ سیوطي په خپل  
تصنيف (الدر المنثور فی التفسیر الماثور)) کې ډېری داسې نمونې رانقل  
کړي دي.

ابن منذر وايي چې حضرت انس رض ترې مراد رانجه او ګوته اخستې دي.  
سعید بن منصور ، ابن جریر ، عبد ابن حمید ، ابن منذر او بیهقي وايي چې  
عبدالله ابن عباس (د مفسرینو سردار) ترې هدف رانجه ، ګوته ، چارگل او  
غاره کې اخیستی دي.

---

(۲۶) المغنی لابن قدامه ،

(۲۷) المجموع امام نووي ۱۲۹۸۳.

عبدالرزاق او عبد ابن حميد په بل روايت كې وايي چې عبدالله بن عباس له (ماظهر منها) څخه هدف د لاس نكړيزی او گوته اخيستی ده .

ابن شيبه او ابن ابی حاتم وايي چې ابن عباس ترې هدف مخ ، ورغوي او گوته اخيستی ده او له همدوی څخه يو بل روايت دی چې ابن عباس ترې مراد د مخ دايره او د ورغوي دننه برخه اخيستی ده .

ابن ابی شيبه ابن جريح ، عبد ابن حميد ، اين منذر او بيهقي په سنن الکبری كې وايي چې له عايشې (رض) څخه د (ماظهر منها) د تفسير پوښتنه و شوه نو ويې ويل چې له دې څخه مراد بنگرې (كړه) او فتح ده<sup>(۲۰۸)</sup>.

ابن جرير وايي چې سعيد ابن جبیر ترې مراد مخ او ورغوی اخيستی دی ، همداراز ابن جرير له عطاء څخه هم همداسې روايت کوي ابن جرير او عبدالرزاق له مسور بن مخرمه څخه روايت کوي چې هغه ترې مراد بنگرې (كړه) گوته او رانجه اخيستی دي .

خو عبدالله ابن مسعود ترې مراد جامې او جلباب اخلي عبدالله جار الله په (المرأة المسلمه) کې د جلباب تعريف داسې کوي (دا هغه څوړنده جامه چې ټول بدن پټوي) جلباب هغه څادر ته ورته ټوټه ده چې بنسټ يې په سر اچوي او پر مخ يې را څروي ((د جلباب دا تعريف شيخ عبدالله ابن حميد سلفي چې د بنسټو د مخ پټولو سر سخته پلوی دی کړېدی چې مقابله خوا ورسره موافقه نده<sup>(۲۰۹)</sup>)).

---

(۲۰۸) فتح د گوتې په څير د سرو يا سپينو زرو وړه حلقه ده چې په بنصر گوته کې (د وړې گوتې ترڅنگ دوهمه گوته کې) په گوته کېږي .

(۲۰۹) فتاوی المرأة المسلمه جلد ۱ .)

خود کتور قرضاوي او ځينې نور علما وايي چې دلته د ابن مسعود په پرتله د عايشې، ابن عباس او انس نظر پياوړی دی ځکه چې په دې ایت [ولاییدین زینتھن الاما ظھر منها] کې له ما ظھر منها یعنی (( هغه څه چې ترې بڼکاري )) د زینت د بڼکارولو له حرمت څخه مستثنی ده چې دا په اسانۍ او رخصت دلالت کوي یا په بل عبارت دايې له هغه حرمت څخه مستثنی کړی او حتمي ده چې مستثنی د اسانۍ او رخصت لپاره ده او د جلباب، څادریا هغه جامې چې خپله بڼکاري په بڼکاره کولو کې خو هېڅ اساني نشته ده او پټول یې هېڅ ممکن ندي بڼځه خوبه زینت او بڼکلې جامې په چادري پټې کړي او که له دی استثنی څخه هدف چادري شي نو هغه خو هسې هم نه پټېږي نو بیا دې استثنی ته څه ضرورت و؟ همدا لامل دی چې د ابن عباس رض نظر ډېرو مفسرینو لکه ابن جریر طبري، قرطبي، امام رازي، بیضاوي او د مذهبونو څلورو وارو امامانو خوښ کړی دی، او په دې اړه ډېر احادیث هم شته دي چې بنسبي د بڼځې مخ او ورغوی ترمړوند پورې عورت ندی لکه: حضرت عايشه رض روایت کوي چې زما دمورني ورور عبدالله ابن طفیل لور ما کره سینگار شوې راغله کله چې رسول الله ص راننوت او دايې ولیدله نو مخ یې ترې واړوه ما ورته وویل چې ای د خدای رسوله (ص) دا زما ورپره ده هغه (ص) وفرمایل: (( کله چې انجلئ پېغله شي نو روانده چې بڼکاره شي ورڅخه مگر مخ یې او دومره (چې د خپل لاس په څنګل یې موی کېښود او د خپل موی او ورغوي ترمنځ یې د یو موی په اندازه ځای پرېښود. )<sup>(۳۱۰)</sup>

(۳۱۰) جامع البيان عن تاويل اي القران، المنشور امام سيوطي او تفهيم القران.

همدا راز حضرت عايشه (رض) روايت كوي چې (د هغې خور اسماء د رسول الله ص خبښنه راغله او نرمې او نازكې جامې يې اغوستې وې رسول الله ص) چې كله وليدله نو ترې مخ يې واړاوه او ويې فرمايل: ((اي اسماء كله چې ښځه پېغله شي نوروانده چې ورڅخه ښكاره شي مگردا او دا)) (اشاره يې وكړه مخ او لاسونو ته) (۳۱)

۲\_ د ټېكړيو د اچولو حكم په گريوانونو (ټټرونو) باندې دى نه پر مخ: همدا نيوكه عبد الله په المرأة المسلمة كې كړې ده، دا چې الله (ج) مؤمنو ښځو ته خطاب كوي [وليضربن بخرهن على جيوبهن] ..... النور ۳۱.

يعنې: (را وادې چوي ټيكرې خپل په خپلو گريوانونو باندې) كابلې تفسير ورسره زياتوي چې ټټر يې ښكاره نه شي (خمر د خمار جمع ده چې ټيكرې ته وايي او جيوب د جيب جمع ده چې گريوان او ټټر ته يې وايي) (۳۲)

الله (ج) ښځو ته داسې امر كوي چې ټيكرې داسې په سر كړي چې غاړه او ټټر موهم ورسره پټ شي او د جاهليت د وخت په څېر دې ټټر او سينه لوڅ نه پرېږدي، نو كه د مخ پټول هم فرض وای نو الله ج به په پوره صراحت سره د مخ په پټولو هم امر كړی وای او وييلې به يې و چې ټيكرې په مخونو هم را وڅړوئ لكه څنگه يې چې پر گريوانونو امر وكړ او همدا لامل دی چې امام ابن حزم وايي: ((الله ج ښځو ته امر وكړ چې ټيكرې پر گريوانونو واچوئ او دا دليل په سترد عورت د غاړې او سينې او دا دليل دی د مخ د لوڅوالي پر (روا والي))

(۳۱) ابو داود شيخ الباني هم پرې استناد كړی ده او صحيح جامع الصغير هم را نقل كړی دی.

(۳۲) (المرأة المسلمة)



د دې ایت د تطبیق عملي بڼه د پښتو په قومي خلکو کې ښه ترسترگو کېږي چې پلو ورته وایي یعنی سراو ټټر دواړه په خادر پټ وي او مخ لوخ.

۳\_ نارینه وو ته دسترگو په کنټرول او ښکته ساتلو امر:

په قران او حدیثو کې نارینه وو ته امر شوی دی چې کله مو په کومې پردی مخ لوخي ښځې باندې سترگې ولگېدې نو خپلې سترگې کنټرول کړي او نظرونه مو ټیټ واچوي.

[قل للمؤمنین یغضوا من ابصارهم] (۳۳)

یعني: (( وایه مؤمنو سړیو ته چې خپل نظرونه دې ښکته وساتي. )) رسول الله (ص) فرمایي: (تاسو ماته د شپږو شیانو ضمانت راکړئ زه به تاسو ته د جنت ضمانت درکړم... او نظرونه ښکته ساتئ.) (۳۴)

رسول لله (ص) حضرت علي (رض) ته وفرمایي: (( یا علي لاتبع النظرة النظرة فان لك الاولى وليست لك الاخره. )) (۳۵)

یعني: (( ای علي (رض) له لومړي ځل څخه پرته دوهم ځل مه گوره لومړی درته معاف دی مگر دوهم نه. ))

نو که ټولې ښځې په نقاب کې وای او دټولو مخونه پټ وای نو څه ضرورت و چې سړیانو ته په غض بصر امر کېده؟ او که مخونه لوخ نه وای نو حضرت علي ته به یې ولې وبل چې لومړی ځل درته معاف خو دوهم ځل پام کوه او کله چې سترگو هېڅ نه لیدلای او مخونه پټ وای نو په حدیث کې به ولې ویل کېدل چې: نکاح د نظر کنټرولوونکې ده. دا او داسې نورې پر روایات

(۲۱۳) النور ۳۰.

(۲۱۴) مسند احمد، بیهقي.

(۲۱۵) مسند احمد، ابوداود، ترمذي.

شته چې ترې جوتیږي چې د پردی بڼې په مخ مو که سترگې ولگېدلې نو  
مخ واړوئ )) چې دا هرڅه د بڼې د مخ په لخوايي دلالت کوي.  
۴\_ اگر که د هغوی بڼکلا ستا هرڅومره خوبه وي.

الله (ج) رسول الله (ص) ته فرمائي: [لايحل لك النساء من بعد ولا ان تبدل  
بهن من ازواج ولو اعجبك حسنهن] (۳)

يعني: (( له دې وروسته ستا لپاره نورې بڼې رواندي او نه د دې اجازه ده  
چې د دوی پرځای نورې بڼې راوې اگر که د هغوی بڼکلا ستا هرڅومره  
خوبه وي. ))

نو کله چې د هغوی مخونه پټ وي نو د هغوی حسن او بڼکلا به څه ډول و  
ويښې چې د ده خوبه شي؟

۵\_ کله چې له تاسې څخه چا کومه بڼه وليدله او خوبه يې شوه.  
ډېرې پېښې او نصوص د دې څرگندوي دي چې په صدر د اسلام کې له ډېرو  
کمو بڼو څخه پرته نورې ټولې مخ لوڅې وې او نقاب يې نه درلود له دې  
څخه يوه نمونه: حضرت جابر (رض) روايت کوي چې رسول الله ص يوه بڼه  
وليدله چې خوبه يې شوه نو زينب (رض) ته راغی په داسې حال کې چې  
هغې پوستکي سولاوه او رنگ کاوه يې نو خپله غوښتنه يې له هغې سره  
پوره کړله..... بيا يې وفرمايل (( کله چې له تاسو څخه کوم يوه بڼه وليدله  
او خوبه يې شوه نو خپلې بڼې سره دې کوروالي وکړي ځکه دا له منځه  
وړي هغه څه چې د ده په نفس کې دي. )) (۳)

---

(۲۲) الاحزاب: ۵۲.

(۲۱۷) مسلم، کتاب النکاح.

مشکوة او دارمي له ابن مسعود څخه همداسې روايت کوي خو په دومره توپير چې هلته د زينب په ځای د سوده (رض) نوم راغلی دی او په کې ويل شوي دي چې (( هر چا چې کومه نسخه وليدلې او خوښه يې شوه نو خپلې ښځې ته دې راشي ځکه له دې سره هم هغه شې دې چې له هغې سره دی. ))

په يوبل روايت کې راځي چې فلانئ زما ترڅنگ تېره شوه نو زما په زړه کې د ښځو شهوت را وپاړيده... )) دا حديث د دې څرگندوی دی چې رسول الله (ص) کومه معلومه نسخه ليدلې ده او دهغې په ليدلو يې د بشریت او نارينه توب له فطري غوښتنې سره سم شهوت را پارېدلې دی او دا کار هغه وخت ممکن دی چې مخ يې ووينې ترڅو چې فلانئ پرې له نورو بېله کړي او ليدل يې هم داسې وي چې بشري شهوت را پاروي نو څرگنده شوه چې هغه وخت ښځې مخ لوڅې گرځېدلې.

۲- نظريې پری پورته او ښکته وگرځاوه.

بخاري او مسلم له سهل ابن الساعدي نه روايت کوي چې يوه نسخه رسول الله ص ته راغله او ويې ويل چې يا رسول الله زه راغلي يم چې تاته خپل نفس (ځان) در وبخښم نو رسول الله ص هغې ته وکتل او نظريې پرې ښکته او پورته وگرځاوه بيا يې سر ښکته کړ بيا هرکله چې دې ښځې وليدل چې رسول الله ص حاجت نه لري نو کښېناستله د رسول الله (ص) يو ملگری پاڅېد او عرض يې وکړ چې ای د خدای رسول له (ص) که ته ورته اړتيا نه لري نو ماته يې په نکاح کړه... )) نو که دا نسخه مخ لوڅې نه وای نو رسول الله ص نشو کولی چې هغې ته وگوري او پورته او ښکته پرې سترگې وگرځوي او دهغې مخ لوڅې د خطبې په نيت هم نه وه ځکه که د خطبې په نيت وای نو بيا به يې بېرته خپل مخ پټ کړی وای بلکې په حديث کې راځي چې دا نسخه بيا هلته

کنښناستله او ځينو صحابه و هم وليدلہ تردې چې يو صحابي ورسره د نکاح وړانديز هم وکړ.

۷\_ د خثعميه او فضل ابن عباس حديث.

دا حديث هم بخاري ، مسلم او ترمذي روايت کړی دی (( فضل (رض) د رسول الله (ص) شاته ناست و چې د خثعم د قبيلې يوه ښځه راغله او له هغه ص نه يې د حج په هکله پوښتنې کولې او فضل ابن عباس د رسول الله (ص) د تره زوی په هغې سترگې ورنښخې کړې رسول الله ص د هغې مخ بل خواته واپوه.)) امام ابن حزم وايي چې که د ښځې مخ عورت وای نو رسول الله ص به د دومره خلکو په وړاندې د دې ښځې په مخ لوڅی چپ نه پاتې کېده او که مخ يې پټ وای نو ابن عباس به د هغې له بد رنگوالي او ښکلا څخه څه خبرېده ، په ترمذي کې دا کيسه داسې راغلي ده: (( رسول الله (ص) د فضل خت بل خواته واپوه نو عباس (رض) له رسول الله (ص) څخه وپوښتل چې ولې دې د تره د زوی غاړه وگرځوله ؟)) رسول الله (ص) ورته وفرمايل چې ځوان هلک او ځوانه نجلی می وليدل نو د شيطان له لمسونې څخه باوري نه وم ) امام شوکاني وايي چې له دې حديث نه استنباط کېږي چې د فتنې څخه د امن په وخت مخ ته کتل روادي همداراز که حضرت عباس نه وای پوه چې د ښځې مخ ته کتل روادي نو ولې به يې له رسول الله ص څخه پوښتنه کوله ؟ نو داسې ښکاري چې عباس پوه و چې د ښځې مخ ته کتل روادي او دا چې فضل ورته کتل او رسول الله (ص) يې مخ واپوه نو عباس ته سوال پيدا شو ، فضل ابن عباس وايي چې هغه ښکلې ښځه وه )) معنی دا چې مخ يې لوڅ و او فضل يې ښکلاته هم پام کړی دی ، په نېل لاوطار کې وايي چې دا حديث په دې خبره د استدلال لپاره ډېر ښه دی چې د [واذا ساء التموهن متاعا

فستلو هن من وراء حجاب] ايت د رسول الله ص په بيبيانو پورې خاص دی  
ځکه چې د فضل کيسه په حجة الوداع کې پېښه شوه او د حجاب ايتونه په  
پنځم هجري کال کې نازل شوي دي.

۸\_ نور احاديث:

جابر بن عبد الله رض وايي چې (( له رسول الله ص سره په يوه لمانځه کې  
حاضر وم لمونځ يې له خطبې مخکې ادا کړ ... جابر رض و وېل: بيا تېر شو تر  
دې چې ښځو ته راغی نو و عظمې ورتې وکړ او پند يې ورتې وکړ ورتې يې  
ووېل: (( خيرات ډېر کوي ځکه ستاسو ډېره برخه د جهنم لرگي دي )) بيا  
د ښځو له منځه يوه غوره ښځه را پاڅېدله چې سوربخن تور رنگه اننگي يې  
درلودل )) نو که د دې ښځې مخ پټ وای نو حضرت جابر څه پوهېده چې  
اننگي يې سوربخن تور رنگه دي ، مسلم او ابو داود له حضرت جابر څخه  
روايت کوي چې رسول الله ص داختر په ورځ له خطبې څخه وړاندې په  
لمانځه پيل وکړ بيا يې خلکو ته خطبه واوروله بيا کله چې د خدای ج نبي ص  
فارغ شو او ښځو ته راغی نو و عظمې ورتې وکړ په داسې حال کې چې  
د بلال په لاس يې تکیه کړې وه او بلال خپله جامه غوړولې او ښځو په کې  
صدقې اچولې وايي: (( ښځې به خپله گوتې په کې اچوله او ... ))

ابن حزم وايي: که ورغوی عورت وای نو هغوی به نه لوڅاوه او که ورغوی  
يې نه وي لوڅ کړی نو د گوتو اچول څنگه ممکن شول؟

حضرت عايشه رض وايي: (( موره مؤمنې ښځې به له رسول الله ص سره د  
سحر لمانځه ته راتلو ، په داسې حال کې چې په خپلو پرونو کې به تاوې وو

بیا به گرجیدلو خپلو کورونو ته کله به مو چې لمونځ ادا کړ ، نو د تیارې له کبله به نشو پېژندلی . )) (۳۸)

د دې حدیث مفهوم په دې دلالت کاوه چې دوی له تیارې پرته پېژندلې شوې او دا په هغه وخت کې پېژندل کېږي چې کله مخ لوڅې وي .

مسلم روایت کړې دی چې سبیه د حارث لورد سعد بن خوله مېرمن وه ، سعد د بدر په غزا کې هم گډون درلود خو په حجة الوداع کې په داسې حال کې وفات شو چې مېرمن یې ( سبیه ) حامله وه ، کله یې چې حمل وزېږاوه او له نفاس څخه هم پاکه شوه نو د نوي واده لپاره یې غوښتونکیو ته ځان ښکلي کړ چې ابو سنابل بن بعک ورغی او ورته یې و وېل چې (( ولې دې ښکلي او سینگار وینم ؟ لکه چې واده غواړي !

— نه والله چې ستا نکاح روا نده تردې چې څلور میاشتې او لس ورځې در باندې تېرې شي .... )) دا حدیث په دې دلالت کوي چې سبیه د ابو سنابل په مخ کې ښکلي او جوړه شوې ښکاره شوه نو که دا مخ لوڅې نه وای نو ابو سنابل څه پوهېده چې دې ارایش کړې دی ؟ او ابو سنابل د هغې محرم نه و تر دې چې بیا یې ترې دنکاح غوښتنه هم وکړه حضرت عمار ابن یاسر روایت کوي چې یو سړی د یوې ښځې ترڅنګ تېر شو نو خپلې سترگې یې وړپورې وگڼلې ( یعنې دومره یې ورته وکتل چې بالکل یې ترې سترگې نه اړولې ) تردې چې دا سړی په یو دیوال برابر شو چې له دیوال سره په جنگېدلو یې مخ تپي شو بیا رسول الله ص ته په داسې حال کې راغې چې پر مخ یې ویني بهېدلې ، رسول الله ص ته یې وویل چې : ای د خدای رسول له ما داسې وکړل ،

---

( ۲۸ ) مسلم ، ابوداود ، ترمذی .

رسول الله ص ورته وفرمايل كله چې الله ج بنده ته د خير اراده وکړي نو جزا يې په دنيا کې ورکوي ... )

دا حديث هيثمي په مجمع الزوائد کې راخيستی دی چې وايي: دا حديث طبراني روايت کړی دی او سند يې جيد دی ، و دې کتل شي.<sup>(۳۹)</sup>

دا حديث په دې دلالت کوي چې هغه وخت کې بنحې مخ لوڅې وې او ځينې داسې بنکلې بنحې هم په کې وې چې د ځينو خلکو زړه نه کېده چې سترگې ترې بل خوا واړوي تردې چې له دېوال سره به هم ټکر شو ، او تردې چې په مخ يې وينې و بهيرې .بخاري له عبد الله ابن عباس رض خخه همدا د اختر کيسه روايت کوي وايي: زه د اختر په لمانځه کې له رسول الله ص سره حاضر وم رسول الله ص له لمانځه خخه وروسته خطبه ولوستله بيا بنحې ته راغی چې بلال هم ورسره و چې وعظ يې هم ورته وکړ او پند يې هم ورکړ او امر يې ورته وکړ چې صدقه ورکړئ ، ابن عباس وايي (( ما وليدل چې لاسونه به يې اوږدول او صدقې به يې د بلال په جامه کې اچولې )) ابن حزم وايي چې ابن عباس د رسول الله ص په شتوالي کې د دې بنحې لاسونه وليدل نو ثابتته شوه چې د بنحې ورغوی او مخ عورت نه دی ))

۹\_ صحابه و ته نقاب اچول نا آشنا عمل برېښېده .

په رواياتو کې راځي چې كله به کومې بنحې نقاب واچاوه نو دا به صحابه و ته نا آشنا کار ښکارېده او پوښتنې به ورته راولاړې شوې ، ابوداود له قيس ابن شماس خخه روايت کوي چې ( دام خلاد په نوم يوه بنحې د رسول الله ص حضورته راغله په داسې حال کې چې نقاب يې اچولی و او دخپل وژل شوي زوی په هکله يې پوښتنه کوله ، د رسول الله ص ځينې صحابه و د دې

---

(۲۹) (النقاب للمراه دكتور يوسف القرضاوي).

نقاب په لیدلو په تعجب سره ترې و پوښتل چې راغلی یې د زوی پوښتنه کوي او نقاب دې هم اچولی دی؟ هغې ورته وویل (( چې که خپل زوی مې له لاسه ورکړی دی نو خپله حیا خو مې نده ورکړې. ))

نو که هغه وخت کې نقاب رواج او عادت وای نو د حدیث راوي به ولې ویلې چې نقاب یې اچولې و او صحابه و به ولې تعجب کاوه او دا کار به ورته نا آشنا بنکارېده او ولې به یې ورته وېل چې: (( د زوی پوښتنه دې هم کوي او نقاب دې هم اچولی دی؟ )) او د نسخې خواب هم په دې دلالت کوي چې نقاب دخداى ج او د رسول الله ص امر ندى بلکې د خپلې حیا په خاطر یې اچولی دی او که نقاب فرض یا واجب وای نو ورته به یې ویلې و چې دا فرض یا واجب دی ځکه مې اچولی دی، بلکې له سره به دا سوال نه وای پیدا شوی ځکه چې یو مسلمان له بل مسلمان څخه نه پوښتي چې ولې دې لمونځ وکړ؟ یا ولې روژه نیسي.

۱۰- ورځنۍ معاملې د هغې پېژندگلوي واجبوي.

په ورځني ژوند کې له خلکو سره د معاملې اړتیا دا واجبوي چې معامله کوونکیو ته هغه معرفي وي او د نسخې شخصیت او څهره وپېژني لکه د پېرودلو او پېرلو په وخت کې، یا دا چې وکیله وي او یا څوک وکیل ونیسي، خپله قضا کې گواهي ورکوي او یا په دې باندې گواهي ورکول کېږي، همدالامل دی چې فقهاء په دې متفق دي چې کله بنځه محکمې ته وړاندې کېږي نو واجب ده چې مخ یې لوڅ وي د دې لپاره چې مقابل پلو او قاضي یې ښه وپېژني.

د هغو خلکو دلاېل چې نقاب واجب بولي.



دا پورته مو چې ولوستل دا د جمهورو علماو و غټ غټ دلايل دي نو د دوی د مخالفينو چې اقليت هم دي دلايل څه دي؟ دكتور يوسف قرضاوي وايي: رښتيا خبره داده چې ما د هغو خلکو لپاره چې نقاب اچول او د مخ او لاسونو (ورغويو) پټول فرض يا واجب بولي صحيح ثابت، صريح، دلالت کوونکي له معارضې خلاص دليل چې زړه يې په مطمئن اندازو ومني او قانع شي ونه موند او ټول هغه څه چې دوی يې وړاندې کوي متشابهاات دي چې محکم نصوص او واضح دلايل يې ردوي.

د هغو ډېر پياوړي دلايل دادي: (۳)

۱- [يا ايها النبي قل لازلواجک وبناتک و نساء المؤمنین یدنین علیهن من جلابیبهن ذالک ادنی ان یعرفن فلا یوءذین].. (۳)

یعني ((ای نبی ص خپلو بیبیانو، لورگانو او د مسلمانانو بیبیانو ته ووايه چې هغوی دې پر ځان د خادرونو پرده کوي په دې ترتیب د دې خبر زیاته توقع ده چې دوی به وپېژندلې شي او تکلیف به نه شي ورکول کېدلی)) نو عبدالله ابن مسعود، عبیده السلماني او عبدالله ابن عباس څخه روایت شوي دي چې دوی له دې ایت څه دا مطلب اخیستی دی چې له یوې سترگې پرته دې د ښځو ټول بدن پټ وي.

د تعجب وړ خبره خو داده چې دلته ابن عباس ته هغه لفظ منسوبوي چې په سورت النور کې ترې د دې نظر د مخالف نظر روایت شوی دی او ځینو

---

(۲۲۰) فتاوي المرءة المسلمة د ابو محمد اشرف عبدالمقصد او المرءة المسلمة د عبدالله بن جار الله کتابونه دې وکتل شي.

(۲۲۱) الاحزاب: ۵۹.

مفسرینو خو بیا په سورة النور کې ترې هغه نظر روایت کړی دی او دلته یې ورته دا نظر منسوب کړی دی .

دلته لومړی خو مفسرین د جلباب په مراد متفق ندي چې جلباب یعنې څه ؟ امام نووي له نضر بن شمیل څخه روایت کوي چې وايي : جلباب له خادر څخه لنډه او پلنه ټوټه ده چې بنسټې پرې خپل سر پټوي .

ځینې وايي : دا پراخه ټوټه ده چې بنسټې پرې خپلې شاگانې او سینې پټوي چې په لویوالي کې خادر ته نه رسېږي ځنې وايي چې جلباب پرتوگ ته وايي ځینې وايي چې ټپکري ته وايي.<sup>(۳)</sup>

په هر حال له دې ایت څخه نه عرفاً او نه لغتاً د بنسټې د مخ پټوالي ثابتېږي او نه له قران ، حدیث او اجماع څخه کوم دلیل لري او ځینې مفسرین چې له جلباب څخه د مخ پټول مراد اخلي نو نور مفسرین ورسره موافق ندي .

۲\_ د ابن مسعود لخوا د (( الا ما ظهر منها )) تفسیر .

عبدالله ابن مسعود وايي چې مراد له [ الا ما ظهر منها ] څخه خادر او ظاهري جامې دي .

خو د ابن مسعود له دې تفسیر سره د عبدالله ابن عباس ، عایشې ، عبدالله ابن عمر په څېر مفسرین او جلیل القدره صحابه موافق ندي دوی وايي چې له [ الا ما ظهر منها ] څخه مراد رانجه او گوته او دهغوی ځایونه (مخ او لاسونه ) دي . ابن حزم وايي چې له صحابه و څخه دا روایت بالکل رښتیا ، صحیح او د صحت په وروستۍ درجه کې دي .

علامه احمد ابن احمد شنقيطي په (( مواهب جلیل من ادلة خلیل )) کې وايي چې د قران ډېر غوره تفسیر هغه دی چې قران په قران سره تفسیر شي او

---

(۲۲۲) مسلم د نووي شرحه .

قران د زینت تفسیر په گانې سره کړې دی فرمایي [ولا یضربن بارجلهن لیعلم ما یخفین من زینتھن] (۳۳)

یعنې: (( او نه دې و هې پنبې خپلې (په ځمکه) لپاره د دې چې معلوم شي هغه خیز چې دوی یې پتوي له زینت څخه )) دلته له زینت څخه هدف بوتان ، نور د پنبو کولو شیان ، د تن گانه ، پاوړي ... دي ، مور وړاندې هم و وېل چې استشنا د اسانتیا او رخصت معنی لري او بهرنۍ جامې لکه خادري ، چین او .... دا خو هسې هم بنکاري چې نه پکې رخصت شته او نه اساني .

۳ \_ [فاسئلوهن من وراء حجاب .]

د ((اضواء البیان)) مصنف او ځنې نور علماء وایي چې الله ج مومنانو ته امر کړی دی چې [و اذا ساء التموهن متاعا فاسئلوهن من وراء حجاب ذالکم اطهر لقلوبکم و قلوبهن] (۳۴)

یعنې: (( او کله که له هغوی څخه د کار سامان غواړئ نو د پردې تر شاه یې غواړئ په دې کې ښه پاکي ده ستاسې زړونو او دهغوی زړونو ته . )) دلته چې د حجاب د وجوب لپاره کوم علت ښودل شوی دی هغه د مؤمنو ښځو او مؤمنو سړیو د زړونو پاکوالی دی له هر ډول شک څخه او دا هېچا هم ندي ویلي چې د رسول الله ص له بیبیانو څخه پرته نورې بیبیانې د زړه پاکوالي ته اړه نه لري. (۳۵)

دکتور یوسف قرضاوي ځواب ورکوي چې د دې ایت مخکې او وروستۍ برخې ته په کتلو سره سړی ویلی شي چې هغه پاکوالی او د شک له منځه تلل

(۲۲۳) الاحزاب: ۳۱ .

(۲۲۴) الاحزاب: ۵۳ .

(۲۲۵) فتاوي المرأة المسلمة او المرأة المسلمة عبدالله جارالله .

چې د رسول الله ص بيبيانو ته د حجاب پواسطه منځته راځي دا له هغه مفسد او ناکاره فکر څخه پاکوالی ندى چې د نورو په اړه يې فکر کېږي ځکه چې نه له امهات المومنين څخه دا تصور کېدلای شي او نه هم له نورو خلکو سره دا ناوړه خيال او دا ناوړه جرئت و ، دلته چې کوم پاکوالی ياد شوی دی دا له هغه ډول اندېښنې نه پاکوالی دی چې دوى ته د رسول الله ص له وفات څخه وروسته د هغه له بيبيانو سره دنکاح فکر پيدا شوی و .

او که څوک په [ فاسئلو هن من وراء حجاب ] استدلال کوي نو دا استدلال موجه ندى ځکه چې دا ايت د رسول الله ص په بيبيانو پورې خاص دی او که څوک وايي ..... العبرة بعموم اللفظ لا بخصوص السبب .

يعني: اعتبار د لفظ عاموالي ته دی د سبب خاصوالي ته ندى ، نو دا قاعده دلته د تطبيق وړ نده ځکه چې دا ايت عام ندى او د رسول الله ص په مېرمنو باندې د نورو مېرمنو قياس سول قياس مع الفاروق دی ځکه چې د رسول الله ص پر مېرمنو څه شدت او سختي نوره هم زياته وه هغه چې په نورو عامو- بنځونه وه همدالامل دی قران وايي (يا نساء النبى لستن کا حد من النساء.....) (۳)

يعني: (( اى د نبى ص مېرمنو نه يئ تاسوپه څېر د يوې بنځې (دبل ټولگي د محمدي امت )

۴ محرمه بنځه دې نقاب نه اچوي .

بخاري او مسند احمد له ابن عمر رض څخه روايت کوي چې رسول الله ص فرمايي (لاتنتقب المرأة المحرمة ولا تلبس القفازين): ((يعني محرمه بنځه دى نقاب نه اچوي او نه دې دستکشې اچوي )) دا په دې دلالت کوي چې

(۲۲۲) الاحزاب ۳۲ .

نقاب او دستکشي له احرام څخه پرته رواج او عام وي خو د دوی مخالفین وايي چې مور له دې سره کوم مخالفت نه لرو چې له احرام پرته دې ځينې بنځې په خپله خوبه نقاب او دستکشي واغوندي خو په دې کې دا دليل چېرې دی چې نقاب واجب دی؟؟ بلکه معقوله خبره داده چې پر دې حديث باندي د دوی دوينا برعکس استدلال وشي، يعنې وويل شي چې په بنځې د مخ او لاسونو پټول واجب ندي، ځکه چې په احرام کې ډېر هغه شيان حرام دي کوم چې په اصل کې مباح او روايي، لکه د گنډلو جامو اغوستل خو شپو لگول، بنکار کول، په دې کې داسې شی نشته دی چې په اصل کې يې کول واجب وي او بيا په احرام باندي منع شوی وي.

۵\_ پر مخ د جلباب را څړولو په هکله د عايشې رض حديث (۳۷)

حضرت عايشه رض وايي: (( سپاره به زموږ په څنگ کې تېرېدل او موږ بنځې به درسول الله ص سره د احرام په حالت کې وو نو کله به چې هغه خلک زموږ خواته نژدې کېدل نو موږ به په خپلو څادرونو خپل مخونه او سرونه پټول، چې هغوی به تېر شول موږ به بېرته څرگند کړل )) (۳۸)

د دې حديث په اړه د النقاب للمراه مصنف داسې ليکي: پر دې حديث د څو لاملونو له مخې استدلال نه کېږي:

۱: د دې حديث په اسناد کې يزید ابن ابی دی او هغه ضعیف دی نو دا حديث ضعیف دی او په احکامو کې پهر ضعیف حديث استدلال نه کېږي.

(۲۲۷) فتاوي المرأة المسلمة.

(۲۲۸) بیهقي، ابوداود، ابن ماجه، مسند احمد، فتح الباري او مشکوه.

۲: دا کار د عایشې رض دی چې په و جوب دلالت نه کوي ځکه چې حتی د رسول الله ص خپل فعل هم پر و جوب دلالت نه کوي عایشه خولا پرېږده کله چې صراحتاً امر ونه کړي .

۳: په اصولو کې وایي چې په هره معامله او پېښه کې چې احتمال پیدا شو نو د اجمال جامه وراغوستل کېږي او استدلال پرې نه کېږي او دلته دا احتمال دی چې دا حکم په امهات المومنین پورې خاص وي لکه له رسول الله ص څخه وروسته له نورو سړيو سره د نکاح حرمت چې په همدوی پوي خاص و. (۳)

۴: بنسټې عورت دی ترمذي روايت کوي چې (( المرأة عورة فاذا ترجت استرقبها الشيطان) ترمذي وایي چې دا حديث حسن او غريب دی يعنې (( بنسټه عورت دی کله چې بهر و وځي نو شيطان ورپسې شي )) سمه خبره داده چې دا حديث هغه کلیه نه افاده کوي چې دوی يې وایي بلکې په دې دلالت کوي چې بنسټه بايد پټه او په ستر کې وي ، نه لوڅه او ذليله ، او د دې هدف د تر سره کېدلو لپاره دا کفایت کوي چې د بدن ډېره برخه بايد پټه وي ، او که له حديث څخه همدأ ظاهري معنی واخېستل شي نو بنسټې ته به روانه چې په لمانځه او حج کې د بدن کومه برخه لوڅه کړي ، او که منځ ، ورغوی او قدم بنسکاره کړي څوک به دا تصور وکړي چې منځ او ورغوی يې عورت وي په داسې حال کې چې په لمانځه کې يې په لوڅولو اتفاق دی او په احرام کې يې لوڅول واجب وي ؟! دا حديث هم دومره قوي ندی چې استدلال پرې وشي ، د حديثو په دومره کتابونو کې يواځې ترمذي رااخيستي ده او ترمذي هم ورته صحيح نه دی ویلی بلکې په ( حسن غريب ) سره يې ستایلی

---

(۲۲۹) مواهب جليل من ادلة خليل ۱۸۵۱۱ وگورئ النقاب للمرأة

دی او ځینې راویان یې هم د قبول تر حده پیاوړي او ثقه ندي لکه عمرو بن عاصم او همام بن یحیی .

سد الذریعه .

علامه شیخ قرضاوي وايي: (( کله چې د نقاب پلویانو کوم قاطع دلیل ونه موند او هر ډول وسلې یې کار و نکر نو د (( سد الذریعه )) سیوري ته یې پناه وروړه او له سد الذریعه څخه هدف د یو مباح شي منع کول دي له دې وېرې چې حرامو ته رسېږي نو دوی وايي که مخ لوڅي روا هم وي خو په دې خاطر چې حرامو ته زمينه برابروي نو ناروا شوه ځواب دادی چې د فقهې او اصولو علماء وايي چې د سد الذریعه په خاطر د یو کار په منع کولو کې مبالغه داسې ده لکه د هغه اصل کار په ازاد پرېښودلو کې مبالغه لکه څرنگه چې دیوې ذریعې ازاد پرېښودل د مفسدو او ټولنیزو زیانو نو لامل ګرځي همدا راز د هغه په مخنیوي کې مبالغه هم ډېرې ګټې له منځه وړي او مفسد رامنځته کوي . ))

دوهم دا چې کله چې شارع په خپله په نصوصو او قواعدو سره یو کار ته اجازه ورکوي نو موږ ته څه مناسب ده چې په خپل فکر سره یې بندوو ، او په خپل فکر او ذوق سره هغه څه حراموو چې الله ج حلال کړي دي یا هغه څه حلال ګرځوو چې الله ج حرام کړي دي .

دریم دا چې زما په فکر الله ج چې د مفسدو د مخنیوي لپاره کوم احکام او اداب ټاکلي دي لکه شرعي لباس ، د تبرج مخنیوی ، له نارینه وو سره د یوازې بتوب حرمت ، په خبرو او تګ کې دوقار او درنښت او د غض بصر

و جوب نو همدا کفایت کوي که الله ج مناسبه ګڼلې وای چې په دې اړه نور شدت هم په کار دی نو هغه خو هر څه کولی شول او دا خو هم د ځینو پخوانیو

خلکو د بې ځایه شدت او سد الذریعه پایله ده چې نه مود د ټولني انجونو مدرسه ولیدله نه مسجد ، نه یې بنوونځي ولید نه پوهنځی ، نه یې لمونځ یاد کړ ، نه اودس حتی په ټول عمر کې یې یورکعت لمونځ هم سم ادا نه کړ ، سره له دې چې د تعلیم په وجوب یې ټول قانع هم دي .

له ډېری مودې راهیسې د مسلمانانو عام دود .

د دوی یو دلیل دادی چې له ډېرو پېړیو راهیسې د مسلمانانو دود داسې دی چې مخونه پټوي .

د دې دعوی رد .

د کتور قرضاوي داسې ځواب ورکوي .

۱: دا دود عام دود نه دی اونه په عام ډول تېر شوی دی په ځینو ځایونو کې خوبه تېر شوی وي خو په ځینو نورو کې بیا نه و په بنارونو کې به و خوپه کلیو او بانډو کې کې نه و او که په کلیو او بانډو کې ونو په بنارونو کې نه و .

۲: که فرض کړو چې دا عام دود و نو دا دود د نبوت د وخت له دود سره مخالف دی نه یوازې د نبوت د وخت له دود سره ، بلکې د صحابه و له عصر او خیر القرون سره هم مخالف دی او همدا دورې دي چې باید اقتدا ورپسې وشي .

۳: که فرض وکړو چې دا دود و نو د نبی ص فعل د وجوب معنی نه ورکوي چې رسول او معصوم هم دی ، بلکې د جواز او روا والي معنی ورکوي (لکه همدا سې چې د اصولو قاعده ده) نو د نورو عمل به څنگه د وجوب معنی ورکړي؟؟

۴: له دې پخواني عام دود سره د اوسني وخت ظروف او شرایط توپیر لري اوس د ژوند بڼې تغییر موندلی دی داوس وخت انجلی هغه پخوانی ساده ،



نالوستې ، ناپوهه انجلی نده ، اوس د کور په څلورو دېوالونو کې بندي او ناسته نده هغه اوس د کار او عمل ډگر ته وتلې ده په ټولنيز نظم او ژوند کې بدلون راغلی دی نو اوسنی عصر او وخت له هغه پخواني سره ډېر توپير لري نو ځکه بايد په هغه پخواني وخت باندې قياس نه شي .  
وروستی شېبه د زمانې فساد او فتنه .

ځينې خلک چې دنښځې د ژوند د دايرې له محدودوالي سره مينه لري وايي چې : مور هغه دلايل منو چې دنښځې په مخ لوڅی دلالت کوي او داهم منو چې در رسول الله ص په وخت او خير القرون کې له کمو ښځو پرته نورونقاب نه درلود خو بايد پوه شوو چې هغه خير القرون و ، نمونه يې وخت و ، دروحي ارتقا او روحانيت وخت و ، هغه وخت کې ښځو ته خطر مخ نه و ، او اوس خو دفتني او فساد وخت دی اوس که ښځه لوڅ مخ بهرته ووځي نو په لاره کې به يې وړي لېوان ښکار کړي نو اوس بايد ښځه مخ پټې و اوسي .  
علامه قرضاوي وايي چې دا شېبه په څو دلايلوردوم .

۱\_ د نبوت لومړنی زمانه که څه هم مثالي او نمونه يي زمانه وه او بشریت يې په پاکوالي او تقوا کې بېلگه نده ليدلې مگر بيا هم د بشر زمانه وه له بشر سره خواهشات او غوښتنې هم وې او کمزورۍ او خطاگانې هم ، په همدې خاطر دوی کې زنا کوونکي هم پيدا شوي دي داسې خلک هم و چې حدود پرې تطبيق شوي دي ، فساق او فجار هم پکې و ، داسې خلک هم په کې و چې په خپل ناوړه چلند سره يې ښځو ته زيان رساوه چې قران يې هم گواه دی الله ج مؤمنو ښځو ته وايي چې جلبابونه را وڅړوئ ترڅو وپېژندل شئ چې

دوی پاکې بنځې دي (فلايوډين) نو توقع ده چې تکليف به نه شي ورکول کېدلی. (۳۰)

قران په دې شاهد دی چې هغه وخت کې هم فاسقان منافقين او وري لپوان و [لئن لم ينته المنافقون والذین فی قلوبهم مرض والمرجفون فی المدینه ...] (۳۱)

يعني: (( سوگند دی چې که منع نه شول منافقان او هغه کسان چې په زړونو کې يې رنځ دی (د زنا او بد کاریو) او بدې او ازې اچوونکي په مدینه کې نو خامخا به مسلط کړو موږ تا پر دوی ))

۲\_ کله چې دا دلایل صحیح او صریح ثابت شول نو حکم يې هم عام او دائمي دی او داسې دليل نشته دی چې دا فلانی حکم تريوي يا دوه پېړيو پوري د تطبيق وړ دی ، او بيا دې پرې عمل نه کېږي او که داسې وشي نو شريعت به لنډ مهاله او يو ځانگړي وخت لپاره شي په داسې حال کې چې د شريعت ټول احکام دائمي او د قيامت تر ورځې د عمل وړ دي .

۳\_ که دا دروازه خلاصه شي چې دا فلانی حکم موقتي او فلانی دائمي دی نو شريعت به مو په خپل لاس له منځه وړي وي ځکه سخت دريځه علماء به اسان وونکي احکام له منځه وړي .

او داسانۍ پلوي علماء به هغه احکام له منځه وړي چې نسبتاً سخت دي ، او دواړه ډلې به له خپل ميل سره سم په کې لاس وهنې کوي او رښتيا خبره ده چې شريعت محکوم نه حاکم دی ، تابع نه متبوع دی او په کار ده چې احکامو

---

(۲۳۰) احزاب: ۵۹ .

(۲۳۱) الاحزاب: ۲۰ .

ته يې غاړه کېښودل شي ، [ولو اتبع الحق اهواءهم لفسدت السموات  
والارض ومن فيهن] (۳۳)

يعني: (( او که چېرې حق د دوی په غوښتنو پسې تللی وای نو د ځمکې او  
اسمان او په هغو کې دننه هر څه نظام به گډوډ شوی و )) دکتور قرضاوي په  
النتقاب للمراة کې ليکي چې: زه باوري يم چې د دواړو خواو د دلايلو له  
خپرلو وروسته جوتنه شوه چې د جمهورو دلايل پياوړي دي خو زه به له دې  
دلايلو سره ځينې نور دلايل هم يو ځای کړم چې دې دلايلو ته لاقوت ورکوي.  
له صحيح او صريح نص څخه پرته تحریم او مکلفيت نشته دی د اصول فقهي  
قاعده ده چې اصل په چارو کې روا والی او د ذموبرائت ( خلاصی ) دی نو  
هېڅ لزوم او تکليف (( ديو کار په کولو کې مکلفيت )) نشته دی مگر دا کار  
به صحيح او صريح نص وکړي نو يو کار چې موږ حرام بولو معنی دا چې دا  
کار په صحيح او صريح نص سره حرام شوی دی چې بيا هېڅ ډول انعطاف او  
تساهل په کې روا ندی او صحابه و به د تحریم د کلمې په استعمال کې ډېر  
احتياط کاوه او هر څه به يې حرام نه ويلې مگر کله به چې حرمت په صريح  
نص سره ثابت و نو کله چې د کوم کار د حرمت په اړه صحيح او صريح نص نه  
وي هغه کار روا دی او د روا والي د دليل پوښتنه به يې نه کېږي او د مخ  
لوڅي او د ورغويو د لوڅولو د حرمت په هکله کوم صريح او صحيح دليل نه  
وينم که الله ج غوښتل چې دا کار حرام وگرځوي نو په صراحت سره به يې  
ويلي وو چې هېڅ ډول شک ته ځای پاتې نه دی .

[وقد فصل لكم ما حرم عليكم الا ما ضررتم اليه] (۳۴)

(۲۳۳) الموءء منون: ۷۱.

(۲۳۴) الانعام: ۱۱۹.

يعني: (( په تحقيق سره واضح کړي دي الله ج تاسې ته هغه چې حرام کړي يې دي پر تاسې مگر هغه محرمات چې اړ کړ شوي يې تاسې هغوی ته . ))  
 نو که موږ هم مباحات حرام وگرځوو بيا الله ج موږ ته هم هماغه وينا کوي چې له موږ مخکې هغه قوم ته يې کړې وه چې ځينې خواږه يې په خپله په ځان حرام گرځولي وو (( قل ۱ الله اذن لکم ، ام على الله تفترون )) (۱۳۵)  
 يعني: (( و وايه ايا الله ج اجازه کړې ده تاسې ته بلکې په الله پورې تاسې دروغ تړئ ))

۲\_ د وخت له تغير سره د فتوی تغير:

فقهاء په دې متفق دي چې فتوی د رواج او حالاتو په تغير سره تغير خوري او زه په دې باور یم چې او سنی وخت د دې غوښتنه کوي چې د بنځو په اړه دې د شریعت اسان اړخونه عملي شي په هغو اقوالو او ویناوو دې عمل وشي چې بنځې ته شخصیت ورکوي ځکه نن سبا ټول کافران د اسلام په ضد د بنځو د حقوقو او په اسلامي نړۍ کې د بنځو د بد حال حربه استعمالوي او بیا دا ناوړه وضعه اسلام ته منسوبوي او غواړي چې نړیوالو ته د اسلام تصویر خړپړ او په دی وخت کې د چلند نه وړ ښکاره کړي نو ځکه په دې باور یم چې په اختلافي نظریاتو کې دې هم په هغه نظر عمل وشي چې بنځو ته شخصیت ، درناوی او دهغوی حقوق ورکوي.

۳\_ عامه بلوی:

فقهاء او د اصولو علماء وايي چې عامه بلوی هم د آسانی او تخفیف لامل گرځي او په دې وخت کې عام نظر او عام عمل دا دی چې انجونې ، مدرسو ،

بسوونځيو او پوهنځيو ته ولاړې شي ، کار وکړي ، بازارونو او روغتونو ته ولاړې شي او د پخوا په څېر په کور کې بندې ونه اوسي او دا ټول بڼه دې ته اړباسي چې مخ او ورغوی يې لوڅ وي ځکه چې معاملو (راکړې ورکړې ، پېرلو او پلورلو ، افهام او تفهيم ) کې د مخ او ورغویو لوڅولو ته ضرورت دی .

۴\_ تکلیف او مشقت آساني غواړي :

دا د اصول فقهي قاعده ده چې سختي آساني غواړي د ورغویو او مخ پټول بڼه ته خصوصاً په دې وخت کې تکلیف ، سختي او زحمت دی او دا ټول هغه څه دي چې الله ج فرمائي چې په دين کې سختي او ستونزې نشته دی او د سختۍ په بدل کې د آسانی ، تخفيف او ترحم غوښتونکی دی .

[وما جعل عليكم في الدين من حرج].<sup>(۳۳)</sup>

يعني: (( اونه يې دي گرځولي په تاسې په دين کې هېڅ حرج مشقت ) او ستونزې ))

[يريد الله بكم اليسر ولا يريد بكم العسر]<sup>(۳۴)</sup>

يعني: (( اراده لري الله ج په تاسو د آسانتيا او اراده لري په تاسو د سختۍ ))

[يريد الله ان يخفف عنكم وخلق الانسان ضعيفا]<sup>(۳۵)</sup>

يعني: (( اراده لري الله ج د دی چې سپک کړي (بار) له تاسې او پيدا کړی شوی دی انسان کمزوری ))

(۲۳۲) الحج: ۷۸ .

(۲۳۷) البقره: ۱۸۵ .

(۲۳۸) النساء: ۲۸ .

رسول الله ص فرمایي: ((بعثت بحنیفیه سمحة)) (۳۳۸)

یعنی: ((رالپړل شوی یم زه له هغه دین له باطل څخه حق ته مایل او اسان سره)) نو دا دین په عقیه کې حنیف او په احکامو کې د اسانۍ دین دی رسول ص خوڅو ځایه په اسانۍ امر او له سختۍ او شدت څخه منع کوي او وایي چې خلکو ته زېری ورکوي او له دین څخه یې تېښتې ته مه مجبوروي)) (۳۳۹)

((تاسو اسانۍ ونکې لېږل شوي یاست نه سختی کوونکي.)) (۳۴۰)

او دا د اصول فقهي قاعده ده چې ((مشقت او سختي د اسانۍ غوښتنه کوي.))

ځینې مهمې یادونې:

۱- ځینې علماء وایي چې بنکلی بنځې به نقاب اچوي او ورغوی به چاته نه څرگندوي او بدرنگه بنځه که مخ لوخ کړي یا ورغوی څرگند کړي نوڅه باک نشته دی د دوی په ځواب کې باید وویل شي چې حسن او بنکلا هغه سمندر دی چې هېڅ ساحل نه لري هېڅوک تر اوسه پردې ندي توانیدلي چې د حسن لپاره کوم خاص معیار یا حد وټاکي هرڅوک ځان ته بېل معیار او طبیعت لري او بنکلا هم یوه ذاتي او بڅنبل شوې پدیده ده چې د انسان خپل اختیار او عمل په کې ډېر کم اغېز لري ډېر ځله یو انسان د یو چاپه نظر بنکلی وي خو د بل په نظر بیا هغه بدرنگه وي، یو یې په مینه کې لېونی وي، خوبل ته عادي انجلی وي، د یو محیط بنکلا هم د بل محیط له بنکلا سره توپیر

(۲۳۹) مسند احمد

(۲۴۰) دا حدیث بخاري او امسلم روایت کړی دی.

(۲۴۱) بخاري، ترمذي، نسایي.

لري، ديو وخت بنكلې په بل وخت كې بنكلې نه گڼل كېږي، د بنكلا لپاره دلويديځ معيار د ختيځ له معيار سره توپير لري، د بنساريانو د خوښې بنكلا د اطراف د خلكو د خوښې له بنكلا سره يوه نه وي زموږ اكثره خلك سپين گرد مخ، اوږدې او غېږې غېږې زلفې، غټې او نرگسي سترگې، لنډه زنه، د ناك په څېر غټه او جگه پوزه نرۍ نرۍ گلابي شونډې، هسكه غاړه، تېره تېره باڼه، كږې كږې وريځې، لكه سروه لوړه ونه، نرۍ ملا، د منې په څير سره سره اننگي او درلۍ په څير سپين غاښونه خونوي او د بنكلا معيار يې بولي خود افريقي د خلكو لپاره په دې تول پوره انجلۍ بنكلې نده، هغوی تور اوږد مخ په تور مخ كې توري غټې شونډې، اوږده غاښونه، گنجی سر يا گرگوتي ويښتان او غټه زنه د بنكلا معيار بولي، د جنوبي افريقي مبارز جمهور رئيس نيلسن منديلا له داسې معشوقې سره دميني لپاره د جمهوري رياست دمقام د پېرېښودلو اعلان كوي چې يو افغان به يې د عكس په ليدلو هم ټكان و خوري، قيس دتورې ليلی ميني مجنون (ليونې) كړ خود نورو لپاره لېلی عادي انجلۍ وه، هسې خبره بل خوالاړه هدف مو په دې كې و چې د بنكلا لپاره به څوك معيار وټاكي چې دا فلانۍ انجلۍ بنكلې ده نو بايد چې مخ او ورغوی پټ كړي، او دا بله بيا بنكلې نده كه مخ او ورغوی يې لوخ وي نو پروا نلري؟؟ ځيني مولفين وايي چې كه چېرې كوم سړي د كومي بنځې د بنكلا له ليدلو څخه خوند اخسته نو پهر بنځه لازم دي چې خپل مخ پټ كړي نو پوښتنه داده چې دا بنځه به څنگه پوهېږي چې داسې زما د بنكلا له ليدلو څخه خوند اخلي؟ د هغه له زړه او وجدان څخه دا څه خبره ده؟

۲\_ د مخ لوڅول دا معنی نه لري چې بنسټه دې لس ډوله سرخي پوډر کریمونه..... په مخ و تپي ، په بڼو دې څو ډوله رنگ و مښي او د لاسونو لوڅول هم دا معنی نلري چې بنسټه دی نوکان او ږده کړي ، او دنوکانو رنگ دې پرې و مښي ، بنسټه باید درنه او با وقاره له کوره ووځي ، د ابن عباس له وینا سره سم د کوم زینت بنسټه کارول چې روا دي هغه سپک او کم زینت دی لکه رانجه ، نکریزي او گوته .

۳\_ دا خبره چې نقاب واجب نه دی په دی معنی نده چې گویا نقاب روانه دی او یا څوک دې نقاب نه اچوي مور وایو چې د نقاب اچول بڼه کار دی ، هره بنسټه یې باید استعمال کړي ، ان که بنسټه وي ځان پېژني او پوهېږي چې د مخ لوڅول یې فتنې راولاړوي نو داسې بنسټه لپاره نقاب مستحب دی حیا داره بنسټه د خدای ج هم خوبسېږي او په ټولنه کې یې هم درناوی او عزت ډېروي ، مور وایو چې نقاب فرض او واجب ندی چې په هرې بنسټه یې اچول حتمي شي ، او د نورو واجباتو په څېر یې بنسټه په اچولو مکلفه وگرځول شي خو که په خپله خوبڼه یې کوم څوک اچوي نو ثواب لري او بڼه کار هم دی .

۴\_ د مخ لوڅی او مخ ته د کتلو ترمنځ هېڅ تلازم نشته دی یعنې دا خبره د دې معنی نه ورکوي چې که د کومې بنسټه مخ لوڅ وي نو نارینه ووتنه ورته کتل روا دي او حتمي دې ورته وگوري ځینې علماء داسې دي چې مخ لوڅول روا خوبیا بیا کتل ورته حرام بولي خو دوی هم لومړنی ناخاپي نظر معاف بولي ، ځینې علماء هغې برخې ته چې لوڅول یې روا دي کتل هم روا بولي خو له شهوت نه پرته او کله که شهوت پیدا شو نو کتل ورته حرام دي دا نو د هر سړي په خپل وجدان او نفس پوری په لري یوه بله دیادونې وړ خبره داده چې ځینې علماء چې د بنسټه لپاره په مخ پټولو دومره اصرار کوي او د اجتماعي



مفاسدو ذریعه یې بولي ، نو ایا د ټولني اصلاح او دځوانانو بنوونه او روزنه هم د دې ټولنیزو فسادونو د مخنیوي لپاره مهمه نسخه نه ده؟ دوی چې په مخ پټولو او ستر او حجاب دو مره ترکیز کوي آیا د ټولني اصلاح لپاره یې هم کوم عملي اقدام کړی دی؟ آیا د دې هڅو په لسمه برخه هڅه یې هم د ټولني او دځوانانو د بنوونې او روزنې او اصلاح لپاره کړېده؟ آیا کله یې په زړه کړې هم دا فکر پیدا شوی دی؟ [اللهم ارنا الحق حقاً و ارزقنا اتباعه و ارنا الباطل باطلاً و رزقنا اجتنابه. ] آمین

## محرمو بنځو ته کتل

دا هغه څوک دي چې په ده یې نکاح د تل لپاره حرامه ده که په نسب وي ، که په رضاع او که په مصاهرت (خسرگنۍ) دخپل محرم پروړاندې د بنځو د عورت په هکله فقهاء د نظر اختلاف لري:

امام شافعي رح وایي: د محرمو بنځو ټول بدن ته کتل روا دي ، مگر له نامه لاندې او د زنگونو څخه پورته برخې ته. ځینې علماء وایي چې: د محرمې بنځې د بدن هغومره برخې ته به گورې چې د خواری او کار په وخت کې بنکاري لکه سر ، غاړه ، لاسونه ، څنگلې او پښې ترزنگونو پورې. مالکیان وایي: د محرمې غاړه ، سر څنگلې ، د قدم شاه ټولو ته کتل جایز دي او پښې ، تیونه ، گپډه ، او شاه ته کتل جایز ندي. (۳۴۳)

امام احمد بن حنبل رح وایي چي: د محرمي د بدن هغې برخې ته کتل جایز دي چي عادتاً بنکاري لکه: سر، ورغوي، قدمونه او هغه څه چي نه بنکاري کتل ورته ناجائز دي لکه سینه، او نور<sup>(۲۴۳)</sup>

امام ابن حزوایي چي: د محرمو بنځو ټول بدن ته کتل جایز دي مگر فرج (قبل) او د برته فقط.<sup>(۲۴۴)</sup>

## د بنځي محرم څوک دی؟

په کومه دائره کې چي بنځه له خپل پوره ډول او سینگار سره او سپدلاي شي هغه کسان دادي: الله ج په دې هکله فرمایي:

[ولايبدين زينتهن الا لبعولتهن او اباةهن او اباةبعولتهن او ابناءهن او ابناءبعولتهن او اخوانهن او بنى اخوانهن او بنى اخواتهن، او نسائهن او ماملکت ايمانهن او التابعين غير اولى لاربه من الرجال او الطفل الذی لم يظهرو اعلی عورات النساء] <sup>(۲۴۵)</sup>

يعني: (( او نه دې بنکاره کوي خپل سینگار مگر دخپل خاوند پوراندې يا دخپل پلار، يا دخپل خاوند دپلار پوراندې يا دخپلو ځامنو يا دځامنو د خاوندانو په وړاندې، يا دخپلو ورونو، يا دخپلو وررونو، يا دخپلو خورينو، يا دخپلو بنځو، يا دخپلو لاسونو دمال (وينځو مريانو) يا خدمتگارانو، هغه سړيو چي څه غرض نلري، (د بنځو خيال يې نه وي) يا هغه هلکان چي دبنځو په رازونو لانه پوهېږي. ))

(۲۴۳) المغنی لابن قدامه

(۲۴۴) المحلی لابن حزم.

(۲۴۵) النور: ۳۱.

بښځه چې د چا پر وړاندې په پوره ډول سينگار سره راوتلای شي او ټول بدن ورته بڼکارولی شي او له هغه څخه هر رنگ خوند اخستلای شي هغه يوازې د بښځې خپل خاوند دی.

د پلار په کلمه کې نېکه ، مشرنیکه .... همدارنگه د مور پلار نیکه ټول شامل دي ، دمېړه د پلار په جمله کې دمېړه نیکه ، دمېړه د مور پلار ټول شامل دي ، په زامنو کې د زوی ، لور لمسیان ، کړوسیان ټول شامل دي د مېړه زامن په دوی کې بنزیان ، پرکتیان ټول شامل دي ، په آیت کې له ( خپلو بښځو ) ځینې مراد مسلمانې بښځې دي او دکفارو بښځو مخ کې سينگار بڼکارول مناسب ندي.

همدا رایه د ابن کثیر هم ده حضرت عمر رض ابو عبیده رض ته ولیکل چې ما اورېدلي دي چې ځینې مسلمانې بښځې له نامسلمانو بښځو سره حمام ته ځي پداسې حال کې چې کومه بښځه په الله ج او د اخرت په ورځ ایمان لري هغې ته رواندي چې دهغې جسم باندي د خپل ملت له کسانو څخه پرته دبل چارسترگې ولگيږي.<sup>(۳۳)</sup>

د سید مودودي رح په گډون بله ډله وايي چې : له دې څخه مراد طبعي بښځې دي هغه د پېژندگلوي بښځې ، له هغوی سره اړیکې لرونکې بښځې ، د هغوی په چارو کې لاسوهونکې بښځې ، که هغه مسلمانې وي که کافرې وي او هدف تری دهغوی بښځو وپستل دي چې پردی وي ، ظاهري بڼه يې د اشتباه وړ وي او د اخلاقو او تهذيب حال يې معلوم نه وي.

امام رازي وايي چې : له دې څخه مراد ټولې بښځې دي ، خو که آیت ته وگورو وينو چې هلته لفظ د (( خپلو بښځو )) روارل شوی دی ، چې مراد ورځنې

---

(۲۴۲) ابن کثیر، بیهقي او ابن جریر طبري.

مسلمانې بنځې کېدلای شي او بس ځکه که کافره بنځه هرڅو مره شریفه شي ، بیا هم د اعتبار وړ نه ده او مسلمانې بنځې هم هغه بنځې چې له هغوی سره یې اړیکې وي او په پرده کې ترې ورته ستونزې پیدا کېږي مراد دي او کومه بنځه چې په فسق او فجور کې مشهوره وي که څه هم مسلمانانې وي له هغې څخه ستر لازم دی ، نو مطلب دا شو چې نا مسلمانې بنځې خو بالکل له دې حکم څخه ووتلې او په مسلمانو کې هم حیا لرونکې او پاک لمنې مراد دي . رسول الله ص فرمایي : (( هېڅ بنځه دې د داسې بنځو په مخ کې خپله بنکلا نه بنکاروي ، چې بیا یې مېړه ته داسې ستایي ، چې گویا مېړه یې همدا اوس ورته گوري )) (۳۳۷)

جمهور فقهاء وايي د مسلمانې د عورت حکم د کافرې پر وړاندې داسې دی ، لکه د پردې سړي پر وړاندې د بنځې عورت. (۳۳۸)

ابن عباس رض وايي : مسلمانې بنځې ته روانه دي چې يهودي يا مسيحي بنځه یې وويني .

سید محمد عابدین الحسيني ليکي : څرنگه چې د کافرې بنځې پر وړاندې عورت پټول لازم دي ، همدا راز د فاسقې ، فاجرې ، بد کارې مسلمانې په وړاندې هم د عورت لوڅول حرام دي ، ځکه چې علت په کې گډ دی . (۳۳۹)

امام احمد بن حنبل رح وايي : د کافرې بنځې کتل مسلمانې بنځې ته داسې دي لکه د مسلمانې بنځې کتل بلې مسلمانې ته خوبيا هم دا بد گڼي ، چې کافره بنځه دې د ولادت په وخت کې د مسلمانې قابله شي . (۳۴۰)

(۲۴۷) بخاري ، مسلم او رياض الصالحين

(۲۴۸) المغنی المحتاج .

(۲۴۹) البريقيه شرح الطريقه .

(۲۵۰) المغنی ، سراج الوهاج ، بدائع الصنائع او البريقيه شرح الطريقه .

د هغه دلايل دا دي ، چې دا اهل كتابو بنحو به رسول الله ص کره تللې چې نه به ورځنې بيبيانو پرده کوله او نه به ورته رسول الله ص امر کاوه او داسې نور .

خو دا دلايل د جمهورو د دلايلو پورې وړاندې نه شي تم کېدلی ، ځکه که در رسول الله ص کور ته به اهل کتابې راتللي نو دا دې مانا خونه ورکوي ، چې هغوی دې لوڅې وي او دوی به ورته کتل ، او دا د مخ له ليدلو څخه ډېر د بل شي د ليدلو مانا نه لري ، او د حضرت اسماء رض په حديث کې د مور سره د ترحم او نرمۍ او د نیک سلوک خبره ده او د بدن د پتوالي يا لوڅوالي په هکله په کې هېڅ نشته .

## د مسلمانو بنحو کتل يوه بلې ته :

جمهور فقهاء وايي ، چې مسلمانې بنحې ته روا دي ، چې د خپلې مسلمانې خور د بدن هغومره برخې وگوري څومره چې يو نارينه بل ته کتلی شي ، (د نامه لاندې ترزنګونو پورې) <sup>(۲۵۱)</sup>

او د احنافو معتمد مذهب هم دادی ، خو د امام ابو حنيفه رح څخه يو بل روايت هم شوی چې علماوو کمزوری گڼلې دی ، هغه دا چې يوه مسلمانې بنحې د بلې مسلمانې د بدن هغومره برخې ته کتلی شي ، څومره چې نارينه د خپلو محرمو بدن ته کتلی شي. <sup>(۲۵۲)</sup>

---

(۲۵۱) البدائع الصنائع او المغني .

(۲۵۲) الدرر المنتقي او البريقه شرح الطريقه .

ظاهريان وايي چې: مسلماننه بنځه د بلې مسلمانې بنځې ټول بدن ته کتلی شي، مگر قبل او دبر ته. (۲۵۳)

جمهور فقهاء وايي دلته د فساد او فتنې وېره نشته دی، او نه په مصیبت کې د پېښېدلو خطر شته دی، ځکه یې بدن ته کتل جائز دي او کله که دا وېره پیدا شي نو لکه چې لومړی مو وویل بیا ورته ستر پکار دی. (۲۵۴)

همدا راز د ولادت په وخت کې، د بکارت د معلومولو په غرض یا د کوم ټپ له کبله د فرج ته کتلی شي. (۲۵۵)

### هغه چې جنسي میلان نه لري:

په همدې آیت کې د [اولتابعین غیر اولی لاربه من الرجال] (یا خدمتگاران هغه سړیو چې څه غرض نه لري) جمله راغلي ده د دې ترجمه داسې ده هغه خلک کوم چې ماتحت وي، د بنځې په لور میلان ونه لري.

حافظ ابن کثیر (رح) ورڅخه مراد مزدور، نوکر، تابعدار سړی کوم چې د بنځو سیالان نه وي، گړندی او تېز نه وي ساده وي، د بنځو په لور شهواني مینه هم ونلري اخلي.

تفسیر ابن کثیر همدا راز له دې څخه مراد کم عقل، ساده، بی وزله، نا اهل له لاس لاندې، محکوم سړي چې هېڅ شهوت یې په یاد نه وي اخلي.

امام مودودي (رح) وايي چې د شهواني مینې د نه درلودلو دوه صورته ممکن دي یو دا چې په هغوی کې له سره شهوت نه وي، لکه ډېر بوډا، یا

(۲۵۳) المحلي.

(۲۵۴) البدائع الصنائع او سراج الوهاج

(۲۵۵) البدائع الصنائع او سراج الوهاج.

پيدايشي ايزک (هجرا) دوهم دا چې په هغو کې جنسي قوت او دښځو پر لور طبعي ميلان وي ولې د خپل محکوميت او لاس لاندې توب له امله دوی د کور له ښځو سره څه ډول شهواني اړيکې نشي ټينګولای نو څوک چې دا ورڅخه ستر نه کوي او خپل سنگار ورته ښکاروي پکار ده چې دا دوه صفتونه ولري. (۲۵۲)

خو کله چې خپله شهوت ونه لري مګر د ښځو د ښکلا ستاينه نورو ته کوي له هغې څخه ستر واجب دی په مدينه منوره کې يو ايزک او سيده چې بيبيانو او نورو ښځو به ترې ستر نه کاوه او له هغوی سره ناستې پاڅې ته به يې پرېښوده يوه ورځ کله چې رسول الله (ص) ام سلمې (رض) کره تشریف يوړو نو د هغې خبرې يې واورېدلې چې د عبداللہ بن اميہ سره يې کولې او ورته يې ويل: که صبا طائف فتح شي نو د غيلان ثقفي لور باديه هر و مرود ځان کره بيا يې د هغې د جسم او ښکلا ستاينه پيل کړله حتی د هغې د مخصوصو اندامونو ستاينه يې هم پيل کړله حضور (ص) د دې خبرې په اورېدلو ورته وفرمايل: د خداي (ج) دښمنه تا خو پر هغې سترګې ښځې کړي دي)) بيا يې امر وکړ چې له ده څخه ستر وکړئ او له دې وروسته دې دې کورته نه راځي، بيا رسول الله (ص) هغه او نور ايزه کان له مدينې څخه ووېستل. (۲۵۳)

اوبل هغه هلکان چې د ښځو په رازونو لانه پوهېږي يعنې جنسي غريزې لاپکې ژوندی شوي نه وي دا له مراھقت څخه ښکته دوره ده لکه د نهو،

(۲۵۲) پرده سيد ابوالعلی مودودي.

(۲۵۳) متفق عليه ابوداود، نسايي، مسند احمد او مشکوة.

لسو يا دولسو کالو هلکان د دی نه د زیات عمر هلکان که څه هم نابالغه وي په هغوی کې جنسي غریزې را ژوندی کېدل پیل کېږي.

سید محمد عابدین الحسیني لیکي: ماماگان، او کاکاگان یې ځکه یاد نه کړل چې د خپلو زامنو په مخ کې د دی ستاینه ونکړي چې فتنه او فساد را پیدا نشي مگر په یاد مو وي چې محرم کسان یواځې دا ندي چې په ایت کې یاد شول.

شیخ محمد الاباصري د دې ایت په تفسیر کې لیکي: نو بنحې ته روادې چې خپله بنکلا هغه دوستانو ته وښيي چې په ایت کې یاد شول او ټولو هغو دوستانو ته چې له هغه سره یې نکاح د تل لپاره حرامه ده لکه، تره ماما، زوم، اولکه محارم د رضاعت له لامله ځکه چې رسول الله (ص) فرمایي: (یحرم من الرضاع ما یحرم من النسب) (۲۵۸)

یعنې: (( حرامیږي د شیدو (تي) په واسطه هغه څوک چې حرامیږي په نسب باندې ))

د همدې قول تائید حسن بصري، ابوبکر الجصاص، او د احکام القرآن خاوند هم کړی دی. (۲۵۹)

رسول الله (ص) عایشې (رض) ته اجازه ورنکړله چې له خپل رضاعي تره څخه ستر وکړي.

د ابو القعيس وروړ افلح حضرت عایشې (رض) کره راغی او د ننوتلو اجازه یې وغوښتله نو څنگه چې د حجاب حکم راغلی و عایشه (رض) فکرمنه شوله چې څه وکړي خو اجازه یې ورنکړله هغه ځواب ورو لېږه چې ته خو زما

---

(۲۵۸) بخاري، مسلم، ابن ماجه او نصب الرايه.

(۲۵۹) تفسیر سوره النور شیخ الاباصيري.



وربره يې تا زما د ورور ابوالقيس د بنحې شيدې رودلي دي خو بيا هم حضرت عايشه (رض) فکرمنه وه چې ايا دې رشته کې به هم ستر پرېښودلی شي؟ په دې وخت کې رسول الله (ص) خپله تشریف راوړ حضرت عايشې (رض) ورته مطلب څرگند کړ، رسول الله (ص) ورته وفرمايل چې: هغه ستا څنگ ته راتلای شي.<sup>(۳۰)</sup>

له کومو دوستانو سره چې د بنحې ابدې حرمت نه وي، لکه د تره او ترور زوی، د خور خاوند له دوی سره بايد څه چلند وشي؟ په دې هکله که رانقل شو يو رواياتو ته کره کتنه وشي، د مسئلې بڼه هماغه راوځي، څنگه چې سيد مودودي وايي: دا دوستان نه د محرمو کسانو په ليکه کې دي، چې ستروړځنې ونه شي او سينگار ورته ښکاره شي او نه د غير محرمو خپلوانو په جمله کې دي، چې ښځه دې بالکل ورڅخه ستر وکړي.

د دغو حدودو ترمنځ څه چال چلند په کار دی د دې چلند اندازه په شريعت کې نه ده ټاکل شوې، او د سړي د عمر او رشتې پورې توپير لري. د رسول الله (ص) خپله کرپنلاره دا وه، چې حضرت اسماء (رض) د رسول الله (ص) څښينه (د بنحې خور) وه د هغې او د رسول الله (ص) ترمنځ د ژوند تر پايه پورې د مخ او لاسونو تر حده کومه پرده نه وه.<sup>(۳۱)</sup> همدا رنگه ام هاني (رض) چې د ابوطالب لور (د رسول الله (ص) د تره لور) وه تر پايه پورې يې له رسول الله (ص) څخه مخ پټ نکړ.<sup>(۳۲)</sup>

<sup>(۳۰)</sup> صحاح السنه او مسند احمد.

<sup>(۳۱)</sup> ابوداود، جلد: ۱.

<sup>(۳۲)</sup> ابوداود، جلد: ۱.

## د بنځې کتل نارینه محرم ته:

اکثره علماء په دې اتفاق لري چې بنځه د خپل نارینه محرم له عورت څخه پرته نور ټول بدن ته کتلی شي محرم که په هر ډول وي خو چې د شهوت وپره نه وي ، څه چې کتل ورته روا دي مسه کول او لاس وروړل هم ورته روا دي.<sup>(۳۳)</sup> او دبل چا د وينځې د بدن هغومره برخې ته کتلی شي لکه چې څوک دخپلې محرمې بدن ته کتلی شي او محمد بن مقاتل وايي چې د نامه لاندې تر ځنگونو پورې برخې ته يې کتلی نشي نور ټول بدن ته يې کتلی شي ځکه وينځې کار او خدمت کوي او خپله پرده ساتلې نشي.<sup>(۳۳)</sup>

### د زړې بنځې په هکله:

په چا چې ډېر عمر تېر شوی وي او دهغې جنسي غوښتنې مړې وي احناف وايي: له داسې بنځو سره مصافحه او مخ ته کتل دواړه روا دي خو چې دې بنځې ته هم اشتهار انشي او د شهوت امن وي الله (ج) فرمايي: [و القواعد من النساء التي لا يرجون نکاحا فليس عليهن جناح ان يضعن ثيابهن]<sup>(۳۴)</sup> يعنې: او هغه چې ناستې وي په کورونو کې ستاسو د هغو بنځو څخه چې اميد يې نه وي پاتې شوی د نکاح په دوی څه گناه نشته چې وباسي خپلې جامې ((

(۳۳) البدائع الصنائع ، حاشیه ابن عابدين ، درالمختار او نهايه المحتاج.

(۳۴) مختصر القدوري.

(۳۴) النور: ۲۰.

رسول الله (ص) به چې له بنحو سره بيعت کاوه نو له زړو بنحو سره به يې په لاس بيعت کاوه. (۳۷۵)

حضرت ابوبکر صدیق (رض) به ځينو قبيلو ته چې ده پکې تې رودلی وو ورته او زړو بنحو ته به يې لاس ورکاوه. (۳۷۶)

يوې زړې بنحې به د عبد الله بن زبير (رض) سر او پښې زور کولې. (۳۷۷)  
او بل دا چې پردې بنحې ته لاس وروړل يا کتل چې منع دی نو دفتني او فساد له وېرې او دلته خودا وېره نشته ده څنگه چې له دې بنحو سره مصافحه روا ده همدا راز خلوت هم ورسره روا دی.

### د عورت لوڅول په يوازېتوب کې:

کله چې انسان يوازې وي او که عورت لوڅ کړي نو د بل لخوا د هغه دليدلو خطر نه وي نو پدغسې حالت کې د عورت د پتولو حکم څه دی؟  
مالکيان وايي: د سخت عورت (دېر او قبل او دهغې شاه وخوا) پتول په تنهائي کې له ملايکو څخه د حيا له امله مستحب او بې ضرورته لوڅول يې مکروه دي. (۳۷۸)

احناف او شافعيان وايي: په يوازېتوب کې د عورت پتول واجب دي مگر د ضرورت په وخت کې لکه غسل کول، حاجت ته تلل، استنجا کول. (۳۷۹)

(۳۷۵) الفتاوي الهنديه.

(۳۷۶) فتح القدير، المبسوط او البريقيه شرح الطريقه.

(۳۷۷) المبسوط او البريقيه.

(۳۷۸) بدايه المجتهد.

(۳۷۹) المجموع او مغنی المحتاج.

له رسول الله (ص) څخه پوښتنه وشوه: (فاذا كان احدنا خاليا؟) يعنې: ((كله چې يو له مور څخه په يوازېتوب کې و او سو؟ رسول الله (ص) ځواب ورکړ: ((الله احق ان يستحيا منه)) يعنې: الله (ج) ډير وړ دى چې حيا ترې وشي.<sup>(۳۷)</sup>

او دهمدې حديث مخکې برخې کې د عورت پټول عام ياد شول پټ انسان د الله (ج) سره په ادب کې وي او لوڅ د ادب تارک وي حضرت عبد الله بن عمر (رض) فرمايي: ((خان وساتئ له لوڅوالي څخه ځکه له تاسو سره هغه څوک دى څوک چې نه جدا کېږي له تاسې نه مگر د حاجت په وخت کې او کله چې انسان بښځې ته نژدې کېږي له هغوى څخه حيا وکړئ او دهغوى عزت وساتئ))<sup>(۳۸)</sup>

دا حديث په يوازېتوب کې د عورت په پټولو دليل دى ځکه چې ملايکې له انسان ځينې نه جدا کېږي مگر په دوه حالاتو کې، ځينې علماء وايي: چې د عورت لوڅول په يوازېتوب کې مکروه دي ځينې وايي مباح دي، مگر سببي خبره داده چې د عورت پټول په هر حال واجب دي، ځکه دا محال نده چې دده پام نه وي او نه بل څوک خبر وي او ناڅاپه ورشي او ويې گوري او يا داسې حالت پرې راشي چې بيا به ځان هم پټولې نشي لکه بيهوښي يا څه بله حادثه او خپل عورت ته کتل هم له ادب ځينې لرې کار دى حضرت عثمان (رض) په دې وياړي چې هېڅکله يې هم خپل عورت ته نه دي کتلي نو پکار دى چې خپل عورت په هر حال پټ وساتو او له ډېر احتياط ځينې کار واخلو.

<sup>(۳۷)</sup> ابو داود، ترمذي، ابن ماجه او مشکوٰه.

<sup>(۳۸)</sup> الدر ايه، ترمذي او مشکوٰه.

## خلوت له پردیو سره:

د محرمو خپلوانو په نشتوالی کې نورو خلکو ته که څه هم خپلوان وي له یوې بڼې سره په تنهائی کې لیدنه ، کتنه او کښېناستل منع دي الله (ج) فرمایي: [و اذا سالتموهن متاعا فاسئلوهن من وراء حجاب ذلكم اطهر لقلوبکم وقلوبهن] <sup>(۳۳)</sup>

یعني: (( او کله چې غواړی له بیبیانو څخه څه د کار څیز ، نو غواړئ یې د پردې شاته پدې کې بڼه پاکي ده ، ستاسو زړونو ته او دهغوی زړونو ته . )) دلته الله (ج) مسلمانانو ته لارښوونه کوي چې که له بیبیانو څخه څه غواړئ او یا څه ضرور خبره ورسره کوئ نو د پردې ترشاه ورسره ارتباط ونیسئ او له هغې سره مخامخ کېږئ مه او همدا د پاکۍ بڼه لاره هم ده .

ابن عباس (رض) روایت کوي چې رسول الله (ص) فرمایي: (( لایخلون احدکم بامرأة الا مع ذی محرم )) <sup>(۳۴)</sup>

یعني: (( ندې یوازې کېږي یو ستاسو هم له بڼو سره مگرد بڼې د محرم په شتوالي کې . ))

همدارنگه حضرت جابر (رض) روایت کوي چې رسول الله (ص) فرمایي: (( من کان یؤمن بالله والیوم الاخر فلا یحلون بامرأة لیس معها ذو محرم منها فان ثالثها الشیطان )) <sup>(۳۵)</sup>

<sup>(۳۳)</sup> الاحزاب: ۵ .

<sup>(۳۴)</sup> متفق علیه .

<sup>(۳۵)</sup> مسند احمد .

يعني: (( څوڪ چې په الله (ج) او د اخرت پر ورځ ايمان لري هغه هېڅكله له يوې بنسټې سره نه يوازې كېږي ترڅو چې د بنسټې محرم نه وي ځكه چې دريم په دوى كې شيطان دى. ))

د رسول الله (ص) خپل چلند داسې: و چې يو ځل د شپې له حضرت صفيه (رض) سره د هغې د كور خواته روان و په لاره كې دوه تنه انصار پرمخ وړغلل حضور (ص) هغوى ودرول او ورته يې وفرمايل چې: زما ملگري زما مېرمن صفيه (رض) ده هغوى عرض وكړ چې يا رسول الله (ص) ايا ستاسو په حق كې هم بدگوماني كېدلای شي؟ هغوى (ص) ځواب وركړ چې شيطان په انسان كې د وينې په څير گرځي ، زه اندېښمن شوم چې ستاسو په زړونو كې بدگوماني پيدا نكړي ))  
ابوداود .

عقبه ابن عامر (رض) روايت كوي چې رسول الله (ص) فرمايي: (( ايا كم والد خول على النساء فقال رجل من الانصار ، افرأيت الحموقال: الحموموت. )) (٧٥)

يعني: (( ځان وساتى له تنهائې نه له پرديو بنسټو سره له انصارو څخه يو سړي وويل: د لېور (يا دمېړه نور دوستان لكه وراړه د تره زوى ...) په هكله مو خبر كړه ، هغه (ص) ځواب وركړ چې لېور د بنسټو لپاره مرگ دى. ))  
نوله دې رواياتو څخه څرگندېږي چې هېچاته روا ندي كه څه هم د بنسټې نژدې دوست وي چې د محرم په نشتوالي كې له بنسټې سره كېښېني ، پاڅي او كه ضرورت وي نو د پردې ترشا دې ورسره وغږېږي .

٧٥) بخاري ، مسلم ، ترمذي ، احمد او مسند .

## په يوه بستره کې يو ځای کېدل:

په يوه بستره کې ويده کېدل د دوه داسې کسانو لپاره چې جنسي غريزي پکې را ژوندي شوي وي شرعاً روانه دي ځکه چې له هر چا سره شيطان ملگري دی که څه هم دی په ځان باور لري مگر بيا هم د شيطان دسيسې پياوړې دي.

ټول علماء په دې متفق دي چې کوچنی کله لس کلنی ته ورسېږي بايد بستره يې بېله شي د دوه سړيو يو ځای ويده کېدل، د دوه ښځو، د يوې ښځې او د يو سړي يو ځای ويده کېدل يې له کوم شرعي سبب څخه لکه ښځه او خاوند يا له خپلې وينځې سره (حرام دی که څه هم هغه يې مور او پلار وي).

حضرت ابو سعيد الخدري (رض) روايت کوي چې رسول الله (ص) فرمايي: ((هېڅ سړی دې د بل سړي عورت ته نه گوري او هېڅ ښځه دې د بلې ښځې عورت ته نه گوري او نه دې هېڅ سړی له بل سړي سره په يوه بستره کې يو ځای ځملي او نه دی هېڅ ښځه د بلې ښځې سره په يوه بستره کې ځملي.))<sup>(۳۳۱)</sup>

همداراز فرمايي: ((اولاد ته په اوه کلنی کې پر لمانځه امر وکړئ او دلمانځه په نه کولو يې ووهئ کله چې لس کلن وي او بستري يې بېلې کړی.))<sup>(۳۳۲)</sup>

ځکه چې د انسان هميشنی بد ملگري (شيطان) له څو محدودو حالاتو پرته له انسان څخه نه جدا کېږي او په هر حال خپله دنده اجرا کول غواړي، او په

<sup>(۳۳۱)</sup> مسلم.

<sup>(۳۳۲)</sup> ابوداود مسند احمد او المستدرک للحاکم.

لوی خطر کې د انسان د واقع کېدلو ډېر ، امکانات را پیدا کېږي رسول الله  
(ص) فرمایي: (( فان ثالثهما الشيطان )) (۳۷۸)

یعنې: (( په دوی کې دریم شیطان دی )) همداراز فرمایي: (( شیطان په  
انسان کې د وینې په څیر گرځي . )) (۳۷۹)

## په ټولنیز ژوند کې د بښځې او نارینه اختلاط:

ځینې وایي چې اسلام بښځو ته امر کوي چې له کور څخه ونه وزي او هماغه د  
(بښځه یا په کوریا په گور ) شعارونه زمزمه کوي حتی د عبادت او لمونځونو  
لپاره جومات ته د بښځو راتلل مکروه او حرام بولي او دخپلې دعوي لپاره  
دلیل دفتني وېره او دوخت فساد نیسي دوی وایي چې حضرت عایشه  
(رض) فرمایي چې: (( که رسول الله (ص) په هغه څه چې بښځو له رسول الله  
(ص) څخه را وروسته را وپستي دي پوه وای نو له جومات څخه به یې منع  
کړي وای . ))

خو د اسلامي شریعت د مصادرو په کتلو سره سپری ویلی شي چې د اسلام  
دا پره دومره تنگه نده څومره چې دا ځینې خلک فکر کوي اسلام فطري دین  
دی او د بشري ټولني ټولې طبعي اړتیاوې په نظر کې لري په اسلامي نړۍ  
لید کې د بښځو او نارینه و یو ځای ژوند په خپل ذات کې منع نده حتی کله  
که د کومې سپېڅلې موخې او عالي مقصد لپاره وي نو دا ډول یو ځای والی

۳۷۸. مسند احمد .

۳۷۹. ابوداود .



مطلوب دی ډېر ځله بنځه اړه شي چې د زده کړې لپاره، د یونیک کار د تر سره کولو لپاره، د خیر دیو کار لپاره د امر بالمعروف لپاره، د جهاد لپاره... له سر یو سره یو ځای شي نو دا ډول یو ځای والی مردود نه، بلکې مطلوب دی.

اسلام د دی مخالف ندی چې دیولوړ هدف او نېک کار، یا د اړتیا په وخت کې بنځه او نارینه سره وویني بلکې اسلام دفحشا، فتنې او فساد مخالف دی او کله که کومه بنځه پوهېږي چې بهرته وتل او له نارینه و سره یو ځای کېدل، ملاقات او لیدنه یې له اړتیا پرته ده او هېڅ دیني او یا دنیوي گټه ترې نه ترلاسه کېږي نو بیا ورته له نارینه و سره یو ځای کېدل او اختلاط منع ده، د اسلام اصول دا دي چې د فرد او ټولني گټې محترمې شمېري خو افراط او تفریط دواړه محکوموي د اسلام یوه قاعده دا ده چې د اړتیا او ضرورت په وخت کې منع شوی کار روا کېږي او دهغه ځای لوڅول هم روا دی چې په عادي حالاتو کې یې پټول فرض دي همدا راز کله که د فتنې او فساد وپره وه نوروا کار هم ناروا گرځي یوه خبره ده چې که دا وپره بنځي ته پیدا کېدل او که نارینه ته خو وپره به حقیقي بنسټ ولري او خیالي، موهومي او هوایي به نه وي وړاندې مو وویل چې اسلام بنځه، د کور په څلورو دیوالونو کې نه ایساروي او هغه اړتیا او موخه په نظر کې نیسي د کوم لپاره چې بنځه له نارینه و سره ملاقات کوي او ورسره یو ځای کېږي. له کور څخه د وتلو گټې او تاوانونه دواړه څېري او په هریوه کې چې ډېره گټه وه هماغسې حکم کوي اسلام دنن ورځې غربي اختلاط او شرقي بې حیایي دواړه غندي او هر هغه څوک هم دغندلو وړ دي چې مسلمانانو ته دا ډول ازادي او اختلاط غواړي.

اوس يو ويشتمه پېړۍ ده کارونه ډېر شوي دي ، لگښتونه ډېر شوي دي ،  
 ښځه مجبوره ده چې بهر ووځي کار وکړي ، زده کړه وکړي او په دې برخه کې  
 به په حتمي ډول څه ناڅه له نارینه و سره اختلاط راځي له دې پرته ورته ژوند  
 ستونزمن کار دی او داسې هم نده لکه ځینې خلک فکر کوي چې ښځه  
 د شیطان جال یا وزر دی او یا د شیطان د لاس وسله یا ټول فساد دی ښځې هم  
 د نارینه په څېر عقل لري ، ضمیر لري ، وجدان لري ، نفس اللوامه او نفس  
 المطمئنه لري ، د اسلام په صدر کې هم ښځې بندي یا په انزوا کې نه وي په  
 غه وخت کې به ښځې جومات او جمعې ته راتللي دا داسې وخت و چې ښځو  
 به له لنگ پرته پرتوگ هم نه پېژانده او نه به د نارینه و او ښځینه و ترمخ څه  
 د پوال ، لرگي ، ټوټه یا کومه بله پرده وه ښځې به ډېرې ډېرې جومات ته  
 راتللي تردې چې یوې ښځې د (ق) سورت د رسول الله (ص) له خولې څخه  
 حفظ کړی و ، چې په لمانځه کې یې ترې ډېر اورېدلی و د اختر و نو په لمانځه  
 (د مسلمانانو په دې لوی جشن) کې به یې گډون کاوه ، له رسول الله (ص)  
 څخه به یې زده کړه کوله له نارینه و سره یو ځای به د زده کړې غونډه و ته  
 راتللي ، تردې چې رسول (ص) ته به یې شکایت کاوه چې د زده کړو  
 غونډو کې د دوی په پرتله نارینه ډېر وي او دوی ته وخت نه رسېږي نو باید  
 چې ځانگړی وخت ورکړل شي چې رسول (ص) یې هم دا عرض په ورین تندي  
 مني صحابیه و بیبیاو به له رسول (ص) څخه داسې پوښتنې کولې چې دنن  
 ورځې ډېرې ښځې به یې زده کړه هم د ځان لپاره شرم و بولي ، په سیاست کې  
 به یې هم گډون کاوه او په جنگ او جگړه کې به یې هم گډون کاوه د نارینه و و  
 او ټپیانو خدمت به یې هم کاوه او د هغوی پرستاري هم بی بی عایشې د  
 احد په جگړه کې په داسې وخت کې گډون و کړ چې د عمر دوهمه لسیزه یې

وه په ټولنيز ژوند کې هم بنسټو ونډه درلوده او د يوه داعي دنده هم ورسپارل شوې ده. [والمؤمنون ولؤمنات بعضهم اولىا بعض ياء مرون بالمعروف وينهون عن المنكر] <sup>(٢٨٦)</sup>

يعنې: (( او سرې مؤمنان او بنسټې مؤمنانې ځينې د دوى د ځينو نورو دوستان دي حکم کوي دوى په نيکيو باندې او منع کوي له بديو څخه. )) حضرت عمر (رض) شفاعت عبد الله په بناړ محتسبه او نگرانه ټاکلې وه ، په تېرو شريعتونو کې هم بنسټې په ټولنيز ژوند کې پراخه ونډه درلوده له نارينه ووسره يې اختلاط او ملاقات درلود او قران يې مور ته هم حکايت کوي .

قران کریم وايي چې حضرت موسى (ع) ځوانۍ په جوش کې د شيخ الکبير (چې ځينې يې شعيب (ع) بولي ) له دوه پېغلو او ځوانو لورگانو سره له تکليف او بنديز او دڅه گناه له وېرې پرته خبرې کوي او بيا ورسره مرسته کوي ، او بيا يې يوه خپل پلار ته سپارښتنه کوي چې د ده اجوره ورکړي . ودې کتل شي القصص: ٢٣-٢٢ . ايتونه

حضرت ذکريا (ع) له تکليف او دگناه له احساس پرته له حضرت مريم (ع) سره خبرې کوي او په محراب کې د روزي پوښتنه ترې کوي ، او هغه هم دهرې پوښتنې ځواب ورکوي. <sup>(٢٨٧)</sup>

همدا راز د سبا دملکې کيسه هم قران په تفصيل سره بيانوي چې دخپل قوم مشران يې راټول کړل او د سليمان (ع) د ليک د ځواب په هکله يې ترې

<sup>(٢٨٦)</sup> توبه: ٧١ .

<sup>(٢٨٧)</sup> ال عمران: ٣٧ .

مشوره و غوښتنه ، هغه له سليمان (ع) سره خبرې هم کوي هغه د يوه مملکت مشره يا بادشاه وه او قران يې په استعداد او کفايت هم گواه دی. (۳۸۲)

نو په دې ټولو يادو شويو مواردو کې د پته اړتيا پېښېږي چې ښځه او نارينه سره يوځای شي ، خلط ملط شي يو له بل سره وويني ، خبرې وکړي او که څوک و وايي چې دا وروستني درې موارد تېر شريعتونه دي او په مورېې اطاعت لازم ندی په ځواب کې يې بايد وويل شي چې تېر شريعتونه زموږ د عبرت او زده کړې لپاره موږ ته بيان شوي دي او صحيح خبره داده چې ترڅو پورې زموږ شريعت په صراحت سره منسوخ کړي نه وي نو موږ ته هم شريعت دی. الله (ج) خپل رسول (ص) ته فرمايي: [اولئك الذين هدى الله فبهداهم اقتداه]. (۳۸۳)

يعنې: ((دا هغه کسان دي چې الله (ج) ورته هدايت کړی دی نو په طريقه د دوی اقتداء وکړه))

دلته بايد يو ځل بيا دې خبرې ته اشاره وشي چې د ښځو ازادې يا هغوی ته د ضرورت په وخت کې له نارينه وو سره دا اختلاط اجازه د دې معنا نه ورکوي چې د حيا ټول دېوالونه و نړول شي ، هر ډول قيد دې پورته شي ، د هېچا مخه دې نه نيول کېږي دلته هدف د خير ، يو له بل سره د مرستې ، ټولنيزې گټې او ټولنيز پرمختگ دی .

او که څوک بهر وځي نو بهر ته د ښځو د وتلو هغه قوانين بايد مراعات کړي چې اسلام ورته ټاکلي دي: لکه د شهوت او فتني په وخت کې غض بصر د

(۳۸۲) النمل: ۴۲-۴۴ .

(۳۸۳) الانعام: ۱۰ .

شرعي او درنې جامې اغوستل چې بدن ترې ښکاره نشي په خبرو اترو کې په نرمي او ملاطفت نه کوي ، ناز او نخړې به نه کوي ، په تلو او حرکاتو کې به چاته تمايل نه کوي او اسلامي ادا ب به ساتي ، خوشبو او عطربه نه استعمالوي ، له پرديو سره له خلوت څخه به ځان ساتي ، په ملاقات کې به افراط ، او اسراف نه کوي او د ضرورت او اړتيا په اندازه به له کوره بهر وځي .

## د ناروغتيا په وخت کې د ښځې او نارينه له خوا د يوبل پوښتنه:

اسلام يو ټولنيز دين دی او ټول مسلمانان نارينه او ښځينه يو دبل ورونه او خوبندې بولي ، اسلام مسلمانانو ته يوله بل سره په مينې ، محبت ، مرستې ، همدردۍ او په غم او ښادۍ کې په گډون سره امر کړی دی .  
د ناروغ پوښتنه هم يوه له هغو ټولنيزو ادا بو څخه ده چې اسلام يې مسلمانانو ته پر مراعاتولو ډېر تاکيد کړی دی تردې چې شريعت دا په يو مسلمان د بل مسلمان نارينه وي او که ښځه حق گرځولی دی .  
د ناروغ د پوښتنې په هکله گڼ شمېر روايتونه راغلي دي ، د دې روايتونو پر اساس څرگند بږي چې په دې اړه خطاب نارينه او ښځو دواړو ته متوجه دی يعنې د ښځينه ناروغ په پوښتنه هم تاکيد شوی دی او د نارينه ناروغ په پوښتنه هم ، نارينه ووتنه هم دا خطاب متوجه دی او ښځينه وته هم .  
رسول الله (ص) فرمايي: (( يو مسلمان پر بل مسلمان شپږ حقوق لري ترې و پوښتل شول چې اى د خداى (ج) رسوله (ص) هغه کوم کوم دي ويې فرمايل: (( او کله چې ناروغ شو نو پوښتنه يې وکړه ))

(۱) (۱) مسلم ، ترمذی ، نسایی ، ابن ماجه .

(( اسیران خوشې کړئ ، مېلمستیا ته له بلونکو سره میلستیا ته لار شئ ،

وړې ته ډوډۍ ورکړئ ، او د ناروغ پوښتنه وکړئ )) (۲۸۴)

(( د ناروغ پوښتنه کوئ او جنازې ته ورځئ ، ځکه چې دا تاسو ته اخرت

دریادوي )) ...بخاري ، احمد او جامع الصغیر .

قدسي حدیث دی چې (( الله (ج) د قیامت په ورځ فرمایي ای د ادم ځویه زه

ناروغ وم او تامې پوښتنه ونکړه ورته یې وویل ای ربه څنگه مې ستا پوښتنه

کړې وای پداسې حال کې چې ته پالونکی د مخلوقاتو وې . الله (ج) ورته

و فرمایل ایا ته پوه نه وې چې زما فلانی بنده ناروغ شو خو تايې پوښتنه

ونکړه که د هغه پوښتنه دې کړې وای نوزه به دې ورسره موندلی وای )) (۲۸۵)

نو د ناروغ د پوښتنې فضیلت له دې روایاتو څخه ښه څرگندېږي ، تردې چې

رسول الله (ص) د یو یهودي ناروغ پوښتنه هم وکړه چې بیا یې ایمان راوړ .

دا خو هغه روایات دي چې ښځینه او نارینه وو دواړو ته متوجه دي د دې

ترڅنګ داسې نور روایات هم شته دي چې څرگندوي د رسول الله (ص) په

وخت کې ښځو د نارینه وو ناروغانو او نارینه وو د ناروغو ښځو پوښتنه

کړې ده .

امام بخاري په خپل صحیح کې د باب عیادة النساء للرجال تر عنوان لاندې

باب ځانګړې کړې دی . صحیح بخاري لیکي چې ام الدار داء (رض) د یو

انصاري ناروغ پوښتنه وکړه .

بخاري وایي چې حضرت عایشې (رض) د حضرت بلال (رض) د حال

۲۸۴ بخاري ، مسند احمد .

۲۸۵ مسلم .

پوښتنه وکړه او ورته یې وویل: ((یا بلا کیف تجدک)) یعنی: ای بلاله خان دې څنگه مومي))

کله چې کعب د مالک زوی د مرگ پر بستر پروت و نو د براء لور ام مبشر ورته راغله او ورته یې وویل ((ای د عبدالرحمن پلاره زما په زوی (مبشر) باندې سلام واپه)).<sup>(۲۸۷)</sup>

نارینه و و هم په صدر اسلام کې د ډېرو بنحینه ناروغانو پوښتنه کړېده لکه: رسول الله (ص) د زبیر (رض) دلور، ضباعي (رض) لخوا ورغی او ورته یې وفرمایل چې ((بنایي ته به د حج ارا ده لري؟)) هغې (رض) ځواب ورکړ (په خدای سوگند چې ستا پروړاندې ناروغه پرته ده).<sup>(۲۸۷)</sup>

جابر بن عبدالله رض روایت کوي چې رسول الله ص د ام السائب یا ام امسیب خواته ورغی او ورته یې وفرمایل چې ام السائب ولې رپېرې؟ هغې ځواب ورکړ چې تبه مې ده خدای دې پکې برکت نه اچوي.<sup>(۲۸۸)</sup>

ام علا وایي چې زه ناروغه وم او رسول الله ص زما پوښتنه وکړه.<sup>(۲۸۹)</sup> ابي امامه وایي چې د مدینې له اوسېدونکیو څخه یوه بنحیه ناروغه وه او رسول الله ص بهترین هغه څوک وو چې دناروغانو پوښتنه به یې کوله.<sup>(۲۹۰)</sup>

په بخاري کې وایي چې کله حضرت عایشه رض د مرگ پر بستره پرته وه نو ابن عباس ترې اجازه وغوښته او ورغی او ترې یې وپوښتل خان دې څنگه مومي؟ هغې ځواب ورکړ پخیر سره که تقوا ولرم، هغه ورته وویل چې انشاء

<sup>(۲۸۷)</sup> ابن ماجه او مسند احمد .

<sup>(۲۸۸)</sup> متفق علیه

<sup>(۲۸۹)</sup> مسلم

<sup>(۲۹۰)</sup> ابوداود.

<sup>(۲۹۱)</sup> نسایي

الله ته په خیر سره یې ځکه چې ته در رسول الله ص مېرمن یې او له تا څخه پرته له بلې پیغلې سره رسول الله واده ندی کړی او ستا عذر (پاکي) له اسمان څخه راغلي ده. (۲۹۱)

نوبنکاري چې په اسلام کې د بنحو له خوا د نارینه و ناروغانو او د نارینه و لخوا د بنحینه ناروغانو پوښتنه یواځې دا چې کوم بندیز نشته دی بلکه په دې اړه یې د ډېرو اجرونو وعده هم ورکړې ده او په ځانگړي ډول که ناروغ دا قاربو او دوستانو له ډلې څخه وي نو بیا خو د صله رحمې موضوع هم ورسره یوځای شي او پر دې کار تاکید هم ډېر شي یوه د یادونې وړ خبره بله داده چې کله څوک په روغتیا کې له چا سره ناسته ولاړه او مراوده ولري نو په ناروغۍ کې خویې حتماً باید دروغتیا او صحت پوښتنه وکړي ځکه چې هغه په دې وخت کې ډېر اړ او محتاج وي ، ډېر شفقت او خدمت ته اړه لري.

### له بنحو سره په لاس ستړي مه شي :

له بنحو سره په ستړي مه شي کې د لاس په ورکولو کې فقهاء بېلابېل نظریات لري ، ځینې علماء له محرمو پرته له هر چا سره د بنحو په لاس ستړي مه شي ، یا هسې لاس ورکول ناروا بولي ، ځینې نور بیا په دې اړه تفصیل کوي او د بېلابېلو صورتونو لپاره بېلابېل حکم کوي ، نوښه به وي چې د دې موضوع له څېړنې څخه وړاندې هغه صورتونو ته گوته ونیسو ، چې د قهاوو تر منځ پرې اختلاف نه شته او په پوره اتفاق یې منلي دي .

(۲۹۱) بخاري کتاب التفسیر .



۱- که چېرې د سړي او ښځې مصافحه د شهوت د راپارولو يا د جنسي لذت لامل کېږي او يا نارينه او يا ښځه پوهېږي ، چې له مصافحي څخه يو خوا يا دواړه خواوو ته فتنه راولاړېږي ، نو په دې صورت کې د ښځې او نارينه مصافحه يا په لاس ستړي مه شي روانه ده ، ځکه دا د فساد لامل کېږي او دهرې هغې لارې بندول واجب دي کومه چې فساد خواته غزېد لې وي تردې چې علماء وايي خپل محرم ته لاس ورکول او يا له خپل محرم سره خلوت مباح او روا دي ، خو کله چې دفتني وېره او ياد شهوت د خوځښت لامل شي ، نو همدا مباح کار هم حرامېږي .

۲- له هغې زړې ښځې او کوچنۍ نجلۍ سره چې اشتها ورته نه راځي ، او دفتني وېره نه وي ، مصافحه روا ده ، همدا راز که لاس ورکونکي نارينه ، بوډا او سپين ږيري وي ، او د اشتها او شهوت اور په کې نه وي ، نو دده لپاره هم له ځوانو او زړو ښځو سره مصافحه روا ده .

په رواياتو کې راځي چې ابوبکر صديق (رض) به له زړو ښځو سره په لاس ستړي مه شي کوله ، او عبدالله ابن زبير (رض) يوي زړې ښځې ته اجوره ورکوله ، چې په ناروغۍ کې به يې دده پالنه کوله او سربه يې ورته چاپي کاوه .

همداراز الله (ج) هم زړو ښځو ته د ځينو هغو جاموله اغوستلو څخه رخصت ورکړې دي ، هغه چې ځوانو ته يې دا رخصت نه دی ورکړې .

[والقواعد من النساء اللاتي لا يرجون نکاحا فليس عليهن جناح ان يضعن ثيابهن غير متبرجت بزينة] .<sup>(۱۹۷)</sup>

يعني او هغه زړې ناستې بنځې چې دواډه تمه نلري په دوی هېڅ گناه نشته چې خپلې جامې وباسي په داسې حال کې چې دخپلې بسکلا بسکاروونکې نه وي.

خوله پورتنیو صورتونو څخه پرته په نورو برخو کې فقها ءد نظر اختلاف لري او ددې لپاره چې حق ته نږدې مسئله روښانه شي ، نو لږه څېړنه په کې ضرورده .

هغه ډله چې دمخ او ورغویو په شمول د بنځې ټول بدن عورت بولي او له (ما ظهر منها ) څخه مراد هغه جامې اخلي ، چې پټول یې ممکن نه وي ، لکه چادري ، پرونی ، جامې یا هغه چې دکومې طبعي پېښې له امله یې لکه سخت باداو باران پټول ناشوني وي ، نو حتمي ده چې دوی په نزد له پردیو سره مصافحه روانه ده ځکه ددوی په نظر خولاس ته کتل هم حرام دي او مصافحه خو له کتلو لاسخسته ده خود علامه ډاکټر قضاوي په وینا ددې نظر خاوندان ډېر کم دي او دصحابه او تابعینو او نور فقها ءو جمهور په دې نظر دي چې له (ما ظهر منها ) څخه مراد مخ او ورغوی دی .

ښه نو د لومړي نظر خاوندان دخپلې دعوي لپاره څه دلایل لري ؟ دلته هم زموږ د څیړنې لوی ماخذ د علامه قضاوي لیکنه او نظر دی ، ډاکټر قضاوي وايي : رښتیا خبره داده چې ماد دوی د دعوي د ثبوت لپاره د دلایلو د موندلو ډېر کونښن وکړ خو څه قانع کوونکي دلایل مې ونه وموندل خو ډېر قوي دلیل چې دوی پرې استناد کوي ، هغه سد الذریعه یا دفتني دلارې بندول دي او له شک پرته ویلی شوو چې دا ښه خبره ده ، خو کله چې د شهوت یا دفتني درامنځته کېدلو وپره او یا دفتني نښې او نښانې وي ، خو کله چې دفتني او شهوت د نشتوالي خبره باوري وي ، نو بیا به د تحریم

لپاره څه دلیل وي؟

ځینې علماء دا دلیل نیسي چې رسول الله (ص) د فتحې په ورځ له بنځو سره په خپل مشهور بیعت کې چې د ممتحنه په سورت کې یې یادونه شوې ده له هېڅ یوې بنځې سره لاس نه دی ورکړی، خو باید وویل شي چې د رسول الله (ص) له خوا د یو کار پرېښودل خو حتمي د هغه کار په حرمت دلیل کېدلی نه شي. رسول الله (ص) کله کله یو کار د دې لپاره نه دی کړی چې هغه کار حرام وځینې وخت یې د دې لپاره چې هغه مکروه و، ځینې وخت د دې لپاره چې هغه کار خلاف اولی (د غوره والي خلاف) و او ځینې وخت یې یوازې د دې لپاره پرېښی چې رغبت او تمایل یې ورته نه کېده لکه د شکونډ غوښې خوراک، سره له دې چې (د شوافعو په نزد) خوړل یې روا هم دي نو د بیعت په ورځ له بنځو سره مصافحه نه کول د مصافحې حرمت نه جوتوي، سره له دې چې په دې بیعت کې د رسول الله (ص) لخوا له بنځو سره مصافحه نه کول هم اتفاقي خبره نه ده له ام عطیې انصاریې (رض) څخه داسې روایت دی چې د بیعت په ورځ له بنځو سره د رسول الله (ص) په مصافحې دلالت کوي او دا د عایشې (رض) له روایت سره مخالف دی، چې لوړه کوي چې رسول الله (ص) په بیعت کې د هېچا لاس مسه کړی نه دی.<sup>(۳۳)</sup>

ام عطیې (رضی الله عنها) د بیعت په کیسه کې وايي چې: رسول الله (ص) خپل لاس د کوټې له بهر څخه را اورد کړو موږ خپل لاسونه د کوټې له دننه څخه وراورده کړل، بیا یې وفرمایل: ((اللهم اشهد)) یعنې: ای خدایه ته شاهد اوسه ((<sup>(۳۴)</sup>

<sup>(۳۳)</sup> بخاري.

<sup>(۳۴)</sup> ابن حبان، بزاز او طبري.

په بخاري کې د حضرت عايشې په پورتنې حديث پسې متصل يوبل حديث دى چې امام بخاري يې له ايوب او هغه يې له حفصې د سيرين له لور څخه او هغه يې له ام عطيه څخه روايت کوي ، وايي چې رسول الله (ص) زمور سره بيعت وکړ نو په مور يې دا ايت ولوست (( ان لانشرکن بالله شياء )) يعنې دا چې له خداى (ج) سره به هېڅ شى شريک نه گرځوو .

او مور يې منع کړو له نياحت څخه (پرمري په لور او از ژړا څخه ) خو داسې روايتونه هم شته چې څرگندوي چې رسول الله (ص) له بنحو سره په بيعت کې د مصافحي پرځاى نورې لارې کارولي دي لکه په ابو کې د لاس غوټه کول او بيا په هماغو او بو کې د صحابه و بنحو لاسونه غوټه کول .

حافظ ابن کثير وايي چې دا بېلابېل روايات څرگندوي چې رسول الله (ص) په بېلابېل ډول بيعتونه کړي دي په ځينو کې يې لکه عايشه (رض) چې وايي د هيجالاس نه دى مسه کړى ، ځينو سره يې د پردې ترشا مصافحه کړې ده ، له ځينو نورو سره په ابو کې د لاسونو د غوټه کولو په صورت کې او له ځينو نورو سره په مخامخ لاس ورکولو او مصافحي سره او بخاري هم د عايشې روايت ته بېل عنوان او دام عطيه روايت ته بيل عنوان ټاکلى دى .

د پورتنيو روايتونو له نقل څخه هدف دادى ترڅو څرگنده شي چې په بيعت کې له بنحو سره د رسول الله (ص) لاس نه ورکول د علماوو اتفاقي خبره نه ده لکه څرنگه چې ځينې خلک فکر کوي .

ځينې علماء له بنحو سره د مصافحي په نه رواواي هغه حديث دليل نيسي کوم چې طبراني او بيهقي له معقل ابن ايسار (رض) څخه روايت کوي (( که له تاسو څخه ديو تن سرد او سپني په ستن سوري شي دا ورته بهتره ده له

دې څخه چې هغه بنځه مسه کړي (لاس وروړي) چې ورته روانه ده)) خو پردې حدیث د استدلال په هکله علامه قضاوي وايي چې:

۱: د حدیثو امامانو د دې حدیث پر صحت تصریح نه ده کړې او یوازې د هیتمي او منذري دا وینا چې راویان یې ثقه یا صحیح دي کفایت نه کوي ځکه کېدلی شي چې په سند کې یې انقطاع او یا کوم بل علت وي او همدا لامل دی چې دا حدیث مشهورو کتابونو دلیل نه دی گرځولی.

۲: حنفي او مالکي فقهاء وايي چې له قطعي دليل پرته چې هېڅ شبهه په کې نه وي په بل څه حرمت نه ثابتېږي لکه ایت، متواتر او مشهور حدیث خو که د کوم حدیث په ثبوت کې شبهه وي لکه احاد احادیث نو له کراهت څخه لوړ حکم نه شي ټاکلی نو د هغه په باره کې مو فکر څه دی چې حتی په صحت کې یې شک دی.

۳: که فرض کړو چې دا حدیث صحیح دی او حرمت هم ترې ثابتېږي خو بیا هم د مصافحت حرمت ترې نه ثابتېږي ځکه د (( یمس امراه لاتحل له )) جمله یوازې او یوازې (( له شهوت پرته یو له بل سره د پوستکو د لگېدلو په معنی نه ده لکه څنگه چې په عادي مصافحه یا ستړي مه شي کې وي بلکې د لمس کلمه په قران او حدیث کې د دوه کارو لپاره استعمال شوې ده ))

۴: دا له جنسي یوځای والي (کوروالي) څخه کنایه ده او مشهور صحابي حضرت ابن عباس هم همدا ترې معنی اخستې ده، د دې ایت په تفسیر [ا ولا مستم النساء] (۳۵)

کې وايي لمس، ملامسه او مس الفاظ چې قران کې راغلي دي دا د جماع کنایه ده.

نور هغه ايتونه هم چې لمس په کې راغلی دا مطلب ښه روښانه کوي لکه د مريمې (ع) پر ژبه د الله (ج) دا وينا: [انی یکون لی ولد ولم یمسسنى بشر] (۱۹۷)

يعني څنگه به زوی پیدا کړم ، حال دا چې مسه کړې نه يم هېڅ بشر (نه په نکاح نه په زنا سره )

[وان طلقتمو هن من قبل ان تمسوهن].....البقره: ۲۳۷.

يعني: ((او که طلاقې کړلې تاسې دوی مخکې له دې چې مسه یې کړئ (جماع) ورسره وکړئ)) په حدیث کې هم راځي چې رسول الله (ص) به خپلو بیبیانو ته نږدې کېده خو مسیس نه یعنی جماع کوونکی نه. دا له جماع څخه ټیټه معنی هم ورکوي لکه مچکه اڅپستل (ښکلول) غاړه ورکول ، لوڅوالی او داسې نور هغه څه چې د جماع لپاره مقدمات او دواعي بلل کېږي.

حاکم وایي: بخاري او مسلم د هغو متفرقو احادیثو په وپستلو (اخراج) اتفاق کړی دی چې په هغوی دلیل نیول کېږي چې لمس له جماع څخه رابنکته نور حرکات دي ((

د ابو هريره دا حدیث: ((فالیذ زناها اللمس)) یعنی لاس چې ده زنا یې لمس ده یا د ابن عباس دا حدیث: ((لعلک مسست)) کېدلی شي چې د حضرت عایشې دا حدیث: ((داسې ورځ به کمه وه مگر دا چې رسول الله (ص) به په مورې ټولو (بیبیانو) ګرځېده نو ښکلولو به یې او مسه کولو به یې پرته له جماع څخه او هرکله به چې هغې بي بي ته ورغی چې د نوبت ورځ به یې وه نو له هماغې سره به پاتې شوه ))

آل عمران: ۴۷.

عبدالله ابن مسعود د (لامستم النساء) په تفسير کې فرمايي: ((داله جماع  
 څخه کمه درجه دی او په دې کې اودس دی))  
 حضرت عمر وايي مچکه اخستل (بنکلول) لمس دی نو له دی څخه اودس  
 (کوه) ((<sup>(۳۹۷)</sup>)

شيخ الاسلام وايي چې څوک چې لمس او مس يوازې د پوستکي يا په بدن د  
 بدن لگولو ته وايي چې شهوت په کې نه وي نو وينا يې کمزورې ده.  
 نو کله چې د الله (ج) په دې وينا ((اولامستم النساء)) کې لمس څخه هدف  
 لکه څنگه چې ابن عمر او نور وايي بنکلول او په شهوت لاس وروړل وي نو  
 جو تېري چې په قران او سنت کې چې هر چېرې دا کلمه راشي نو مراد ترې په  
 شهوت سره لمس دی لکه د الله (ج) دا وينا چې .

[ولا تباشروهن وانتم عاكفون فى المساجد] <sup>(۳۹۸)</sup>

يعني: ((مه نژدې کېږئ بنځو ته (په جماع سره) حال دا چې تاسې معتكفان  
 يې په مسجد و کې)) او دا خو بنکاره خبره ده چې اعتكاف کوونکي ته له  
 شهوت پرته مباشرت روا دی او کوم مباشرت چې منع دی هغه خو له شهوت  
 سره ملگرى مباشرت دی.

[لم تطلقتموهن من قبل ان تمسوهن] <sup>(۳۹۹)</sup>

يعني: ((بيا طلاقې کړلې تاسې دوى مخکې له دې چې مسه يې کړئ))  
 [لا جناح عليكم ان تطلقتموهن ما لم تمسوهن] <sup>(۴۰۰)</sup>

<sup>(۳۹۷)</sup>المستدرک للحاکم.

<sup>(۳۹۸)</sup>البقرة: ۱۸۷.

<sup>(۳۹۹)</sup>الاحزاب: ۴۹.

<sup>(۴۰۰)</sup>البقرة: ۲۳۲.

يعني: (( نشته هېڅ تکليف پر تاسې که طلاقي کړئ تاسې بنځې تر هغې چې صحیح خلوت مو ورسره نه وي کړی )) نو له شهوت څخه پرته د بنځې مسه کول خو نه پرې عدت اړوي ، نه مهر ثابتېږي او نه حرمت مصاهرت. او دا د ټولو علماو اتفاقي مسئله ده .

نو څوک چې د لمس او یا مس له کلمې څخه مراد تش د لاس د پوستکي یو په بل لگول اخلي چې شهوت په کې نه وي نو د قران او عام عرف له ژبې څخه ووت .

او کله چې د بنځې او نارینه د یوځای والي او لمس خبره راځي نو معلومېږي چې له دې څخه په شهوت سره مسه کول هدف دی له دې څېړنې څخه هدف دادی چې په دې پوه شوو چې کله چې د سړي لخوا بنځې ته د لمس یا مس کلمه استعمالېږي نو هدف یې یوازې د پوستکي لگېدل نه وي ، بلکې هدف ترې جماع وي او یا هم د کوروالي مقدمات لکه بنکلول ، یا داسې لاس وروړل چې خوند او مزه ورسره ملگري وي .

د کتور یوسف قرضاوي زیاتوي: که چېرې رانقل شویو روایاتو ته وگورو نو داسې دلایل به ومومو چې په ډاگه ترې څرگندېږي چې د بنځې او نارینه د لاسونو تش په بل لگېدل او مسه کول چې د شهوت او فتنې وپره نه وي په خپل ذات کې منع نه دي ، بلکې رسول الله (ص) دا کار کړی هم دی او د رسول الله (ص) فعل او کړنه شریعت دی ، بلکې ورپسې د اقتدی غوښتنه کوي .

[ لقد کان لکم فی رسول الله اسوة حسنه ]<sup>(۳۰)</sup>



يعني: (( خامخا په تحقيق سره شته تاسې لره په (كارد) رسول الله (ص) كې اقتدا غوره نېكه ))

بخاري په كتاب الاداب كې له حضرت انس بن مالك څخه روايت كوي چې وايي: كه چېرې د مدينې د خلكو له وينځو څخه يوې وينځې د رسول الله (ص) لاس نيولې وای نو چېرته يې چې خوښه وه نو هلته به يې بېولې وای )) له انس (رض) څخه د امام احمد او ابن ماجه بل روايت دی چې (( كه چېرې د مدينې د خلكو له وينځو څخه يوه وينځه وای او د رسول الله (ص) لاس يې نيولې وای نو خپل لاس به يې ترې ترهغې نه و خوشې كړی تردې چې هغه ځای ته يې بېولې وای چېرې چې د دې وينځې خوښه وای ))

حافظ په فتح الباري كې وايي چې د دې حديثونو مطلب دا دی چې رسول الله (ص) دومره حلیم، نرم او خاكساره و چې كه يوې وينځې هم له لاسه نيولې وای او هرچېرې يې بېولې نو رسول الله (ص) به ترې خپل لاس نه و خوشې كړی او ورسره به تللی و ))

د حديث ظاهري معنی د وينځې په لاس كې د رسول الله (ص) د لاس وركول دي او په خبرو كې اصل دا دی چې له خبرې څخه ظاهره معنی واخېستل شي مگر دا چې يوه قرينه يا دليل پيدا شي چې له اصلي او ظاهري معنا څخه يې وگرځوي دكتور قرضاوي وايي: (( او زه داسې كومه قرينه يا دليل نه وينم. ))

همدا راز حضرت انس (رض) روايت كوي چې رسول الله (ص) د ده (انس) د خاله ام حرام په خوا كې د قيلولې خوب كاوه چې خپل سر يې د هغې غېږه كې ايښی و ... ))

پورتنیو روایاتو ته په کتنې سره د انسان زړه په دې باوري کېږي چې فتنه او شهوت نه وي نو د اړتیا په وخت کې یوازې لمس کول حرام نه دي او کله چې د اختلاط لپاره لامل هم پیدا شي لکه در رسول الله (ص) او د ام حرام او ام سلیم ترمنځ چې موجود و (ام سلیم در رسول الله (ص) د خادم مور وه نو د مخدوم رسول (ص) او خادم او د هغه د کورنۍ ترمنځ تگ راتگ پخوانی عادت و او د ام سلیم (رض) او ام حرام (رض) ورور حرام بن ملحان (رض) له رسول الله (ص) سره په بئرمعونه کې شهید شوی و .)

علامه د کتور قرضاوي د خپلې څېړنې په پای کې لیکي چې کله د فتنې او شهوت وپره نه وي نو د ضرورت په وخت کې لاس ورکول پروا نه لري لکه له سفر څخه راستنېدلو په وخت کې ، یا کله چې له کوم نږدې خپل سره مخ کېږي که څه هم محرم یې نه وي لکه د خاله او ماما لورگانې ، د تره او ترور لورگانې ، د تره او ماما بنځې او یا داسې نور او په ځانگړي ډول کله چې ملاقات یا مخ کېدل له ډېره ځنډه وروسته وي .

یو ځل بیا دوه خبرو ته گوته نیول ضرور بولم او هغه دا چې مصافحه په هغه وخت کې رواده چې د شهوت او فتنې وپره نه وي خو که له یوې خوا هم د خوند ، شهوت یا فتنې وپره پیدا شوه نو له شک پرته مصافحه حرامه ده . حتی که دا دوه شرطونه نه وي او د فساد وپره وي نو له خپلو محرمو بنځو سره هم مصافحه روانه ده .

دوهم دا چې په مصافحه کې اقتصار یا لنډوالی په کار ده یعنې په کوم ځای کې چې مصافحه روا ده هلته هم باید ډېره ونه شي او د ضرورت تر حده محدوده شي دا به د فساد دلاري د بندولو لپاره هم بنه وي ، له شهبې به هم خلاص وي او در رسول الله (ص) په طریقې به عمل هم وشي ځکه له رسول الله

(ص) څخه دا ثابت شوي نه ده چې هغه بې ضرورته پردې بنځي ته لاس ورکړي وي.

او دينداره مسلمانانو ته په کارده چې که بنځه وي او که نارينه چې مصافحي ته رومبي نه شي خو که ده ته لاس اوږد شو نو دی دې هم لاس ورکړي.

دا د موضوع پای نه دی او نور اجتهاد هم په کې کېدلی شي.

### بنځي ته د کتلو مباح عذرونه:

هېڅ انسان ته روا ندي چې د خپلې منکوحي او وينځې له عورت څخه پرته د بلې بنځې عورت ته وگوري ، همدا رنگه دې دواړو ته هم روا ندي چې د بل سړي عورت ته وگوري الله (ج) فرمايي: [والذين هم لفروجهم حفظون الاعلى ازواجهم او ماملکت ايمانهم فانهم غير ملومين] (۳۰۶)

يعني: (( او کوم کسان چې د خپلو شرمگاهو حفاظت کوي مگر له خپلو بيبيانو او يا له خپلو وينځو سره پس پدوی هېڅ الزام نشته. ))

خو کله کله داسې راشي چې انسان نا چاره شي چې خپل عورت بل چاته وښيي او په نه بنودلو کې يې ستونزې وي نو لکه چې و مو ويل اسلام يو رښتونی دين دی او ټولې انساني اړتياوې تر نظر لاندې نيسي او له خپل توان او قدرت څخه زيات تکليف چا ته نه ورکوي. : [لايکلف الله نفسا الا وسعها] (۳۰۷)

(۳۰۶) المومنون: ۵\_۴.

(۳۰۷) البقره: ۲۸۲.

يعني: ((الله ج)) تكليف نه ورکوي هېچا ته مگر خومره چې د هغه توان وي)) همدا راز فرمايي: [وما جعل عليكم في الدين من حرج] (۳۶)  
 يعني: ((ماندي گرځولي پر تاسو په دين کې کوم تکليف.))  
 همدا راز فرمايي: [يريد الله بكم اليسر ولا يريد بكم العسر] (۳۷)  
 يعني: ((الله تعالی تاسو ته اسانتياوې غواړي او تاسو ته سختي او تکليف نه غواړي.))

نو انسان ته اجازه ورکوي چې پر هغه د واقع اثرده دفعې لپاره حتی خپل عورت هم بل ته وښيي او دا اصول فقهي يوه مشهوره قاعده ده چې (المعذورات تبيح المحظورات)

يعني: عذرونه منع شوي شيان هم مباح گرځوي.  
 نو پرهم دی اساس د عذر او ضرورت په وخت کې خپل عورت هم بل چا ته ښودلی شي حتی ځينې وخت د مخ لوڅول پرې حتمي شي لکه:  
 ۱. کله ښځه د کومې دعوي په اړه، د قاضي پر وړاندې ولاړه وي نو مخ به يې هرو مرو لوڅ وي.

۲. کله چې خپله د قاضي پر وړاندې گواهي ورکوي نو هم مخ به يې لوڅ وي.

۳. کله چې قاضي خپله پر بکره صاروي نو هم (۳۷)

۴: د زېږولو په وخت کې د قابلې لپاره روا ده چې د ښځې فرج ته وگوري او که ښځه نه وي نو سپين ږيري او صالح سپری دې دا کار وکړي که سپين ږيري نه وي نو ځوان هم دا کار کولی شي او خپل خاوند تر هر چا غوره دی.

۳۶: الحج: ۷۸.

۳۷: البقرة: ۱۸۵.

۳۸: سراج اولوهاج.

۵: د بکارت د معلومولو لپاره یوه ښځه د بلې عورت ته کتلی شي .  
۶: د ختنې په وخت کې عورت ته کتل روا دي .  
۷: د احتقان (کله چې دبره کې دوا اچوي) په دې وخت کې هم .  
۸: نکاح ته د غوښتنې په غرض (په خطبه ) کې د هغې مخ لاسونو او قدمو ته کتلی شي .<sup>(۳۰۷)</sup>

۹: کله چې څوک کومه وینځه اخیستل غواړي نو هم کتل ورته روا دي .  
۱۰: ډاکټر د ناروغ د ناروغتیا د تشخیص لپاره د هغې د ناروغۍ ځای ته کتلی شي او ښه داده چې د ښځې درمل ښځه وکړي اکه ښځه نه وي نو نارینه یې هم کولی شي پدې شرط چې د ښځې محرم ورسره وي .<sup>(۳۰۸)</sup>  
داسې نه لکه د اوس وخت ډاکټران چې ښځه گوښه کوټي ته بوځي او د عملیات خانې په نوم نه محرم ورپرېږدي او نه بل څوک او ښځه هم بې هوښه او څوورځي له ځانه هم خبره نه وي .

۱۱: د تعلم (زده کړې) په وخت کې هم مخ او لاسونه او قدمونه کتلی شي .<sup>(۳۰۹)</sup>  
۱۲: د معاملې په وخت کې لکه پېرل او پېرودل او داسې نورو اړتیاوو په وخت کې هم .<sup>(۳۱۰)</sup>

## د ښځې غږ عورت نه دی :

ځینې خلک تاکید کوي چې له نامحرمو نارینه وو سره د ښځو لپاره غږ پدېل رواندي او د ښځې اواز هم عورت دی خو که د اسلام ټولنیز اړخ ته وگورو نو

<sup>(۳۰۷)</sup>بخاري مسلم ،فتح الکبير او بدایع الصنائع .

<sup>(۳۰۸)</sup>سراج الوهاب او البریقه شرح الطریقه ،

<sup>(۳۰۹)</sup>سراج الوهاب او مغني المحتاج

<sup>(۳۱۰)</sup>الانصاف او مغني لامحتاج .

دا دعوه ناسمه بنکاري حُکله اسلام يو اجتماعي دين دی او نارينه او بنځې دواړه ددې ټولنې مهم عنصر بولي، دوی د ژوند په اوږدو کې يو له بل سره خبرو او مفاهمې ته اړ کېږي او له يو بل سره چورلټه پرېکون (مقاطععه) ورته ممکنه نده او اسلام هم هر چېرې د انسان اړتياوې پوره په پام کې نيولې دي، د بنځې دواړو د حرمت د پلويانو د نظر په هکله د اسلام ستر معاصر علامه دکتور قرضاوي وايي چې موږ کله له دې ډلې څخه وپوښتل چې په کوم دليل د بنځو او از عورت بولي؟ نو هيڅ دليل ورسره نه وه چې د خپلې دعوي د ثبوت لپاره يې وړاندې کړي.

د اسلام په صدر کې له هيچا سره حتی د افکر هم نه چې گوندې د بنځو او از دې عورت وي صحابه که هغه به نارينه وو او که بنځينه (رض) د اړتيا په وخت کې په ازادانه ډول يو له بل سره خبرې کولې، له يو بل څخه به يې د يني مسایل پوښتل او رسول الله (ص) يو تن هم له پردې بنځې سره له خبرو څخه منع نه کړ په دې هکله دلايل ډېر دي چې ځينې يې دلته هم رانقلوو.

کومې بيبيانې چې در رسول الله (ص) په حرم يا په نکاح کې وې نو د نورو عامو مسلمانو بيبيانو په پرتله پر دوی په شرعي احکامو او په ځانگړي ډول د ستر او پردې په هکله يو څه سختي ډېره وه او پردوی په دې اړه ډېر تاکيد شوی و حتی ځينې داسې مسایل هم وو چې دوی ته حرام او نورو ته روا و خوبيا هم الله (ج) مسلمانانو ته اجازه ورکړې وه چې د پردې ترشا ورسره وغږېږي او ترې غوښتنې او پوښتنې وکړي الله (ج) فرمايي: [و اذا سالتموهن ما عا فاسئلوهن من وراء حجاب] (۳۸)

يعني: (( او هرکله چې غواړئ له بيبيانو څخه کوم د کار څيز ، نو غواړي يې د پردی تر شاه )) .

او حتمي ده چې سوال ځواب غواړي ځکه ډېر وخت به له دوی څخه فتواگانې غوښتل کېدلې نو مبارکو بيبيانو به حتماً ځواب ورکاوه او ډېرو ته به يې احاديث بيانول او د احاديثو روايت به يې کاوه .

ډېر وخت به بنسټو دنورو صحابه وو پر وړاندې له رسول الله (ص) څخه مسایل پوښتل چې هېچا هم په دې هکله د تنگسې احساس نه کاوه او نه خو رسول الله (ص) منع کړي دي .

په جامع مسجد کې يوې بنسټې د حضرت عمر (رض) نظر د کړ په داسې حال کې چې هلته ډېر صحابه ناست وو او حضرت عمر (رض) خطبه لوستله خو هېچا دا کار بد ونه باله حتی تائيد يې کړ او په خپله عمر فاروق (رض) هم وويل چې (عمر خطاشو او دا بنسټه حق ته ورسېدلې) او ټول خلک له عمر (رض) نه پوه دي .

په قران کریم د حضرت موسی (ع) او د شيخ کبير (چې ځينې مفسرين يې حضرت شعيب (ع) بولي) د ځوانو لورگانو په کيسه کې فرمايي چې له دې ځوانو پېغلو څخه يوې حضرت موسی (ع) ته وويل (( ان ابی يدعوک ليجزيک اجر ما سقيت لنا )) (۳۳)

يعني: بيشکه زما پلار بولي تا ددې لپاره چې درکړي تاته مزد د او بوورکولو ستا زموږ (پسونو ته) .

---

۳۳) القرآن ص ۲۵ .

او موسی (ع) هم له هغوی څخه تر هغولو مړی وپوښتل چې هغوی هم مفصل او د اړتیا تر حده ځواب ورکړي. ما خطبکما، قالتا لنسقی حتی یصدر الرعاء و ابو ناسیخ کبیر. (۳۳)

یعنې: څه حال دی ستاسې، وویل هغو چې مورږ خپلو (پسونو) ته تر هغې اوبه نه ورکوو تر څو د اشیانه بېرته لارښی اوز مورږ پلار ډېر زور دی.

همدا راز په قران عظیم الشان د حضرت سلیمان (ع) او د سبا د ملکې (چې ځینې مفسرین یې بلقیس بولي) تر منځ د خبرو حکایت کوي د بلقیس او دهغې د قوم تر منځ د شوری پوره جریان یې حکایت کړی دی چې په دې ټولو صورتونو کې له یوبل سرې سره د ځوانو بنځو (د ځینو روایاتو له مخې حتی د نبی د لورگانو) د خبرو حکایت شوی دی او د فقهاء وو په اتفاق سره شرع ماقبلنا (پخواني شریعتونه) تر څو چې زموږ په شریعت کې څرگند منع شوي نه وي قانون دی. څه چې منع دي په خبرو کې نزاکت، نرمي، مسخرې او خوږوالی دی چې د نارینه وو په زړونو اغېزمن لوېږي او خوند ترې اخلي چې په قران کې ورته خضوع ویل شوی دی

[فلا تخضعن بالقول فیطمع الذی فی قلبه مرض] (۳۴)

یعنې: ((نورمې او نزاکت په خبرو کې مه کوئ چې ناروغان تمه ونه کړي)).

نوپه خبرو کې نرمي او اداکاري منع ده ځکه چې شهواني ناروغان ترې هیلې او تمې پیدا کوي. ټولې خبرې منع نه دي او غټ دلیل یې هم د همدې پورتنې آیت وروستی برخه ده.

۳۳ القصص ۲۳

۳۴ الاحزاب: ۳۲.



((وقلن قولاً معروفاً))

يعني: ((او وايئ خبره معقوله)) (۳۵)

د معاصري دورې يو ستر او مشهور عالم صالح بن فوزان چې سلفو د اصولو لاروی دی او د حجاب او پردې په هکله هم ډېر سخت دريځ لري خو د بنځو د غږ او له نامحرمو سره د خبرو په هکله دی هم وايي چې که د فتنې وېره نه وي او په خبرو کې نرمي او زړه رانېکونکې لهجه ونه کارول شي او خبرو ته اړتيا پېښه شي نو له پردېو سره بنځو ته خبرې کول روا دي. (۳۶)

## د نرمو او نازکو جامو استعمال:

داسې تنگو جامو استعمال چې له هغې څخه د بدن جوړښت او سکلبېټ ښکاره شي، بدن پورې نښتې وي او د بدن هر غړی بېل ورڅخه پېژندل کېږي بنځو ته روا ندي همدا راز نرمې او نازکې جامې چې ټول بدن ورڅخه ښکاره شي د نارينه وو لپاره هم روانه دي مگر د بنځو لپاره دا حرمت سخت دی، رسول الله (ص) د داسې جامو پر استعمالوونکيو لعنت ويلي دی:

((لعن الله الكاسيات العاريات المميلات المائلات)) (۳۷)

يعني: ((لعنت د خدای (ج) دې پر داسې بنځو وي چې په پټوالي کې هم لوڅې وي چې د نورو ميل ځانته اړوي او خپله نورو ته ميل کوي.))  
همدا راز فرمايي: ((د دوزخ له دوه ډلو څخه چې ما هېڅکله ليدلې نه دي يوه ډله هغه ده چې په پټوالي کې هم لوڅې وي او دنورو د زړونو ميلان

۳۵ الاحزاب: ۳۲.

۳۶ المرأة المسلمة ۱ ټوک: ۳۲۵ مخ.

۳۷ مسلم.

خانتنه را اړوي او خپله د نورو خواته ميل کوي هېڅکله به جنت ته داخلي نشي او نه به د جنت بوی هم ومومي که څه هم د جنت بوی په دو مره او دو مره مسافه کې موندل کېږي)) (۳۷۸)

حضرت عايشه (رضي الله عنها) روايت کوي چې يوه ورځ د هغې خور اسماء (رضي الله عنها) د حضور (ص) خواته راغلله او هغې نړۍ جامې اغوستې وې رسول الله (ص) د هغې په ليدو مخ وگرځاوه او ويې فرمايل: (( اى اسماء کله چې بنځه بلوغ ته ورسېږي نو روانده چې دهغې د جسم کومه برخه ښکاره شي پرته له مخ او لاسو څخه. )) (۳۷۹)

همدا راز حضرت جرير (رض) له حضرت عايشې (رضي الله عنها) څخه روايت کوي چې دهغې د مېرني ورور عبد الله ابن طفيل لور حضرت عايشې (رضي الله عنها) ته راغلله رسول (ص) چې کورته تشریف راوړ او هغه يې وليدله نو مخ يې وړاوه حضرت عايشې (رضي الله عنها) عرض وکړ چې يا رسول الله (ص) دا زما ورېره ده هغوی (ص) و فرمايل کله چې بنځه بالغه شي نو رواندي چې ښکاره شي ورڅخه مگر مخ او لاسونه ))

نو کوم خلک چې بنځو ته نرمې نازکې جامې مينې ژوب ، مايو او تنگ پتلون وراغوندي او بيا د مسلمانۍ د عوه هم کوي حقيقت دا دی چې دا ښاغلی له اسلام څخه لېری او ناخبره دي.

## د بنځو لپاره سينگار اندازه:

اسلام بنځو ته نه يوازې دا چې د سينگار کولو اجازه ورکړې ده بلکې دې کار

(۳۷۸) مسلم.

(۳۷۹) ابوداود.

ته يې تشويق هم كړې دى الله (ج) پاك او پاكيزه انسان خوښوي فرمايي:  
[قل من حرم زينة الله التي اخرج لعباده] (۳۶)

يعنې: (( ووايه چا حرام كړيدى الله (ج) ښكلا او سينگار هغه چې خپلو  
بندگانو ته يې پيدا كړيدى. ))

رسول الله (ص) به خوشبويي خوښوله او په دې اړه يې امر هم كړې دى.  
ښځه بايد د خاوند د پام د رښكون لپاره ټول كوښښونه و كړي له اسلام څخه  
وړاندې عربو هم د سينگار عادت درلود چې هغوى به حتى افراط كاوه خو  
اسلام هغوى له افراط ځينې منع كړل، سينگار او زينت كې بايد اسلامي  
حدود مراعات شي او له افراط او مبالغې ځينې بايد د ځان ساتنه وشي  
ځينې ښځې د خپلې ښكلا (DECORATION) زياتوالي لپاره خپل وزن  
كموي، خپل بدن نرم او نازك كړي سپورتونه كوي، د خپل ځان د جوړولو  
لپاره د ارايش او ميك اپ د كانونو ته ځي د ارايشگر په مخ كې د پرمخت  
شيشې ته مخامخ ناسته وي او په تورو زلفو او ښكلي مخ يې ورته گوتې  
وهي تردې چې اخر د دواړو د صبر درجه له صفر څخه منفي ته راتپته شي نو  
په دوى الله (ج) له قهر او غضب څخه پرته نورڅه دي؟

داسې دودونه په عربو كې هم وولكه د وښتانو سره د نورو وښتانو يو  
ځاى كول، د غاښونو سوان كول، د مالو چوپه واسطه د مخ پاكول د وروځو  
و پستل او په مصنوعي توگه دهغوى جوړول، په ستنو خالونه وهل، مخ ته  
مصنوعي رنگونه وركول، د غاښونو په منع كې گرد سوري جوړول چې دا  
هرڅه اسلام حرام وگرځول او اوس خو طب ثابتې كړې ده چې دا پوډرا او  
مصنوعي كړيمونه د انسان روغتيا او پوستكې ته زيان رسوي او د دې لپاره

چې د بنخو مخ د خو د قيقو لپاره بنکلی و بنایي د تل لپاره ورته غونجې پيدا کوي.

## د بنکلا ملکه:

خدای (ج) ادم (ع) او دهغه اولاده د خو ورځو لپاره دنيا ته راو لېږل او لارښوونه يې ورته وکړله چې په دې لارځه او پدی لار مه ځه ، دا حق دی او د باطل دا تکلیف دی او دا راحت ، هغوی يې دخپل عبادت او پیژندنې لپاره پيدا کړل. [وما خلقت الجن والانس الا ليعبدون] (۳۳)

يعني: (( ما ندي پيدا کړي انسانان او پيريان مگر د بنده گئی او عبادت لپاره ))

او خو تا کلي په شمېر ورځې وخت يې ورکړ چې بنه يې وکړل بنه به مومي او که بد يې وکړل ، د بدو جزا به گوري نو دانسان له پيدا ايښت څخه هدف د الله (ج) بندگي او ستايل دي نور د دنيا ټول موجودات الله (ج) د انسان د خدمت لپاره پيدا کړل ترڅو د ژوند غوښتنې پرې پوره کړي ، او د الله (ج) بندگي په بنه ډول وکړلی شي .

دلته که نارينه ته له بنځې او يا بنځې ته له نارينه څخه فايده او خوند اخېستل روا شوي دي دا خپل ذات کې مهم مقصود نه ، بلکې غرض ته درسيږدو يوه وسيله ده خو له بده مرغه چې ځينو خلکو دخپل ژوند اصلي هدف او دخپل پيدا ايښت اصلي مقصد هېر کړی دی او په بلې خواروان دي هغوی د ژوند خو ورځې خوند خپل وروستی هدف وگرځاوه او خپل ټول

---

(۳۳) الذاريات: ۵۶.

کونښنونه يې د مادياتو د ترلاسه راوړلو لپاره په کار واچول ، د شهواتو په جذبې کې داسې راگير شول چې خپل ځان ورځنې هېرشو ځينو بنځو د خپل ژوند اصلي هدف بنايست او بنکلا وگرځوله او دا يې وانگېرله چې هرڅنگه وي بايد انسان بنايسته او بنکلي و اوسي .

په همدې فکر کې ډوب شول ، سوچ او اند پېښې ورسره ملگرې شوې په ځانگړي ډول له هغو بنځو سره چې د بنکلا د شهرت پيريان يې د خپل ځان د ارامۍ ، سوکالۍ ، سکون او اطمینان ځينې ډک ژوند په سوچ ، فکر ، غم او اند پېښو بدل کړ ، چې ډېر په کې لېوني او په عصبي ناروغيو اخته شول ، خداى (ج) چې انسان ته کومه بڼه ورکړېده هماغه غوره بنکلا ده ، هغه يې لکه د نورو ژويو په څلورو پښو ، ښکرو ، او لکۍ لرونکي ندى پيدا کړي په دنيا کې ټول مخلوقاتو ته بڼه کره کتنه وکړي بيا د انسان بڼې ته وگورئ نو خپله به دا الله (ج) د دې وينا مننه د زړه له کومې وکړې چې فرمايي : [لقد خلقنا الانسان فى احسن تقويم] <sup>(۳۳)</sup>

يعني : (( يقينا موږ پيدا کړى انسان په بڼه اندازه سره )) نن په نړۍ کې بې شماره نر او ښځې دا غواړي چې دهغوى بدن دې له هغې پيماني څخه چې بنايست پېژندونکيو د بنايست لپاره ټاکلې يوه ذره هم کم او ډېر نه وي ، په غير اسلامي هېوادو کې خو که دا کار دود وي نو څه د گيلې خبره نده د گيلې او تشويش وړ خبر خوداده چې په اسلامي هېوادو کې اوس دا ناروغي گډه شوې ده او له ټولو غټه د افسوس وړ خبره داده چې په افغانستان کې يو لوى مشهور تش په نامه ورحاني چې بې شمېره مريدان

<sup>(۳۳)</sup>التين: ۴.

يې هم درلودل دې کار او په داسې پروگرامونو کې د گډون د جواز فتوی ورکړېده چې هلته د ټول بدن غړي حتی مخصوص غړي هم اندازه کېږي . له اسلامي هېوادو ځینې د لویو لویو کورنیو ( څوک چې ځان اشراف او معززین گڼي ) لوبې لوبدېځ ته ځي او د بنکلا په نړیوالو مسابقو کې گډون کوي .

دوی د خپلې کورنۍ زیاته پانگه پخپل زېب او زینت لگوي تردې چې ډېری کورنۍ د دې لگښت د پوره کولو توان نه لري په دوی کې دا جذبه دې حدته ورسېده چې خپل سرونه هم له خپل بنایست او بنکلا قربانوي .

سید مودودي د داسې ډېرو سرشارو نمونو یادونه کړې ده مثلاً: په ۱۹۳۷ م کال کې د جوسی لابس مشهورې ایکټرې ( فلمي کارکوونکې ) د زړه حرکت بند شو او مړه شوه له خپرنو څخه وروسته په ډاگه شوله چې دې قصداً په ځان نهرې تېرولې او داسې درمل به یې خوړل چې وجود یې نری کړي . )) ماگدا برسيلي چې په ټول هنګري کې په خپلې بنکلا مشهوره وه د نازک بدنۍ د شوق بنکار شوله .

د یوې سندرغاړې لویسازابو وجود د بنکلا پر معیار برابر نه و او لدې سره تل دا اندېښنه ملګرې وه تردې چې د تماشه کوونکیو په وړاندې په سټیج را پریوته او مړه شوه دې خپل وزن په دوه میاشتو کې ۶۰ پونډه کم کړی و . ایمولانومي یو اداکارې په مصنوعي تدبیر سره خپل ځان دو مړه کمزوری او نازک کړی و چې : عصبي ناروغي ورته پیدا شوه او د بنکلا د ملکې د نوم پرځای یې لیونتون ( پاگل خانه ) په برخه شوله . دې کار د ډېرو هېوادو په اقتصاد سخته ناوړه اغېزه وکړه . په انگلستان کې بنځې په خپل ډول او سینګار د کال شل میلیونه پونډه لگښت کوي او په امریکا کې دا لگښت

یوسلو او پنځه ویشت میلیونو ته رسېږي او په سلو کې نوي (۹۰٪) بنځو د سینگار عادت لري.<sup>(۳۳)</sup>

## د بنځو لپاره د سرو زرو او ورېښمو استعمال:

اسلام بنځو ته اجازه کړېده چې دخپلې ښکلا لپاره هر روا څیز استعمال کړي، زراو ورېښم د نارینه وو د ښکلا لپاره حرام خو بنځو ته روا دي. د رسول الله (ص) له وخت راهیسې تردې ورځې پورې ټول فقهاء په دې متفق دي مگر یوازې شیخ محدث محمد ناصر الدین الباني دی چې د سرو زرو استعمال حتی د بنځو لپاره هم روانه گڼي..... ادا ب الزفاف فی السنة المطهرة، محمد ناصر الدین الباني.

مگر سببي خبره داده چې د سرو زرو او ورېښمو استعمال د نارینه وو لپاره حرام او د بنځو لپاره روا دی پدې خبره ډېر دلایل ثبوت شته مثلاً:  
\_ له ابو موسی اشعری (رض) څخه روایت دی چې رسول الله (ص) فرمایي:  
( (حل الذهب و الحریر لاناث امتی و حرم علی ذکورها) )<sup>(۳۳)</sup>

یعني: (( حلال دی د سرو زرو او ورېښمو استعمال زما د امت بنځو ته او حرام دي نارینه و ته یې. ))

\_ حضرت عایشه (رضی الله عنها) فرمایي: چې رسول الله (ص) ته نجاشي څه گانه ډالی کې ورو لېږله او په هغې کې یوه د سرو زرو گوته وه رسول الله

---

<sup>(۳۳)</sup> پرده: سید ابوالاعلیٰ مودودي

<sup>(۳۳)</sup> النسایي.

(ص) هغه خپلی لمسی (دلور لور) ته ورکړله او ورته یې وفرماییل: (په دې د ځان بنسکلا برابره کړه). (۳۳۵)

— حضرت علي (رض) فرمایي: (رسول الله (ص) ورېښم په نسي لاس او زړ په کین لاس کې ونيول او ويې فرماییل: (دا دواړه زما د امت نارینه ووت ه حرام او بنسځو ته حلال دي) (۳۳۶)

— حضرت عبد الله بن عمر (رض) وايي يوه ورځ رسول الله (ص) بهر راووت چې په لاس کې يې دوو رېښمو کپړه وه او په بل لاس کې يې سره زرو او ويې فرماییل: ((دا دواړه زما د امت په نارینه وو حرام او بنسځو ته حلال دي)) (۳۳۷)  
او داسې نور گڼ روايتونه شته چې بنسځو ته د ورېښمو او سرو زرو د استعمال جواز او نارينه وو ته يې حرمت ثابتوي.

## د نارينه او بنسځو يو پر بل د سلام حکم:

د سلام په هکله چې څه شرعي حکمونه دي ، هغه د نارينه او بنسځو دواړو لپاره دي او په دې اړه د بنسځې او نارينه توپير نه دی شوی لکه څنگه چې نور شرعي احکام نارينه او بنسځينه دواړو ته مخ دي ، خو هغه احکام چې په يو خاص دليل سره يې استثنا جوته وي الله (ج) نارينه او بنسځو دواړو ته خطاب کوي.

(واذا حييتم بتحية فحيوا باحسن منها او ردوها). (۳۳۸)

(۳۳۵) فتح الباري.

(۳۳۶) ابوداود ، ابن ماجه ، النسائي او مسند احمد .

(۳۳۷) الطبراني.

(۳۳۸) النساء ۸۲



يعني: (( او څوک چې په درناوي سره تاسې ته سلام و اچوي نو هغه ته له هغې نه په ښه توگه ځواب ورکړئ يا لږ تر لږه په هماغه ډول. ))  
 نو د پورتنۍ ايت د غوښتنې پر اساس که چېرې يو مسلمان نارينه پر پردۍ ښځه يا کو مه ښځه پر پردۍ نارينه سلام و اچوي ، نو د سلام ځواب ويل پرې واجب دي ، په کار خودا ده چې د هغه يا د هغې له الفاظو څخه په ښو او ښکو الفاظو يې ځواب کړي ، که نه لږ تر لږه د سلام ويونکي د الفاظو ، په څېر خو به هرو مرو ځواب ورکوي .

رسول الله (ص) فرمايي: (( والذی نفسی بیده لن تدخلوا الجنة حتی تؤمنوا ولن تؤمنوا حتی تحابوا الا اذ لکم علی شیء ان فعلتموه تحاببتم ؟ افسوا السلام بینکم. )) (۳۳۹)

يعني: (( په هغه ذات سوگند چې زما نفس يې په واک کې دی ، هېڅکله به جنت ته دننه نه شی ، ترڅو چې ايمان راوړئ او تر هغې به مومنان نه شی ترڅو په خپلو کې مينه ونه کړئ ، آیا زه تاسې ته داسې شی درونه ښييم چې که ومو کړ ، نو يو له بل سره به مومینه پيدا شي ؟ هغه مو په خپلو منځونو کې سلام اچول دي. ))

ډېر نور احاديث شته چې په کې طعام (خوړو) ورکولو ، عاطفې او صله رحمۍ او تهجد ته انسان تشويق شوی دی او له دې پرته په صدر د اسلام کې داسې ډېرې بېلگې شته دي چې څرگندوي چې په هغه وخت کې ښځو نارينه وو او نارينه وو ښځو ته سلام اچاوه لکه:

د رسول الله (ص) د تره لور ارم هاني وايي: د فتحې په کال د رسول الله (ص) خواته ورغللم خو هغه مې د غسل کولو په حال کې وموند او د هغه (ص)

لور فاطمې هغې ته پرده جوړه کړې وه نو ما ورته سلام و اچاوه ، هغه (ص) وويل: دا څوک ده؟ نو ما ورته وويل زه ام هاني د ابوطالب لوريم نو ويې فرمايل: سترې مه شې ای ام هاني (( .

بايد وويل شي چې ام هاني د رسول الله (ص) محرمه نه وه. امام بخاري د بنحو او نارينه وو پر يو بل د سلام د اچولو په اړه په خپل تصنيف (بخاري شريف) کې د (باب تسليم الرجل على النساء والنساء على الرجال) تر عنوان لاندې يو مستقل باب ليکلی دی چې دا دوه حديثه په کې دي او دواړه د دا ډول سلام پر روا والي دلالت کوي.

۱\_ حضرت سهل (رض) وايي موږ سره څه زړې بنځې وې چې .... نو کله به مو چې د جمعي لمونځ وکړ نو راوبه گرځېدو او په دوی به مو سلام و اچاوه ، نو دوی به (دا خواړه موږ) ته راوړاندي کړل.

۲\_ د عايشې (رض) حديث دی ، هغه وايي چې رسول الله (ص) راته وفرمايل چې ((ای عايشې؟ دا جبريل دی او په تا سلام وايي ما وويل و عليك السلام ورحمة الله.))

دکتور قرضاوي د دې اعتراض په ځواب کې چې جبريل خو انسان نه ، بلکې پرنښته ده وايي چې جبريل به ډېر ځله د سړي په شکل ښکاره کېده .

حضرت اسماء د يزيد لور روايت کوي چې رسول الله (ص) زموږ بنځو پر يوې ډلې تېر شو او موږ ته يې سلام و اچاوه.<sup>(۳۳)</sup>

امام احمد په خپل مسند کې وايي چې ترمذي هم دا روايت حسن گڼلی دی چې: ((کله چې سعد ابن معاذ يمن ته لاړ نو د خولان يوه ښځه چې زامن يې ورسره وو او .... نو پاڅېده او معاذ ته يې سلام و اچاوه.))

---

<sup>(۳۳)</sup> ابوداود باب الاداب، ترمذي باب الاستيذان ، ابن ماجه باب الادب ، دارمي باب في السلام على النساء.

حضرت عمر فاروق (رض) د ځينو مېرمنو څنگ ته ورغی او سلام يې ورته واچاوه او ويې ويل: زه تاسو ته د خدای (ج) د رسول الله (ص) استازی (رسول) يم....))

حافظ ابوبکر ابن ابی شيبه په خپل تصنيف کې پر بنځو د صحابه وود سلام په هکله احاديث را نقلوي، چې يو په کې د اسماء پورتنی حديث دی او بل هغه حديث چې امام احمد په خپل مسند، هيتمي په مجتمع الزوائد او طبراني هم له جرير نه روايت کړی دی ((رسول الله (ص) د بنځو پر يوې ډلې تېر شو او سلام يې ورته واچاوه)) مجاهد روايت کوي چې ابن عمر (رض) د يوې بنځې په څنگ کې تېر شو، نو دې بنځې ته يې سلام واچاوه، همدا راز ليکي حضرت عمر (رض) په يوې ډلې بنځو تېر شو او بنځو ته يې سلام واچاوه.

ابن عون وايي چې محمد ابن سيرين ته مې وويل چې ايا پر بنځو سلام واچوم؟ هغه راته وويل چې: ((فکر کوم پروا نه لري.))  
عبيدالله وايي چې عمرو ابن ميمون به بنځو او کوچنيانو ته سلام اچاوه. عمرو بن عثمان وايي چې ما موسى بن طلحه وليد چې پر يوې ډلې ناستو بنځو تېر شو او دوی ته يې سلام واچاوه، حکم وايي چې شريح به هر چاته سلام اچاوه ما ورته وويل بنځو ته هم؟ هغه وويل هر چاته.

نو پورتنی دليل په ډاگه څرگندوي، چې د بنځو او نارينه وو يو بل ته سلام اچول روا دي او پدې هکله ډېر زيات تشدد او سختي د شريعت له روح سره سمون نه خوري او په صحابه وو، تابعينو او فقهاوو کې به هېڅوک هم داسې پيدانه شي، چې په مطلق ډول نارينه وو ته د بنځو يا بنځو ته د نارينه

ووله خوا سلام ناروا او ياييخي حرام و بولي لکه څنگه چې د نن زمانې ځينې خلک فکر کوي .

خو ډېر عالمان دا کار دفتني په شتوالي او نه شتوالي پورې اړوند بولي ، يعنې که چېرې سلام ويونکی او سلام اخستونکی ، له فتنې څخه په امن وي ، نو سلام روا او که نه نو چيوالي غوره دی .

مهلب او حلیمي وايي چې : که چېرې څوک باوري وي او د شهوت او فتنې وېره نه وي نو د بنځو او په بنځو د سلام کول روا دي او که نه نو جايز نه دي .

د کوفي فقهاء چې لوی امام او د مذهبونو پيشوا امام ابو حنيفه (رح) او ملگري يې هم په کې شامل دي ، وايي چې بنځې به له خپل محرم نه پرته نورو نارينه و ته په سلام کې لومړی وړاندې کېږي نه .

د پورتنیو اقوالو ډېره برخه د فتاوي المرأة المسلمة څخه رانقل شوې ده .

امام مالک وايي چې د فساد دلاري د مخنيوي لپاره دې د ځوانې او زړې بنحو تر منع توپير وي ، يعنې په ځوانې بنځې او ځوان سپري دې د سپري او بنځې له خوا سلام نه اچول کېږي او په زور باندې روا دی .

ځينې بيا وايي چې له ځوانۍ سره بنکلا او بنايست هم ضرور دی ، يعنې که ځوانه نجلی بدرنگه هم وي سلام ورته روا دی .

ابن عيينه له ابې ذر څخه روايت کوي چې وايي : ما له عطا څخه په بنځو د سلام په هکله وپوښتل هغه راته وويل چې که بنځه ځوانه وي نو نه .

دکتور قرضاوي وايي چې د بنځو او نارينه وو يو بل ته د سلام منع کوونکي غټ دليل دفتني شتوالي بنيي چې بايد هر مسلمان ترې ځان وساتي خو دا د هر چا خپل وجدان او ضمير پورې اړه لري او که اسلامي مصادر و ته وگورو نو وينو چې ډېر صحابه ، تابعين ، فقهاء او امامان په دې اړه څه باک نه

ویني او یوبل مخ ته د دواړو جنسونو له خوا سلام روا دی او په ځانگړي ډول کله چې مخامخ کېدل د کومې اړتیا له مخې وي لکه ډاکټر ته ورتلل ، په زده کړه کې ، او یا د دوی ترمنځ څه دوستي او صله وي ، او یا استاد په ټولگي کې زده کوونکیو ته یا زده کوونکي استاد ته سلام اچوي ، دا ټول روا دي .

داسې نه چې انجونې او هلکان دې په لارو او کوڅو کې یوبل ته مخ کېږي چې نه ورسره پېژني ، نه یې محرم وي ، نه دخبرو لپاره څه رېښتونې اړتیا وي او دوی دې یوبل ته سلامونه اچوي او یا دې په لیکنو کې دعشقي خبرو او سلامونو ډالۍ ورلېږي .

### بسخه په سفر کې :

اسلام ټولې هغه لارې بندول غواړي کومې چې دفساد خواته تللي دي ، او یا ترې دفساد خطر وي ، نو له همدې کبله نه غواړي ، چې بسخه دې په تنها صورت له خپل محرم څخه پرته سفر ته ووزي هغه خويي له منع نه کړله ، خو له دې څخه یې هر ورو منع کړله چې هغه دې تنها یا له پردیو سره په مودو مودو کور ځینې بهر وخت تېروي .

رسول الله (ص) فرمایي: (( لا یحل لامرأة تؤمن بالله والیوم الاخرتسافر

مسیرة یوم وليلة الامع ذي محرم علیها ))<sup>(۳۳)</sup>

یعنې: (( نه دي روا هېڅ بسخو ته چې په الله (ج) او د اخرت پر ورځ ایمان لري چې د یوې شپې او ورځې په مسافه کې سفرو کړي ، خو له خپل محرم سره )) .

<sup>(۳۳)</sup> متفق علیه .

همداراز فرمايي: (( لا يخلو رجل بامرأة الا ومعها ذو محرم ولا تسافر المرأة الا مع ذي محرم فقال له رجل: يا رسول الله ان امراتي خرجت حاجة وانني اکتبت في غزوة كذا وكذا قال: انطلق فليحج مع امراتک ))<sup>(۳۳۳)</sup>

يعني: (( هېڅ نارينه دې له هېڅ يوې بنځې سره په گونښه کې ليدل نه کوي ، ترڅو چې د هغې محرم نه وي او هېڅ بنځه دې سفر نه کوي ترڅو يې چې محرم ملگري نه وي. يو سړي عرض وکړ ، چې زما بنځه حج ته تلونکې ده ، او زما نوم په فلانۍ او فلانۍ غزوه کې تلونکيو کسانو کې ثبت دی. رسول الله (ص) ورته وفرمايل وگرځه او له خپلې بنځې سره حج ته ولاړ شه. ))

په ځينو رواياتو کې بنځه له يوې شپې او ورځې يوازې سفر څخه منع شوې ده په ځينو کې له دوه شپو او ورځو او په ځينو کې د درې شپو و ورځو يادونه شوې ده خو دا اختلاف لکه چې سيد مودودي (رح) وايي دا روايتونه له خپل اعتبار څخه نه غورځوي ، ځکه چې په بېلابېلو ځايونو کې چې څنگه موضوع د رسول الله (ص) مخ ته راغلې ده د هماغې په لحاظ يې حکم کړی دی ، يعنې يوې بنځې به يوه شپه او ورځ سفر کاوه رسول الله (ص) به منع کړله بلې به دوه شپې او ورځې او بلې به درې شپې او ورځې سفر کاوه هغوی (ص) به منع کړله.<sup>(۳۳۳)</sup>

خو اصل خبره داده چې هېڅ بنځه دې له محرم څخه پرته سفر نه کوي ، مگر نن سبا خو په کلونو کلونو په تنها ځان لوبديځ او نورو اروپايي عياشو ، عياشو هېوادونو ته په داسې ډاډه زړه سفر کوي چې حتی د گناه تصور هم نه کوي.

<sup>(۳۳۳)</sup> متفق عليه.

<sup>(۳۳۳)</sup> تفهيم القرآن.

## د بنسځو تلل حمام ته:

د بنسځو لپاره حمام ته تلل بې عذره روا ندي ځکه چې دا د فتنې او فساد ستر مرکز دی او کله که سخت عذر پيدا شو لکه حايضي ، نفاسي ، يا بلې ناروغۍ ته بيا ورته په حمام کې غسل روا دی .

له حضرت عايشې (رض) څخه روايت دی چې رسول الله (ص) نارينه او بنسځينه دواړه حمام ته له تللو څخه منع کړي وو بيا يې نارينه و ته اجازه وکړه چې په پرتوگ کې دننه (له پرتوگ سره) ورننوځي. <sup>(۳۳۳)</sup>

(( هره بنسځه چې د خاوند له کوره پرته بل چيرته جامې وباسي نو د دې اود الله (ج) ترمنځ پرده يې څيرې کړله. )) <sup>(۳۳۵)</sup>

يعنې: (( د الله (ج) او د دې ترمنځ چې کومه د حيا پرده وه هغه يې څيرې کړله او د خپلې پوره بې حيايې اظهار يې وکړ .

حضرت جابر (رض) روايت کوي چې رسول الله (ص) فرمايي: (( من كان يوءمن بالله واليوم الاخر فلا يدخلن حليلته الحمام لامن عذر. )) <sup>(۳۳۷)</sup>

يعنې: (( څوک چې په الله (ج) او د قيامت په ورځ ايمان لري نو د هغه حلاله (بنسځه) دې حمام ته نه ننوزي مگر د عذر له لامله. ))

<sup>۳۳۳</sup> ابو داود او ترمذي .

<sup>۳۳۵</sup> ابو داود ، ترمذي ، ابن ماجه او مسند احمد .

<sup>۳۳۷</sup> نسايي او نيل الاوطار .

حضرت عبداللہ (رض) روایت کوي چي رسول اللہ (ص) فرمايې: ((انها ستفتح لكم الارض العجم و ستجدون فيها بيوتا يقال لها الحمامات فلا يدخلها الرجال الا بالازار ومنعوا النساء الا المريضة او نفساء)) (۳۳۷)

يعني: ((ژردی چي فتحه به شي تاسوته ځمکې د عجمو او ژردی چي بيا به مومئ په دوی کې کورونه (کوټې) چي هغې ته به حمامونه ويل کېږي نونه دي ننوزي ورته نارينه مگر له پرتوگ سره او منع کړي ورڅخه ښځې مگر ناروغې او يانفاسې.))

نو داسې ډېر روایتونه شته چي د نارينه وو لپاره حمام ته د تللو جواز ثابتوي او هغه هم له پرتوگ سره او دښځو لپاره يې حرمت ثابتوي او د الله (ج) لعنت په حمام ته تلونکيو ښځو دی چي يې له عذره ورځي.))

## د قبرونو زيارت ته د ښځو د تللو حکم:

يوه هم د نن او پرون د مسلمانانو ترمنځ له اختلاف څخه ډکه مسئله هديروته دښځو د تللو مسئله ده. پدې کې هېڅ شک نشته چي دواړو خواوو (منونکيو او نه منونکيو) په دې اړوند له پوره بې انصافي، افراط او تفريط څخه کار اخېستی دی، ځينو خلکو هديروته تلونکيو ته مشرکان او بدعتيان وويل، بعضو ډلو بيا د دې کار منع کوونکيو ته کافران، وهابيان او .... وويل.

---

(۳۳۷) بوداود او ابن ماجه.



پدې اړوند رانقل شويو روايتونو ته که وگورو نو داسې جوتهېږي چې قبرونو ته د ښخو ورتلل که ډېر شي نو مکروه ده او که کم وي مثلاً په کال يا دوه کالو کې يو ځل ورتلل نو بيا روا دي، که چېرې قبرونو ته تلل د دې غم زياتوي، دا هلته چيغې او فرياد کوي نو د داسې ښخو تلل قبرونو ته په اتفاق سره حرام دي، رسول الله (ص) فرمايي: ((د الله (ج) لعنت دې وي د قبرونو پر ډېر زيارت کوونکيو ښخو .)) (۳۳۸)

سيد محمد عابدين الحسيني د ابن ملک په حواله وايي چې د مبالغې صېغه پدې دلالت کوي چې که د چاقبرونو ته تلل کم وي نو په لعنت کې شامل نه دي او د رسول الله (ص) زيارت ورڅخه مستثنی دی (( ۳۳۹))

هغه څوک چې د ښخو تلل قبرونو ته روا گڼي دليل يې دا دی چې حضرت عايشې (رض) له رسول الله (ص) نه وپوښتل: کله چې د قبرونو زيارت کوم نو څه ووايم؟ هغوی (ص) ځواب ورکړ چې داسې ووايي: ((السلام علی اهل الديار من المؤمنین والمؤمنات ورحم الله المتقدمين منا والمتاخرين وانا ان شاء الله بکم لاحقون.)) (۳۴۰)

يعنې: سلام دې وي پر اهل ددې ځای له نارينه مؤمنانو او ښخو مؤمنانو څخه الله (ج) دې زموږ پر مخکينيو او وروستنيو ټولو رحم وکړي، او موږ که د الله (ج) رضاوي تاسو پسې درتلونکي يو.

نوله دې حديث څخه څرگندېږي چې د ښخو تگ قبرونو ته روا دی ځکه که روانه وای نور رسول الله (ص) به عايشه (رضي الله عنها) منع کړې وه چې

(۳۳۸) ترمذي.

(۳۳۹) البريقي شرح الطريقه.

(۳۴۰) مسلم او مشکوة.

ستاسو تلل قبرونو ته له سره روا ندي نو د کومې وينا په هکله پوښتنې کوي.

بل دا چې رسول الله (ص) فرمايي: (( کنت نهيتکم عن زيارة القبور الا فرروها ))<sup>(۳۸)</sup>.

يعني: (( ما تاسې د قبرونو له زيارت څخه منع کړي وي خبرې اوسئ د هغو زيارت کوي او کوم کسان چې قبرونو ته د بنځو تلل حرام گڼي دليل يې هغه حديث دی چې موږ وړاندې بيان کړ ځکه چې په هغه کې د قبرونو زيارت کوونکيو بنځو ته د الله (ج) د لعنت تهديد شوی دی. ))

عراقي وايي: (( بنځې په دې رخصت کې داخلې ندي چې رسول الله (ص) وفرمايل: (الافزروها) . ))

په تاتار خانیه کې وايي: قبرونو ته د بنځو د تللو د جواز په هکله مه پوښته پدې هکله وپوښته چې په دې تللو کې په څومره لعنت اخته کېږي.

پوه شه کله چې بنځه د وتلو هوډ وکړي نو د الله (ج) او دملايکو په لعنت کې گيره شي ، او کله چې قبر ته ورشي نو د مړي روح پری لعنت وايي ، او کله چې بېرته راستنه شي نو د الله (ج) پر لعنت اخته شي .

نو د دې او داسې نورو روايتونو له جمع کولو څخه دا نتيجه لاس ته راځي ، چې هره چې بنځه قبرونو ته کمه کمه ځي ، دوديزې ټوټکې نه کوي ، مړي له الله (ج) سره نه شريکوي او د زيارت کولو طريقه وپېژني نو داسې بنځې ته د عبرت لپاره هم ورتگ روا دی .

او کومه بنځه چې ډېره ډېره ځي هلته ژاري ، چينغې او فريادونه کوي ، مالگې خټي د قبر جاروگانې پر مخ او ځان وهي ، له قبر څخه طواف کوي ،

<sup>(۳۸)</sup> رواه مسلم و اصحاب السنن الا الترمذي ، مشکوة .

جنڊي پر خان وهي په ټوټو کې غوټي اچوي او داسې نورې سل نخري کوي نو دلته بنځې خو پرېږده چې نارينه وو ته هم تگ حرام دی.

خونن سبا چې د قبرونو زیارت کومه بڼه غوره کړې ده، فکر کوم چې هېڅوک به په دې ډول د بنځو قبرونو ته تلل روانه گڼي ځکه چې ډېر تفصیل ته ضرورت نشته ده هر چا په خپلو سترگو لیدلي دي داسې سینگار چې هلته کېږي، داسې فحاشي چې په ځینو ځایونو کې د باباگانو په روضو کې کېږي هر چاته جوته ده نن سبا خو د قبرونو زیارت یوه تفرېحي بڼه غوره کړې ده اوس هلته عبرت نه، بلکې عیاشي ده، هلته ثواب نشته گناه ده، نن سبا خو د باباگانو دربارونه د عاشق او معشوقې د وصال او ذوق جمال یواځېنۍ مرجع گڼلی شي.

دپته به څوک روا څه چې حتی مباح هم ووايي.

د بنځو تلل خو قبرونو ته په صحیح طریقه روا دي مگر دې خلکو په خپل ځان پخپله حرام گرځولي دي، دا دهر اسلامي حکومت فریضه ده چې د داسې ناوړه اعمالو مخ ونیسي او له پاکو روضو څخه دفحاشۍ د مرکز د جوړولو مخه ونیسي او هېڅ بنځې ته اجازه ورنکړي چې په غیر شرعي توگه قبرو ته ورشي خصوصاً د هغو وگړیو مخنیوی وکړي چې له سلگونو کیلو مترو واټنو څخه ورته راځي.

## خان تشبیه کول:

الله (ج) چې انسان ته کومه بڼه ورکړې ده دا دهغه له فطرت سره سمه ده، پدې کې کنجکاوۍ او ځانته بله بڼه ورکول د فطرت خلاف دي، په همدې اساس نه نارینه ته روا دي او نه بنځې ته چې له یو بل سره په اغوستن کې، په وینا

کې، په تلوو کې، د غړيو په جوړښت کې سيالي او مشابهت (ورته والی) وکړي.

ابن عباس (رض) فرمايي چې: (( لعن النبي المتشابهات من النساء بالرجال والمتشبهين من الرجال بالنساء )) (۳۴۳)

يعني: (( لعنت ويلى دى نبي (ص) پر هغو ځان تشبيهه کوونکيو بنځو له سړيو سره او په تشبيهه کوونکيو سړيو له بنځو سره ))

همدا راز روايت دى چې: (( لعن رسول الله (ص) المخنثين من الرجال والمترجلات من النساء )) (۳۴۴)

يعني: (( رسول الله (ص) لعنت ويلى دى له ځان څخه پر بنځه جوړوونکيو (هجرا) سړيو او له ځان څخه پر نارينه جوړوونکيو بنځو ))

حضرت ابو هريرة (رض) فرمايي: (( لعن رسول الله (ص) الرجال يلبس لبسة المرأة، والمرأة تلبس لبسة الرجل )) (۳۴۵)

يعني: (( لعنت ويلى دى د خداى (ج) رسول (ص) پر هغه سړي چې د بنځو جامې اغوندي او په هغې بنځې باندې چې د نارينه ووجامې اغوندي ))

د فقهې او حديثو په يو مشهور کتاب کې ليکي چې له بنځې سره د نارينه ځان تشبيهه کول او له نارينه سره د بنځې ځان تشبيهه کول دواړه حرام دي. (۳۴۵)

يو عالم وايي: که چېرې داسې څوک و (بنځه وه او که نارينه چې له خپل مخالف جنس سره يې مشابهت کاوه او په ټولنه د هغې ضررونه پر بوتل او له

۳۴۳ بخاري.

۳۴۴ رياض الصالحين.

۳۴۵ رياض الصالحين.

۳۴۵ نيل الاوطار

ملک خخه په بهر شړلو (تبعید) کې یې گټه وه او هغه له خپل خوی او عادت خخه نه اوښت نو له ملک خخه یې هم شړلی شي.<sup>(۳۳)</sup>

## د ښځې په لاس ذبحه (حلاله):

یوه بله غلطه انگېرنه چې زموږ له ملت سره پیدا شوې ده هغه دا چې د ښځو په لاس ذبحه صحیح نه گڼي او د دوی په نظر که کومه ښځه هر ژوی حلال کړي نو د هغه غوښه خوړل حرام دي نو په همدې بنا مور لیدلي نه دي چې ښځې چېرته کوم خاړوی څه چې حتی یوه چرگه حلاله کړې وي که څه هم ژوی مړ کېږي مگر دا بالکل غلطه مفکوره ده، د ښځې د لاس ذبحه داسې ده لکه د نارینه. حتی د کافر په لاس حلاله چې اسماني کتاب ولري هم صحیح ده.

سید محمد عابدین الحسیني لیکي: د ماشوم، لیوني او ښځې ټولو حلاله صحیح ده، کله چې په تسبیح او تسمیې او د حلالې په طریقو پوهه شي یعنی کله چې پدې پوه شي چې کوم ځای غوڅېږي او دغو څولو په وخت کې باید څه ووايي: د احنافو د مذهب د فقهي په مشهور کتاب (هدایه) کې یې هم همدا شرطونه ښودلي دي او که په دې شرطونو پوه نشي نو بیا خو د ښځو څه چې د نارینه وو حلاله هم صحیح نه ده ځکه چې همدا شرطونه په کې مهم دي چې انسان باید څه ووايي او کوم ځای غوڅ شي.

---

<sup>(۳۳)</sup> اللعاس و الزيتة فی الشریعة الاسلامیة \ محمد عبد العزیز عمرو.

حضرت کعب ابن مالک (رض) روایت کوي چې یوې بسځې په تیره ګډه  
حلاله کړله نو رسول الله (ص) څخه وپوښتل شو چې غوښه یې حلاله ده که  
نه؟ رسول الله (ص) ورته وفرمایيل چې (هو حلاله ده).<sup>(۳۴۷)</sup>

---

<sup>(۳۴۷)</sup>بخاري او ابن ماجه.

# ټولنيز عبادات

الف: په جماعت سره د بنځې لمونځ:

که کومه بنځه لمونځ په جماعت سره ادا کول غواړي نو اسلام يې جومات ته له راتللو څخه نه منع کوي او که جومات ته رانشي نو کور کې يې هم ورته لمونځ روا کړ، بلکې دا يې ورته غوره گڼلې دی ام حميد ساعد يې (رضي الله عنها) عرض وکړ چې يا رسول الله (ص) زه په تاپسې د لمانځه کولو د پره مينه لرم، رسول الله (ص) ځواب ورکړ ستا لمونځ د کور په گوښه کې له کوټې څخه غوره دی او په کوټې کې ستا لمونځ له دې څخه غوره دی چې د کور په دالان کې يې وکړې او ستا د کور په دالان کې لمونځ له دې غوره دی چې ته يې د خپلې محلې په جومات کې وکړې او ستا لمونځ د محلې په جومات کې له دې نه غوره دی چې ته يې په جامع جومات کې وکړې.<sup>(۳۳۸)</sup>

بنايي د دې سبب هماغه وي کوم چې علامه مودودي فرمايي: هغه دا چې پر بنځې په مياشت کې څو ورځې داسې (حيض) وي چې هغوی پکې د مجبوريت له امله لمونځ نشي کولی او په دې ترتيب به هغه خبره افشا او رسوا شي کومه چې بنځې يې بنکارول نه غواړي او په بنکارولو يې شرمېږي حتی د پلار او ورور په مخ کې هم نو شارع وايي: تاسې داسې ځای کې ځان په لمانځه عادت کړئ چې که د څه مجبوريت په وخت کې لمونځ هم

---

<sup>(۳۳۸)</sup>مسند احمد او طبراني.

ونکړئ نو چاته معلوم نشئ او پدې ترتيب به ديوي حيا دارې بنځې شرم خوندي وساتل شي .

مگر دا صرف هدايت دی حکم نه دی مور وينو چې بنځو په صدر د اسلام کې په جماعت سره لمانځه کې گډون کړی دی ، خپله يې د بنځو امامتي کړېده . رسول الله (ص) ورته بنت عبد الله ته اجازه کړې وه چې د بنځو امامتي وکړي .<sup>(۳۴۸)</sup>

حضرت عايشې (رضي الله عنها) به د بنځو امامتي کوله .<sup>(۳۴۹)</sup> رسول الله (ص) وفرمايل چې (د الله ج) بندگاني د الله تعالی له کورو ځينې مه منع کوئ کله که د چا بنځې جومات ته د تللو اجازه و غوښتله نو منع کوئ يې مه)<sup>(۳۵۰)</sup>

همداراز فرمايي: ((لاتمنعوا نساء کم المساجد . )) .<sup>(۳۵۱)</sup>

يعنې: (خپلې بنځې له مسجدو ځينې مه ايساروئ . )

مگر جومات ته د ورتللو په وخت کې بايد لاندې ټکو ته پاملرنه وشي .

۱: د ورځې به جومات ته نه ځي او يوازې په هغو لمونځونو کې به گډون کوي چې تياره کې وي لکه ماسخوتن او سحر رسول الله (ص) فرمايي: (( ائذنوا للنساء بالليل الى المساجد . ))<sup>(۳۵۲)</sup>

يعنې بنځو ته د شپې جومات ته د تگ اجازه ورکوئ .

---

<sup>(۳۴۸)</sup> ابوداود .

<sup>(۳۴۹)</sup> دارالقطني او بيهقي .

<sup>(۳۵۰)</sup> متفق عليه .

<sup>(۳۵۱)</sup> ابوداود جلد ۱ .

<sup>(۳۵۲)</sup> ترمذي .



حضرت عايشه (رضي الله عنها) فرمايي: (رسول الله (ص) به د سحر لمونځ په داسې وخت کې کاوه چې بنځې به په خپلو خادرونو کې پټې پټې بېرته کور ته ستنېدلې نو د تيارې له کبله به دوی نشوای پېژندلی.) (۳۵۳)

۲: جومات ته به له بنکلا سره نه راځي، خوشبويي به نه لگوي، حضرت عايشه (رض) فرمايي: (يوځل رسول الله (ص) په مسجد کې ناست و چې د مزنيه قبيلې يوه بنځه ډېره بنکلې، سينگاره او په ناز او نخرو جومات ته راغلله حضور (ص) د هغې په ليدلو وفرمايل: (ای خلکو خپلې بنځې ايسارې کړئ چې په ناز نخرو او سينگار شوي جومات نه رانشي.) (۳۵۴)

۳: په وروستنيو صفونو کې به ودرېږي رسول الله (ص) فرمايي: (خير صفوف النساء اخرها و شرها اولها.) (۳۵۵)

يعنې: (د بنځو لپاره غوره او بهتره صفونه وروستي دي ناکاره او بد يې لومړني دي.)

حضرت انس (رض) فرمايي: رسول الله (ص) زمونږ کور کې لمونځ وکړ موږ په رسول الله (ص) پسې وروسته ودرېدلو او زما مور ام سليم (رضي الله عنها) زمونږ څخه وروسته ودرېدله.) (۳۵۶)

۴: بنځه به په لمانځه کې اواز نه اوچتوي، که چېرې نارينه امام ته څه فتح ورکول غواړي نو سبحان الله يا الله اکبر دې ووايي، او بنځه دې لاسونو ته پرق ورکړي. (۳۵۷)

<sup>۳۵۳</sup>بخاري، مسلم، ابوداود او ترمذي.

<sup>۳۵۴</sup>ابن ماجه

<sup>۳۵۵</sup>مسلم، ابوداود، ترمذي، نسايي او مسند احمد.

<sup>۳۵۶</sup>بخاري.

<sup>۳۵۷</sup>صحاح السنه او مسند احمد.

حضرت عمر (رض) د بنځو لپاره بېله دروازه جوړه کړې وه. (۳۵۸)

## ب: په جنازه کې گډون:

په جنازه کې گډون پر مسلمانانو کفایي فرض دی ولې بنځه له دې څخه خلاصه ده ، که پدې هکله رانقل شویو روایتونو ته وگورو نو بنسکاري چې په جنازه کې د بنځو گډون خو جائز دی مگر مکروه دی .

حضرت ام عطیه (رضي الله عنها) روایت کوي چې رسول الله (ص) مور د جنازې له لمانځه څخه منع کولو مگر دا منع یې په مور بڼه سخته نه کړله. (۳۵۹)  
یوه بنځه په جنازه کې بنسکاره شوله او حضرت عمر (رض) لږ ورته غصه غوندي شو رسول الله (ص) ورته وفرمایل: (( پرېږده یې عمره . )) (۳۶۰)  
له دې روایتونو څخه بنسکاري چې بنځه په جنازه کې له گډون څخه منع خوده مگر دا منع ډېره سخته نه ده او که وغواړي څوک یې مخه نیولی نشي .

## ج: په جمعه او اخترونو کې گډون:

ټول فقها پردې اتفاق لري چې دا اخترونو د لمانځه وجوب د بنځو پر غاړه نشته دی او نه پرې د جمعې په ورځ جماعت ته تلل فرض شوي دي ولې که بنځې وغواړي چې د جمعې په ورځ یا د اختر په ورځ په لمانځه کې گډون وکړي نو د هغو شرطونو په نظر کې نیولو سره گډون کولای شي کوم چې

(۳۵۸) ابوداود .

(۳۵۹) بخاري ، ابن ماجه .

(۳۶۰) ابن ماجه او نسایي .

وراندې مور بېيان كړل مگر يو شرط پكې نشته هغه دا چې د ورځې (د جمعې او يا داختر) هم راتللی شي .

حضرت ام عطيه (رضي الله عنها) روايت كوي چې رسول الله (ص) به ځوانې انجونې د كور خاوندانې او حايسى بڼې بڼې د اختر لمونځ ته بيولې كومو بڼو به چې لمونځ نه كاوه هغوى به له جماعت څخه بېلې وې او په دعا كې به يې گډون كاوه.<sup>(۳۷)</sup>

ابن عباس (رض) روايت كوي چې رسول الله (ص) به خپلې بيبيانې او لورگانې په اخرونو كې ويستلې.<sup>(۳۸)</sup>

په جومات كې بايد د بڼو لپاره د پردې انتظام وشي او بېل ځاى ورته وټاكل شي چې هلته نارينه ورنشي او بڼه هر وخت خپل لمونځ په بڼه ډول ادا كړي .

### د: بڼه په حج كې :

حج دنارينه وو په څېر پر بڼو هم فرض دى او دنارينه وو په څېر مخاطبه ده بڼه د حج په ټولو مناسكو كې د سړي په څېر ده مگر دا چې سر به نه لوڅوي ځكه چې سړي عورت دى ، مخ به لوڅوي ، د تلبیې په وخت كې به اوږې پورته پورته كوي نه ، سعي او رمل (منډه) به نه كوي ، سر به نه خړیې ، او كه چپړى يې د ډېر سخت بېر او بار له كبله حجر اسود مسح كولى نشو نو مسح كوي به يې نه ، كله چې بڼه وغواړي حج ته ولاړه شي نو يا به له مېړه

<sup>(۳۷)</sup>ترمذی .

<sup>(۳۸)</sup>ابن ماجه .

يا محرم سره ځي کله که د هغې او دمکې ترمنځ د درې ورځو فاصله وه ، نو تنها ورته سفر روا ندى .

امام شافعي (رح) وايي : (( که نورې بنځې ورسره ملگرې وې او خپل امن او امنيت يې نيولى شو بيا له محرم يا خاوند څخه پرته هم ورته سفر روا دى . ))

او کله يې چې محرم (د سفر ملگرى ) پيدا شي نو خاوند يې له حج څخه ايسارولى نشي ځکه چې مېړه يې د فرض له ادا کولو څخه منع کولى نشي . مگر که بنځه نفلي حج کوي نو البته د مېړه اجازه ضرور ده لکه نفلي روژه . محرم به نېک سړى وي کافر ، فاسق او منافق به نه وي او که مسافه له دېښه کمه وه نو تنها هم سفر کولى شي .

او که کومه بنځه له ځان سره مېړه يا محرم حج ته بيايي د هغه کرايه لگښت او نور ټول ضروريات پر همدې بنځې دي .

## ه: بنځه په جنگ کې :

اسلام بنځو ته اجازه ورکړېده چې د خپلې عقيدې ، ابرو ، ايمان او ناموس څخه دفاع په غرض وسله او چته کړي .

مگر په فوځ کې داخلول ، په اردو کې هغوى ته ځاى ورکول ، په کلونو کلونو له کور ځينې جدا کول ، د سرحدونو ساتل ، د ټانگ د پاسه کښېنول ، الوتکې ، لوى او غټه توپونه د هغې په لاس ورکول د هغې د طبيعت او فطرت خلاف کړنه ده ، لکه نن سبا چې په لوېديځ ، ختيځ او اروپا کې ليدل کېږي .

په صدر د اسلام کې بنځو ډېر جنګي خدمتونه ترسره کړي دي لکه د ټيپيانو مرهم پټی ، تېرو ته اوبه ورکول ، مجاهدو ته ډوډۍ پخول د مجاهدو د مرکزو ساتنه .

هغې ته روا دي چې جنګي لباس واغوندي او حتی د بدن مستوره برخه يې هم بنکاره شي ، د رسول الله (ص) خپلو بيبيانو په ډېرو غزواتو کې گډون کړی دی غازيانو ته به يې اوبه ورکولې ، د ټيپيانو درملنه به يې کوله ، او پدې وخت کې د حجاب احکام هم نازل شوي وو. (۳۳۳)

د بني مصطلق په غزا کې د حضرت عايشې (رضي الله عنها) گډون ټولو د سيرت کتابونو روښانه کړی دی ، ام سليم (رضي الله عنها) او د انصارو څو نورو بنځو به په ډېرو غزاگانو کې گډون کاوه. (۳۳۴)

د احد په غزا کې کله چې ظاهراً مسلمانان له ماتې سره مخ شول نو عايشې (رضي الله عنها) او ام سليم (رضي الله عنها) به د اوبو مشکونه (ژيونه) راچلول او په غازيانو به يې اوبه څښلې دا وخت د عايشې د عمر دوهمه لسيزه ده )) (۳۳۵)

حضرت انس (رض) وايي: (( ماليدلې چې دوی پينځې بډوهلې وې او په منډه منډه به تللې او راتللې )) . (۳۳۶)

د ام سليط (رضي الله عنها) په هکله حضرت عمر (رض) له رسول الله (ص) څخه نقل کوي چې د احد په جنګ کې به چې ما بني او کين طرف ته کتلې نو

۳۳۳ بخاري.

۳۳۴ ترمذي.

۳۳۵ مسلم.

۳۳۶ متفق عليه.

ما با ام سلیط (رضی الله عنها) لیدله چې زما د ساتنې لپاره به یې تورې وهلې.

په دې جنگ کې ربیع بنت معوذ او ورسره نورو بنحو به د ټپیانو ټپونه پټې کول او مدینې ته به یې رسول ((<sup>۳۳۷</sup>)

د حنین په غزا کې ام سلیم خنجر په لاس ګرځېدله رسول الله (ص) ترې وپوښتل چې دا دځه لپاره؟ هغې ځواب ورکړ چې که د بنمن مخې ته راشي نو ګېډه به یې څپرې کړم.)) (<sup>۳۳۸</sup>)

د حضرت ابوبکر صدیق (رض) په خلافت کې د دمشق د فتح کولو لپاره یوه فوځي ډله ولېږلې شوه قوماندان یې خالد بن ولید (رض) و او ابو عبیده بن جراح هم پکې و ډېرو مېرمنو پدې ډله کې برخه. حضرت ام سلمه اسماء بنت یزید رض یوه زړوره او ایمانداره بنحوه وه، له رسول الله ص یې په ډېرو غزواتو کې ګډون کړی وو، د هجرت په دیار لسم کال د یرموک په غزا کې یې د خپمې په تیر نهه رومیان وژلي وو. (<sup>۳۳۹</sup>)

د یرموک په غزا کې چې کله خالد بن ولید د جنگ قوماندان و ټاکل شو نو مسلمانې خویندې یې راوغوښتلې او تورې یې په لاس کې ورکړلې او د مسلمانانو د لښکر شاه او خواته یې څوکی (پهره) ودرولې ترڅو مسلمانان د شاه له خوا څخه ایسار نشي.

د مسلمانانو او رومیانو په جنگ کې ام حکیم چې لاناوې وه او د ناو ټوب د خوشبو وړمې یې له بدن څخه الوتلې ګډون وکړ او خاوند یې د سترگو په

<sup>۳۳۷</sup>بخاري.

<sup>۳۳۸</sup>مسلم او حياة الصحابة.

<sup>۳۳۹</sup>المرأة في منظور الاسلام دكتور حسن مونس.

وراندې شهيد شو بالاخره د ناوېتوب لباس يې ووېست او دهغې خېمې تير يې راووېست چې دا پكې ناوې وه ، او اوه كسان يې پرې د جهنم كندې ته ولېږل دا واقعه دهغه پله سره نژدې شوې وه چې نن صبا هم دا پول دام حكيم په نامه يادېږي.<sup>(۳۷)</sup>

حضرت ام عطيه (رضي الله عنها) روايت كوي: چې ماله رسول الله (ص) سره په اوو غزاگانو كې گډون كړى دى ، چې بارونه به مې ورته ساتل ، خواره به مې ورته برابرول ، او دناروغانو پرستاري به مو كوله.<sup>(۳۸)</sup>

امام احمد (رح) روايت كوي ، چې په هغه لښكر كې چې خيبر يې محاصره كړى و ، د مدينې شپږ بنسځې شاملې وې ، چې مجاهدينو ته يې خواره تيارول ، ستوان به يې جوړول ، د ټپيانو په ټپونو به يې پټۍ لگولې ، شعرونه به يې زمزمه كول ، د خداى (ج) په لار كې به يې مرسته كوله ، او رسول الله (ص) په غنيمت كې برخه هم وركړله .

دام عماره نسيبې (رضي الله عنها) د احد په غزا كې وسله په لاس كې وه او د بنمن يې پرې واهه تردې چې رسول الله (ص) دهغې په هكله وفرمايل: (( يقيناً چې دهغې موقف او حاي له فلاني او فلاني خخه ډېر غوره دى. ))

د رسول الله (ص) په وخت كې صحابه و بنسځو د مدينې او حجاز په شاوخوا كې په غزا كې په گډون بسوالى (اكتفا) نه دى كړې ، بلكې د اروپا وچې ته هم د جهاد لپاره تللي دي او د سمندرونو مزلونو يې هم كړي دي لكه حضرت ام حرام د عبادو (رضي الله عنها) ابن صامت مېرمن چې له خپل مېړه سره د قبرص غزا ته تللي وه ، او بيا هملته شهيده او بنسځه كړل شوه .

---

<sup>(۳۷)</sup> الاستيعاب لابن عبد البر .

<sup>(۳۸)</sup> ترمذى .

له ټولو څخه عجيبه خولا داده چې په ډېرو ځايونو کې چې بنځې واک ترلاسه کړی دی بيا په دښمن سوبمنې (غالبې) شوي دي مثلاً: وگورئ د قسطلې ملکه ويزابيللا چې پر غرناطه په غلبه کې يې ستر رول لوبولی دی.

کاترين روسي په خپل وخت کې د ځينو قوماندانو په واسطه عثماني ترکانو ته ماتې ورکړله، د ملکې وکتوريا په وخت کې انگرېزانو د اسلامي هېوادونو په دريمه برخه قبضه وکړله.<sup>(۳۳)</sup>

د ممالېکو په تاريخ کې د شجرة الدر حکمت، سياسي پوهه هونبنياري، بهادري او زړورتيا، ترچا پټه نه ده وگورئ چې دښمن ته يې څنگه او په څه ډول حکمت ماتې ورکړله.

---

<sup>(۳۳)</sup> المرأة منظور الاسلام دکتور حسن مونس.



# بښځينه ناروغتياوې

## الف: حيض:

تعريف: په هدايه كې وايي چې حيض په لغت كې وتلې وينې ته وايي ، او په بريقه كې ليكي چې حيض په لغت كې بهېدلو ته وايي ، او دېته ځكه حيض وايي چې دې وخت كې وينه بهېږي او پياوړې همدا نظر دی .

په هدايه كې د حيض پېژندنه داسې كوي:

حيض هغه وينه ده چې د يوې روغې او سالمې بښځې رحم يې شيندي . د حيض كمه موده درې شپې او درې ورځې يعنې پوره دوه او يا (۷۲) ساعته ده كه لدې څخه لږ هم څه كمه وي حيض ندی .

په رسائل ابن عابد كې ليكي چې مثلاً: كه چېرې د يكشنبې په ورځ سحر د لمر ختلو په وخت كې په بښځه وينه راغلله او د چهارشنبې په ورځ د صبح صادق په وخت كې وينه بنده شوله نو دا حيض ندې .

د حيض په موده كې مو د بښځو ستونزو ته په تېرو صفحو كې گوته ونيوله ، د اسلام څخه وړاندې به عربو له حايضې بښځې څخه نفرت كاوه ، د هغوی دبسترې او كاسې برسېره به يې هغوی هم له ځانه څخه جدا كولې او په بده سترگه يې ورته كتلې .

په فارس كې به په حيض كې بښځه گنده او ناولې گڼلې شوه ، لېرې د بښځې ته به يې وشرله هلته به يوازې او سپېدله هېچا ته اجازه نه وه چې له هغې سره

کنښنې يا خبرې ورسره وکړي مرئيانو به ډوډۍ ورته وړله حتی دوی (مرئيانو) به هم پوزې لاسونو او غوږونو ته ټوټه نيوله له دې وېرې چې هسې نه چې په ناخاپي او ناپامۍ کې د حايضې له خپمې سره ولگېږي.

د مرگ او ژوند مطلق واک يې د خاوند په لاس کې و. (۳۷۳)

مگر اسلام دا ناوړه دودونه يو مخييزه له منځ وپورل او د هغې بايللي حيثيت يې بېرته ورکړ او له هغې سره يې د کوروالي څخه پرته هره لوبه .... يو ځای ويده کېدل ، خوراک ، څښاک ، کښناستل او پاڅېدل .... روا کړل ، پخپله رسول الله (ص) به دخپلو بيبيانو سره په حيض کې ويده کېده ، د پرتوگ له پاسه هره لوبه به يې ورسره کوله او اعلان يې وکړ چې (اصنعوا كل شئ الا النكاح) (۳۷۴)

يعني: (( هرڅه کوئ مگر کوروالی ))

او په حيض کې چې کوروالی دواړو خواو ته کوم زيان رسوي هغه خواوس طب په ډاگه کړی دی .

د حيض کمه موده لکه چې وموويل درې شپې او درې ورځې ده رسول الله (ص) فرمايي: (( اقل الحيض للجارية البكر والشب ثلاثة ايام ولياليها )) (۳۷۵) يعني: (( د حيض کمه موده پېغلې او کونډې ته درې شپې او درې ورځې )) ( . ۵۵ )

او وروستۍ موده يې لس ورځې او لس شپې ده .

---

۳۷۳ المرأة في السلام \ استاد محمود العقاد ، الاسلام بلامذاهب \  
دكتور مصطفى الشكعة نقل له THE SPIRIT OF ISLAM څخه .  
۳۷۴ صحاح سته مگر بخاري ، نيل الاوطار او مشكوه .  
۳۷۵ دار القطني .

د حیض په موده کې چې بنځه هر څه سوروالی، زیروالی، یا خړوالی ویني هغه ټول حیض دی.

حیض په ورې نابالغې انجلۍ او په شنډې ځوانې او په زړې بنځې چې د اولاد له زېږولو څخه نا امیده وي چې تقریباً (۵۵) پنځه پنځوس کالو په شاه او خوا کې وي نه راځي.

حایضه بنځه به لمونځ نه کوي، روژه به نیسي د لمانځه گرځونه یې پرې نشته خو دروژې قضا به راوړي او روژه نیول ورته روا ندي د مسافر په څېر هم نده چې نیول یې عظمت او خوړل یې رخصت وگڼل شي.

نه به جومات ته ننوزي نه به د بیت الله طواف کوي نه به دقران تلاوت کوي او نه به مصحف پورته یا مسه کوي، مگر له پوخ سره.

کومه بنځه چې ټاکلی عادت ونلري کله که له لس ورځو څخه وړاندې له وینې ځینې پاکه شوله نو تر څو چې غسل ونکړي کوروالی ورسره رواندی او که په یوولسمه ورځ هم غسل ونکړي بیا ورته بې له غسله هم کوروالی روا دی.

او کومه بنځه چې په یوولسمه ورځ هم پاکه نه شي نو چې غسل هم ونکړي کوروالی ورسره روا دی، خو بڼه نه دی.

او کله که وینه له لسو ورځو څخه زیاته شوه نو غسل دې وکړي او لمونځ به کوي خو د هر لمانځه لپاره په بېل اودس کوي، ځکه دا ناروغتیا ده، روژه به هم نیسي د قرات تلاوت هم کولی شي او کوروالی هم ورته روا دی.<sup>(۳۷)</sup>

ب: نفاس:

<sup>(۳۷)</sup> درالمختار او حاشیه ابن عابدین.

تعریف: نفاس له تنفس یا د نفس له وتلو څخه اڅپستل شوی ، او په اصطلاح کې هغه وینه ده چې د ولادت (زېږولو) څخه وروسته یې د بنځې رحم شیندی.<sup>(۳۷۷)</sup>

د نفاس کمه موده شریعت ټاکلې نه ده او وروستی موده یې څلویښت (۴۰) شپې او ورځې ده ، او که له دې نه ډېره شو نو بیا ناروغتیا ده بیا ورته لمونځ ، روژه ، کوروالی هر څه روا دي.<sup>(۳۷۸)</sup>

نفاسه بنځه په ټولو احکامو کې د حیضې په څېر ده .

---

<sup>(۳۷۷)</sup> الهدایه .

<sup>(۳۷۸)</sup> الهدایه .

# خو مسئلي

الف: په بنځه د کور او خاوند خدمت:

په بنځه د کور او خاوند د خدمت په هکله فقها بېل بېل نظريات لري لکه: \_ ابن تیمیه وايي: علما پدې هکله اختلاف لري چې ایا د خاوند خدمت پر بنځه لازم دی او که نه؟ ځينې وايي چې د خاوند خدمت په بنځه نشته دی ځکه دنکاح تړون له بنځې څخه د خوند د اخیستلو لپاره دی نه د خدمت لپاره.<sup>(۳۸۰)</sup>

\_ ځينې وايي: اسان کارونه لکه د کور پاکوالی او خواړه تيارول پرې شته دي.

\_ ځينې وايي: اعتبار رسم او رواج ته دی په عرف کې پېژندل شوي کارونه پرې شته دی.

\_ شيخ ناصر الدين الباني وايي: د کور کار او د اولاد تربيه پر بنځه لازم دي.<sup>(۳۷۹)</sup>

\_ په فتاوي بزايه کې وايي: که بنځې د ډوډۍ پخولو يا ... څخه انکار وکړد څه علت له لامله وي او که له لورې کورنۍ څخه وي نو خاوند دې ورته څوک پيدا کړي چې خدمت ورته وکړي.<sup>(۳۸۱)</sup>

---

<sup>(۳۸۰)</sup> فتاوي ابن تیمیه.

<sup>(۳۷۹)</sup> اداب الزفاف سنة امطهرة.

<sup>(۳۸۱)</sup> فتاوي بزايه.

— په بريکه کې وايي: د کور خدمت په بنځه واجب دی که څه هم د لوړې کورنۍ وي لکه پخول جارو کول، دلونو او جامو وينځل او که ويې نکړل نو گنهگاره شوه.

له دې مختلفو ويناگانو څخه بنکاري چې که چېرته خاوند نېستمن او فقير و او د کور د کار لپاره يې خدمتگاره نيولای نشوه نو په دې وخت کې د کور کار پر بنځه لازم دی ځکه چې کور خود خاوند او بنځې گډ کور دی نارينه يې هم د همدې کور لپاره گټي او که خاوند شتمن و او وسه يې رسېدلې نو د کور کار پرې لازم نه دی او خدمتگاره به ورته نيسي او په کار يې مجبورولي نشي، د زيات معلومات لپاره دې زادالعماد د ابن قيم جوزي وکتل شي.

### ب: وينځه:

وينځه هغې کافرې بنځې ته ويل کېږي چې په جگړه کې بندي راوستله شي او د هغوی کافر مېړونه په دارالحرب کې موجود وي.

له دغو بنځو سره نکاح هم کېدلای شي او هغه کسان يې هم استعمالولی شي چې د چا ترلاس لاندې وي او نکاح يې له پخواني مېړه سره ماته ده البته که بنځه او خاوند دواړه بنديان راوستل شي نو امام ابوحنيفه (رح) وايي: نکاح يې پاتې ده او دواړه د پخوا په څېر بنځه او خاوند دي.

امام مالک او امام شافعي (رح) وايي: نکاح يې ختمه ده او دواړه له يو بل ځينې بېل دي له اسلام څخه دمخه دا لړۍ ډېره توده وه د وينځو او مرثيانو شمېر نه وو له هغوی سره ظلم کېده، بې گناه وهل کېدلې دهغوی څه حيثيت نه وو وينځې په زنا مجبورېدلې پدې هکله د ابو جهل او لوی منافق عبدالله بن ابی کارنامې له هېچا پټې ندي اسلام د مرثيتوب او وينځې توب لړۍ ختمول غواړي د غلامانو او وينځو ازادونکي ته يې د بې ساري اجر و نو

وعده ورکړېده ، هغوی سره یې په ښه اخلاقو باندې امر وکړ په دوی له ظلم کولو څخه یې خلک منع کړل او اعلان یې وکړ چې په لوتیماری ، بد اخلاقی او زنا یې مه مجبوروی اسلام د دوی په ازادولو سخت حریم دی ، اسلام په مختلفو لارو د دوی ازادولو ته رښتونی بڼه ورکړله او مختلفې وسیلې یې په کار واچولې مثلاً: په کفارو (د گناهونو په رڼولو) کې لومړی مریئ ازادول دي.

چا به چې مریئ ازاد کړ نو رسول الله (ص) به ډېر خوښاوه د هغه قدر به یې کاوه در رسول الله (ص) په وخت کې به داسې صحابه ډېر کم لیدل کېدل ، چې هغه به یو یا دوه وینځې یا مرثیان نه و ازاد کړي پدې هکله د حضرت ابوبکر صدیق (رض) او حضرت عثمان (رض) د ژوند تاریخ د لمر په څپر روښانه دی.

— اسلام وایي: وینځو سره ښېگړه او ښه گذاره وکړئ ازادې یې کړئ په نکاح یې واخلي او هغوی ته تعلیم ، پوهه ورزده کړئ رسول الله (ص) فرمایي:

(( ایما رجل کانت عنده ولیدة فعلمها فاحسن تعلیمها و ادبها فاحسن تادیبها ثم اعتقها فله اجران ))<sup>(۳۸۱)</sup>

— یعنی: هر سړی چې وینځه ولري او هغې ته تعلیم ورکړي ښه ادب پوهه او تهذیب ورزده کړي بیا یې ازاده کړي او واده یې کړي نو هغه لره دوه اجره دي ((

— د وینځو په هکله ځینې ضروري مسایل چې سید مودودي ورته نغوته کړېده او یادول یې دلته حتمي دي دا دي<sup>(۳۸۲)</sup>

<sup>(۳۸۱)</sup>بخاري.

- ۱: کومې بنځې چې په جگره کې ونيول شي له هغو سره دهر عسکر لپاره کوروالی رواندی داسې بنځې دې اسلامي حکومت ته وسپارل شي او د حکومت سیاست چې څه اېجابوي هغسې دې وکړي ، مثلاً که خوشې کوي (ازاده وي) يې او که فديہ (بدل) ورڅخه اخلي که د مسلمانانو له بنديانو سره يې تبادلہ کوي او که د عسکرو په منځ کې يې وپشي .
- ۲: يو عسکر ته يوازې له هغې بنځې سره کوروالی روا دی چې د حکومت له خوا په قانوني توگه د هغه په ملکيت کې داخله شوې وي .
- ۳: تر هغې ورسره کوروالی رواندی ترڅو يې چې مياشتنی عادت تېر شوی نه وي او که حامله وي نو تر هغې چې حمل وزېږوي .
- ۴: که هغه د کفر په هر ډول کېنې وي که اهل کتابه وي او که مشرکه وينځه کېدلای شي .
- ۵: وينځه چې دهر چا په برخه ورسېده له هماغه ورڅخه گټه اخېستلای شي او اولاد يې هم د هماغه سړي د سکه اولاد حيثيت لري .
- ۶: کله يې چې اولاد پيدا شي بيا يې خرڅولای نه شي او د مالک له مرگ څخه وروسته ازاد پري .
- ۷: کومه وينځه چې بادار يې بل چاته په نکاح ورکړي د هغې له نکاح څخه وروسته هر خدمت پرې کولای شي يواځې کوروالی ورسره نشي کولای .
- ۸: حکومت ته دا رواندي چې يو ځل يې چاته وينځه ورکړله بيا يې ورڅخه واخلي لکه خپله منکو حه بنځه .



۹: یو عسکري قوماندان په موقتي توگه چاته دا اجازه نشي ورکولای چې په بندیانو خپله شهواني او جنسي تنده ماته کړي او یا یې په موقتي ډول پر هغوی ووبشي.

۱۰: د وينځو د ساتلو کوم ټاکلی حد نشته ده مگر مطلب دا ندی چې شتمن خلک دې بې شمېره وينځی واخلي او دعياشی مرکز دې جوړ کړي.

## د بنځو نبوت:

د بنځو د نبوت په هکله علما درې ډلې دي یوه ډله د بنځو نبوت بالکل نه مني بله ډله چپ پاتې دي او بله ډله وايي چې په بنځو کې نبیاني تېرې شوې دي خو جمهور علماء د بنځو له نبوت سره مخالف دي څوک چې د بنځو له نبوت څخه انکار کوي بنيادي دليل دا ایت نيسي [وما ارسلنا قبلک الارجال انوحی اليهم] (۳۸)

يعني: (( او موږ مخکې له تا څخه نه دي لېږلي مگر نارينه چې موږ هغوی ته وحی کوله. ))

دوی وايي چې پدې ایت که د رسالت لپاره نارينه ياد شوی دی يعنې پدې ایت کې الله (ج) فرمایي چې مانه دي لېږلي رسولان مگر په نارينه وو کې خو د بنځو د نبوت پلویان وايي چې پدې کې هېڅ شک نشته چې په بنځو کې رسولان نه دي تېر شوي، دلته خبره په رسالت کې نه، بلکه په نبوت کې ده نو د حق پلټونکي ته په کار دی چې لومړی نبوت وپېژني او بیا حکم وکړي.

د نبوت لفظ له نباء څخه اخیستل شوی دی چې اعلام او خبرولو ته یې وایي.<sup>(۳۸۵)</sup>

نو چا ته چې الله (ج) په یوه څه خبر ورکړي چې دا به کېږي مخکې له دې چې هغه وشي او یا د یو څه په کولو ورته وحې وکړي نو ابن حزم وایي دا بیشکه نبي دی دا چې الله (ج) فرمایي: [ولیس الذکر کالانثی]

یعني: (( نارینه د بنځې په څېر ندي )) راشد الغنوشي وایي: معنی دا چې دا دواړه ډلې د یو بل د دندو د سرته صلاحیت نلري ځکه چې دا دواړه هریو مختلفې دندې لري د راشد الغنوشي د وینا په اساس امام قرطبي (رح) هم د دې خبرې په ثبوت تاکید کړی دی چې په بنځو کې نیباني تېرې شوې دي.

ځینې وایي چې رسالت دعوت او رسولو ته اړه لري خلک به الهي شریعت ته رابولي ستونزې او تکلیفونه به تېروي او دا کار د بنځې له توان څخه وتلی دی نو لکه چې مخکې مو وویل ټول پدې اتفاق لري چې د رسالت مرتبه بنځو ته ورکړل شوې نده د رسالت او نبوت ترمنځ توپیر شته دی.

رسول هغه چاته ویل کېږي چې په دعوت او تبلیغ مکلف وي خپل رسالت به خلکو ته رسوي خلک به الهي شریعت ته رابولي او دا کار په نبي نشته.<sup>(۳۸۷)</sup>

نبي هغه چا ته ویل کېږي چې د الله (ج) لخوا ورته دیو کار په عملي کېدلو او یا دیو کار په کولو وحې شوې وي ، او قران گواه دی چې داسې وحې ډېرو بنځو ته شوې دي ابن حزم د بنځو د نبوت په هکله پخپل کتاب کې یو لوی فصل لیکلی دی..... الفصل فی الملل و لاهواء و النحل ، امام ابی محمد علی ابن احمد بن سعید بن حزم ج: ۳ ص: ۱۷.

<sup>(۳۸۵)</sup> لسان العرب ابن منظور افریقی.

<sup>(۳۸۷)</sup> شرح العقیده الطحاویه قاضي صدر الدین ابن العز الحنفي.

په قران کې ثابتنه ده چې الله (ج) د اسحاق (ع) مورته پرېستې ورو لېرلې او په حقه او سبيې و چې بې ورته په اسحاق زيری ورکړې .

(( و امراء ته قائمه فضحکت فبشرناها باسحاق ومن وراء اسحاق يعقوب قالت يا ويلنا الؤد وانا عجوز وهدا بعلى شيخاً ان هذا لشيء عجيب قالوا اتعجبين من امرا الله رحمت الله وبركاته عليكم اهل البيت انه حميد مجيد . ))<sup>(٢٨٧)</sup>

يعني: (( دده بنځه ولاړه وه بيا دې و خندل بيا مور ، زېرى ورکړ دې ته د اسحاق په پيدا کېدلو باندي او له اسحاق څخه وروسته په يعقوب باندي دې وويل افسوس دى ايا زه به بچى وزېروم حال دا دى چې زه بوډى يم اوزما خاوند بوډا دى دا يوه عجيبه خبره ده هغوى وويل ايا تعجب کوې له حکم د الله (ج) څخه ، د الله رحمت او برکتونه دي په تاسو اى دکور خلکو يقيناً الله (ج) دى ستايل شوى لويي والا . ))

– ابن حزم وايي د آتعبجين من امر الله )) وينا هېڅ امکان نلري چې دا خبرې به د ملائکو پواسطه له نبي څخه پرته بل چاته شوي وي .

الله (ج) جبريل د عيسى (ع) مور بي بي مريمې ته له خپل خطاب سره ولېرېه او ورته يې ويل . [ انما انا رسول ربك ، لاهب لك غلاما ذكيا . ]<sup>(٢٨٨)</sup>

يعني: يقيناً زه خورا لېرل شوى يم له جانبه د رب ستا چې تاته يو هلک پاک درکړم . ))

نو دا په سبيې و چې سره سبيې نبوت دى چې الله (ج) ورپه برخه کړ او زکريا (ع) يې چې په خوا کړى لېرل شوې روزي وليدله نو دهمدى فوق العاده او

<sup>(٢٨٧)</sup> هود : ٧٠-٧٣ .

<sup>(٢٨٨)</sup> مريم : ١٩ .



ابن حزم و ابی که د موسی (ع) مور د الله (ج) لخوا څخه په نبوت کلک یقین نه درلودلای نو یواځې په خوب لیدلو یا په زړه کې د څه شي په تېرېدلو به یې خپل زوی سیند ته نه غوځاوه او که بل څوک داسې کار وکړي نو د داسې چا ماغزه باید په روغتون کې تد اوي شي داد هغې و چې په څېروه چې الله (ج) ابراهیم (ع) ته دهغه د زوی ذبیح الله (اسماعیل (ع) په هکله خوب بنودلی و نو که ابراهیم (ع) پخپل نبوت او رسالت اعتبار نه درلودلای نو یواځې په خوب لیدلو به دخپل زوی قربانئ ته نه و چمتو شوای او که له انبیاوو څخه پرته بل څوک داسې کار وکړي چې په خوب لیدلو خپل اولاد درباب ته وغورځوي یا یې حلال کړي نو دا به لوی ظلم غټه گناه او لېونتوب وي.

دغه و چې هغه طبعي الهام هم ندی چې الله (ج) مچيو او نورو مرغانو ته کړی دی چې په خپل طبیعت ځان ته کورونه او جالې جوړوي ، هگئ اچوي بچيو ته روزي پیدا کوي او نه گومان و چې له لېوني څخه پرته بل څوک یې رښتیا نه گڼي او نه د کوم نجومی یا کاهن څخه اڅېستل شوی معلومات و ، بلکه دا هغه و چې وه چې هدف او غرض ترېنه نبوت و رسول الله (ج) فرمایي: [کمل من الرجال کثیر و لم یکمل من النساء الامریم بنت عمران و اسية بنت مزاحم امرأة فرعون].<sup>(۳۹)</sup>

یعني: (( کمال ته له نارینه و څخه زیات رسېدلي او له ښځو څخه کمال ته نه دي رسېدلی مگر مریم د عمران لور او اسیه د مزاحم لور [فرعون مېرمن] )) کمال خو په نارینه و کې له انبیاوو څخه پرته بل چا کې نشته ځکه چې بې له شکه نور ټول انسانان ناقص او نیمگړي دي او تخصیص د مریمې او اسیې

<sup>(۳۹)</sup>بخاري ، مسلم ، ترمذي ابن ماجه او مسند احمد .

له نورو هغه بنځو څخه چې نبوت ورکړی شوی دی د فضیلت په خاطر دی  
ځکه چې که یو د بل له درجې څخه ډېره کمه اندازه هم وروسته وي نو دا د  
هغه په پرتله له هغه ځینې ټیټې دی او کامل نه دی الله (ج) فرمایي: [تلک  
الرسل فضلنا بعضهم علی بعض].<sup>(۳۹۳)</sup>

یعني: موږ دا پیغمبران ځینې په ځینو نورو غوره گرځولي دي. ((  
کامل هغه څوک دی چې له نوع او جنس څخه هېڅوک هم ورپسې ونه  
رسېږي.

راشد الغنوشي وايي چې: د بنځو نبوت یوه يقيني خبره ده.<sup>(۳۹۴)</sup>

والله اعلم

پای

---

<sup>(۳۹۳)</sup> البقره: ۱۵۸.

<sup>(۳۹۴)</sup> ۵ مصباح اوونیزه. ۱۴-۱۱-۱۳۷۰.

## درنو لوستونکو ؛

دا کتاب چي تاسو ولوست \_ انشاء الله \_ دا حقيقت به مو اوس منلی وي چي په اسلام کي د بنحو د حقوقو په هکله بالکل د حقيقت پر بنسټ ولاړ، له افراط او تفريط څه پاک دی دا چي څه مو ولوستل دا زما خپله پوهه او قابليت نه و، بلکي د مختلفو علماء و نظريات او افکار دي چي د مسئلې د بنې روښانتيا په غرض دلته رانقل شوي دي.

هيله لرم چي له تعصب څخه په پاک ذهنيت او فکر به قضاوت وکړي چي بنحو ته حقوق په اسلام کي ورکړل شوي دي او که په نورو مذهبونو او وضعي قوانينو کي؟ او د پرديو پروياگند څه حقيقت لري او که نه؟ هيله ده چي د خپلې ټولني په اصلاح کي به کوبښ وکړي او ورور مو له دعاگانو هېر نکړي.

په درنښت

## ماخذ او مراجع

- ١ . معارف القرآن: د پاکستان لوی مفتي مولنا محمد شفيع .
- ٢ . جامع البيان عن تاويل القرآن: محمد ابن جرير طبري (رح).
- ٣ . الكشاف عن حقايق التنزيل و عيون الاقاويل: ابي القاسم محمد بن عمر زمحشري .
- ٤ . روح المعاني: علامه شهاب الدين سيد محمد الوسي بغدادي .
- ٥ . صفوه التفاسير: محمد علي صابوني .
- ٦ . الجامع الاحكام القرآن: ابي عبد الله محمد بن احمد الانصار القرطبي .
- ٧ . تفسير القرآن العظيم (ابن كثير) حافظ عماد احمد بن ابي الفداء اسماعيل بن كثير .
- ٨ . روائع البيان في تفسير ايات الاحكام: محمد علي صابوني .
- ٩ . تفسير سورة النور: شيخ محمد اباصيري .
- ١٠ . صحيح بخاري: ابي عبد الله محمد ابن اسماعيل ابن ابراهيم البخاري .
- ١١ . صحيح مسلم: ابو الحسن مسلم بن الحجاج نشاپوري .
- ١٢ . سنن ابن ماجه: ابو داود سليمان ابن الاشعث سجستاني .
- ١٣ . جامع ترمذي: ابي عيسى محمد ابن عيسى .
- ١٤ . سنن ابن ماجه: ابي عبد الله محمد ابن يزيد القزويني .
- ١٥ . سنن نسائي: ابو عبد الرحمن محمد ابن شعيب بن علي بن بحر النسائي .
- ١٦ . سنن دار قطني: عبد الله ابن محمد دار قطني .



- ١٧ . المستدرک: حافظ ابي عبد الله محمد عبد الله حاکم  
النشاپوري.
- ١٨ . المسند: امام احمد بن حنبل.
- ١٩ . موطا: امام مالک.
- ٢٠ . فتح الباري: احمد ابن علي محمد ابن حجر العسقلاني.
- ٢١ . شرح مسلم: ذکريا محى الدين بن شرف النووي.
- ٢٢ . رياض الصالحين: ابي ذکريا محى الدين شرف النووي.
- ٢٣ . معالم السنن: امام ابي سليمان الخطابي.
- ٢٤ . نصب الرايه: علامه جمال الدين ابي محمد الزيلعي.
- ٢٥ . السنن الكبرى: ابي بكر احمد ابن حسين ابن علي البيهقي.
- ٢٦ . سنن الدارمي: ابي محمد عبد الله ابن بهرام الدارمي.
- ٢٧ . الاصابه فى تميز الصحابه: احمد ابن علي ابن محمد ابن  
حجر العسقلاني.
- ٢٨ . نيل الاوطار: محمد ابن علي ابن محمد الشوکاني.
- ٢٩ . جامع الصغير: امام عبد الرحمن ابن کمال الدين السيوطي.
- ٣٠ . مشکوة المصابيح.
- ٣١ . معجم الكبير: ابن القاسم سليمان ابن احمد الطبراني.
- ٣٢ . الفصل فى الملل ولاء هواء و النحل: امام ابي محمد علي  
ابن احمد ابن سعيد ابن حزم.
- ٣٣ . شرح العقيد الطحاويه: قاضي صدر الدين ابي  
العزالحنفي.
- ٣٤ . بحر الرزائق: زين الدين نجيم مصري.

- ٣٥ . بدائع الصنائع فى ترتيب الشرايع: علاو الدين ابوبكر كاساني.
- ٣٦ . فتح القدير: امام كمال الدين محمد ابن عبد الواحد ابن الهمام.
- ٣٧ . المبسوط: ابي بكر محمد ابن احمد شمس الائمه السرخسي.
- ٣٨ . مجمع الانهر شرح ملتقى الابحر: عبد الله محمد ابن سليمان.
- ٣٩ . ردالمختار علي الدرالمختار: سيد محمد امين المعروف بابن عابدين.
- ٤٠ . الاختيار لتعليل المختار المسمي بالاختيار لشرح المختار: عبد الله ابن محمود ابن مودود النسفي.
- ٤١ . فتاوي هنديه (عالمگيريه) مولنا شيخ نظام او د هند د علماء وگه تاليف.
- ٤٢ . حاشيه ابن عابدين: سيد محمد امين المعروف بابن عابدين.
- ٤٣ . الهدايه: شيخ الاسلام برهان الدين ابو الحسن ابن ابي بكر المرغينائي فرغاني.
- ٤٤ . البريقه شرح الطريقه: ابي سعيد خادمي قونوي.
- ٤٥ . مختصر القدوري: مولنا عبد الحميد.
- ٤٦ . الاشباه والنظائر: شيخ زين العابدين ابن ابراهيم ابي نجيم.
- ٤٧ . تحقه المحتاج: شهاب الدين ابن حجر الهيتمي.

- ٤٨ . نهاية المحتاج الى شرح المنهاج : شمس الدين محمد ابن  
ابي العباس الرملي .
- ٤٩ . المهذب : ابو اسحاق ابراهيم ابن علي يوسف .
- ٥٠ . الوجيز : امام ابي حامد الغزالي .
- ٥١ . المجموع شرح المهذب : ابي ذكريا محي الدين ابن شرف  
النووي .
- ٥٢ . مغني المحتاج الى معرفه الفاظ المنهاج : محمد شرييني  
الخطيب .
- ٥٣ . حاشيه الباجوري : شيخ ابراهيم الباجوري .
- ٥٤ . الميزان : امام شعراني .
- ٥٥ . بدايه المجتهد و نهايه المقتصد : محمد ابن احمد ابن  
محمد ابن رشد .
- ٥٦ . شرح الكبير على متن المقنع : شمس الدين ابو الفرج  
عبد الرحمن .
- ٥٧ . المغني : ابن محمد عبدالله ابن احمد ابن قامه .
- ٥٨ . غايه المنتهي : شيخ مرعي بن الكرمي الحنبلي .
- ٥٩ . زاد المعاد فى هدي خير العباد : محمد ابن ابي بكر ابن  
القيم الجوزي .
- ٦٠ . فتاوي ابن تيميه : امام ابن تيميه .
- ٦١ . احيا علوم الدين : امام حامد الغزالي .
- ٦٢ . كتاب الفقه على المذاهب الاربعه : عبد الرحمن جزيري .
- ٦٣ . الفقه الاسلامي وادلته : دكتور وهبه الزحيلي .

- ٦٤ . فقه السنه : سيد السابق .
- ٦٥ . حجة الله البالغة : احمد ابن عبد الرحمن الدهلوي معروف  
به شاه ولي الله دهلوي .
- ٦٦ . اللباس والزينة فى الشريعة الاسلاميه : محمد عبد العزيز  
عمرو .
- ٦٧ . الانكحة الفاسده : عبد الرحمن بن عبد الرحمن شميلة  
الامدل .
- ٦٨ . النكاح والقضايا المتعلقة به : دكتور احمد الحصري .
- ٦٩ . الاحوال الشخصيه فى الشريعة الاسلاميه : محمد محي  
الدين عبد الحميد .
- ٧٠ . فقه الزكوة : دكتور يوسف قرضاوي .
- ٧١ . المحلي : امام ابي محمد علي ابن احمد ابن سعيد ابن حزم  
ظاهري الاندلسي .
- ٧٢ . الموافقات فى اصول الشريعة : ابو اسحاق الشاطبي .
- ٧٣ . المستصفى من علم الاصول : امام ابي حامد الغزالي .
- ٧٤ . اصول الفقه : عبد الوهاب خلاف .
- ٧٥ . الطبقات الكبرى : الابن سعد .
- ٧٦ . الاستيعاب فى معرفه الاصحاب لابن عبد البر .
- ٧٧ . سيرة النبي : ابي محمد عبد الملك ابن هشام .
- ٧٨ . الكامل فى التاريخ : المبارك ابن احمد ابن اثير الجزري .
- ٧٩ . تاريخ الامم والملوك : محمد ابن جرير الطبري .

- ٨٠ . الاحكام السلطانيه: امام ابي الحسن علي ابن محمد ابن حبيب بصري الماوردي .
- ٨١ . السياسه في الفكر الاسلامي: دكتور احمد الشلبي .
- ٨٢ . الوسيط في النظم الاسلاميه: دكتور قطب محمد قطب الطيله .
- ٨٣ . مبادي نظام الحكم في الاسلام: دكتور عبد الحميد متولي .
- ٨٤ . من اين نبدا: استاد عبد المتعال سعدي .
- ٨٥ . الخليفه توليته وعزله: دكتور صلاح الدين دبوس .
- ٨٦ . مذكره في التاريخ التشريعي: شيخ عبد المتولي عبد الباسط .
- ٨٧ . مبدا المساوات في اسلام: دكتور فواد عبد المنعم .
- ٨٨ . الاخلاقه والملك: سيد ابو الاعلي مودودي .
- ٨٩ . نظام الحكم في الشريعه: شيخ احمد الفاضل .
- ٩٠ . نظام الحكم في الشريعه: شيخ احمد الفاضل .
- ٩١ . ملامح الشوري: عدنان النجوي .
- ٩٢ . الشوري واثرها في الديمقراطيه: دكتور عبد الحميد اسماعيل الانصار .
- ٩٣ . طرق الحكميه في السياسه الشرعيه: محمد ابن ابي بكر ابن القيم الجوزي .
- ٩٤ . اسلامي سياست: مولنا گوهر الرحمن .
- ٩٥ . عمر ابن خطاب: دكتور سليمان الطحاوي .

- ٩٦ . فرد او دولت: دكتور عبد الكريم زيدان .
- ٩٧ . فرد او دولت: دكتور عبد الكريم زيدان .
- ٩٨ . تلبیس ابلیس: محمد ابن ابی بكر ابن القيم الجوزي .
- ٩٩ .
- الاجاني: امام ابو الفرج الاصفهاني .
- ١٠٠ . ادا ب مباشرت یعنی میان بیوی کچی در میان جنسی تعلقات کا صحیح طریقہ دا کتر افتاب احمد شاه .
- ١٠١ . تحفة العروس: محمود مهدي استانبولي .
- ١٠٢ . رفاه المسلمین: حضرت مولنا شاه اسحاق دهلوي .
- ١٠٣ . پرده: سيد ابو الاعلی مودودي .
- ١٠٤ . المقدمة: عبد الرحمن ابن محمد ابن خلدون .
- ١٠٥ . الحياة الاجتماعية عند العرب: استاد ظافر القاسمي .
- ١٠٦ . ادا ب الزفاف فی السنة المطهره: شيخ محمد ناصر الدين الالباني .
- ١٠٧ . الاسلام بلا مذاهب: دكتور مصطفى الشكعه .
- ١٠٨ . الانسان ذلک المجهول: دكتور كيسس كاريل .
- ١٠٩ . مبادي علم التشريع و وظائف الاعضا: دكتور شفيق عبد الملك .
- ١١٠ . المرأة في القران والسنة: محمد عزه دروزه .
- ١١١ . حقوق المرأة في الاسلام: عبد القادر شبیه الحمد .
- ١١٢ . المرأة في القران: استاد محمود العقاد .
- ١١٣ . وظيفه المرأة المسلمه: علي القاضي .
- ١١٤ . المرأة بين البيت والعمل: دكتور حسين مونس .
- ١١٥ . المرأة في الشريعة الاسلاميه: شيخ محمد متولي الشعراوي .

١١٦. المرأة في منظور الاسلام: دكتور حسين مونس .
١١٧. نظام حقوق زن در اسلام: مرتضى مطهري .
١١٨. زن و شوهر: محمد علي صفري .
١١٩. المرأة المسلمة: عبد الله جار الله .
١٢٠. فتاوي المرأة المسلمة شيخ عبد الله ابن حميد سلفي .
١٢١. حياة المرأة المسلمة: دكتور يوسف القرضاوي .
١٢٢. النقاب المرأة: دكتور يوسف القرضاوي .
١٢٣. فتاوي المره المعاصرة: دكتور يوسف قرضاوي .
١٢٤. فتاوي المرءة المسلمة: ابو محمد اشرف عبدالمقصود .
١٢٥. حياة المرأة المسلمة: شيخ عبد الله جار الله .
- همدا ډول په دې کتابونو کې له مختلفو پښتو ، فارسي ، اردو او عربي خپرونو (ورځپاڼو) او ونيزو او مياشتنو خپرونو ( څخه استفاده شوي .
- ٥٥